



اہم اعلان!

اس تحریر کے تمام جملہ حقوق محفوظ ہیں۔ تحریر کی کسی کی ذاتی زندگی سے مطابقت محض اتفاق ہوگی۔
لکھاری کا پی کرنے والے کے خلاف قانونی چارہ جوئی کا مجاز رکھتا ہے۔

”منجانب : عظمیٰ ضیاء آفیشل“

اسب

”ان تمام غموں کے نام جنہوں نے زندگی کو حسین بنا دیا۔“

پیش لفظ

لفظ محبت زندگی کا سکون ہے۔ لیکن کبھی کبھی یہی سکون آپکی پوری زندگی کو بے سکون کرنے کے لیے کافی ہوتا ہے۔ ”محبت بھیک ہے شاید“ کی کہانی بھی ایسی ہی محبت کے گرد گھومتی ہے جس میں سکون صرف عارضی ہے۔ ایک انسان کی حقیقت نظر آنے کے باوجود ہم جب اپنی آنکھیں بند کیے رکھتے ہیں تو دھوکہ تو ہم خود کو خود دیتے ہیں اور بعد میں محبت کو بھیک کا نام دے دیتے ہیں؟ یہ فیصلہ کرنا آپ پہ ہے کہ محبت بھیک ہے؟ یہ کہانی COVID-19 کے دنوں میں لکھی گئی۔ ان دنوں میں یہ کہانی سب سے پہلے Pratilipi پہ پبلش ہوئی جس پہ مجھے بہت ہی پذیرائی ملی۔ امید ہے آپکو اس کتاب کا سیزن ون ”محبت بھیک ہے شاید“ پسند آئے گا۔

”منگتے ہیں ہم ایک ہی درکے۔۔ جو در در مانگتا پھرے اسے سوالی نہیں کہتے۔۔“

محبت بھیک ہے شاید؟؟

یہ محبت ہی تو ہے جو اپنے جیسے خوبصورت لفظ کو خالص محرم سے جوڑتے ہوئے زندگی کو خوبصورت معنی دیتی ہے۔۔

جب محبت زندگی کو خوبصورت معنی دیتی ہے تو کیا محبت بھیک ہوئی؟؟“

باب نمبر ۱

”کبھی موقع ملے تو سوچنا۔۔۔“

”اک لاپرواہ سا شخص کیوں تیری اتنی پرواہ کرتا ہے؟“ شاویز نے نیم افسردگی کی حالت میں منہ پھلاتے ہوئے دھیرے سے شرارتی انداز میں اس سے کہا جس پر وہ بے ساختہ ہنس دی۔

”ہا۔۔۔ہا۔۔۔ پرواہ اور تمہیں۔۔۔؟ مگر کس کی؟؟“ اس نے انجان بنتے ہوئے کہا۔

”جینی۔۔ کیا واقعی تم نہیں جانتی؟؟“ اس نے اسے بغور دیکھا اور گہرے تاثر سے پوچھا۔

”نہیں۔۔۔“ جینی نے سادگی سے جواب دیا اور کچن میں موجود برتنوں کو ترتیب دینے لگی۔

”اچھا۔۔ اب جاؤ یہاں سے۔۔ اس سے پہلے کوئی آجائے۔۔ جاؤ پلیز۔۔“ وہ خود کو مصروف کرتے ہوئے بولی مگر حقیقت میں وہ اسے نظر انداز کر رہی تھی۔

”بڑی بے مروت ہو تم۔۔ اک کپ چائے کا مجھے بھی بنا دو ڈسیر کزن۔۔“ اس نے گلہ کیا۔

”شائیز۔۔۔ پلیز۔۔ چائے مل جائے گی تمہیں۔۔ اب جاؤ یہاں سے۔۔“ جینی نے کسی کے قدموں کی چاپ کو محسوس کی تو اسے تیزی سے کہا۔

”ڈرنی کیوں ہو آخر تم؟؟“ شائیز نے تیزی سے آگے بڑھتے ہوئے اس کا ہاتھ مضبوطی سے خود کی گرفت میں لیا۔

”شائیز۔۔۔ چھوڑو میرا ہاتھ۔۔ شائیز۔۔۔ کوئی آجائے گا۔۔ شائیز۔۔۔“ وہ گھبراتے ہوئے بولی اور ہاتھ چھڑوانے کی کوشش کرتے ہوئے جھٹ سے ہاتھ اسکی گرفت سے نکالا۔

”کم۔۔ آن۔۔۔ ریلیکس۔۔۔“ شائیز کھکھلا کر ہنسا۔

”اس قدر خوف۔۔۔“ وہ سوالیہ بولا۔

”خوف تو نہیں ہے یہ۔۔۔“ اس نے اسے گھورا۔

”تو پھر؟؟؟“

”پتہ نہیں۔۔۔“ اس نے ایک ٹرے میں کپوں کو اور دوسرے میں گلاسوں کو بالترتیب جوڑا۔

”تمہیں کچھ پتہ بھی ہے۔۔۔؟“ وہ چڑ کر بولا۔

”میرے پاس کوئی جواب نہیں۔۔۔ پلیرز جاؤ یہاں سے۔۔۔“ وہ پھر سے بولی۔

”اگر نہ جاؤں تو؟؟“ وہ شرارتی انداز سے بولا۔

جنت نے کھا جانے والی نظروں سے اسے دیکھا اور پھر لا پرواہی سے اپنے کام میں مصروف ہو گئی۔

”جنت۔۔۔ جنت بیٹی۔۔۔ لے بھی آؤ چائے۔۔۔ پانی۔۔۔“ بی اماں آواز لگاتے ہوئے کچن کی طرف آرہی تھیں۔

”اماں بی۔۔۔ شادیز۔۔۔ جاؤ یہاں سے۔۔۔“ وہ فوراً سے اس سے بولی جبکہ اسکی زبان لرز رہی تھی۔

”جی۔۔۔ بس آرہی ہوں۔۔۔“ وہ اونچی آواز سے بولی اسی اثناء میں اماں بی کچن میں آموچو دھوئیں۔

”جنت۔۔۔ بیٹی۔۔۔ جلدی آجاؤ۔۔۔ سب انتظار کر رہے ہیں تمہارا۔۔۔“ وہ سنجیدگی سے بولیں۔

”جی۔۔۔ بس آرہی ہوں۔۔۔“ اس نے نظریں چراتے ہوئے کولڈ ڈرنک کو گلاسوں میں انڈیلا۔

”تم۔۔۔ تم یہاں کیا کر رہے ہو؟؟“ اماں بی اسے وہاں دیکھ کر چوکی۔

”میں۔۔۔ میں۔۔۔“ وہ بوکھلا سا گیا۔

”وہ۔۔۔ میں۔۔۔ پانی۔۔۔ پانی لینے آیا تھا۔۔۔“ اس نے فریج کو کھولتے ہوئے بمشکل ہی بہانہ گھڑا۔

”امم م۔۔ جانتی تھی تم یہیں ہو گے۔۔ خاص تمہیں سمجھانے کے لیے آئی ہوں۔۔ مہمانوں کے سامنے نہ آنا سمجھے؟؟“ ان کے لہجے میں دھمکی واضح تھی۔

”کیوں؟؟ مہمان ہیں کہ خلائی مخلوق؟؟؟“ وہ کھکھلا کر ہنسا تو انہوں نے اسے گھور کر دیکھا۔

”بتائیں نا۔۔ اماں بی۔۔“ وہ انہیں تنگ کرنے لگا جس پر انہوں نے لاپرواہی سے ایک نظر اسے دیکھا اور پھر جنت سے بولیں۔

”بیٹی۔۔ جلدی کرو۔۔ باہر سب انتظار کر رہے ہیں تمہارا۔۔ اور ہاں۔۔ یہ دوپٹہ ذرا ٹھیک طرح سے اوڑھ لو۔۔ اور ہاں یہ۔۔۔ بال ذرا پیچھے ہٹاؤ ماتھے سے۔۔“ وہ جاتے جاتے رکیں اور اسے ضروری ہدایات دینے لگیں جس پر شاوین نے پانی کی بوتل کو منہ لگاتے ہوئے حیران کن نگاہوں سے انہیں دیکھا۔

”جی۔۔ اماں بی۔۔۔“ جنت نے دوپٹہ ٹھیک کیا۔۔۔ بالوں کو پیچھے کیا اور ٹڑے کو تھامتے ہوئے ایک نظر شاوین پر ڈال کر ہولے سے مسکرا دی۔۔۔ جبکہ وہ کچھ سمجھ نہیں پارہا تھا کہ آخر ماجرا کیا ہے؟

جنت کا مسکرا کر یوں اسکی طرف دیکھنا اسے سب سمجھا گیا تھا۔ کچھ کچھ اسکی سمجھ میں آنے لگا تھا۔

وہ تھوڑا سا گھبرائی مگر شرماتے ہوئے چہرے کو دوپٹہ میں تھوڑا سا چھپائے ہوئے باہر آئی۔۔ اس کے ہاتھ میں موجود ٹڑے جھول رہا تھا جسے اس نے اپنی گرفت میں لینے کی بمشکل ہی کوشش کی۔

”اسلام علیکم۔۔۔“ اس نے دھیمی آواز سے کہا اور ٹڑے میز پر رکھا۔

”و علیکم السلام۔۔۔ ماشاء اللہ۔۔۔ بہت پیاری بچی ہے۔۔“ مسز ثمنینہ ہارون مسکرائیں۔

”بیٹی۔۔۔ کولڈ ڈرنک دو سب کو۔۔۔“ ماموں جان نے تاکید کی۔

”جی۔۔۔“ وہ مسکرائی اور باری باری سب کو گلاس پکڑانے لگی۔

”ماشاء اللہ سے بیٹی کتنا پڑھی ہو؟؟“ مسز ہارون پوچھنے لگیں۔

”جی۔۔۔ بی ایس ای آنرز۔۔۔ لاسٹ ایئر۔۔۔“ وہ جھجکتے ہوئے بس اتنا ہی بول پائی۔

”ماشاء اللہ۔۔۔ ماشاء اللہ۔۔۔ بھئی یہ تو بہت اچھی بات ہے۔۔۔“ وہ مسکرا کر بولیں۔

”میں۔۔۔ چائے لے کر آتی ہوں۔۔۔“ وہ رک رک کر بولی اور وہاں سے مسکراتے ہوئے چلی گئی۔

”شرمائی۔۔۔“ ممانی جان نے اسے وہاں سے جاتے ہوئے دیکھا اور کھکھلا کر ہنستے ہوئے اپنے سامنے موجود مہمانوں سے کہا۔

”کوئی بات نہیں بہن۔۔۔“ مسز ہارون اور مسٹر ہارون نے یکے بعد دیگرے کہا۔ جبکہ ان کے پاس بیٹھا ان کا بیٹا جو رشتہ کے لیے آیا تھا (جہانگیر) مسکرا دیا۔

شاہ ویز کچن سے باہر آیا اور اماں بی سے نظر بچا کر ڈرائیونگ روم میں موجود صورت حال کا جائزہ لینے لگا۔

☆☆☆☆☆☆

وہ کچن میں داخل ہوئی اور مسکراتے ہوئے چائے تیار کرنے لگی۔

”کیا ہے یہ سب؟؟“ شاہ ویز نے کچن میں داخل ہوتے ہی زور دار آواز سے کہا جس سے چائے کی پتی اس کے ہاتھوں سے گرتے گرتے پئی۔

”کیا؟؟؟؟“ اس نے چونک کر کہا۔

”یہ ڈرائیونگ روم میں کون لوگ ہیں اور؟؟“ اس سے پہلے وہ اپنی بات مکمل کرنا جنت فوڑا سے بولی۔

”ابھی مجھے بہت کام ہے۔۔۔ جاؤ یہاں سے۔۔۔“ اس نے لاپرواہی سے کہا۔

”کیوں جاؤں میں؟؟“ اس نے لڑائی والے انداز سے پوچھا۔

”کیونکہ تم مجھے ڈسٹرب کر رہے ہو۔۔۔۔“ وہ چڑ کر بولی اور پھر اپنے کام میں مصروف ہو گئی۔

”ڈسٹرب اور میں؟ دیکھو جینی۔۔۔ مجھے سچ بتاؤ وہ لوگ کون ہیں اور وہ تمہیں آخر کیوں دیکھ رہے ہیں؟؟“ اس نے تسلی کرنا چاہی۔

اسکی بات سن کر جنت کھکھلا کر ہنسی۔

”میں نے کوئی لطفہ تو نہیں سنایا تمہیں۔۔۔“ وہ غصہ سے بولا۔

”ہاں۔۔۔“ وہ ہنستے ہنستے رکی۔

”مگر لطفے سے کم بھی تو نہیں ہے۔۔۔“ پھر بات مکمل کرتے ہوئے ٹیبل پر موجود چیزوں کو پلیٹوں میں نکالنے لگی۔

”جینی۔۔۔ جینی۔۔۔“ وہ چڑ کر بولا مگر جنت نے اسکی بات کا جواب نہ دیا۔

”جینی۔۔۔ کچھ پوچھ رہا ہوں میں۔۔۔ آخر کیوں وہ لوگ تمہیں دیکھنے آئے ہیں؟؟ اور یہ باقی سب کہاں ہیں؟؟“

”باقی سب چھت پہ ہیں۔۔۔ اماں بی نے خاص تاکید کی ہے سب کو۔۔۔ کہ کوئی نیچے نہ آئے جب تک مہمان ہیں یہاں۔۔۔“ وہ ٹھہر ٹھہر کر اسے آگاہ کرتے ہوئے بولی اور چائے کیوں میں ڈالنے لگی۔

”اور میری پہلی بات کا جواب؟؟“ وہ پھر سے بولا۔

”شاویز۔۔۔ تو کیا اندھے ہو جائیں وہ لوگ؟؟ آخر کیوں نہ دیکھیں مجھے؟؟“ وہ کام کرتے کرتے رکی اور اس کے سامنے آکھڑی ہوئی۔

”کیونکہ تمہیں دیکھنے کا حق صرف میرا ہے۔۔۔“ وہ اسکی آنکھوں میں آنکھیں ڈال کر بولا۔

”کم آن۔۔۔ شاویز۔۔۔ کیا عجیب بچپنا ہے۔۔۔“ وہ کندھوں کو اچکاتے ہوئے بولی۔

”بچپنا نہیں ہے جینی۔۔۔“ وہ تصدیق کرتے ہوئے بولا۔

”تو پھر؟؟“ وہ گھور کر اسے دیکھ کر بولی۔

”محبت ہے یہ۔۔۔“ وہ دل کی گہرائی سے بولا۔

”محبت۔۔۔“ وہ کھکھلا کر ہنسی۔

”شاویز۔۔۔ میں اس وقت مذاق کے موڈ میں نہیں ہوں۔۔۔ سو۔۔۔ ہٹو۔۔۔“ اس نے اسے پیچھے کیا اور بڑے بڑے ٹرے میں نمکو، بسکٹس اور سموسوں کی پلیٹوں کو بالترتیب رکھا۔

”جینی۔۔۔ یہ مذاق نہیں ہے۔۔۔“ وہ کڑھ کر بولا۔

”اچھا۔۔۔ تو کیا آپ مسٹر شاویز۔۔۔ مجھے دیکھنے والوں کی آنکھیں نکالنے کا ارادہ رکھتے ہیں؟؟“ اس نے طنزیہ سوالیہ انداز میں اس کے قریب آ کر کہا۔

”ہاں۔۔۔!! نکال دوں گا آنکھیں۔۔۔“ وہ اسکی آنکھوں میں آنکھیں ڈال کر بولا۔

very funny
”۔۔۔ وہ کھلکھلا کر ہنسی۔

”اچھا۔۔۔ باقی کا مذاق اب بعد میں۔۔۔ اور ہاں۔۔۔ آج کوئی تماشاندگانا پلیز۔۔۔؟“ اس نے ٹرے اٹھائی اور وہاں سے جانے لگی۔

”یہ مذاق نہیں ہے جینی۔۔۔“ وہ بولتا رہا جبکہ جنت مسکراتے ہوئے اسے لاپرواہی سے دیکھتے ہوئے باہر آمو جو ہوئی۔

”بھئی۔۔۔ آپکی بچی تو ہمیں بہت بھائی ہے۔۔۔ بہت خوبصورت ہے۔۔۔ ماشاء اللہ۔۔۔“ وہ جنت کو میز پر ٹرے رکھتے ہوئے دیکھنے لگی اور پیار سے بولیں۔

”بہن نصیبوں کی بات ہے۔۔۔ ہمارے نصیب میں آپکے گھر کی جنت لکھی ہوئی ہوگی سوچا نہیں تھا۔۔۔ اتنے اچھے لوگوں سے تعلق پیدا ہو جائے گا۔۔۔ اندازہ نہیں تھا۔۔۔“ وہ مسکرا مسکرا کر بولیں۔

”جی۔۔۔ چائے دونا آئی کو۔۔۔“ ممانی جان نے اسے کہا۔

”جی۔۔۔ ممانی جان۔۔۔“ وہ مسکرائی اور چائے کا کپ پرچ میں رکھ کر انہیں باری باری دینے لگی۔ اسی اثناء میں شائیز وہاں آنمو دار ہوا۔

”یہ یہاں۔۔۔ کیوں۔۔۔؟“ وہ چائے پکڑاتے ہوئے اچانک سے اسکے وہاں آجانے پر خود ہی سے سوالیہ بولی۔

”شائیز۔۔۔ بیٹا۔۔۔ کب آئے آفس سے؟“ اس سے پہلے وہ کسی سے بات کرتا سامعیہ جلدی سے بولیں۔

”بس ابھی۔۔۔“ اس نے گھور کر مسز ہارون کے بیٹے (جہانگیر) کو گھور کر دیکھا جو جنت کی طرف بغور دیکھ رہا تھا اور پھر اپنی ماں کو جواب دیا۔

”اچھا۔۔۔ بیٹھو بیٹا۔۔۔“ مسز ہارون محبت سے بولیں۔

”یہ۔۔۔ شائیز ہے۔۔۔ ہمارا سب سے چھوٹا بیٹا۔۔۔“ ماموں جان (ندیم) ہارون صاحب کو بتانے لگے۔

”اچھا۔۔۔ اچھا۔۔۔“ وہ مسکرائے اور شائیز سے ملنے کے لیے اٹھ کھڑے ہوئے۔

بمشکل ہی شادیز نے خندہ پیشانی سے ان سے ملاقات کی مگر اس کو سب سے زیادہ غصہ اس (جہانگیر) پر آ رہا تھا جو جنت کو بغور دیکھے جا رہا تھا۔ جہانگیر نے بھی اسے ملنے کے لیے ہاتھ آگے بڑھایا جس پر اس نے برائے نام ہی اس سے ہاتھ ملایا۔

گھر کے باقی افراد چھپ کر مہمانوں کو دیکھ رہے تھے جن میں ایمیل، سدرہ اسکی بہنیں اور مہرا اسکے چچا کی بیٹی تھی۔۔۔ کیونکہ اماں بی نے ندیم اور نعیم اپنے دونوں بیٹوں کی بچیوں کو سامنے آنے سے منع کر دیا تھا۔ کیونکہ وہ اس معاملے میں ذرا سخت تھیں۔۔۔ جسکو دیکھنے آئے ہیں۔۔۔ بس اسی کو دیکھیں۔۔۔ یہی سوچ تھی انکی۔۔۔ جبکہ ندیم صاحب کی بڑی بہو اور بیٹا ہنی مومن کے سلسلے میں ملک سے باہر گئے ہوئے تھے۔

”کیا نام ہے آپکا۔۔۔“ آخر شادیز بولا۔

”جی۔۔۔ جہانگیر۔۔۔“ وہ ہولے سے بولا۔

”ام م۔۔۔ امی۔۔۔ ابو۔۔۔ آپ بھی ناں! اور اماں بی۔۔۔ آپ اتنی سادہ لگتی تو نہیں۔۔۔“ وہ رک رک کر کچھ سوچتے ہوئے طنزیہ انداز سے بولا۔ جبکہ بڑی اور چھوٹی ممانی جان پریشانی سے اس کا چہرہ پڑھنے لگیں۔

”جنت جہانگیر۔۔۔ اف ف۔۔۔“ وہ بے حد دکھ سے بولا۔

”کتنا عجیب لگ رہا ہے ناں؟؟ ہے کہ نہیں؟؟“ وہ سب کی طرف دیکھ کر بولا جبکہ جنت کی آنکھیں پھٹی کی پھٹی رہ گئیں تھیں اور باقی گھر والے حیران کن نگاہوں سے اسے دیکھنے لگے۔

”بھئی۔۔۔ مسٹر جہانگیر آپ۔۔۔ بہت خوبصورت ہیں۔۔۔ دیکھنے سے لگتا تو نہیں کہ کم عقل ہیں آپ؟؟“ وہ طنزیہ بولا۔

”ندیم صاحب۔۔۔ یہ۔۔۔ آپکا بیٹا۔۔۔ کیا کہہ رہا ہے؟؟؟“ ہارون صاحب سنجیدگی سے بولے۔ اور بات کرتے کرتے رکے۔

”ارے بہن۔۔۔ ہم تو آپکو معزز لوگ سمجھ کر آئے ہیں یہاں۔۔۔ اور یہ آپکا بیٹا۔۔۔“ مسز ہارون اسکی حرکت پہ سخت برہم ہوئیں۔

”معزز لوگ سمجھ کر۔۔۔“ شادیز ہنسا۔

”تو اب گویا کہ ہم معزز نہیں رہے؟؟ تو اٹھیے اور اپنے گھر کی راہ لیجیے۔۔۔“ وہ ہنسا اور طنز یہ مزید کھکھلایا۔ اماں بی اور باقی سب اسکی اس حرکت پر بے حد حیران ہوئے۔

ایبل، سدرہ اور مہر بھی ہکی ہکی رہ گئیں۔۔۔ وہ ڈرامینگ روم کے دروازے سے اندر کا منظر صاف دیکھ رہی تھیں۔۔۔ جبکہ ڈرامینگ روم میں مہما نوں کی طرف سے سخت برہمی کا اظہار تھا جسے دیکھ کر وہ تینوں تیزی سے وہاں سے ہٹ گئیں۔۔۔ اماں بی، ندیم اور نعیم نے بہت معذرت کی مگر اس کے باوجود بھی وہ انہیں روک نہ پائے جبکہ جنت اس معاملے کو دیکھ کر وہاں سے فوراً باہر آگئی۔ نعیم اور زیبانے بھی اپنی راہ لی۔

☆☆☆☆☆☆☆☆

”میں پوچھتی ہوں آخر بناء اجازت کے تم وہاں آئے ہی کیوں؟؟“ یہ اماں بی تھیں جو شعلہ کی طرح بھڑک کر شاویز سے پوچھ رہی تھیں جبکہ شاویز نظریں جھکائے سہا ہوا بس زمین پہ نظریں جمائے ہوئے تھا۔

”اماں بی۔۔۔ بچہ ہے۔۔۔ آپکو تو پتہ ہے نا!!“ سامعہ ہکلاتے ہوئے بولے سے بولیں جس پر ندیم صاحب نے گھور کر اس کو دیکھا۔

”یہ۔۔۔ بچہ ہے؟؟ حد کرتی ہو سامعہ تم بھی۔۔۔“ وہ تقریباً غصہ سے بولے۔

”اب تم دونوں میاں بیوی لڑنا بند کرو۔۔۔“ اماں بی نے دونوں کو خوب جھاڑ پلائی۔

”مگر اماں بی۔۔۔“ ندیم صاحب مزید بولنے کی کوشش کرنے لگے۔

”بس جاؤ تم لوگ یہاں سے۔۔۔ مجھے آج اس سے اکیلے میں بات کرنی ہے۔۔۔“ وہ حکمیہ انداز سے بولیں۔

”جی۔۔۔“ دونوں نے ایک دوسرے کو دیکھا اور پھر شاویز پر نظر ڈالتے ہوئے فوراً سے باہر نکل گئے۔

”ہاں تو۔۔۔ بر خودار۔۔۔ مسئلہ کیا ہے تمہیں آخر؟؟“ اب کے انہوں نے قدرے نرمی سے استفسار کیا۔

”اماں بی۔۔۔ آپ نے دیکھا نہیں تھا۔۔۔ وہ جہانگیر۔۔۔ وہ کسی طرح سے جنت کے لائق ہے ہی نہیں۔۔۔ تو پھر آپ۔۔۔“ وہ تمہید باندھتے ہوئے ذرا سی ہمت سے اس سے پہلے اپنی بات مکمل کرتا اماں بی اپنی گرجدار آواز میں بولیں۔

”اب تم مجھے بتاؤ گے کہ کون کس کے لائق ہے؟؟ اور کون نہیں؟؟ ہاں؟؟ بولو؟؟“

”اماں بی۔۔۔ وہ۔۔۔“ وہ ہم کر بولا۔

”کیا وہ؟؟ آخر کیا دشمنی ہے تمہاری جنت سے؟؟ جو کوئی اس کا رشتہ دیکھنے آتا ہے۔۔۔ تم یہی حال کرتے ہو ان کا۔۔۔ جیسا آج ان لوگوں کے ساتھ کیا۔۔۔ بلکہ ان لوگوں کے ساتھ تو حد ہی کر دی تم نے بد تمیزی کی۔۔۔“

”اماں بی۔۔۔ غلطی ہو گئی۔۔۔“ وہ شرمندگی کا اظہار کرنے کی کوشش کرنے لگا جبکہ اس کے چہرے سے شرمندگی کسی حد تک بھی معلوم نہیں ہو رہی تھی۔

”غلطی۔۔۔؟؟“ انہوں نے اسے مزید گھور کر دیکھا۔

”آخر تم چاہتے کیا ہو؟؟“ وہ مزید الجھیں۔

”جنت کو۔۔۔“ وہ دبی آواز میں بولا۔

”کیا؟؟ کیا کہا؟؟“

”وہ۔۔۔ اماں بی۔۔۔“ وہ ہکلا یا۔

”ابھی تو جنت پڑھ رہی ہے۔۔۔ تو آپ کیوں؟؟“

”دیکھو بیٹا۔۔۔“ وہ نرمی سے اسکو ٹوکتے ہوئے بولیں۔

”ہم جو کر رہے ہیں اسکی بھلائی کے لیے کر رہے ہیں۔“

”مگر اماں بی۔۔۔“ وہ پھر سے بولا۔

”ارے بس۔۔۔ بہت ہو گیا۔۔۔ تمہیں سمجھ نہیں آرہی میری بات کی؟؟“ وہ الجھ کر برہم مزاجی سے بولیں۔

”بحث یہ بحث کیے جا رہے ہو فضول میں۔۔۔ اور آج کے بعد اس قسم کی حرکت تم نے کی تو بہت برے سے پیش آؤں گی تمہارے ساتھ۔۔۔“

”سمجھے۔۔۔“

”ابھی کونسا پھولوں کے ہار پہنارہی ہیں۔۔۔“ وہ نیم مسکراہٹ پیش کرتے ہوئے بولا۔

”کیا کہا تم نے؟؟“ وہ اسکی بات کو سمجھنے کی کوشش کرنے لگیں۔

”نہیں۔۔۔ کچھ بھی تو نہیں۔۔۔“

”اچھا۔۔۔ اب میں جاؤں؟؟“ وہ جان چھڑواتے ہوئے بولا۔

”میری بات تمہاری سمجھ میں آگئی ہے تو جاسکتے ہو۔۔۔“

”عشق کبھی عاشقوں کو سدھرنے نہیں دیتا۔۔۔ تو مجھے کیا خاک سمجھ آئے گی۔۔۔“ وہ گردن ہلا کر پلٹ کر ڈرائنگ روم سے باہر آتے ہوئے مسکرا رہا تھا۔

”نجانے کیا کہا ہو گا اماں بی نے اسے۔۔۔“ سامعیہ باہر کھڑی ندیم صاحب سے کہہ رہی تھیں۔

”لو آگیا تمہارا لاڈلہ۔۔۔ اسکے تاثرات دیکھ کر لگ نہیں رہا کہیں سے بھی کہ اسے اماں بی کے کچھ کہنے کا ذرا سا بھی اثر ہوا ہے۔۔۔“ ندیم صاحب شاویز کے چہرے پر مسکراہٹ کے آثار دیکھتے ہوئے طنزیہ انداز سے بولے۔

”آپ تو بس۔۔۔ ہاتھ دھو کے پیچھے پڑے رہتے ہیں میرے بچے کے۔۔۔“ وہ شاویز کی طرف پیار سے دیکھ کر پھر ندیم صاحب سے رونے والے انداز سے بولیں۔

”یہ تمہاری ڈھیل اور حمایت کا ہی نتیجہ ہے سامعہ بیگم۔۔۔“ وہ قدرے غصہ سے بولے اور پھر وہاں سے چل دیئے جبکہ انہوں نے لاپرواہی سے انکی بات کو سنا اور ان سنا کرتے ہوئے شاویز سے لاڈ پیار کرنے لگیں۔

”میرے بچے نہ کیا کرو ایسا۔۔۔ کوئی جنت کے ساتھ نا انصافی نہیں کر رہا۔ تم سمجھتے کیوں نہیں ہو۔۔۔“

”ارے میری ماں۔۔۔ ٹینشن ناٹ۔۔۔ اماں بی کونسا کوئی دیو ہیں۔ جن سے اتنا ڈرتی ہیں آپ؟؟“ وہ انکے گلے کے گرد اپنی بانہیں پھیلاتا ہوا بے حد لاڈ سے بولا۔

”شاویز۔۔۔ دادی ہیں تمہاری۔۔۔ ایسا نہیں کہتے۔۔۔“ انہوں نے اسے منع کیا مگر اسکے لفظوں پہ خود کو ہنسنے سے روک نہ پائیں۔

”ییسے ایسا ہی ہے نا۔۔۔“ وہ انہیں آنکھ مارتے ہوئے بولا اور مسکرایا۔

”شاہ ویز۔۔۔“ انہوں نے اسے شکایتی نظروں سے گھورا تو وہ مزید کھکھلا کر ہنسا۔

☆☆☆☆☆☆☆☆

مہر اسکے کمرے میں داخل ہوئی۔ معمول کے مطابق وہ مغرب کے بعد لیپ ٹاپ پر اسائنمنٹ کا ہی کام کر رہی تھی۔ اس نے جنت کو بغور دیکھا مگر جنت نے اسکے کوئی بات نہیں کی۔ جو کچھ شاویز نے کیا وہ پہلی دفعہ تو ہوا انہیں تھا مگر مہر کی آنکھوں میں اک عجیب سی شرارت تھی۔۔۔ ایک شک تھا جسے سمجھتے ہوئے جنت نے لاپرواہی سے اسے دیکھا اور پھر لیپ ٹاپ پر نظریں جمالیں۔

”ڈیر کزن۔۔۔ نظریں کیوں چرا رہی ہو؟؟“ مہرنے آخر خاموشی توڑتے ہوئے دبی مسکراہٹ سے کہا۔

”نظریں؟؟ بھلا میں کیوں چراؤں گی۔۔۔“ وہ ہولے سے ہنس دی۔

”ام م م۔۔۔ تو پھر خاموش کیوں ہو بھلا؟؟“

”یاردل نہیں چاہ رہا میرا بات کرنے کو۔۔۔“ وہ چڑ کر تھکی ہوئی بولی۔

”جنت۔۔۔“ مہر تھوڑی آہستگی سے بولی۔

”ہاں۔۔۔“ وہ کام کرتے ہوئے اسے جواب دینے لگی۔

”مجھے تو لگا تھا آج بات بن ہی جائے گی۔۔۔ خیر کیا کر سکتے ہیں۔۔۔“

اسکی بات پہ اس نے اسے لاپرواہی سے دیکھا اور پھر سے لیپ ٹاپ پہ اپنا کام کرنے میں لگن ہو گئی۔ مہر سمجھ چکی تھی کہ اسے اس حوالے سے بات کرنے میں کوئی دلچسپی نہیں ہے۔

”ایک بات پوچھوں؟؟“ اس نے گہرے انداز سے اسے دیکھا۔

”ہاں۔۔۔“

”اگر جھوٹ نہ بولو تو؟؟“ اس نے شرطیہ انداز میں کہا۔

”پہلے کبھی جھوٹ بولا ہے مہر؟؟“ وہ سوالیہ انداز میں بولی۔

”اچھا۔۔۔ پہلے یہ لیپ ٹاپ تو بند کرو۔۔۔“

”اچھا بابا۔۔۔ یہ لو۔۔۔ کہو اب؟؟“ اس نے لیپ ٹاپ کو بند کیا اور آخر کار اسکی جانب متوجہ ہوئی۔

”کیا تم ابھی شادی نہیں کرنا چاہتی؟؟“

”نہیں یار۔۔۔ پہلے سٹڈیز کمپلیٹ ہو لیں پھر۔۔۔ مگر۔۔۔“ وہ افسردگی سے بولتے ہوئے رکی۔

”مگر؟؟ مگر کیا؟؟“

”جیسے ماموں اور ممانی جان کہیں گے۔۔۔ مجھے ویسے ہی کرنا ہو گا نا! اور سب سے بڑھ کر اماں بی کا فیصلہ ہے یہ۔۔۔۔۔“ وہ افسردہ ہوئی۔

”اف ف۔۔۔ اماں بی۔۔۔“ وہ جنجھلائی۔

”آخر تم کہتی کیوں نہیں ان سے کچھ۔۔۔“

”کیا کہوں ان سے؟؟“ اس نے انجان بنتے ہوئے پوچھا۔

”اب یہ بھی میں بتاؤں تمہیں۔۔۔“ وہ غصہ سے بولی۔

”اچھا اب غصہ تو نہ کرو۔۔۔“ وہ ہولے سے ہنس دی۔

”جنت۔۔۔“ وہ بے زاری سے اسکی ہنسی کو دیکھتے ہوئے بولی۔

”کیا ہے؟؟ ریلیکس۔۔۔۔“ وہ مہر کو تسلی دیتے ہوئے بولی۔

”تم سے اچھا تو شادیاں ہے۔۔۔ کم از کم تمہاری خاطر بول تو لیتا ہے۔۔۔“

”مہر۔۔۔ چلو۔۔۔ چلیں۔۔۔ کچن میں بہت سا کام کرنے والا پڑا ہے۔۔۔“ وہ اسکی بات کو لاپرواہی سے سنتے ہوئے سنجیدگی سے بولی جبکہ مہر نے شائیز کے نام لیے جانے پر اس میں ایک عجیب سی تبدیلی محسوس کی۔

☆☆☆☆☆☆

کچن میں داخل ہوتے ہی دونوں نے کھانا بنایا۔ اتوار تھا سو اتوار کو دونوں کی رات کے کھانے میں ڈیوٹی ہوتی تھی، جو دونوں کی طرف سے رضا کارانہ طور پر خود ہی قبول کی گئی تھی۔

ایبل اور سدہ کی مدد سے مہر نے ڈائیننگ ٹیبل پر کھانا لگایا، مگر جنت تھی کہ کچن میں غیر ضروری کاموں کو کھولے بیٹھی انہیں اگنور کر رہی تھی۔

”آجاؤ اب تم بھی باہر۔۔۔“ مہر کچن میں فوراً سے داخل ہوئی۔

”آتی ہوں۔۔۔“ وہ رومال سے پلیٹوں کو صاف کرتے ہوئے جان بوجھ کر مصروف ہوئی۔

”جنت۔۔۔ یہ بعد میں بھی ہو سکتا ہے۔۔۔“ اس نے اسکے ہاتھ سے رومال اور پلیٹیں پکڑیں۔

”مہر۔۔۔ میرا جی نہیں چاہ رہا۔۔۔“ وہ اکتائی۔

”تمہاری اطلاع کے لیے عرض ہے۔۔۔ ہمارے گھر میں جب تک تم ڈائیننگ ٹیبل پر موجود نہ ہو۔۔۔ اماں بی کسی کوچنگ تک نہیں پکڑنے دیتیں۔۔۔“ وہ اسے یاد دہانی کروانے لگیں۔

”مہر۔۔۔ میں ماموں اور ممانی جان کو کیسے فیس کروں گی۔۔۔ ہر بار۔۔۔ ہر بار انہیں شائیز کی وجہ سے شرمندگی اٹھانا پڑتی ہے۔ اور وجہ میں ہی ہوں۔۔۔“ وہ رونی صورت بنا کر بولی۔

”اف۔۔۔“ مہر نے اسے بغور دیکھا، اور لمبی سانس بھری۔

”تم وجہ نہیں ہو۔۔۔ سمجھی۔۔۔ شاویز نے جو بھی کیا بہتر ہی کیا۔۔۔ اب فضول میں یہاں کھڑے رہنے سے باہر موجود گھر والوں کے پیٹ پر ظلم کر رہی ہو۔۔۔“ وہ اسے سمجھاتے ہوئے مذاہیہ انداز میں کھکھلائی اور اسکا ہاتھ پکڑ کر اسے باہر لے گئی۔

”اتنی دیر کیوں لگا دی آنے میں؟؟“ اماں بی نے دونوں کو کرسی پر بیٹھتے ہوئے دیکھا اور پریشانی سے بولیں۔

”اماں بی۔۔۔ وہ۔۔۔ جنت کی کچھ طبیعت ٹھیک نہیں تھی۔۔۔“ مہر رک رک کر بولی۔

”کیا ہوا؟؟“ شاویز نور اُسے بولا جس پر سب گھر والوں نے ایک دوسرے کو حیران کن نگاہوں سے دیکھا۔

”بہت بھوک لگی ہے مجھے تو۔۔۔ آپیہ اتنی دیر کیوں لگا دی۔۔۔“ سدرہ موقع کی نزاکت کو بھانپتے ہوئے تیزی سے بولی۔

”اماں بی اجازت ہو تو۔۔۔ کھانا کھالیں اب؟؟“ ایمل شرارتی انداز میں دریافت کرنے لگی جس پر اماں بی ہنس پڑیں۔

سب نے کھانا شروع کیا جبکہ شاویز کا برابر دھیان جنت پر ہی تھا مگر وہ اسے انگور ہی کر رہی تھی۔

”کیسی ہو جنت بیٹی اب؟؟“ اماں بی نے مسکراتے ہوئے پوچھا۔

”جی ٹھیک ہوں۔۔۔“

”بھلا بتا دیتیں۔۔۔ آج کچن میں کھانا ہم بنا لیتے۔۔۔“ ممانی جان زیبانے پریشانی کا اظہار کیا۔

”نہیں۔۔۔ ممانی جان۔۔۔ ایسی کوئی بات نہیں۔۔۔ ٹھیک ہوں۔۔۔ بس ذرا اسائنمنٹ کا کام کرتے کرتے تھک گئی تھی۔۔۔“ وہ وجہ بیان کرنے لگی تو انہوں نے اسکی نظروں کا تعاقب کیا جو بات تو ان سے کر رہی تھیں مگر سنا کسی اور کو چاہتی تھیں۔

”ویسے بھی کھانا تو مہرنے بنایا ہے۔۔۔ میں نے تو بس اس کی ہیلپ کی ہے۔۔۔ اس کی وضاحت پہ مہرنے اسے کہنی مار کر چپ کروایا۔

”کوئی بات نہیں۔۔۔ سیکھ لو گی تم بھی دھیرے دھیرے سب۔۔۔ زیبائی کی ذومعنی بات کو سبھی نے اگنور کیا۔

”امم مم۔۔۔ مہر تم بہن کا سرد بادینا کھانے کے بعد۔۔۔“ ندیم ماموں بولے۔

”جی۔۔۔ تایا جان۔۔۔“ وہ ہولے سے مسکرائی۔

”نہیں ماموں۔۔۔ اسکی کوئی ضرورت نہیں۔۔۔“ جنت بھی ہولے سے مسکرائی اور نظریں جھکائے ہوئے بولی۔

”ابو جی۔۔۔ یہ مہر آپہ سر نہیں دبائیں گی۔۔۔ بلکہ سر کھائیں گی بہت۔۔۔“ ایمیل مذاہیہ انداز سے بولی جس پر ندیم صاحب اور نعیم صاحب دونوں کھکھلا کر ہنسنے اور مہرنے اسے گھور کر دیکھا۔

”بچو۔۔۔ لڈو میں ہراتی ہوں تمہیں۔۔۔ ٹینشن نہ لو۔۔۔“ مہر زلیب مسکرائی تو ایمیل ہنستی ہنستی رکی۔ وہ سمجھ گئی تھی کہ اب اسکی خیر نہیں۔

”اچھا۔۔۔ اماں بی۔۔۔ چلتا ہوں میں۔۔۔ صبح جلدی جانا ہے آفس۔۔۔“ نعیم صاحب اٹھے۔

”پاپا۔۔۔ مگر چائے؟؟“ مہر فوراً سے بولی۔

”چائے پی لی تو نیند نہیں آئے گی۔۔۔ زیادہ دودھ لے آنا۔۔۔“ انکی بات پہ زیبائی کے منہ سے عاجزانہ انداز میں صرف جی ہی نکلا۔

”میری چائے جنت کو دے دینا۔۔۔ مزید فریش ہو جائے گی۔۔۔“ وہ جنت کے پاس آکر اسکے سر پہ ہاتھ رکھ کر بولے اور وہاں سے چلے گئے۔

باری باری سب اٹھے اور اپنے کمرے میں چلے گئے۔ اس وقت وہاں سامعیہ، زیبائی اور شاہ ویز موجود تھے۔ ایمیل اور سردہ دونوں گپیں لگانے میں مصروف تھیں جبکہ مہر اور جنت برتن سمیٹنے میں مصروف تھیں۔

”میں ہیلپ کروادوں؟؟“ شاہ ویز فوراً سے آگے بڑھا تو سامعیہ نے اسے اشارۃً دور رہنے سے منع کیا۔

”تم تو ہر وقت بچی کی ہیلپ میں لگے رہتے ہو۔۔“ زیبا کے لفظوں طنز واضح تھا۔

”امی۔۔۔“ مہرنے زور دے کر کہا تو وہ خاموشی سے مسکراتے ہوئے وہاں سے چلی گئی، لیکن سامعہ کو اسکی یہ بات بہت حد تک چھبی تھی۔ اور جنت کا حال بھی کچھ ایسا ہی تھا۔

وہ دونوں بھی چچی کے طنز پہ ہکا بکارہ گئیں، تبھی سامعہ نے انہیں مخاطب کیا۔

”چلو۔۔۔ بچو۔۔۔ اہل سدرہ۔۔۔ تم لوگ بھی اٹھو۔۔۔ صبح جلدی سکول جانا ہے۔۔۔“

”جی۔۔۔ امی جی۔۔۔“ دونوں بھی وہاں سے اٹھیں اور چلی گئیں۔

☆☆☆☆☆☆☆☆

اماں بی کے دو بیٹے تھے۔ ندیم صاحب بڑے بیٹے تھے اور نعیم صاحب چھوٹے۔

ندیم صاحب کے ہاں اولاد میں دو بیٹے شاز اور شایز اور دو بیٹیاں سدرہ اور ایمیل تھیں۔ جبکہ نعیم صاحب کے ہاں صرف ایک بیٹی ہی پیدا ہوئی تھی۔۔۔ مہر۔۔۔

مہر کی پیدائش کے فوراً بعد ہی۔۔۔ اماں بی کی

بیٹی شاہینہ کے ہاں جنت پیدا ہوئی مگر اس دوران وہ چل بسی۔۔۔ شاہینہ کے جانے کے بعد اسکے کے سسرال والوں نے اسکی کی بیٹی کو اس کے نھیال والوں کو یہ کہہ کر سوئپ دیا کہ ”کبیر نواز اسے اپنا نہیں چاہتا۔۔۔ اور آپ بھی اس سے رابطہ نہ کریں تو بہتر ہو گا۔“ جنت کا باپ لندن میں تھا۔ اسکے گھر والوں کا اسکی دوسری شادی کا منصوبہ تھا جس کے باعث اس سے جنت کی پیدائش چھپائی گئی۔۔۔ بلکہ یہی بتایا کہ دونوں کی موت واقع ہو گئی ہے۔

وہ چاہتے تھے کہ کبیر پاکستان آکر اپنی کزن سے دوسری شادی کر لے، تبھی اسکو بتایا گیا کہ اسکی بیوی کے ساتھ ساتھ بیٹی بھی مر گئی ہے۔ مگر کبیر کے گھر والوں کی سازش ناکام ہو جاتی ہے کیونکہ اس خبر کو سن کر کبیر صاحب پاکستان کبھی نہ آنے کا فیصلہ کر لیتے ہیں کیونکہ وہ شاہینہ اور اپنی بیٹی کی موت کا صدمہ برداشت نہیں کر سکے۔۔۔ یوں اسکے گھر والوں کا منصوبہ تو ناکام ہوا ہی دوسرا وہ کبیر سے رابطے سے بھی جاتے رہے۔ اور

یہاں جنت کے نھیال والوں میں سے کسی نے بھی کبیر صاحب سے رابطہ کرنے کی کوشش نہیں کی۔ بلکہ شاہینہ کی نشانی کو اپنے گھر کی جنت بنا کے پاس ہی رکھ لیا۔ اسے اتنا پیار دیا کہ اسے کبھی کسی محرومی کا احساس ہی نہیں ہوا۔

☆☆☆☆☆☆☆☆

تن تہا بالکنی میں ٹھہلتے ہوئے وہ آج ہونے والے واقعے کو سوچ رہی تھی۔۔۔ بلاشبہ یہ کوئی نئی بات نہیں تھی مگر اب اس کی یہ بار بار ہونے والی حرکت سے وہ عاجز آچکی تھی۔۔۔ کبھی وہ شاویز کی باتوں کو سوچتی تو کبھی اس واقعہ کو جس میں شاویز نے جہانگیر اور اس کے گھر والوں کو بے عزت کیا۔۔۔ ابھی وہ اسی سوچ میں مگن ہی تھی کہ ٹھنڈی ٹھنڈی ہوائے رات کی تاریکی میں اس آگھیرا۔۔۔ سردی کی پہلی لہر تھی جو کہ اسے شدت سے محسوس ہو رہی تھی ہوا سے اسکے بال اڑ رہے تھے۔۔۔ اسی ثناء میں شاویز اسکے پاس آ موجود ہوا۔

”تم یہاں؟؟ اکیلی؟؟“ وہ حیرت سے بولا۔

وہ اپنے خیالات سے نکلی اور اسے اپنے سامنے دیکھ کر ہڑبڑاسی گئی۔

”تم یہاں؟؟ اور کوئی تماشا باقی ہے تو وہ بھی کر سکتے ہو تم۔۔۔“ وہ جنھلائی۔

”تماشا؟؟ جینی۔۔۔؟“ وہ آہستگی سے بولا۔

”ہاں! تماشا۔۔۔“ اس نے بالوں کو پیچھے کرتے ہوئے کہا۔

”ہٹو میرے راتے سے۔۔۔“ وہ بے مروتی سے بولی۔

”جینی۔۔۔ رکو تو۔۔۔“ اس نے اسکا ہاتھ پکڑا جس سے وہ جاتے جاتے رکی۔

”شاویز۔۔۔ پلیز۔۔۔ ہاتھ پکڑے بغیر بھی بات ہو سکتی ہے۔۔۔“ اس نے غصہ سے کہا اور ہاتھ کو چھڑوایا۔

”ہاں! ہو تو سکتی ہے۔۔۔ مگر۔۔۔ تم میری بات سنتی ہی کہاں ہو؟؟“ وہ سوالیہ بولا۔

”ہاں۔۔۔ تو بات کرو ناں! بکو اس سننے کے لیے میرے پاس ٹائم نہیں۔۔۔“ وہ اکڑ کر بولی۔

”بکو اس؟؟ کیا یہ سب بکو اس لگتا ہے تمہیں؟؟“ وہ پاگلوں کی طرح بولا۔

”ہاں!! ایک دم بکو اس۔۔۔“ وہ سر کو جھٹک کر بولی اور پھر وہاں سے تیزی سے ہوتے ہوئے اپنے کمرے تک آئی جبکہ وہ اسکے جواب پر سپاٹ نظروں سے اسے جاتے ہوئے دیکھتا ہی رہ گیا مگر کتنے دیے اسکے دل میں بچھے۔۔۔ کتنے شیشے ٹوٹے۔۔۔ یہ وہی جانتا تھا۔۔۔ دل کا خون آنکھوں میں پانی بن کر بہنے لگا جسکو اس نے فوراً سے صاف کیا اور آسمان کو دیکھتے ہوئے گہری سوچ میں موہو گیا۔ اسے وہ سب یاد آنے لگا جو ماضی میں گزر چکا تھا۔۔۔ وہ سب حسین پل جو کبھی جینی کے ساتھ گزرے۔۔۔ مگر یہ رشتے والی بات سے دونوں کی دوستی میں ایک خلا سا آ گیا تھا۔

”بکو اس نہیں ہے یہ۔۔۔“

”یہ سب بکو اس نہیں تو کیا ہے؟؟؟ ایک تو تم میری اجازت کے بناء میرے کمرے میں گھس آئے ہو اور اوپر سے دیدہ دلیری تمہاری۔۔۔ تمہیں احساس تک ہی نہیں۔۔۔“ وہ اس پہ چیخا۔

”اور تمہیں احساس ہے؟؟ جو بناء اجازت لیے میرے دل پہ قبضہ کیے ہوئے ہو؟؟ بولو؟؟؟“ وہ بھی اسی کے انداز میں بولا جس پہ وہ شاکڈ ہو کر رہ گئی۔۔۔

☆☆☆☆☆

”وہ! آج ڈرائیور کی جگہ تم؟؟“ مہر کھکھلا کر ہنسی اور گاڑی کا دروازہ کھولتے ہوئے تیزی سے فرنٹ سیٹ پر آمو جو ہوئی۔

”ہاں!! گھر جا رہا تھا۔۔۔ اماں بی کافون آیا کہ ڈرائیور گاؤں گیا ہے۔۔۔ سو۔۔۔“ وہ بولتے بولتے جنت کی آمد پر رکا۔ اس نے ایک نظر شاویز کو دیکھا اور باہر ہی کھڑی رہی۔

”ارے۔۔۔ تم۔۔۔ رک کیوں گئی؟؟“ مہرنے حیرت سے اسے دیکھا۔

”کچھ نہیں۔۔۔“ اس نے ہاتھوں میں موجود کتابوں کو مضبوطی سے گرفت میں لیا اور بمشکل ہی گاڑی کی پچھلی سیٹ پر بیٹھی جبکہ شاویز تشویشی انداز میں گاڑی کے شیشے سے اسے دیکھ رہا تھا۔

”اب تم آہی گئے ہو تو ڈرائیور کی جگہ ہمیں شاپنگ کے لیے ہی لے چلو۔۔۔“ مہرنے مسکرا کر کہا۔

”ڈرائیور کی جگہ آیا ہوں!! ڈرائیور نہیں ہوں میں۔۔۔“ وہ اسے یاد دلانے کی کوشش کرنے لگا اور اسکے ساتھ ہی کار ڈرائیو کی۔

”اوہ! یہ تو مجھے پتہ ہی نہیں تھا۔۔۔“ وہ کھکھلا کر ہنسی۔

”مجھے بک شاپ سے کچھ بکس لینی ہیں۔۔۔“ جینی نے اطلاع دیتے ہوئے کہا مگر وہ سنا شاویز کو ہی رہی تھی مگر اسکا دھیان شاویز پر نہیں تھا۔

”اچھا۔۔۔ ٹھیک ہے۔۔۔“ اس نے اسے دیکھا مگر جینی نے نظریں گھماتے ہوئے باہر موجود مناظر کو بغور دیکھنے لگی۔

”کیا ٹھیک ہے؟؟ کمینے۔۔۔“ وہ اس پر آجھٹی۔

”میں نے کہا تو تمہیں یاد آگیا کہ ڈرائیور نہیں ہو تم۔۔۔ اور اب اس نے کہا تو ٹھیک ہے؟؟“ وہ چلائی۔

”اوہ!! مہر۔۔۔ ریلیکس۔۔۔ ٹھیک ہے۔۔۔ ٹھیک ہے۔۔۔“ وہ بمشکل جان چھڑواتے ہوئے بولا۔

”کیا ٹھیک ہے؟؟“ وہ جنبھلائی۔

”لے جاؤں گا مارکیٹ۔۔۔ شاپنگ کے لیے۔۔۔“ وہ چپا چپا کر بولا اور ہولے سے مسکرایا۔

اس کا پورا ادھیان جنت پر تھا مگر جنت نے اک نظر اٹھا کر بھی اسے دیکھا نہیں تھا۔

”کونسی بک چاہیے؟؟ بتا دو۔۔۔“ اس نے گاڑی کو روکا اور پیچھے مڑ کر اس سے پوچھا۔

”نہیں۔۔۔ میں خود لے آتی ہوں۔۔۔“ اس نے بے مروتی سے کہا اور گاڑی کا دروازہ کھولا۔

”اوہ کم آن! جینی۔۔۔ دے دو اسے ہی۔۔۔“ مہرنے اسے سمجھاتے ہوئے کہا۔

وہ ایک لمحے کے لئے رکی اور پھر خاموشی سے اسے ایک پرچی دی جس پر بک کا نام درج تھا۔ شاویز نے مسکرا کر اسے دیکھا اور پھر وہاں سے چلا گیا۔

”جینی!۔۔۔ مسئلہ کیا ہے تمہارا؟“ مہر گویا ہوئی۔

”کیا مطلب؟؟؟“

”مطلب یہ ہے کہ۔۔۔ شاویز کے ساتھ الجھی الجھی سی کیوں ہو تم؟“

”بس میرا دل نہیں کرتا اس سے بات کرنے کو۔۔۔“ اس نے کندھے اچکا کر کہا۔

”دل نہیں کرتا۔۔۔ یا؟؟؟“ وہ دبی سی ہنسی سے بولی۔

”یا۔۔۔؟“ وہ سوالیہ بولی۔

”لو آ گیا تمہاری بک لے کر۔۔۔“ مہرنے اسے دور سے آتا دیکھا اور مسکرائی۔

”بس اب۔۔۔ مارکیٹ کی طرف چلو۔۔۔“ شاویز کے بیٹھتے ہی مہر فوراً سے بولی۔

”نہیں ہوتی دیر۔۔۔ صرف دس منٹ۔۔۔ پلیز۔۔۔“ وہ التجائیہ بولی۔

”اچھا۔۔۔ ٹھیک ہے۔۔۔ دس منٹ۔۔۔ مطلب دس منٹ۔۔۔ او۔۔۔ کے۔۔۔“ جینی نے واضح الفاظ میں سمجھایا۔

”او۔۔۔ کے۔۔۔ بابا۔۔۔ او۔۔۔ کے۔۔۔ اب چلیں؟؟؟“ وہ جینی سے کہتے ہوئے پھر شاویز سے بولی، جو کہ بس حیرت سے دونوں کی باتوں میں لگن تھا۔

”ہاں۔۔۔“ وہ خود کونا رمل کرتے ہوئے کارڈرائیو کرنے لگا۔

”لو بھئی۔۔۔ آگئی۔۔۔ تمہاری مارکیٹ۔۔۔ اب جو چینیے جلدی سے لے کر آؤ۔۔۔“ وہ تیزی سے بولا۔

”بڑا احسان کر رہے ہو تم مجھے یہاں لا کر۔۔۔“ وہ لڑتے ہوئے بولی۔

”مہر لے تو آیا ہے نا۔۔۔ اب لڑکیوں رہی ہو؟؟ دس منٹ میں واپس آؤ۔۔۔“ جنت نے سمجھاتے ہوئے اسے یاد دلایا۔

”دس منٹ۔۔۔“ وہ کھکھلائی۔

”دس منٹ تو نہیں۔۔۔ دو گھنٹے۔۔۔“ اسکی بات سن کر دونوں نے چونک کر اسے دیکھا۔

”دو گھنٹے۔۔۔ مہر پاگل ہو گئی ہو؟؟؟“ جینی غصے سے بولی۔

”ریلیکس۔۔۔“ اس نے پرسکون انداز سے اسے کہا۔

”اور تمہیں کیا لگتا ہے کہ ہم تمہارا یہاں انتظار کریں گے؟؟“ شاویز نے سوالیہ کہا۔

”آف۔۔۔ کورس۔۔۔“ اس نے یقینی انداز سے اسے کہا ہو کار کا دروازہ کھولا۔

”نو۔۔۔ نیور۔۔۔“ جینی نے تیزی سے بولا جس سے وہ رک گئی۔

”مرضی ہے۔۔“ وہ کندھوں کو اچکاتے ہوئے ہنسی اور وہاں سے چلی گئی۔

”حد ہوتی ہے۔۔۔“ جینی نے غصے سے کہا اور چھینکنے لگی۔

”کیا ہوا ہے؟ تمہاری طبیعت تو ٹھیک ہے؟“ وہ فوراً سے فرنٹ شیشے سے اسے دیکھتے ہوئے بولا۔ اسکے چہرے سے فکر مندی صاف ظاہر تھی۔

”ٹھیک ہوں۔۔۔“ وہ خود کو نارمل کرتے ہوئے بولی۔

”اب کیا کریں؟؟؟“

”کرنا کیا ہے۔۔۔ گھر چلتے ہیں۔۔۔ خود ہی بھگتے یہ لڑکی اماں بی کا غصہ۔۔۔“ شناوینے فوراً سے کہا۔

”نہیں۔۔۔“ وہ کچھ دیر توقف کے بعد بولی۔

”اس طرح تو ہمیں بھی ڈانٹ پڑے گی۔۔۔“

”تو پھر؟؟ تمہارا خیال ہے کہ میں یہاں۔۔۔ فضول میں دو گھنٹے برباد کروں؟؟ جبکہ مجھے ابھی آفس میں ایک اہم میٹنگ کے لئے بھی جانا ہے۔ چچا

جان انتظار کر رہے ہوں گے میرا۔۔۔ نئے ممبرز کے ساتھ میٹنگ ہے جو میں مس نہیں کر سکتا۔۔۔ اب یہاں دو گھنٹے رکنے کا مطلب چچا اور ابا کی

ڈانٹ۔۔۔“ وہ سنجیدگی سے بولتے ہوئے اسے اطلاع دینے لگا۔

”نہیں۔۔۔ یہ کب کہا میں نے کہ تم میٹنگ میں نہ جاؤ۔۔۔“ وہ فوراً سے بولی۔

”تو پھر؟؟“ وہ سوال کرنے لگا۔

”آفس ہی چلتے ہیں۔۔۔ واپسی پہ اس کو پک کر لیں گے یہاں سے۔۔۔“ وہ رائے دیتے ہوئے بولی۔

”ٹھیک ہے۔۔۔ مگر دو گھنٹے رکنے کی کوئی خاص وجہ۔۔۔؟؟ تمہیں بھی تولے کر جاسکتی تھی نا!“ وہ الجھا۔

”تو کیا ہوا؟؟؟ تمہیں مسئلہ ہو رہا ہے مجھے لے کر جانے میں؟؟“ وہ جھنجھلائی۔

”نہیں۔۔۔ نہیں۔۔۔ ایسی بات نہیں۔۔۔“ وہ فوراً سے بولا۔

”فارپور کا سٹڈ انفارمیشن۔۔۔ مجھے کوئی شوق نہیں تمہارے ساتھ جانے کا۔ مہرنے موقع ہی نہیں دیا کہ اس سے کچھ پوچھ سکوں۔۔۔“ وہ اس کی بات کاٹتے ہوئے لڑنے والے انداز میں بولی اور مہر کو فون کرنے لگی جبکہ شاویرز لب بھنج کر رہ گیا۔

”کہاں ہو تم؟؟؟ آخر یہ کیا طریقہ ہے۔۔۔ باتیں سننے کے لئے مجھے چھوڑ گئی ہو۔۔۔“ اس کے انداز پر شاویرز نے شرمندگی سے اسے دیکھا۔ اس نے مہر کو خوب سنائی اور پھر اسکی طرف سے "وجہ" جان کر فون خود ہی بند کر دیا۔

”جینی۔۔۔ سوری۔۔۔ میرا وہ مطلب ہر گز نہیں تھا۔ تم خود سے اخذ کر رہی ہو۔۔۔“ وہ الجھا جبکہ اس نے فون غصہ سے پٹھا۔

”برتھ ڈے ہے اس کی فرینڈ کا۔۔۔ بہانے سے اس لئے روکا ہمیں۔۔۔ کہ تم یہاں ہر گز یہاں رکنے نہیں دو گے اسے۔۔۔“ جینی نے ایک لمبی تفصیل سناتے ہوئے دل کا بوجھ ہلکا کیا۔

”اچھا۔۔۔ سوری۔۔۔ سوری۔۔۔“ وہ بار بار بولا اور گاڑی چلا دی مگر وہ منہ پھلائے ہی بیٹھی رہی۔

”تم نہیں جانتی اسکی دوست کو؟؟“ وہ کشمکش میں مبتلا ہوا۔

”تم پھر شروع ہو گئے؟؟ میں جانتی ہوتی تو اسکی دوست مجھے بھی انوائٹ کرتی نا۔ اب پلیز مجھ سے کوئی بات نہ پوچھنا۔ شام میں اسی سے تفشیش کر لینا۔“ وہ تقریباً اتنا ہی گئی تھی۔

”جینی۔۔۔“ اس نے ارد گرد دیکھا اور آہستگی سے بولا جس پر وہ زچ ہو کر بولی۔

”جی؟؟ اور کوئی بات۔۔۔“

”آگے آکر بیٹھ جاؤ یا ر۔۔۔“ وہ گاڑی روکتے ہوئے بولا۔

”مجھے نہیں بیٹھنا یہاں۔۔۔“ وہ منہ پھلا کر بولی مگر پھر اس کی رونی صورت دیکھ کر کچھ لمحے کے بعد وہ اٹھی اور بمشکل ہی فرنٹ سیٹ پر آ موجود ہوئی۔

”تھینک گاڈ۔۔۔“ شاویز نے دل ہی دل میں شکریہ ادا کیا۔

”جینی۔۔۔ ایک بات پوچھوں؟؟۔۔۔“ وہ کچھ دیر توقف کے بعد بولا۔

”نہیں۔۔۔“ اس نے اکڑ کر جواب دیا۔

”جینی۔۔۔ آخر اتنا بدلاؤ۔۔۔ کس لئے۔۔۔؟؟“ وہ رونے والے انداز میں بولا۔

”جب تم نے بات پوچھ کر ہی رہنی تھی تو سوال کیوں پوچھا؟؟؟“ وہ ہنسی اور سوالیہ بولی۔

”Anyway

۔۔۔ بدلاؤ کیسا؟؟؟“

”جینی۔۔۔ ہماری دوستی ایسی ہرگز نہیں تھی۔ جیسی۔۔۔“ اس سے پہلے وہ بات مکمل کرتا جینی نے بھنویں اچکا کر اسے دیکھا۔

”تمہیں وقت نہیں دے پاتا ناں

!!i know that

-- لیکن جوں ہی بھائی جان آئیں گے ناں-- سب نارمل ہو جائے گا-- ابھی ابو کو--

”پلیز-- شاویز-- ایسا کچھ بھی نہیں ہے--“ وہ اسے ٹوکتے ہوئے بولی۔

”اور رہی بات دوستی کی تو دوست تو ہم آج بھی ہیں اور رہیں گے-- مگر--“

”مگر--“ وہ تشویشی انداز سے بولا۔

”مگر تمہاری فضول قسم کی باتیں-- اور تمہاری حرکتیں--

i hate all these

--“ وہ نقاہت سے بولی

-

”فضول؟؟“ وہ گاڑی چلاتے چلاتے رکا۔

”ہاں--! ایک دم فضول--“ اس نے اثبات میں سر ہلایا۔

”اب جلدی کرو-- اس سے پہلے تمہاری میٹنگ--“ اس سے پہلے وہ بات مکمل کرتی شاویز فوراً سے بولا۔

”بے فکر ہو-- ضرورت نہیں تمہیں میری فکر کرنے کی--“ وہ اکڑ کر ناگواری سے بولا۔

”جب نظروں سے گرا ہی چکی ہو تو اب؟؟ اس سب کا مطلب؟؟“

”شادویز۔۔۔ This is to much۔۔۔“

۔۔۔ ”وہ غصے سے بولی۔“

”تم غلط سوچ رہے ہو۔۔۔“

شاہ ویز نے اسے غصہ سے دیکھا اور اپنا فوکس کارڈ رائیو کرنے پہ ہی رکھا۔

”شاہ ویز۔۔۔ تم جانتے ہو اچھے سے کہ میں کیا کہنا چاہتی ہوں۔۔۔ اب کیوں تم ایسی باتیں کر رہے ہو؟؟“

”پلیز۔۔۔ جینی۔۔۔ تم بھی اچھے سے جانتی ہو کہ میں نے یہ سب کیوں اور کس لیے کیا۔۔۔ اور یہ تب تک کرتا رہوں گا جب تک۔۔۔ تم میری محبت کو قبول نہ کر لو۔۔۔“ اس نے کمپنی کے باہر گاڑی روکی اور گاڑی سے باہر آیا۔ اور دوسری سائیڈ پر آکر اسکی سائیڈ کا دروازہ کھولا۔

”اب اسے میری دھمکی سمجھو یا ضد۔۔۔“ اسکے لہجے میں مسکراہٹ کے ساتھ ساتھ دھمکی تھی، جسے محسوس کرتے ہوئے وہ حیران رہ گئی۔

شاہ ویز اس حد تک جارحانہ انداز میں بات کر سکتا ہے اسے اندازہ نہیں تھا۔

☆☆☆☆☆

”بچے آئے نہیں ابھی تک۔۔۔؟؟“ اماں بی نے سامعہ سے پوچھا۔

”پتہ نہیں ہے۔۔۔ شادویز کا فون بھی نہیں لگ رہا۔“ وہ وجہ بتانے لگیں۔

”اندازہ تھا مجھے اس لڑکے کی لاپرواہی کا۔۔۔“ اماں بی لائٹھی کا سہارا لیے ہوئے بیٹھیں۔

”اماں بی۔۔۔ آج میٹنگ بھی تھی تو۔۔۔“ ندیم صاحب فوراً سے بولے۔

”ہاں تو؟؟ پچیاں بیچاری وہاں انتظار میں ہوں گی۔ فون لگاؤ ندیم اسکو۔۔۔“ وہ حکم دینے لگیں۔

”جی۔۔ اماں بی۔۔“ وہ صوفے پر بیٹھے اور فون ملانے لگے۔

”آپ کے لیے سوپ لے آؤں؟؟“ سامعہ فوراً سے بولی۔

”نہیں۔۔ رہنے دو۔۔۔ آج اچھا ہوتا میں چلا جاتا۔۔۔“ وہ غصہ سے فون کو پٹختے ہوئے بولے۔

”کیا ہوا؟؟“ سامعہ گھبرائی۔

”فون ہی آف جا رہا ہے تمہارے لاڈلے کا۔۔۔“ وہ بولے اور غصہ سے اٹھے۔

”آپ کہاں جا رہے ہیں؟؟“ سامعہ سوالیہ بولی۔

”کہاں جا سکتا ہوں آخر؟؟“ وہ جھنجھلائے۔

”آپ کی طبیعت پہلے ہی ٹھیک نہیں۔۔۔“

”ٹھیک ہوں میں۔۔۔ کم از کم فون تو اسے آن رکھنا چاہیے تھا۔“ ندیم صاحب غصہ کو کنٹرول کرتے ہوئے بولے۔

”ندیم بیٹا۔۔۔ بیٹھو۔۔۔ ندیم کو فون لگاؤ۔۔۔“ اماں بی ذرا نرمی سے بولیں جس پر ندیم صاحب کو ان کا حکم ماننا پڑا اور دل ہی دل میں سامعہ نے شکر ادا کیا۔

☆☆☆☆☆☆

”جی۔۔ ماموں جان۔۔۔ ہم بس آ رہے ہیں۔۔۔“ جینی نے خود کو کرسی کا سہارا دیتے ہوئے کہا۔

”مگر بیٹی۔۔۔ تم آفس میں۔۔۔ وہاں کیا کر رہے ہو تم لوگ؟؟“ ندیم صاحب پریشانی سے بولے۔

”ماموں جان۔۔۔ بے فکر رہیے۔۔۔ اصل میں۔۔۔ شاویز کو میٹینگ اٹینڈ کرنا تھی۔۔۔ سو۔۔۔ ہم نے سوچا۔۔۔ ہم لوگ ذرا کمپنی میں گھوم پھر آئیں۔۔۔“ وہ شوخیہ انداز سے بولی۔

”بیٹی۔۔۔ کمپنی نہ ہو گئی کوئی شاپنگ مال ہے کیا؟؟“ وہ ذرا سختی سے بولے۔

”سوری۔۔۔ ماموں جان۔۔۔“ وہ رونے والے انداز میں بولی۔

”جلدی پہنچو۔۔۔ تم لوگ۔۔۔“ وہ حکم صادر کرتے ہوئے فون رکھ کر اماں بی بی کو اطلاع دینے لگے۔

”نعیم میٹینگ میں ہے۔۔۔ جینی نے فون ریسیو کیا۔۔۔ بے فکر رہیے۔۔۔ آرہے ہیں۔۔۔“ وہ انہیں پرسکون کرتے ہوئے بولے جس پر اماں بی بی نے ہولے سے گردن ہلائی اور خاموش رہنا ہی مناسب سمجھا۔ کیونکہ انہیں اس وقت سب سے زیادہ غصہ سخیل پہ آرہا تھا۔

”کس کا فون تھا؟؟“ نعیم صاحب نے اپنے آفس روم میں داخل ہوتے ہی اسے فون کے قریب پایا تو پوچھا۔

”وہ۔۔۔ گھر سے۔۔۔“ وہ ہکلائی۔

”اچھا۔۔۔! یہ مہر کہاں ہے؟؟؟“ وہ کرسی پر بیٹھے فائل کو پکڑ کر بولے۔

”وہ۔۔۔ ماموں جان۔۔۔ وہ۔۔۔“ وہ مزید ہکلائی۔

اس سے پہلے وہ کچھ بولتی شاویز داخل ہوا۔

”چلو۔۔۔ چلیں۔۔۔“ وہ اس سے بولا۔

”ہاں۔۔ چلو۔۔“ وہ فوراً سے اٹھی۔

”ارے بھی مہر اندر کیوں نہیں آئی؟؟“ نعیم صاحب کرسی پر بیٹھے مزید فائلز کو ٹٹولنے لگے۔

”وہ۔۔۔“ دونوں نے بیک وقت ایک دوسرے کو دیکھا اور بہانہ سوچنے لگے۔

”ہاں۔۔ وہ۔۔ گاڑی میں۔۔۔“ وہ بہانہ گڑھتے ہوئے بولا اور فون کو جان بوجھ کر کان کے ساتھ لگاتے ہوئے بولا۔

”ہاں بس آرہے ہیں۔۔۔ چلو جینی۔۔۔ چلو چلیں۔۔۔“ وہ اسکو اشارے سے جلدی چلنے کا بول کر فوراً سے خود باہر آ موجود ہوا۔

”شکر ہے بچت ہو گئی۔۔۔“

”ہاں۔۔ مگر اب جلدی کرو۔۔۔“ جینی تیزی سے باہر کی طرف نکلی اور گاڑی میں آ موجود ہوئی۔

”آرہے ہو تم لوگ؟؟ کہ میں خود ہی چلی جاؤں؟؟“ مہر فون پر شاویز کو دھمکا رہی تھی۔

”حد ہوتی ہے۔۔۔ پہلے ہی تمہاری وجہ سے اتنا وقت ہو گیا ہے اور تم ہو کہ اب بھی۔۔۔“ وہ غصہ سے ذرا دکھی انداز میں بولا۔

”کیا اب بھی؟؟“ وہ سوالیہ بولی۔

”کچھ نہیں۔۔۔ اپنی۔۔۔ وے۔۔۔ تم وہاں ہو کس کے ساتھ؟؟؟“ وہ نقشہ کشی انداز میں بولا۔

”کیوں؟؟“ وہ زور دے کر بولی۔

”جینی نے تمہیں بتایا نہیں؟؟“ وہ سوال کرنے لگی۔

”ہاں بتایا ہے۔۔۔ مگر میں تمہارے منہ سے سننا چاہتا ہوں۔۔۔ مجھے نہیں لگتا کہ۔۔۔“

”کیا نہیں لگتا؟؟؟“ وہ فون پر چیخی۔

”یہی کہ تم دوستوں کے ساتھ نہیں۔۔۔ بلکہ معاملہ کچھ اور ہے۔۔۔“ وہ شکی انداز میں بولا اور فوراً سے گاڑی میں بیٹھا۔ جینی نے نظر اٹھا کر بغور اسکی طرف دیکھا جس کے منہ سے یہ الفاظ ادا ہوئے تھے۔

”اوہ! کم آن۔۔۔ کچھ باتیں پرسنل بھی ہوتی ہیں شاویز۔۔۔“ وہ کھکھلائی۔

”پرسنل۔۔۔“ وہ ہنسا۔

”بے فکر رہو۔۔۔ آج جاتے ہی اماں بی کو بتادوں گا سب۔۔۔“ وہ دھمکی دیتے ہوئے بولا۔

”اوہ! رینلی۔۔۔۔۔ چلو میرا کام آسان ہو جائے گا۔۔۔ ویسے بھی۔۔۔ ڈانٹ مجھ سے زیادہ تمہیں پڑے گی۔۔۔“ وہ کھکھلا کر ہنسی جبکہ اسکے سامنے بیٹھا سخیل ہنسی کے مارے لوٹ پوٹ ہو رہا تھا۔

”حد ہوتی ہے بے شرمی کی۔۔۔“ وہ زیر لب آہستگی سے بولا مگر جینی کو اسکی آواز صاف سنائی دے رہی تھی جس پر وہ حیرت سے بس ہونٹوں کو سے اسے دیکھنے لگی۔

”تو کب آرہے ہو دونوں مجھے پک کرنے؟؟“ وہ شرارتی انداز میں ہنسی۔

”مہر۔۔۔“ وہ آگ بگولہ ہوا۔

”ریلیکس۔۔۔ ایم ریڈی۔۔۔ آتے ہی مس کال کر دینا۔۔۔“ وہ ہنسی اور فون رکھ دیا۔

”ارے میں تمہیں ڈراپ کرتا ہوں مہر۔۔“ سبیل بولا۔

”ارے نہیں۔۔ مار نہیں کھانی مجھے گھر سے۔۔“ وہ کھکھلائی۔

دوسری طرف شاویز نے فون کو ایک سائیڈ پر رکھتے ہوئے جینی کی طرف دیکھا جو کہ بغور اسے دیکھ رہی تھی۔

”پوچھو گی نہیں کہ کیا کہا اس نے؟؟“ اس نے گاڑی اسٹارٹ کی۔

”ہاں۔۔۔“ اس نے پلکیں جھپکائیں۔

”کیا کہا؟؟“

”نواب زادی دھمکیاں دینے پہ اتر آئی ہے۔۔ ہمیں دھمکی دے رہی ہے کہ اگر اس کا نام لیا گھر جا کر تو ڈانٹ ہمیں پڑے گی وغیرہ۔۔ وغیرہ۔۔“ شاویز تلخی سے بولا۔

”اچھا۔۔۔ ریلیکس۔۔۔ کچھ نہیں ہو گا۔۔۔“ وہ اسے تسلی دیتے ہوئے بولی جس پر وہ اس کی طرف دیکھتے ہوئے مسکرا دیا۔

”جنت۔۔۔“ وہ کچھ دیر توقف کے بعد بولا۔

”ہاں۔۔۔“ وہ باہر کے مناظر سے لطف اندوز ہوتے ہوئے بولی۔

”لک ایٹ می۔۔۔“ اس کے کہنے پر وہ اس کی جانب متوجہ ہوئی۔

”کیا واقعی تمہیں میں فضول لگتا ہوں؟؟؟“

”لو۔۔۔ پھر سے شروع ہو گیا یہ۔۔۔ وہ زیر لب خود سے بولی۔

”تم نہیں۔۔۔ تمہاری باتیں ہیں فضول۔۔۔ اب پلیز۔۔۔ میں اس موضوع پر کوئی بات نہیں کرنا چاہتی۔۔۔“ وہ قدرے سنجیدگی سے بولی۔

”اور اگر تم چاہتے ہو کہ تمہارا اور میرا دوستی کا رشتہ ختم نہ ہو تو۔۔۔ پلیز۔۔۔“ وہ موبائل کو کان کے ساتھ لگاتے ہوئے بولی۔

جس پر وہ ساکت رہ گیا۔ مگر چاہتے ہوئے بھی کچھ بول نہ سکا۔

”ہیلو۔۔۔ ٹو بو تھ آف یو۔۔۔“ مہر تیزی سے گاڑی کا دروازہ کھولتے ہوئے بولی۔

”جلدی بیٹھو یار۔۔۔“ جنت فوراً سے باہر آ موجود ہوئی اور اس سے اشارہ بولی۔

”اوہ۔۔۔ ہو! تم بیٹھو یار۔۔۔“ مہر فوراً سے بولی۔

”نہیں۔۔۔ میں پیچھے ہی ٹھیک ہوں۔۔۔“ وہ مسکرائی اور پچھلی سیٹ پر بیٹھ گئی مگر اس کی بات سن کر شاویز نے مایوسی کے ساتھ اسے دیکھا مگر پھر مہر کی طرف دیکھ کر مسکرا دیا۔

”چلو۔۔۔ آؤ۔۔۔ جلدی کرو۔۔۔ لگتا ہے جھگڑا ہوا ہے تم لوگوں میں۔۔۔“ مہر بیٹھی اور شرارتی انداز میں بولی۔

”ہاں۔۔۔ کچھ لوگوں کو جھگڑا کرنے کی عادت ہوتی ہے۔۔۔ شاویز طنزیہ انداز سے بولا جس پر مہر نے اسے گھور کر دیکھا۔

”اور کچھ لوگوں کو فضول بحث کرنے کی۔۔۔“ جو اباً جنت نے طنزیہ کہا جس پر مہر کھکھلا کر ہنسی۔

”ایک تو مجھے سمجھ نہیں آتی تم لوگوں کی۔۔۔“

اپنی وے۔۔۔ جلدی چلاؤ۔۔۔“ وہ حکمیہ انداز سے بولی۔

”چلا تو رہا ہوں۔۔۔ اب اڑانے سے تو رہا میں اس گاڑی کو۔۔۔“ وہ زچ ہو کر بولا۔۔۔

”تو ہوائی جہاز خرید لو نا۔ اب اتنے تو امیر ہم ہیں ہی۔۔۔ مہر آنکھ مارتے ہوئے بولی لیکن دونوں میں سے کسی نے بھی اسکی بات پہ ردِ عمل کا اظہار نہ کیا سوا سے چپ رہنا ہی مناسب لگا۔
”کیا سٹریل کزن ملے ہیں مجھے بھی۔۔۔ اف۔۔۔“

☆☆☆☆☆

وہ سب گھر پہنچے تو وہاں ایک عجیب سا ہی سماں تھا۔۔۔ (زیتون بیگم) اماں بی چھڑی کو زمین پر ٹکائے گھڑی کی ٹک ٹک کو سننے میں محو تھیں اور انکی آنکھیں دروازے پر ہی ٹکی ہوئی تھیں۔۔۔۔۔ جیسے ہی وہ تینوں داخل ہوئے اماں بی نے سبھی کو روکا۔۔۔ اس سے پہلے وہ سلام دعا کرتے اماں بی فوراً سے بول اٹھیں۔

”یہ کوئی وقت ہے گھر آنے کا؟“ وہ گھڑی پر نظر ڈالتے ہوئے بولیں جس پر غالباً شام کے چار بج رہے تھے۔

”اماں بی وہ۔۔۔۔۔ اصل میں۔۔۔۔۔“ جنت نے کپکپاتی آواز میں کہا۔

”تم چپ رہو۔۔۔۔۔“ وہ غصہ سے بولیں۔

”مجھے اس سے پوچھ لینے دو۔۔۔۔۔“ وہ شاویز کی طرف اشارہ کرتے ہوئے بولیں۔

”اماں بی۔۔۔۔۔ وہ۔۔۔۔۔“ مہر بولی۔

”تم سے نہیں پوچھا کچھ بھی۔۔۔۔۔ جاؤ تم لوگ یہاں سے۔۔۔۔۔“ اماں بی کے ایک اشارے پر وہ دونوں بھاگی بھاگی وہاں سے ایسے غائب ہوئیں جیسے وہاں تھیں ہی نہیں۔

اب کہڑے میں اماں بی اور شاویز ہی موجود تھے۔ بات چاہے بڑی ہو یا چھوٹی۔۔۔۔۔ اماں بی کو بس شاویز پر غصہ کرنے کا بہانہ چاہیے تھا۔ اور وجہ یہ تھی کہ شاویز کو آج تک انہوں نے جو بھی سمجھایا اس نے ہر دفعہ اس کے برعکس ہی عمل کیا اور لا پرواہی کا مظاہرہ کیا۔

☆☆☆☆☆

جاری ہے۔۔۔

☆☆

باب نمبر ۲

”تمہیں بھیجا تھا انہیں لینے۔۔۔ اور تم اپنی میٹنگ کے چکر میں بچیوں کو۔۔۔“ اس سے پہلے کہ اماں بی بات مکمل کر تیں سامعیہ فوراً کمرے میں داخل ہوئی۔

”اماں بی۔۔۔ جانے دیں۔۔۔ آتو گئی ہیں نا بچیاں۔۔۔ اب آپ خواہنا خواہ۔۔۔“

”کیا خواہنا خواہ؟؟ سامعیہ۔۔۔ لا پرواہ ہو گیا ہے یہ بچہ۔۔۔ مت بر تو اتنی رعایت اس کے ساتھ۔۔۔“ شاویز اس کی بات سن کر ایک دم مسکرا دیا اور دل ہی دل میں سرگوشی کرنے لگا۔

”ابھی یہ رعایت برت رہی ہیں نا جیسے آپ۔۔۔ دیکھو ذرا۔۔۔ مجال ہے۔۔۔ کسی بات کا جو اثر ہو اس پر۔۔۔ برابر مسکرائے جا رہا ہے۔۔۔“ وہ جھنجلائیں جس پر سامعیہ نے اسے گھورا مگر وہ پھر بھی باز نہ آیا۔

”اچھا میں جاؤں۔۔۔“ وہ شرارتی انداز میں مسکراتے ہوئے اجازت لینے لگا جس پر اماں بی نے اسے کھا جانے والی نظروں سے اسے دیکھا۔

”اماں بی۔۔۔ تھوڑی سی رعایت برتیں۔۔۔“ وہ طنزیہ کھکھلایا جس پر سامعیہ ہنس پڑی۔

”جاؤ۔۔۔ دفع ہو جاؤ۔۔۔ شرم نہیں آتی۔۔۔ بزرگوں کا مذاق اڑاتے۔۔۔“ انہوں نے غصہ سے سامعیہ کی طرف دیکھا۔ اماں بی کی اس پر نظر پڑتے ہوئے سامعیہ بھی سنجیدہ ہوئی اور شاویز کو اشارہ وہاں سے جانے کا کہنے لگی۔

☆☆☆☆☆☆

”نعیم۔۔۔“ زیبا بیڈ کی دوسری سائڈ پر بیٹھتے ہوئے ان سے بولی جبکہ وہ اپنے حساب کتاب میں مصروف تھے۔

”میں سوچ رہی تھی۔۔۔ کیوں ناں ہم۔۔۔ جنت کے ساتھ ساتھ مہر کا بھی کچھ سوچیں۔۔۔؟؟ آخر کو مہر بڑی ہے جنت سے۔۔۔“

”ہوں۔۔۔“ وہ اپنے کام میں مصروف تھے۔

”نعیم۔۔۔“ وہ انہیں بغور دیکھتے ہوئے چڑی۔

”یہ حساب کتاب یہاں بھی؟؟ میں نے کچھ کہا ہے آپ سے۔۔۔“

”ہاں۔۔۔ زیبا بولو۔۔۔“ وہ اس کی جانب متوجہ ہوئے۔

”نعیم کیوں ناں ہم۔۔۔ مہر کا بھی کہیں رشتہ پکا کر دیں۔۔۔“ وہ رائے دینے لگیں۔

”مہر کا رشتہ۔۔۔؟؟“ وہ چونکے۔

”ہاں۔۔۔ اس میں چونکنے والی کون سی بات ہے۔۔۔ بھلا؟؟“ زیبا حیرت سے پوچھنے لگی۔
 ”چونکنے والی بات ہے نا۔۔۔ یہ باتیں تو اماں بی کے سوچنے کی ہیں۔۔۔ ناکہ ہماری۔۔۔“ وہ بری الذمہ ہوئے۔
 ”ٹھیک ہے اماں بی سوچیں۔۔۔ مگر ہماری بیٹی ہے وہ آخر۔۔۔“
 ”زیبا۔۔۔“ وہ اس کی بات کاٹے ہوئے بولے۔
 ”دیر آئے درست آئے۔۔۔“ وہ ہولے سے مسکرا دیئے جو اباؤہ خاموشی سے بس ان کا چہرہ دیکھنے لگی مگر مزید کچھ بول نہ پائی۔

☆☆☆☆☆

”سمجھا دینا اپنے بیٹے کو۔۔۔ کل کوئی تماشناہ کرے۔۔۔“ ندیم صاحب سامعہ سے بولے۔
 ”آپ بے فکر رہیے۔۔۔“ وہ ان کی سنجیدگی کو محسوس کرتے ہوئے انہیں تسلی دینے لگیں۔
 ”کئی مرتبہ تم مجھے یہ کہہ چکی ہو۔۔۔ مگر۔۔۔ نتیجہ۔۔۔ تمہارے سامنے ہے۔۔۔ ہر بار ہمیں شرمندگی اٹھانی پڑی۔۔۔ صرف اسی کی وجہ سے۔۔۔“ وہ وضاحت کرنے لگے۔
 ”کل۔۔۔ کچھ کر نہیں پائے گا وہ۔۔۔“ وہ ذہن میں کوئی ترکیب سوچتے ہوئے بولیں۔
 ”اور سارے انتظامات مکمل ہو گئے؟؟“ وہ مزید بولے۔
 ”جی۔۔۔ سب ہو گیا۔“ وہ مسکرائیں۔
 ”یہ تو اللہ کا احسان ہے ہم پر۔۔۔ اور مسٹر اور مسز ہارون کی دریا دلی۔۔۔ اتنی عزت افزائی کے بعد بھی آرہے ہیں ہمارے گھر۔۔۔ کوئی اور ہوتا تو چار حرف بھیجتا ہم پر۔۔۔“ سامعہ اندر ہی اندر نادام ہوئی۔
 ”اور ہاں اسے یہ بھی سمجھا دینا، جیسا وہ چاہتا ہے ویسا کبھی بھی ہو نہیں سکتا۔ امید ہے کل بات پکی کر کے ہی جائیں۔۔۔ تو پلیز۔۔۔ تم سمجھ رہی ہو نا۔۔۔ سامعہ۔۔۔“
 ”جی۔۔۔ جی۔۔۔ کل ضرور رشتہ پکا ہو جائے گا۔۔۔“ وہ قدرے یقین سے بولیں اور ذہن میں کچھ سوچنے میں مصروف ہو گئیں۔

☆☆☆☆☆

”امی مجھے نہیں جانا کہیں۔۔۔ اور وہ بھی اتنی رات کو۔۔۔“ شادویز رونی صورت بنا کر بولا۔
 ”شادویز اکیلے نہیں بھیج رہی تمہیں۔۔۔ ڈرائیور ساتھ ہی ہو گا تمہارے۔۔۔“
 ”واہ۔۔۔ صدقے جاؤں میں اپنی ماں کے۔۔۔“ وہ ہنسا۔
 ”ڈرائیور نہ ہو گیا بیوی ہو گئی۔۔۔“ وہ ان کے قریب آ کر شرارتی انداز میں بولا۔
 ”ہٹ۔۔۔ دفعہ ہو پرے۔۔۔“ وہ اس کو پیچھے کرتے ہوئے ہنس دیں۔
 ”اچھا۔۔۔ میرے بچے۔۔۔ جانا بہت ضروری ہے۔۔۔ تمہارے ماموں بیمار ہیں۔۔۔ ان کو یہ کچھ روپے بھجوانے ہیں۔۔۔“ وہ بہانہ گڑھتے ہوئے بولیں۔

”کیا۔۔۔؟؟ وہ بیمار ہیں؟ آپ نے پہلے کیوں نہیں بتایا مجھے؟“ وہ حیرت سے بولا۔

”ہاں تو اب بتا رہی ہوں نا۔۔۔ ابھی جاؤ گے۔۔۔ تو صبح پہنچو گے نا۔۔۔“ وہ تفصیلاً بولیں۔

”ہاں۔۔۔ ٹھیک ہے۔۔۔“ وہ پر امید سے بولا۔

”ماموں جان جلد ٹھیک ہو جائیں گے۔ بلکہ ایسا کریں نا۔۔۔ آپ بھی چلیں میرے ساتھ۔۔۔ مل بھی لیجئے گا ان سے۔۔۔“

”نہیں میں نہیں جاسکتی۔۔۔ بہاں بہت کام ہے۔۔۔ کل یہاں مہمانوں نے۔۔۔“ وہ بات کرتے کرتے رکیں جس پر وہ چونکا۔

”مہمانوں نے؟؟ کیا مطلب؟؟“

”وہ میرا مطلب ہے۔۔۔ کوئی آتا جاتا ہے گھر پر۔۔۔ اور اماں بی اس وقت سو رہی ہیں اور ان کی اجازت لئے بغیر تو نہیں ناں جاسکتی۔۔۔“ وہ بات کو فوراً بدلنے لگیں۔

”اوہ گاڈ۔۔۔ اماں بی۔۔۔ اماں بی۔۔۔ ہر ایک کو اماں بی فوجیا ہو گیا ہے۔۔۔“ وہ کھکھلایا۔

”ابو جان۔۔۔ چچا جان۔۔۔ گھر والے سب اور جنت۔۔۔ سبھی ان کے انتظار میں ہی کیوں رہتے ہیں۔۔۔“ وہ تنگ آکر بولا۔

”بس چھوڑو۔۔۔ یہ سب۔۔۔ اور تیاری پکڑو۔۔۔“ وہ وہاں سے جانے لگیں۔

”امی۔۔۔“ اس نے انہیں پیچھے سے پکارا۔

”ہاں بیٹا۔۔۔“ وہ مسکرا دیں۔

”وہ مجھے آپ سے کچھ بات کرنی ہے۔۔۔“

”ہاں۔۔۔ بولو۔۔۔“ وہ بغور دیکھنے لگیں۔

”نہیں۔۔۔ کچھ نہیں۔۔۔“ اس نے کچھ سوچا اور پھر پلکیں جھپکا کر سر کو جھٹکا۔

”آکر بتاؤں گا۔۔۔ ابھی۔۔۔ جانا ضروری ہے نا۔۔۔ کل شام میں بتاؤں گا۔۔۔“ وہ مسکرایا جس پر وہ بھی مسکرا دیں۔

”ٹھیک ہے۔۔۔“

”اچھا۔۔۔ گرم چادر اوڑھ لینا۔۔۔ سردی بہت ہے باہر۔۔۔“ وہ اتنا کہتے ہی وہاں سے چلی گئیں جبکہ وہ مسکرا دیا۔



”یہ جنت بات تو ہے سوچنے کی۔۔۔ انکل ہارون اور ان کی مسز کیسے رضامند ہو گئے دوبارہ آنے پر؟؟“ مہر صبح کے لیے تیاری میں مصروف تھی۔ وہ ہاتھ میں چوڑیوں کو دیکھتے ہوئے مسکرائی۔

”کیوں ناہوتے رضامند؟؟ آخر جنت آپنی ہیں ہی بہت بیوٹی فل۔۔۔“ ایمل تعریفی انداز میں مسکرائی۔

”تو اس کا مطلب ہے جو باقی رشتے کے لیے آنے والے بے عزت ہو کر گئے ہیں انہیں جنت پسند نہیں آئی۔۔۔“ مہر مسکرائی جس پر ایمل اور سدرہ دونوں ہنس پڑیں۔

”نہیں ایسے تو نہیں ہو سکتا۔۔۔ بس وہ ڈیزرو نہیں کرتے تھے ہماری جنت آپنی کو۔۔۔“ سدرہ نے تیزی سے جواب دیا جس پر جنت مسکرا دی۔

”فلسفہ جھاڑنے میں بالکل اپنے بھائی شاہ ویز پہ گئی ہو تم سدرہ۔۔۔ ویسے اس وقت دعا کرنی چاہیے آپ لوگوں کو۔۔۔ یہ باتیں چھوڑو۔۔۔“ مہرنے جنت کی طرف دیکھ کر بولا۔

”کیوں دعا کیوں؟؟“ ایمل اور سدرہ فوراً بولیں۔

”کیونکہ تمہارا بھائی ہے ہی بہت کمینہ۔۔۔ کیا پتہ انہیں بے عزت کر دے اب کی بار بھی۔۔۔“ وہ شرارت سے دونوں بولیں۔

”ویسے مجھے سمجھ نہیں آتی کہ شاویز بھائی کو آخر مسئلہ کیا ہے؟؟“ ایمل اور سدرہ کھکھلا کر ہنسیں۔

”مسئلہ فیثا غورث ہے اسکا۔۔۔ اب کوئی الخوارزمی ہی ڈھونڈو۔۔۔“ مہر کے اس شگوفے پہ دونوں مزید کھکھلا کر ہنسیں۔

”بس دماغ خراب ہے اس کا۔۔۔ اسے ماہر طب کو دکھائیں تاکہ کسی ریاضی دان کو۔۔۔“ جنت نے بد تمیزی سے جواب دیا تو دونوں کی ہنسی یکدم رکی۔

دونوں نے حیرانگی سے اسکی طرف دیکھا۔

”چلو۔۔۔ ایمل سدرہ۔۔۔ سو جاؤ تم لوگ۔۔۔ رات بہت ہو گئی ہے۔۔۔“ جنت کے موڈ کو بھانپتے ہوئے مہرنے دونوں سے کہا جس پر وہ اٹھ کر چلی گئیں۔

”جی۔۔۔“ دونوں نے وہاں سے جانا ہی بہتر سمجھا۔

”جنت کیا ہو گیا ہے آخر؟؟“ مہرنے ڈانٹا۔

”مجھے کوئی بات نہیں کرنی اس کے بارے میں۔“ وہ چڑی۔

”بات نہیں کرنی مگر کیوں۔۔۔؟؟ شاویز سے آخر اتنی پر اہلم کیوں ہونے لگی ہے تمہیں؟؟“ وہ بحث کرنے لگی۔

”یہ بھی میں اب بتاؤں تمہیں؟؟“ وہ بحث کرنے لگی۔

”کم آن جینی۔۔۔ وہ یہ سب تمہارے لئے ہی تو کرنا ہے۔۔۔“ وہ مزید بولی مگر یکدم اس کی سوچ ایک دوسری سوچ پر غالب آنے لگی۔

”ایک منٹ۔۔۔ کہیں۔۔۔ وہ تم میں انٹرنسٹ تو نہیں ہے؟“ مہرنے خیال پیش کیا۔

”ارے نہیں۔۔۔ ایسی کوئی بات نہیں۔۔۔“ جینی نے تیزی سے جواب دیا اور بیڈ پر موجود چیزیں سمیٹنے لگی۔

”مجھے نہیں لگتا۔۔۔“ اسکا رویہ دیکھتے ہوئے مہرنے شکی انداز میں کہا۔

”اٹس اپ ٹو یو۔۔۔“ جینی نے کندھے اچکائے اور بیڈ پر موجود چیزیں کو اٹھا کر کپ بورڈ میں رکھ دیا اور واپس اس کے پاس آ کر بیٹھ گئی۔

”جینی۔۔۔ کیا اس نے تم سے ایسی کوئی بات کی ہے؟؟“ مہرنے مزید پوچھا۔

”کیا تم اس کا ذکر چھیڑ بیٹھتی ہو۔۔۔ پلیز۔۔۔ بہت نیند آرہی ہے۔۔۔ صبح یونیورسٹی جانا ہے۔۔۔“

”یونیورسٹی؟؟ ہیلو۔۔۔ مائی ڈیئر کزن۔۔۔ یونیورسٹی تو صبح جانا ہی نہیں۔۔۔ بہانے مت بناؤ۔۔۔ بتاؤ مجھے پوری بات۔۔۔“ مہرنے چالاکی سے کہا اور ضد کرنے لگی۔

”مہر۔۔۔“ اس نے مایوسی سے کہا۔

”اس کی باتیں۔۔۔ میری سمجھ سے باہر ہیں۔۔۔ ایک طرف تو کہتا ہے۔۔۔ کہ وہ مجھ سے محبت رتا ہے۔۔۔ اور دوسری طرف۔۔۔“ وہ بات کرتے کرتے رکی۔

”اور دوسری طرف؟؟“ مہر سوالیہ بولی۔

”دوسری طرف وہ اپنے گھر والوں کے سامنے ہر آنے والے رشتے والوں کی بے عزتی کر دیتا ہے۔“

”تو۔۔۔ وہ تو اس لیے۔۔۔ کہ تم اسکی پسند ہو۔۔۔ تو بھلا دوسرے لوگ کیوں آئیں تمہیں دیکھنے۔۔۔؟“ مہر نے سمجھایا۔

”ہاں۔۔۔ تو وہ جیسے مجھ سے کہتا ہے۔۔۔ ویسے اماں بی جب اسے ڈانٹتی ہیں۔۔۔ تو وہ کیوں نہیں بتاتا انہیں؟؟“ جینی نے سوال کیا۔ جبکہ مہر خاموش ہی رہی۔

”نہیں ہے ناں کوئی جواب۔۔۔! میرے پاس بھی کوئی جواب نہیں ہوتا۔۔۔ جب یہی سوال خود سے کرتی ہوں۔۔۔ سوائے اسکے کہ۔۔۔“ وہ بات کرتے کرتے رکی۔

”کہ؟؟“ مہر سوالیہ بولی۔

”مجھے بے قوف بنانا چاہتا ہے۔۔۔ اسے لگتا ہے کہ باہر کسی لڑکی سے کیوں؟ گھر میں کزن ہے ناں۔۔۔ اسی سے اپنا الوسیدھا کر لے۔۔۔ لیکن سوچ ہے یہ اسکی۔۔۔ جنت کبیر خان اسکی باتوں میں ہر گز نہیں آئے گی۔۔۔“ وہ ذرا فخر سے بولی۔

”ہو سکتا ہے ایسا نہ ہو۔۔۔ وہ سیر نہیں ہو پھر؟؟“ اس نے اس سے ٹکرا کر کی۔ کیونکہ وہ شاہ ویز کے متعلق اسکے خیال پر حیران تھی۔

”واٹ اپور۔۔۔ لیکن میں سیر نہیں۔۔۔“ وہ کندھوں کو اچکا کر بے نیازی سے بولی۔

اسکی بات پر مہر نے خاموش لبوں سے اسکی طرف دیکھا اور پھر اسکے چہرے کی سنجیدگی کو جانچتے ہوئے بات بدلی۔

”خیر چھوڑو۔۔۔ میں چائے لے کر آتی ہوں۔۔۔ تم سونا نہیں اچھا۔۔۔“ وہ اسے کہتے ہوئے اٹھی اور مسکرائے ہوئے وہاں سے چلی گئی جبکہ جینی نے موبائل اٹھایا اور اسے استعمال کرنے لگی۔

☆☆☆☆☆☆

”ہم بہت معذرت چاہتے ہیں۔۔۔ جو کچھ آپ کو شاویز نے کہا اس سب کے لیے دل سے معذرت کرتے ہیں ہم۔۔۔“ ماموں ندیم نظریں جھکا ئے بولے۔

”ارے نہیں بھائی صاحب۔۔۔“ مسٹر ہارون فوراً بولے۔

”شاہ ویز بہنوں کی طرح اسکا خیال رکھتا ہے۔۔۔ بس اسی لیے۔۔۔ وہ جنت کے لیے ہم سے زیادہ کئیرنگ ہے۔۔۔ ہم دل سے معذرت کرتے ہیں

آپ سے۔۔۔“ زیبا کے منہ سے ادا ہونے والے الفاظ پر نعیم صاحب نے مسکرا کر اسکی طرف دیکھا۔

”معذرت کیسی؟؟“ مسز ہارون بھی خوش خلقی سے بولیں۔

”کوئی بات نہیں۔۔۔ بس۔۔۔ ہمیں آپکی۔۔۔ بھانجی۔۔۔ پسند ہے۔۔۔ تو بس یہی ہمارے گھر کی جنت ہی بنے گی۔۔۔“ وہ مزید ہنسی اور ان کے

تاثرات صاف ظاہر کر رہے تھے کہ وہ دل سے خوش ہیں۔

”ہاں۔۔ بہن بالکل۔۔۔ جیسے آپ خوش۔۔۔۔“ زیباموں نعیم کی طرف دیکھ کر پھر مسٹر ہارون اور مسز ہارون سے بولی۔
 ”بس بیٹا۔۔۔ قسمت اور نصیب کا کھیل ہے۔۔۔ میری تو دعا ہے اللہ میری جنت کو رنگ لگا دے۔۔۔ اور ماشاء اللہ سے جہا نکیر جیسا شخص ہماری جنت کو کہاں مل سکتا ہے۔۔۔۔“ اماں بی نے جہا نکیر کی طرف دیکھا جو نظریں جھکائے بیٹھا ہوا تھا اور پھر آنکھوں میں پر امید لیے گہرے انداز میں مسکرا دیں۔

”اماں بی۔۔۔ اگر۔۔۔ میرا مطلب ہے۔۔۔۔“ وہ مسٹر ہارون کی آنکھوں کے اشارے کو سمجھتے ہوئے رک رک کر بولیں۔
 ”وہ یہ ہم۔۔۔۔ کچھ چیزیں لائے ہیں۔۔۔ اور اگر آج ہی رسم ہو جاتی تو۔۔۔ بہتر ہوتا۔۔۔۔“ وہ پاس پڑے شاپنگ بیگ کو دیکھتے ہوئے عاجزانہ انداز میں بولیں۔

”آج۔۔۔“ اماں بی نے گہرے انداز سے کہا اور پھر کچھ سوچ کر دوبارہ بولیں۔

”ٹھیک ہے۔۔۔ نیک کام میں کس بات کی دیر۔۔۔۔“ وہ ہنس دیں۔

”سامعیہ۔۔۔ سامعیہ۔۔۔“ انہوں نے بڑی بہو کو پکارا۔

”جی۔۔۔ اماں بی۔۔۔“ وہ تیزی سے آئی اور سب کو سلام کیا اور خوش دلی سے ملی۔

”یہ چیزیں لے جاؤ۔۔۔ مہر کو بولو۔۔۔ جنت کو تیار کر دے۔۔۔ رسم آج ہی ہوگی۔۔۔“ انہوں نے اطلاع دی۔

”اماں بی۔۔۔ آج۔۔۔ مگر۔۔۔؟“ سامعیہ ہکلائی۔

”ہاں۔۔۔ تو۔۔۔ اچھا ہے ناں!“ ندیم صاحب فوڑا سے بولے جس پر سامعیہ نے پوری بات کیے بغیر ہی چیزیں پکڑیں اور وہاں سے چل دی۔

”زیبا۔۔۔ تم بھی ذرا۔۔۔ معاملات کو دیکھو جا کر۔۔۔“ اماں بی نے زیبا کو آہستگی سے کہا جس پر وہ اٹھی۔

”اور بھائی صاحب۔۔۔ کاروبار کیسا جا رہا ہے؟“ ہارون صاحب نے دریافت کیا۔

”بس۔۔۔ اللہ کا کرم ہے۔۔۔ آجکل چھوٹا بیٹا ہی کاروبار سنبھال رہا ہے۔۔۔ بڑا بیٹا اور بہو تو ماشاء اللہ سے انگلیڈ گئے ہیں۔۔۔“ وہ ایک لمبی تفصیل

بتانے لگے۔

”ام م م۔۔۔ وہ شایہ نظر نہیں آ رہا۔۔۔“ آخر جہا نکیر نے خاموشی توڑی اور کافی کشمکش کے بعد ندیم صاحب سے پوچھ ہی ڈالا جس پر اماں بی نے

یکدم نظر اٹھا کر جہا نکیر کو دیکھا اور پھر ندیم صاحب کو۔

ندیم صاحب دھیماسا مسکرائے۔

”وہ۔۔۔ اصل میں۔۔۔ ماموں بیمار ہیں اس کے۔۔۔ بہاؤ پور گیا ہے ذرا۔۔۔“ وہ خوش خلقی سے بولے۔

”اوہ! اچھا۔۔۔“ جہا نکیر نے تاسف سے کہا اور مزید کچھ کہنے ہی والا تھا کہ اماں بی بولیں۔

”اور سناؤ بیٹا۔۔۔ آجکل کیا ہو رہا ہے؟ کاروبار کیسا جا رہا ہے؟“

”جی۔۔۔ بہتر۔۔۔“ وہ مسکرا دیا اور یوں اماں بی نے اسے شایہ سے متعلق گفتگو کرنے سے دوڑ رکھتے ہوئے اپنی باتوں میں ہی مصروف رکھا۔



”تائی جی۔۔۔ کوئی کام ہے تو بتائیے؟“ مہرچکن میں آموجد ہوئی اور ارد گرد رکھی گئی چیزوں کا جائزہ لیتے ہوئے بولی۔
 ”نہیں۔۔۔ سب کام ہو گیا۔۔۔“ انہوں نے پلیٹوں کو ٹرے میں بالترتیب رکھا اور اس سے بولیں۔
 ”تیار ہو گئی جنت؟؟؟“

”جی۔۔۔ میں نے اسکو تیار کر دیا ہے۔۔۔ مگر کیا فائدہ تائی جی۔۔۔ اتنی تیاری کا۔۔۔“ وہ افسردگی سے بولی۔
 ”کیوں؟ کیوں فائدہ نہیں؟؟؟“ وہ چونکی۔

”آپ بہتر جانتی ہیں۔۔۔ شاویز کو۔۔۔ اور۔۔۔“
 ”شاویز یہاں نہیں۔۔۔“ انہوں نے مہر کی بات تیزی سے کاٹی جبکہ وہ حیرت سے ان کی طرف گویا ہوئی۔
 ”یہاں نہیں؟؟؟ تو پھر کہاں؟؟؟“

”جہاں بھی ہے۔۔۔ مگر بے فکر ہو۔۔۔ کوئی بد مزگی نہیں ہوگی آج۔۔۔“ وہ مطمئن تھیں اور پر اعتماد بھی، جس پر مہر پریشان ضرور ہوئی مگر
 پھر ان کی مسکراہٹ کو دیکھتے ہوئے وہ خود بھی مسکرا دی۔

”امی۔۔۔ آجائیں۔۔۔ اماں بی بلا رہی ہیں۔۔۔“ سدرہ پکن میں آئی۔
 ”ہاں۔۔۔ بس۔۔۔ آئی۔۔۔ ایمیل کہاں ہے سدرہ؟“

”جی۔۔۔ امی وہ آپ جنت کے پاس بیٹھی ہے۔۔۔“ سدرہ نے اطلاع دی اور پھر چیزیں باہر میز پر رکھنے لگی۔
 ”بھابھی۔۔۔ بھابھی۔۔۔“ زیبا انہیں پکارتے ہوئے تیزی سے آئیں۔

”ہاں۔۔۔ زیبا۔۔۔ بس۔۔۔ چائے تھرماس میں ڈالنی رہ گئی ہے۔۔۔“ سامعہ تیزی سے چائے کی پتی سے ڈھکن ہٹایا۔
 ”امی۔۔۔ دیکھا ہے؟ کیسی لگ رہی ہے وہ؟؟؟“ مہر نے تعریف وصول کرنے کی غرض سے پوچھا۔
 ”بہت خوب۔۔۔“

”ویسے آج تو انہوں نے رشتہ پکا کرنا تھا نا کہ منگنی۔۔۔ پھر یہ سب اتنی جلدی اور اچانک کیوں امی؟؟؟“ زیبا نے اس کے سوال کو انگور کرنا ہی بہتر سمجھا
 کیونکہ اسکی اگلی بات میں ہی مہر کے لیے جواب تھا۔

”یہ۔۔۔ آج سنا سنا کیوں ہے گھر پر۔۔۔“ وہ ارد گرد نظر دہراتے ہوئے ذرا طنزیہ بولیں مگر اسکے چھپے ہوئے لفظوں کا مطلب سامعہ خوب
 سمجھ چکی تھی کہ وہ شاویز کو ہی تلاش کر رہی ہے۔

”ارے امی سنا نا کہاں؟؟؟ مہمان باہر بیٹھے ہیں۔۔۔ ان کے قبہقہوں کی آوازیں۔۔۔ سنیں ذرا۔۔۔“ اس نے ایک نظر سامعہ کی طرف دیکھا جس
 نے زیبا کی بات کو انگور کیا اور دوسرے ہی لمحے اپنی ماں سے بولی جس پر زیبا ہولے سے مسکرا دی۔

”ہاں۔۔۔ اچھا۔۔۔ چلو جلدی کرو۔۔۔ آج کسی قسم کی بد مزگی نہیں ہونی چاہیے۔۔۔ چلو آ جاؤ۔۔۔“ وہ طنزیہ بولی اور فوراً ہی چلی گئیں، سا
 معیہ نے نظر اٹھا کر اسے دیکھا اور چپ ہی رہی، جبکہ مہر کو یہ بات بہت محسوس ہوئی۔

”تائی جان۔۔۔“ اس نے انہیں بغور دیکھا۔

”ام م م۔۔۔ ہاں۔۔۔“ وہ تھرماں میں چائے ڈالتی ہوئی بولیں۔
 ”تائی جان۔۔۔ اداس مت ہوں۔۔۔ آپ کو تو پتہ ہے ناں! امی کی عادت کا۔۔۔ وہ۔۔۔ تو۔۔۔ بس۔۔۔“ مہر اندر ہی اندر شرمندہ ہوئی۔
 ”کوئی بات نہیں بیٹا۔۔۔“ اور ہولے سے انداز میں مسکرائیں۔
 ”اچھا۔۔۔ یہ سب لے جاؤ۔۔۔ میں جنت کے پاس ہو آؤں۔۔۔“ انہوں نے کچھ چیزیں اور چائے بھرا تھرماں اسے دیا۔
 ”جنت کے پاس۔۔۔“ اس نے سوال کیا۔
 ”ہاں۔۔۔! تم لے جاؤ۔۔۔ یہ سب۔۔۔ یہ نہ ہو اس سے پہلے اماں بی خود آجائیں۔۔۔“ وہ ہولے سے ہنستے ہوئے بولیں جس پر وہ بھی ہنس دی۔

☆☆☆☆☆☆

”کیسی عجیب زندگی ہے۔۔۔ شروع سے لے کر اب تک ہر فیصلہ، ہر حکم اماں بی کا ہی میں نے مانا ہے۔۔۔ سچ کہتے ہیں۔۔۔ بزرگوں کے فیصلوں سے زندگی میں رونق آجاتی ہے۔۔۔ لیکن اماں بی کا یہ فیصلہ؟؟ کیا ٹھیک ہے؟؟ زندگی کی عارضی چیزوں کے لیے تو کبھی یہ خیال ہی نہیں آیا کہ ان کا فیصلہ غلط ثابت ہو گا یا درست۔۔۔ مگر اب کی بار۔۔۔ نجانے کیوں۔۔۔ جی چاہتا ہے۔۔۔“
 وہ شیشے کے سامنے بیٹھی قیمتی جوڑے میں ملبوس خود سے باتیں کرنے میڈا اس قدر مصروف تھی کہ سامعیہ نے دروازہ کھٹکھٹایا اور تیزی سے اپنے خیال کو خود سے دور کرتے ہوئے اٹھ کھڑی ہوئی اس کے الفاظ ”جی چاہتا ہے“ سے آگے ناکمل ہو گئے۔
 ”ممائی جان آپ۔۔۔ آئیے۔۔۔“ اس نے فوراً سے دروازہ کھولا۔
 ہلکے گلابی جوڑے اور نفیس جیولری میں وہ بے حد خوبصورت لگ رہی تھی۔
 ”بیٹھے۔۔۔“ وہ تھوڑا پریشان ہوئی مگر پھر بھی مسکراتی ہوئی بولی۔
 ”بہت اچھا لگ رہا ہے یہ رنگ تم پہ۔۔۔“ انہوں نے تعریف کی۔
 ”شکریہ۔۔۔ مگر سچ کہوں تو ممائی جان۔۔۔ یہ جیولری بہت ہیوی ہے۔۔۔“ اس نے شکریہ ادا کیا مگر پھر جیولری سے اٹھتے ہوئے بے زار ہوئی۔
 ”ہاں۔۔۔ ساری چیزیں ہی قیمتی ہیں بیٹا۔۔۔ میری دعا ہے۔۔۔ تمہاری زندگی میں ان چیزوں کی چمک سے زیادہ چمک ہو۔۔۔ مگر بیٹا۔۔۔“ وہ بات کرتے کرتے رکیں۔
 ”کیا ہوا؟؟؟“ اس نے بے چینی سے پوچھا۔
 ”جنت۔۔۔ وہ۔۔۔ شاویز۔۔۔“ وہ بات کرتے کرتے رکیں۔
 ”کیا آج پھر شاویز نے۔۔۔؟؟“ وہ خدشہ ظاہر کرتے ہوئے بولی مگر سامعیہ خاموش ہی رہی جس پر وہ تذبذب کا شکار ہوئی۔
 ”پتہ تھا مجھے۔۔۔ کہ آج بھی ویسا ہی ہو۔۔۔ نجانے مسئلہ کیا ہے اسے مجھ سے۔۔۔ جب مجھے اماں بی کے فیصلے پر کوئی اعتراض نہیں تو وہ کیوں نہیں سمجھ جاتا۔۔۔ ممائی جان۔۔۔ پلیز۔۔۔ میں مزید یہ تو بین نہیں سہہ سکتی۔۔۔“ وہ بولتی چلی گئی جبکہ اسکی آواز کانپنے لگی۔
 ”مگر۔۔۔ جنت۔۔۔“ وہ بولیں مگر جنت تیزی سے بولی۔

”کیا مگر؟؟ ممانی جان۔۔۔ پلیز۔۔۔ مجھے نہیں چاہیے اسکی کوئی ہمدردی اور نہ ہی اسپورٹ۔۔۔“
 ”مگر بیٹا۔۔۔ اس نے ہمیشہ تمہیں اپنا دوست سمجھا ہے۔۔۔ بھلا وہ کیسے غلط ہونے دے گا تمہارے ساتھ۔۔۔“ انہوں نے بات کو گول مول کیا۔

”ممانی جان؟؟ آپ بھی؟؟“ وہ شکوہ کرنے لگی۔

”کچھ غلط نہیں ہو رہا میرے ساتھ۔۔۔ جب مجھے ہی اس سے محبت نہیں تو اسکی یکطرفہ محبت کا فائدہ؟؟“ وہ پھٹ پڑی۔
 ”محبت کی تو بات ہی نہیں کی میں نے۔۔۔؟؟“ وہ نہایت نرمی سے اسکی آنکھوں میں کچھ ٹٹولنے کی کوشش کرنے لگیں جبکہ اتنا سنتے ہی جنت نے گردن کو خم دے کر سر کو جھکا لیا اور اسکے لبوں پر ایک خاموشی طاری ہو چکی تھی۔
 ”یکطرفہ محبت؟؟ اب سمجھی۔۔۔ شادیز بہاولپور جانے سے پہلے مجھے کیا بتانا چاہتا تھا۔۔۔“ وہ دکھ سے بولیں۔
 ”بہاولپور؟؟“ جیننی نے سوال کیا۔

”ہاں۔۔۔ وہ یہاں نہیں۔۔۔“ انہوں نے تصدیق کی۔

”مگر۔۔۔ آپ نے تو۔۔۔“ وہ قدرے ٹھنڈے لہجے سے بولی۔

”ہاں۔۔۔ کچھ نہیں ہوا آج۔۔۔ اور بے فکر ہو۔۔۔ اسکے ماموں کی بیماری کا بہانہ کر کے میں نے اسے بہاولپور بھجوا دیا رات کو۔۔۔ تاکہ آج کا دن۔۔۔ سکون سے گزرے۔۔۔ نہ تمہارے لیے اذیت بنے اور نہ میرے لیے۔۔۔“ وہ رک رک کر بولیں جبکہ جیننی بس حیرت سے اس کی باتیں سن رہی تھی۔

”لیکن۔۔۔ جنت۔۔۔ اگر۔۔۔ تم چاہو تو۔۔۔ میں تمہیں اپنے شادیز کے لیے مانگ سکتی ہوں۔۔۔“ وہ پر امید ہوئیں۔

”ممانی جان۔۔۔ ایسا نہیں کر سکتی میں کبھی۔۔۔ میں اماں بی کے فیصلے کے خلاف نہیں جاسکتی۔۔۔“ وہ اچھتے ہوئے بولی۔

”جنت۔۔۔ ایک دفعہ سوچ لو بیٹی۔۔۔ منگنی کے لیے نیچے مت آنا۔۔۔ بلکہ بیماری کا بہانہ کر لینا یا کچھ اور۔۔۔ باقی سب میں سنبھال لوں گی۔۔۔“ انہوں نے گہرے تاثر سے کہا اور پھر وہاں سے خاموشی سے اٹھ آئیں جبکہ جیننی اندر ہی اندر پریشان ہونے لگی وہ کوئی فیصلہ نہیں کر پار ہی تھی کہ وہ کیا کرے۔

ہزاروں سوال، ہزاروں باتیں اسے اپنے گہرے میں لیے ہوئے تھیں اور اسکا دماغ بالکل ماؤف ہو چکا تھا۔

☆☆☆☆☆☆

بیٹی کی محبت میں ہی وہ اسے بہانہ کرنے کا مشورہ دے کر آئی تھیں۔۔۔ ورنہ وہ کبھی ایسا نہ کہتی۔ سامعیہ کسی حد تک پر امید تھی مگر وہ یہ نہیں جانتی تھیں کہ جیننی کبھی بھی اسکا ساتھ نہیں دے گی۔۔۔ جیننی نے شروع سے لے کر آج تک وہی کیا جو اماں بی نے چاہا اور اس فیصلے میں بھی اس نے وہی سوچا۔

”سامعیہ۔۔۔ کیا ہوا؟؟ بہو؟؟ تمہاری طبیعت تو ٹھیک ہے نا!“ اماں بی نے اسے مہمانوں میں گم سم بیٹھے دیکھا تو پوچھ ہی ڈالا۔

”جی۔۔۔ بس۔۔۔ ایسے ہی۔۔۔“ وہ ہولے سے مسکرا دیں۔

”اچھا۔۔۔ جاؤ مہر۔۔۔ جنت کو لے آؤ۔۔۔“ اماں بی کی ہدایت پر مہراٹھ کھڑی ہوئی۔

”جی۔۔۔ اماں بی۔۔۔“ وہ وہاں سے چلی گئی اور اسکے ساتھ ساتھ ایمل اور سدراہ بھی سیڑھیاں چڑھنے لگیں۔

”بہن جی۔۔۔ اور سنائیے۔۔۔“ مسز ہارون خوش خلقی سے بولیں۔

”جی۔۔۔ اللہ کا شکر ہے۔۔۔“ سامعیہ ہنس کر بولیں۔

”پریشان نہ ہوں۔۔۔ آپ کے بھائی ٹھیک ہو جائیں گے۔۔۔“ وہ پر امید سے بولیں۔

”جی۔۔۔ آمین۔۔۔“ اس نے ایک نظر ندیم صاحب، اماں بی اور سب گھر والوں پر ڈالی اور پھر ان کی طرف دیکھ کر بولی۔

”ماشاء اللہ۔۔۔“ مسز ہارون جنت کو مہر، ایمل اور سدراہ کے ہمراہ سیڑھوں سے اترتا دیکھ کر محبت سے بولیں۔ جہانگیر نے بھی اپنی جھکی نظروں کو اٹھایا اور مسکرا دیا۔

سامعیہ جو مسکرا رہی تھی اسکے چہرے کی مسکراہٹ غائب سی ہو گئی۔ وہ جو سوچ رہی تھی ویسا نہیں ہوا تھا۔ ہزاروں آنسوؤں کے قطرے اس کے اندر گرنے لگے تھے مگر پھر بھی وہ برابر مسکرا رہی تھی۔ شاید وہ سمجھ چکی تھیں کہ جینی مجبور ہے ٹھیک ویسے ہی جیسے وہ۔۔۔ بس اماں بی کے حکم کی تعمیل ہی دونوں کی زندگی میں اہمیت رکھتی تھی۔

”ماشاء اللہ۔۔۔ ہماری بیٹی۔۔۔ ہماری بہو۔۔۔“ ہارون صاحب کی آنکھوں میں خوشی کی عجیب چمک تھی۔

جنت نے نظر اٹھا کر انکی طرف دیکھا اور اپنا سرانکے آگے جھکایا۔ مسٹر اینڈ مسز ہارون نے اس کے سر پر محبت سے ہاتھ پھیرا۔

سامعیہ پر اسکا دھیان پڑتے ہی اس نے شرمندگی سے انہیں دیکھ کر نظریں جھکالیں۔

سامعیہ کی شکایتی نگاہیں اسے بے چین کرنے کے لیے کافی تھیں۔ آخر وہ اس سے نظریں ملاتی بھی تو کیسے؟؟؟

”آؤ۔۔۔ بیٹی یہاں۔۔۔“ مسز ہارون نے اسے اپنے پاس بٹھایا۔

”بس۔۔۔ آج سے یہ چاند کا ٹکڑا ہمارا ہوا۔“ وہ کھکھلا کر ہنس دیں جبکہ جہانگیر نے نہایت محبت سے جینی کے چہرے پر نظریں جمادیں مگر وہ تھی کہ بس سر جھکائے بیٹھی تھی۔

”ہاں۔۔۔ بھئی کیوں نہیں۔۔۔“ اماں بی کھکھلا کر ہنس دیں۔

”جہانگیر ادھر آؤ۔۔۔“ مسز ہارون خود اس کے پاس سے اٹھ کھڑی ہوئیں اور انگوٹھی کی ڈبیہ نکال کر اس کے ہاتھ میں تھما دی۔

وہ اس کے پاس آ بیٹھا اور اسے گہری نظر سے اسے دیکھنے لگا۔ مگر وہ تھی کہ اب بھی سر جھکائے خاموش بیٹھی تھی۔

”مجھے لگتا ہے۔۔۔ یہاں قرآن پاک پڑھا جا رہا ہے یا پھر کوئی نصابی کتاب۔۔۔“ وہ ذرا مذاحیہ انداز میں بولا جس پر سب ہنس دیئے۔ اب کی بار اس نے جھکا ہوا سر تھوڑا سا اوپر اٹھایا۔

”بھئی۔۔۔ اماں بی۔۔۔ ہم جھکی ہوئی نظروں کے قائل ہیں۔۔۔ جھکے ہوئے سر کے نہیں۔۔۔“ وہ اماں بی کو مخاطب کر کے بولا مگر سنا وہ جینی کو ہی رہا تھا۔

اماں بی کو اسکا یہ انداز اچھا لگا تھا۔ انہوں نے اسکی بات پہ صرف مسکرانے پہ ہی اکتفا کیا۔

”سر جس کا جھکا ہے اس کو بولیئے ناں جہانگیر بھائی۔۔۔ اماں بی کو بھلا کیوں۔۔۔“ وہ جہانگیر سے مسکرا کر بولی، جبکہ اماں بی نے اسے گہری نظر سے اسے گھورا جس پر مہر خاموش ہو گئی۔

”برامت مانئیے گا۔۔۔ جہانگیر ایسا ہی ہے۔۔۔ خوش مزاج۔۔۔ اور مذاہیہ بھی۔۔۔“ مسز ہارون ہنس دیں جبکہ اماں بی خاموشی سے بس مسکرا دیں۔

وہ جنت کے لیے اپنے کیے گئے انتخاب پہ نے حد خوش تھیں۔

”مجھے لگتا ہے آپ مجھے اپنا ہاتھ بھی نہیں پکڑائیں گی۔۔۔“ وہ اس کے کان کے قریب جا کر ہولے سے بولا۔ مگر وہ چپ ہی رہی۔

رنگ دے دوں۔۔۔ پھر؟؟ پہن خود لیجیے گا۔۔۔“ وہ مزید منہ میں بڑبڑایا مگر جینی تک اس کی آواز صاف آرہی تھی۔

اس نے چڑ کر اپنا ہاتھ اٹھایا۔ اور اسکے قریب کیا۔

”ایک منٹ۔۔۔ میں پک بنا لوں۔۔۔“ مہراٹھی اور سامنے آ موجود ہوئی۔

”چلیے۔۔۔ انگوٹھی پہنائیے۔۔۔“ مہر بولی۔

اس نے اس کا ہاتھ پکڑا اور آہستہ آہستہ انگوٹھی پہنانے لگا جبکہ اس نے نہ چاہتے ہوئے بھی چڑ کر اسے کھا جانے والی نظروں سے دیکھا۔

”یا اللہ خیر۔۔۔“ جہانگیر شرارتی انداز سے ایسے مسکرایا جیسے کوئی جنگ کرنے جا رہا ہو جبکہ مہراں کی تصاویر خوب کسمپچر کیئے جارہی تھی۔

باری باری سب ان دونوں کے پاس بیٹھے اور نیک تمناؤں سے نوازا مگر جہانگیر اسے اپنی باتوں اور حرکتوں سے تنگ کرتے ہوئے لطف اندوز ہو رہا تھا۔

☆☆☆☆☆☆

”امید نہیں تھی۔۔۔“ مہر تھکے تھکے انداز میں بولی۔

”کس بات کی آپنی؟؟؟“ سدرہ اور ایمیل دونوں حیرانگی سے سوالیہ بولی۔

”یہی کہ آج کادن سکون سے گزرے گا۔۔۔“ مہر بیڈ پر آ موجود ہوئی جس پر جینی نے اسکی طرف نظر اٹھا کر دیکھا۔

”یار! چائے ہی لے آؤ۔۔۔“ جینی نے اپنا موڈ خوشگوار کرتے ہوئے کہا۔

”ہاں! کیوں نہیں۔۔۔! ایمیل، سدرہ پوگی تم لوگ؟؟“ مہر نے سوالیہ انداز میں کہا۔

”نہیں۔۔۔ آپنی۔۔۔“ دونوں اٹھیں۔

”مجھے تو بہت نیند آرہی ہے۔۔۔“ ایمیل نے جمائی لیتے ہوئے کہا۔

”اور مجھے بھی۔۔۔“ سدرہ بھی اسی کے انداز میں بولی۔

”چلو۔۔۔ ٹھیک ہے۔۔۔ بھی۔۔۔ گڈ نائٹ۔۔۔“ مہر نے دونوں سے کہا جبکہ وہ دونوں وہاں سے چلی گئیں۔

”اچھا۔۔۔ جینی۔۔۔ فریش ہو جاؤ۔۔۔ میں آتی ہوں چائے لے کر۔۔۔“ مہر جاتے جاتے بولی۔

”اچھا۔۔۔ جلدی آنا۔۔۔“ وہ ڈرینگ ٹیبل کے سامنے بیٹھی اور ماتھے پر موجود بندیا تار نے لگی۔

”اچھا۔۔۔ جناب۔۔۔“ وہ گردن کو خم دے کر بولی۔

”اب تک تو وہ آگیا ہو گا۔ اللہ کرے اسے پتہ نہ چلے۔۔۔ ورنہ آتے ہی میرا جینا حرام کر دے گا۔“ وہ شیشے کے سامنے بیٹھی خود سے گویا ہوئی۔

ابھی وہ جیولری اتارنے میں ہی مصروف تھی کہ اسکا دروازہ تیزی سے کھلا اور وہ طوفان کی طرح اسکے کمرے میں آوارہ ہوا۔

”کیا ہے یہ سب؟؟“ وہ شدید غصہ میں تھا۔

”تم؟؟“ اس کے چودہ طبق روشن ہو گئے وہ جھکا اتارتے اتارتے رکی۔

”ہاں میں۔۔۔ تم لوگوں نے کیا سمجھا۔۔۔ مجھے پتہ نہیں چلے گا؟؟“ وہ چیخا۔

”شائیز۔۔۔ جاؤ یہاں سے۔۔۔“ وہ تحمل سے بولی۔

”نہیں جاؤں گا۔۔۔ سنا تم نے۔۔۔“ وہ پھر سے چیخا اور اسکے قریب آمو جو ہوا۔

”تم سمجھتی کیا ہو آخر خود کو؟؟ مجھے دھوکے میں رکھ کر تم نے منگنی کر لی۔۔۔“ اس نے اسکا ہاتھ تیزی سے گرفت میں لیا اور اسے غصہ سے بولا۔

”شائیز۔۔۔ میرا ہاتھ چھوڑو۔۔۔ میں نے تمہیں کوئی دھوکہ نہیں دیا سمجھے۔۔۔ مجھ پہ برسنے سے پہلے ممانی جان سے پوچھو۔۔۔ اور۔۔۔“ اس نے اپنا ہاتھ چھڑوانے کی ناکام کوشش کی جبکہ شائیز نے ساسی بات کاٹی۔

”اور کیا؟؟ کیا پوچھو میں امی سے؟؟ سب کچھ تو تم جانتی تھی نا؟؟؟؟“

”شائیز۔۔۔ پلیز۔۔۔“ اسکی آنکھیں بھر آئیں۔

”کیا پلیز؟؟“ اس نے جنتی مضبوطی سے اسکا ہاتھ تھاما تھا اسکے ہاتھ کی کانچ کی چوڑیاں ٹوٹ کر زمین پر گرنے لگیں اور اس کے ہاتھ اور بازو میں سے، خون بہنے لگا۔

”چھوڑو مجھے۔۔۔“ اس نے اپنی پوری طاقت سے ہاتھ چھڑوایا اور اپنے بازو کی طرف دیکھا۔

”یہ ہے محبت تمہاری۔۔۔ اذیت دینا۔۔۔ تکلیف دینا۔۔۔ اور اب۔۔۔ خون بہانا بھی۔۔۔؟؟“ اس نے طنزیہ کہا اور اشک بہانے لگی۔

”جینی۔۔۔ نہیں۔۔۔ ایسا نہیں۔۔۔۔۔“ وہ فوراً سے آگے بڑھا اور اسکا ہاتھ پکڑنے لگا، جس پر وہ اس سے ذرا پیچھے ہوئی۔

”میں بہت چاہتا ہوں تمہیں یار۔۔۔ مگر۔۔۔“

”کیا مگر؟؟ وہ خو نخوار لہجہ سے بولی۔

”جاؤ یہاں سے۔۔۔ ورنہ میں اماں بی کو بلا لوں گی۔۔۔ سمجھے تم۔۔۔۔۔“ وہ اس سے دو قدم اور پیچھے ہٹی۔

”جینی۔۔۔“ اس نے سائینڈ ٹیبل پر پڑے ٹشو پیپر کے ڈبے میں سے دو تین ٹشو پیپر نکالے اور آگے بڑھ کر اسے دینے لگا۔

”خون بہ رہا ہے یار۔۔۔“ وہ فکر مندی سے بولا۔

”میں نے کہا نا تمہیں جاؤ۔۔۔“ وہ روتے ہوئے بولی۔

”ٹھیک ہے۔۔۔ جارہا ہوں۔۔۔ مگر یہ مت سمجھنا کہ تم اس جہانگیر کی ہو گی کبھی۔۔۔ کیونکہ میں ایسا ہونے نہیں دوں گا۔۔۔“ وہ لکار کر بولا اور وہاں سے جانے لگا۔

ابھی اس نے دروازہ ہی کھولا تھا کہ ٹرے میں چائے لیے مہر وہاں آ پہنچی۔ اسے وہاں دیکھ کر اسکی آنکھیں پھٹی کی پھٹی رہ گئی۔

”تم۔۔۔ تم کب آئے؟؟“

اس نے سوالیہ پوچھا مگر وہ غصیلی نگاہوں سے اسے دیکھ کر وہاں سے تیزی سے نکل گیا۔

”یہ یہاں؟؟“ اس نے ٹرے ٹیبل پر رکھا اور جینی کے پاس فوراً آئی۔

”جینی۔۔۔ کیا ہوا؟؟ جینی۔۔۔ یہ چوڑیاں؟؟ یہ خون؟؟“ اس نے زمین پر دیکھا اور پھر اسکے ہاتھ کو فوڑا سے ٹٹولے کر اسکے بازو پر سے خون صاف کیا۔

”نجانے کیوں مجھے اذیت دے کر اسے سکون ملتا ہے۔۔۔“ وہ روتے ہوئے بولی، یہاں تک کہ اسکی ہچکی بندھ گئی۔

”جینی۔۔۔ ریلیکس۔۔۔“ مہر دکھ سے اسکی طرف دیکھ کر بولی۔

اس نے دیر کیے بنا ہی فرسٹ ایڈ باکس کو ڈھونڈا، اس میں سے بینڈیج نکالی اور اسکے ہاتھ سے خون صاف کرنے کے بعد بینڈیج کو لگایا۔

”پوچھتی ہوں۔۔۔ اس کمینے کو۔۔۔“ وہ غصہ سے بولی اور وہاں سے جانے لگی۔

”نہیں۔۔۔ مہر۔۔۔ رکو۔۔۔“ وہ آنسو صاف کرتے ہوئے بولی۔

”اسے اسکے حال پر چھوڑ دو۔۔۔“

”مگر جینی۔۔۔“ وہ زچ ہوئی۔

”تمہارا یہ حال کرنے والے کو اس کے حال پہ چھوڑ دوں؟؟ ایسے کیسے ہو سکتا ہے؟؟“ وہ دانت پیتے ہوئے بولی اور اس کے پاس سے اٹھی۔

اس نے اسکا ہاتھ پکڑا اور نفی میں گردن ہلاتے ہوئے اسے اسکے پاس جانے سے روکا۔

Uzma

”شواہد تمہارا دماغ تو ٹھیک ہے؟؟ یہ تم اوپر جنت اور مہر کے کمرے میں کیا کر رہے تھے۔۔۔؟“ سامعہ نے اسے خوب ڈانٹا۔

”امی۔۔۔ آپ تو مجھ سے بات ہی نہ کریں۔۔۔ سب کچھ آپ ہی کی وجہ سے ہوا ہے۔۔۔“

”وہاں ماموں جان کو تندرست دیکھا تو سمجھ گیا کہ میرے ساتھ کیا گیم کھیلی گئی ہے۔۔۔ اسی وقت وہاں سے نکل آیا۔۔۔ مگر یہ نہیں جانتا تھا کہ میرے

آنے سے پہلے آپ لوگ میرے ساتھ کھیلی گیم میں جیت چکے ہونگے۔۔۔“

”شاہ ویز۔۔۔ پاگل ہونگے ہو؟؟ کس طرح کے الفاظ استعمال کر رہے ہو اپنے گھر والوں کے لیے؟؟ ادب، لحاظ اور تمیز بھول چکے ہو تم؟؟“

”انکا جی چاہا کہ وہ اسکے منہ پہ ابھی ایک تھپڑ سید کر دیں مگر جوان بیٹا تھا، سوانہوں نے اپنے آپ کو ایسا کرنے سے روک رکھا۔

”تو اور کیا کہوں؟؟؟ جھوٹ بول کر مجھے بہاؤ پور بھیج دیا۔۔۔ آخر کیوں؟؟“ وہ شکوہ کرنے لگا۔

”ہاں! بولا میں نے جھوٹ۔۔۔ کیوں کہ تم نے اس لائق چھوڑا ہی نہیں کہ تم سے کچھ بھی سچ کہا جائے۔۔۔“ وہ قدرے نقاہت سے بولیں۔

”امی۔۔“ وہ رو دیا۔۔

”پسند کرتا ہوں میں اسے۔۔ اپنا بنانا چاہتا ہوں۔۔ مگر۔۔ آپ نے۔۔۔“

”شائیز۔۔ بیٹا۔۔ وہ تمہاری قسمت میں تھی ہی نہیں۔۔۔“ وہ نرمی سے اسکی حالت دیکھ کر بولیں اور اسے سمجھانے لگیں۔

”وہ میری قسمت میں ہی ہے۔۔۔ سمجھیں آپ۔۔۔“ وہ پورے وثوق سے بولا۔

”شائیز۔۔ بیٹھو یہاں۔۔۔“ اسکی حالت دیکھتے ہوئے انہوں نے اسے بیڈ پر بیٹھنے کے لیے کہا۔

”میں دودھ لے کر آتی ہوں تمہارے لیے۔۔۔“ وہ فوراً سے باہر آئیں۔

”یا اللہ۔۔۔ یہ سب کیا ہو رہا ہے؟ میرا بیٹا ایسا تو نہیں تھا۔۔۔“ وہ خود سے سرگوشی کرتے ہوئے بولیں اور آبدیدہ بھی

☆☆☆☆☆☆

ہو گئیں۔

”چلو۔۔ جلدی کرو۔۔۔“ مہر نے تیزی سے کتابیں اٹھائیں اور بینڈ بیگ پکڑا۔

”ہاں۔۔ بس آئی۔۔۔“ اس نے سر پر دوپٹا اوڑھا۔

”چلو بھئی، جلدی آؤ۔۔۔“ اماں بی دونوں کو دیکھ کر بولیں۔

دونوں ڈائینگ ٹیبل کے پاس آمو جو دو ہوئیں اور کرسی پر بیٹھیں۔ جبکہ اماں بی کی نظریں جینی پر تھیں۔

”یہ بازو پر کیا ہوا؟؟“ وہ کافی پریشانی سے بولیں۔

”وہ۔۔۔ وہ۔۔۔“ وہ رک کر بولی۔

”وہ۔۔۔ اماں بی۔۔۔ چوڑیاں اتارتے وقت۔۔۔ بس ذرا سی چوٹ لگ گئی۔۔۔“ وہ نیم سا مسکرائی مگر سامعیہ سمجھ چکی تھیں کہ ایسا کیا ہوا ہے۔

”اف ہو۔۔۔ دھیان سے چوڑیاں اتارنی تھیں۔۔۔“ وہ فکر مندی سے بولیں۔

”اب ٹھیک ہے اماں بی۔۔۔“ مہر ہنس دی۔

”اماں بی اتنی فکر کبھی میری بھی کر لیا کریں۔۔۔“ وہ مذاحیہ انداز سے بولی۔

”ارے جب تمہیں کچھ ہوا ہی نہیں۔۔۔ تو تمہاری فکر کیسے کریں؟؟؟“ زیبا کھکھلائی۔

”اللہ نہ کرے کبھی کچھ ہو۔۔۔ ہماری بچیوں کو۔۔۔“ اماں بی نے محبت کا اظہار کرتے ہوئے کہا۔

”آمین۔۔۔ آمین۔۔۔“ مہر مسکرائی اور جوس کا گلاس منہ کو لگاتے ہوئے پینے لگی جبکہ جینی بھی ہنس دی۔

”چلو۔۔۔ جلدی کرو۔۔۔ جینی۔۔۔“ وہ اسے چائے پیتا ہوا دیکھ کر بولی۔

”ہاں۔۔۔ بس۔۔۔ چلو۔۔۔“ گاڑی کے ہارن کی آواز سن کر جینی نے چائے ختم کی اور اٹھ کھڑی ہوئی۔

”اللہ نگہبان۔۔۔ بچیو۔۔۔“ انہوں نے دعادی اور پھر سامعیہ کی طرف متوجہ ہوئیں۔

”شائیز آگیا ہا ہا ہا پور سے؟؟“ وہ سوالیہ بولیں۔

”جی۔۔۔ رات کو ہی آگیا تھا۔۔۔“

”اتنی جلدی؟؟“ زینانے حیرانگی کا اظہار کیا۔

سامعیہ نے لاپرواہی سے اسے دیکھا۔

”اچھا کہاں ہے؟؟؟ وہ ارد گرد نظریں گھما کر پوچھنے لگیں۔

”وہ اپنے کمرے میں۔۔۔ ذرا طبیعت کچھ ٹھیک نہیں اسکی۔۔۔“

”ہاں۔۔۔ ٹھنڈ بھی تو بڑھ رہی ہے نا!“ اماں بی نے وجہ بھی خود ہی بیان کر ڈالی اور مزید نصیحت کرنے لگیں۔

”سوپ بنا کر دو اسے۔۔۔“

”جی۔۔۔ اماں بی۔۔۔“ وہ خاموشی سے کرسی سے اٹھیں اور کچن میں چلی گئیں۔

☆☆☆☆☆☆

”اس قدر افسردگی کیوں ہے تمہارے چہرے پر۔۔۔؟؟“ مہرا سے دیکھ کر زچ ہوئی۔

”اب یہ بھی میں بتاؤں؟؟ سب کچھ تمہارے سامنے ہی تو ہے۔۔۔“ وہ روتا ہوا چہرہ لے کر بولی۔

”جینی۔۔۔ اچھا۔۔۔ تھوڑا سا تو مسکرا دو۔۔۔ کہیں سے بھی نہیں لگ رہا کہ کل تمہاری منگنی تھی۔۔۔“ اس نے اسے سمجھایا۔

”تو کیا قہقہہ لگاؤں؟؟؟“ اس نے چڑ کر کہا۔

”ارے نہیں۔۔۔ بھلا یہ میں نے کب کہا۔“

”اچھا۔۔۔ چلو۔۔۔ بیٹھو یہاں۔۔۔“ اس نے اسے ہری بھری گھاس پر بیٹھنے کے لئے کہا جو کہ یونیورسٹی کے لان میں موجود تھی۔

وہ بیٹھی اور بار بار اپنے ہاتھ کی طرف دیکھنے لگی جس پر پٹی بندھی تھی۔

”بہت اچھے ہیں جہانگیر بھائی۔۔۔ خوش مزاج۔۔۔ پڑھے لکھے۔۔۔ اور کامیاب بزنس مین۔۔۔ تمہیں کیسے لگے؟؟“ مہر کی بات پہ اس نے اسکی

طرف دیکھا۔

”ہاں۔۔۔ اچھے ہیں۔۔۔ صحیح ہیں۔۔۔“ وہ ذرا کھوئی کھوئی سی تھی۔

”ام م م۔۔۔ میں نے جہانگیر بھائی کی بات کی ہے، کسی مفروضے کی بات تو نہیں کی۔۔۔ یہ صحیح؟؟ یہ کیسا جواب ہوا؟؟“ مہر نے مایوسی سے

پوچھا۔

”پتہ نہیں یار۔۔۔ پہلے تو محبت ہوتی ہے نا۔۔۔ پھر منگنی۔۔۔ پھر شادی۔۔۔ اور میرے ساتھ تو۔۔۔“

مہر نے اسکی بات کاٹی۔

”سو واٹ؟؟ کیا پتہ تمہارے ساتھ یہ پروسجر الٹا ہو؟؟ ضروری تو نہیں کہ محبت پہلے ہی ہو؟؟ جانتی ہو۔۔۔ نکاح کے بعد ہونے والی محبت کی

بات ہی کچھ اور ہے۔۔۔“ اسکی بات میں موجود افہام و تفہیم کو وہ کسی حد تک سمجھ چکی تھی مگر اسکی سوئی ابھی بھی وہاں انکی ہوئی تھی۔

”مہر۔۔۔ جہانگیر اچھے ہیں۔۔۔ بہت اچھے۔۔۔ مگر پتہ نہیں کیوں؟؟“ وہ الجھی الجھی سی تھی۔

”تم شاہ ویز کے بارے میں تو کہیں؟؟“ اس نے خدشہ ظاہر کیا۔

”نہیں۔۔۔ نہیں۔۔۔ بالکل بھی نہیں۔۔۔ بس۔۔۔ پتہ نہیں۔۔۔ چھوڑو۔۔۔“ جینی اکتاسی گئی تھی۔

مہرنے اسکی حالت کا بغور جائزہ لیا اور پھر تھوڑی دور جا کر کسی کو فون ملاتے ہوئے واپس اس کے پاس آ موجود ہوئی۔

”جینی۔۔۔ چلو اٹھو۔۔۔“ اسے گم سم دیکھ کر مہرنے اس کا ہاتھ پکڑا۔

”کیوں۔۔۔؟؟“ اس نے آہستگی سے کہا اور بیگ لیتے ہوئے اٹھ کھڑی ہوئی۔

”کہیں جانا ہے ہمیں ابھی۔۔۔“ مہر بولی۔

”مجھے نہیں جانا کہیں۔۔۔“ اس نے بے زاری سے کہا۔

”اور ویسے بھی آدھا گھنٹہ رہ گیا ہے ڈرائیور انکل کے آنے میں۔۔۔“ اس نے گھڑی کو دیکھا اور اس سے بولی۔

”دفع کرونا! چلو۔۔۔ آج تمہاری ساری افسردگی دور ہو جائے گی۔۔۔“ وہ پورے وثوق سے بولی۔

”کیوں؟؟ آج چڑیا گھر جانا ہے؟؟“ وہ ہولے سے ہنستے ہوئے بولی۔

”بکو اس نہ کرو۔۔۔“ مہرنے اسے گھور کر دیکھا اور پھر کھکھلا کر ہنسی۔

”ٹیکسی۔۔۔؟؟“ یونیورسٹی سے باہر آتے ہوئے مہرنے ٹیکسی کو آواز لگائی۔

”مہر۔۔۔ پھر کبھی سہی یار۔۔۔ آج میرا ماں بی کی ڈانٹ کھانے کا کوئی موڈ نہیں۔۔۔“ جینی نے اسے سمجھایا۔

”جینی۔۔۔“ وہ زچ ہوئی۔

”بیٹھو۔۔۔“ اس نے نرمی سے اسے گاڑی میں بیٹھنے کا اشارہ کیا۔

”تمہاری اطلاع کے لئے عرض ہے۔۔۔ میں نے ڈرائیور انکل سے کہہ دیا ہے وہ دو گھنٹے بعد آئیں گے ہمیں پک کرنے۔۔۔“ مہرنے اسے تفصیل سے کہا۔

”مہر تم نہیں جانتی اگر ماں بی کو پتہ لگ گیا تو کیا ہو گا؟؟“ اس نے سوالیہ پوچھا۔

”پتہ لگے گا تو تب ناں!!“ اس نے فخریہ انداز سے بولا جس پر جینی نے جوابی نظروں سے اسے دیکھا مگر وہ آنکھ مارتے ہوئے اسے بہت کچھ واضح کر چکی تھی۔۔۔ اور وہ سمجھ چکی تھی کہ اس نے ہمیشہ کی طرح اسے بے وقوف ہی بنایا ہو گا۔

”انکل کا صبح فون آیا تھا کہ انہیں اچانک سسرال جانا پڑ گیا، وہ لینے نہیں آسکتے۔۔۔ اب شاہ ویز کے ساتھ واپس جانے سے بہتر ہے انکل کا انتظار کر لیا جائے۔ انہیں بیوی کو سسرال لے کر جانا تھا۔ سو میں نے تو بس ان کی اس بات کا فائدہ اٹھایا۔ اب وہ دو گھنٹے سسرال گھوم آئیں۔۔۔ اور ہم شاپنگ مال۔۔۔ اور کوئی مسئلہ ہوا بھی تو انکل جانیں اور ماں بی۔۔۔ ہمیں کیا؟؟“ وہ کندھوں کو اچکا کر ذرا بے نیازی سے بولی تو جینی نیم انداز سے مسکرا دی۔

ابھی وہ ٹیکسی سے باہر کے مناظر کو دیکھ رہی تھی کہ مہر استغہامیہ انداز میں بولی۔

”جینی۔۔۔ ایک بات پوچھوں؟؟“

”امم۔۔۔ ہوں۔۔۔“ اس نے اس کی جانب متوجہ ہو کر دیکھا۔

”کل تیری منگنی ہوئی اور کہیں سے بھی لگ ہی نہیں رہا۔“ مہرنے اس کے چہرے کو بغور دیکھا۔

”کیوں۔۔۔؟ جن کی منگنی ہو جائے، ان کے سینک نکل آتے ہیں کیا؟؟“ جینی نے ہنستے ہوئے کہا۔

”نہیں۔۔۔ مگر اس طرح زبردستی ہنستے نہیں۔۔۔ جیسے کہ تم۔۔۔“ مہرنے سیدھی بات کہی، جس پر جینی خاموش ہو کر رہ گئی۔

”انگوٹھی کہاں ہے تمہاری؟؟“ اس نے پھر سے ایک اور سوال کیا۔

”یار کیا ہے؟؟ پہننا ضروری ہے؟؟ اور تم پلیز۔۔۔ فی الحال کسی کو نہیں بتاؤ گی اس منگنی کا۔۔۔ سمجھی؟؟“

”اچھا۔۔۔ باباٹھیک ہے جینی۔۔۔“ وہ بے زاری سے بولی۔

آج ایک بات بتا ہی دو مجھے؟؟ تم کیا چاہتی ہو؟؟ کسے چاہتی ہو؟؟“ مہرنے اس کی کیفیت کو دیکھتے ہوئے پوچھا۔

جینی نے اسکی طرف بغور دیکھا اور ایک لمبی آہ بھرتے ہوئے بولی۔

”کسی کو بھی نہیں۔۔۔“ وہ اتنا کہتے ہی خاموش ہو گئی۔

”جینی۔۔۔!! پھر۔۔۔؟ ایسا کیا ہے جو تم اپنے اندر ہی چھپائے ہوئے ہو؟؟ کیا تم جہانگیر کے لئے راضی نہیں؟؟ یا تمہیں شادویز پسند ہے؟؟“

”مہر کچھ نہیں۔۔۔“ وہ بے دلی سے بولی۔

”مجھے شادویز پسند ہے۔۔۔ لیکن دوست ہے وہ میرا۔۔۔ مگر اس طرح میرے دل میں اس کے لئے جگہ نہیں جیسی کسی اور کے لئے ہے۔“

”کسی اور کے لئے؟؟ مطلب؟؟ جہانگیر؟؟“ مہرنے رک رک کر کہا۔

”نہیں مہر۔۔۔“ اس نے برا سامنہ بنایا۔

”بس کوئی ہے۔۔۔ جس کا مجھے خود پتہ نہیں۔۔۔ ایسا لگتا ہے جیسے کوئی ہے۔۔۔ لیکن کون ہے؟ نہیں معلوم۔۔۔“

”عجیب فلمی جواب ہے۔۔۔ ہمیں معلوم ہو گا تو کیا محلے والوں کو پتہ ہو گا؟؟؟“ مہر سر پکڑ کر بیٹھ گئی۔ مگر جینی خاموش ہی رہی۔

”تو پھر راضی کیوں ہوئی اس کے لئے۔۔۔؟؟“ وہ بھڑک اٹھی۔

”کیوں کی منگنی اس سے؟؟“

”مجھ سے کسی نے پوچھا تو بتب نا۔۔۔ کیا کہتی کسی سے۔۔۔“ اس نے دل پر پتھر رکھ کر منہ سے الفاظ ادا کیے۔

”جینی۔۔۔“ مہرنے مایوسی سے اس کی طرف دیکھا۔

”کون ہے وہ؟؟ جسے تم پسند کرتی ہو؟؟“

مہر ٹیکسی سے باہر آئی اور کرایہ دیتے ہوئے شاپنگ مال کی سیڑھیاں چڑھتے ہوئے اس سے پوچھنے لگی۔

”نہیں جانتی میں۔۔۔ مگر مہر۔۔۔ جیسا میں چاہتی ہوں۔۔۔ ویسا کچھ بھی نہیں ہے جہانگیر میں۔۔۔“ وہ سیڑھیاں چڑھتے ہوئے ریٹورینٹ میں آ موجود ہوئیں اور کرسی پر بیٹھ گئیں۔

”کیا نہیں۔۔۔؟؟ ابھی تم نے جانا اور سمجھا ہی کیا ہے اس کے بارے میں؟؟“

”پھر بھی مہر۔۔۔ وہ ویسے نہیں۔۔۔ جیسا میں نے سوچا تھا۔۔۔“

کیسا چاہیے تمہیں؟؟ مہرنے پریشانی سے پوچھا۔

”اک ایسا جو میرے دل کی کیفیت سے واقف ہو جائے۔۔۔ میرے نظریں جھکانے پر بے قرار ہو جائے۔۔۔ میں خاموش ہوں تو میرے الفاظ پہچان لے۔۔۔ میں اداس ہوں تو میری مسکراہٹ بنے۔۔۔

سو جتنی ہوں مہر جو میرے خواب میں آتا ہے کبھی کہیں اچانک سے میری زندگی میں بھی آجائے۔ تو کتنا چھا ہو۔۔۔ آزادی سے جینا چاہتی ہوں۔۔۔ اپنے فیصلے خود لینا چاہتی ہوں۔۔۔“ وہ بولتی گئی اور مہر مسکراتی ہوئی بس اس کی طرف دیکھنے لگی۔۔۔ کس قدر سکون تھا اس کے چہرے پہ۔۔۔ اسکی نظروں میں موجود ایسا سکون مہرنے آج سے پہلے کبھی محسوس نہیں کیا تھا۔

اسی اثناء میں اس کے فون پر رنگ ہوئی۔۔۔ جس سے جینی خاموش ہوئی اور اس کی طرف دیکھنے لگی۔

”ہاں۔۔۔ آجاؤ۔۔۔ کب سے آئے ہیں یار۔۔۔“ وہ فون پر کسی سے کہہ رہی تھی اور اتنا کہتے ہی فون رکھ دیا۔

”ہاں۔۔۔ جینی تو کیا کہہ رہی تھی تم؟؟“

”کچھ نہیں۔۔۔ اب بھلا کیا فائدہ کچھ بھی کہنے کا۔۔۔ جو میرے نصیب میں تھا وہ مل گیا۔۔۔“ وہ اداس ہوئی۔

”ہو سکتا ہے یہ تمہارا نصیب ہی نہ ہو۔۔۔“

”ہو سکتا ہے تمہیں کسی سے محبت ہو جائے۔۔۔ تو؟؟؟“

”ارے نہیں۔۔۔ ایسا ہو ہی نہیں سکتا کہ میں۔۔۔ اماں بی کے فیصلے کے خلاف ہو جاؤں۔۔۔“ وہ نفی میں سر ہلاتے ہوئے پورے وثوق سے بولی۔

”چلو۔۔۔“ وہ منہ میں بڑبڑائی۔

”محبت جیسے اماں بی سے پوچھ کے کی ہوگی نا تمہیں۔۔۔“ وہ کھکھلائی۔

”ہیلو۔۔۔ مہر۔۔۔“ سبیل اچانک سے ان دونوں کے سامنے تیزی سے آیا اور دونوں کے پاس موجود کرسی پر بیٹھ گیا۔

”کیسے ہو۔۔۔؟؟ اتنی دیر؟؟ اور یہ کیا حلیہ بنایا ہوا ہے؟؟“ وہ تیزی سے بولی جبکہ جینی اسکی آمد پر حیرت سے بس دونوں کو دیکھتی رہ گئی۔

”اچانک بلاؤ گی تو ایسا ہی ہوں گا!! بھائی آفس آئے ہیں تو فوراً نکل کر آیا ہوں۔۔۔ اپنی دے۔۔۔“ وہ مسکرا کر بولا۔

”اور سناؤ۔۔۔“

”اس سے ملو۔۔۔ یہ جنت ہے۔۔۔“ اس نے تعارف کروایا۔

”اسلام علیکم۔۔۔“ جنت کنفیوز ہوئی۔

”وعلیکم السلام۔۔۔“ سبیل خوش مزاجی سے بولا۔

”اور یہ۔۔۔“ اس سے پہلے کہ مہر اس سے تعارف کرواتی۔

سبیل خود ہی بولا۔

”اور میں سبیل۔۔۔“ وہ گردن کو ذرا خم دے کر بولا۔

”بہت سنا ہے آپ کے بارے میں۔۔۔“ وہ جنت سے بولا۔

”سنائیے کیسی ہیں آپ۔۔۔؟“

”جی۔۔۔ ٹھیک۔۔۔“ وہ رک رک کر بولی مگر اس کا دھیان مہر پر ہی تھا۔

”کچھ آرڈر کیا ہے بھی؟؟ بہت شدید بھوک لگی ہے بھی مجھے تو۔“ وہ منہ بسور کر بولا۔

”نہیں۔۔۔ ابھی نہیں۔۔۔“ مہر بولی۔

”خانساماں چھٹی پہ گیا ہے اور بھائی کے ہاتھ سے بنا کھانا بس کچھ نہ پوچھو۔۔۔ بے حد تیکھا۔۔۔ چلو۔۔۔ میں آتا ہوں۔۔۔“ وہ وہاں سے اٹھا اور آرڈر دینے چلا گیا۔

”مہر۔۔۔ یہ۔۔۔“ وہ سوالیہ بولی۔

”کیا۔۔۔ یہ۔۔۔ سبیل ہے۔۔۔“ وہ ہنسی۔

”پتہ ہے مہر۔۔۔ بتا چکا ہے وہ۔۔۔ مگر یہ ہے کون؟؟“

”میرا دوست۔۔۔“ وہ سادہ سے الفاظ میں بولی۔

”مہر۔۔۔ پاگل ہو۔۔۔ تم جانتی کیا ہو اس کے بارے میں؟؟ آجکل؟؟ لوگ بس ایسے ہی بے وقوف بناتے ہیں بس۔۔۔“ اس نے سمجھانا چاہا۔

”سبیل۔۔۔ اچھی فیملی سے ہے۔۔۔ اور دس سال ہو گئے ہیں ہماری دوستی کو۔۔۔“

”دس سال۔۔۔“ وہ چونکی۔

”مگر۔۔۔ مہر دس سال کیسے۔۔۔ اور تم مجھے آج بتا رہی ہو؟؟“ وہ غصہ سے بولی۔

”اچھا۔۔۔ گھر جا کر بتاؤں گی۔۔۔ موڈ ٹھیک کرو۔۔۔ وہ آ رہا ہے۔“ وہ فوراً سے بولی جبکہ جینی نے نہ چاہتے ہوئے بھی موڈ ٹھیک کیا اور ہولے سے مسکرانے لگی۔

”اور سناؤ۔۔۔ آج اچانک۔۔۔“ وہ ادھوری بات کرتے ہوئے خاموش ہو گیا۔

”ہاں۔۔۔ اصل میں۔۔۔ میں بہت بور ہو رہی تھی۔۔۔ کیونکہ۔۔۔ جنت بہت افسردہ تھی آج۔۔۔“ مہر بولی۔

”اوہ! افسردہ۔۔۔ آپ۔۔۔ وہ کیوں جنت؟؟“ وہ خوش خلقی سے اس کی جانب دیکھتے ہوئے بولا۔

”نہیں۔۔۔ نہیں تو۔۔۔“ وہ مہر کو گھورتے ہوئے پھر سبیل سے بولی۔

”لیجیئے۔۔۔ خود کو دیکھیے جنت۔۔۔“ کس قدر مایوسی اور افسردگی چھائی ہوئی ہے آپ کے چہرے پر۔۔۔“ سبیل اسے گہری نگاہ سے دیکھتے ہوئے بولا۔

”نہیں۔۔۔ میں ٹھیک ہوں۔۔۔“ وہ ہولے سے ہنسی۔

”کیا خاک ٹھیک ہو؟؟ حالت دیکھو ذرا اپنی۔۔۔“ مہر بولی۔

”چلو۔۔۔ اب لڑنا بند کرو۔۔۔ جو س لو۔۔۔“ وہ جو س دونوں کو دیتے ہوئے بولا۔

”سو وہاٹ۔۔۔ مام۔۔۔ مگر مجھے تو اس سے بات کرنی ہے ناں؟“

”بیٹا۔۔۔“ وہ اسے سمجھانے کی کوشش کرنے لگیں مگر اس نے ان کی بات کاٹی۔

”مام۔۔۔ پلیز۔۔۔“ وہ اصرار کرنے لگا جس پر نورین اسکی طرف دیکھتے ہوئے اک الگ سوچ میں محو ہوئیں۔

”بھئی کیا ہو رہا ہے؟؟“ مسٹر ہارون ٹی وی لائونج میں آ بیٹھے۔

”کچھ نہیں۔۔۔ بس مام کی منت سماجت کر رہا ہوں۔۔۔“ وہ انکو دیکھ کر بولا اور موبائل ایک سائیڈ پر رکھتے ہوئے ان کے سامنے والی سیٹ پر آمو جو دہوا۔

”کیوں بھئی؟؟ نورین؟؟ کس بات پر ہمارا بیٹا منت سماجت کر رہا ہے؟؟“ ہارون صاحب نے وجہ جاننے کی کوشش کی۔

”فضول میں ہی ہارون۔۔۔ ضد لگائے ہوئے ہے یہ لڑکا تو۔۔۔“

”اوہ! ہو۔۔۔ ہو کیا؟؟“ وہ حیرت سے سوالیہ بولے۔

”اب ہر کام اسکی مرضی کے مطابق تھوڑی ناہوسکتا ہے؟؟ ان لوگوں نے ہاں کے ساتھ ساتھ منگنی کر دی کیا اتنا کم ہے؟ جو اب یہ جنت سے بات کرنے کی ضد لگا رہا ہے۔۔۔ آپ خود سوچیے ہارون کیا یہ مناسب ہے؟؟ جو یہ۔۔۔“ وہ ایک لمبا لیکچر دیتے ہوئے بولیں جس پر جہانگیر نے قہقہہ لگاتے ہوئے انہیں ٹوکا۔

”بس یہی وجہ ہے بات کرنے کی۔۔۔“ وہ ہنسا جو اب اسکی آنکھوں میں شرارت کو چاٹتے ہوئے ہارون صاحب بھی ہنس دیے۔

”کیا وجہ ہے بھئی؟؟ اور یہ آپ دونوں اس طرح سے کیوں ہنس رہے ہیں؟؟“ وہ گھور کر دونوں سے بولیں۔

”مام۔۔۔ یہی دیکھنا چاہتا ہوں کہ کہیں وہ بھی تو بات بات پر لیکچر نہیں دیتی آپکی طرح۔۔۔“ وہ شرارتی انداز سے بولا جس پر ہارون صاحب بھی ہنس دیے۔

”ہارون۔۔۔ آپ بھی؟؟“ وہ شکایتی انداز سے بولیں۔

”کم از کم آپ تو ڈھیل نہ دیں اسے۔۔۔ یہ نہ ہو وہ اسکی اس ضد کی وجہ سے رشتہ ہی ختم کر دیں۔“ وہ خدشہ ظاہر کرنے لگیں۔

”ارے نورین۔۔۔ نہیں ہوتا ایسا ویسا کچھ بھی۔۔۔“ وہ انہیں سمجھانے لگے۔

”ابنی وے۔۔۔ جہانگیر بیٹا۔۔۔ فی الحال اس سوچ کو دور رکھو خود سے۔۔۔“

”ڈیڈ۔۔۔“ وہ بچوں کی طرح ان کی طرف دیکھ کر بولا۔

”بڑا ہو گیا ہے یہ۔۔۔ مگر ضد نہیں گئی اسکی۔۔۔“ ہارون صاحب بولے۔

”اچھا۔۔۔ نہ کریں آپ دونوں میری ہیلپ۔۔۔ آخر آئی ٹی انجینئیر ہوں۔۔۔ ڈھونڈ ہی لوں گا کہیں سے۔۔۔“ وہ روئی صورت بنا کر بولا۔

”یہی تو۔۔۔ آئی ٹی انجینئیر ہو۔۔۔ پڑھے لکھے ہو کر بھی تم۔۔۔“ ہارون صاحب نے اسی کی بات کو اسکے سامنے رکھتے ہوئے بات کی۔

”تو؟؟ ڈیڈ۔۔۔ کیا آپ نے مام سے بات نہیں تھی کی؟؟“ اسکے سوال پر مسز ہارون تو شرماسی گئیں۔

”بیچی۔۔۔ مام کو دیکھ کر جواب مل گیا۔۔۔“ اس نے انہیں مزید تنگ کیا۔

”جانو۔۔ چپ رہو۔۔“ آخر وہ مسکراتے ہوئے لجائی سے بولیں۔
 ”یہ تو کزن ہیں نامیری۔۔ تو بات ہونا تو ایک عام سی بات تھی۔۔“ انہوں نے اسے واضح کیا مگر اسکی طرف سے ایک اور شکوفہ چھوڑا گیا۔
 ”اوائے ہوئے۔۔ بات یا باتیں۔۔ اور اک ہم ہیں یہاں۔۔ اکیسویں صدی میں رہ کر بھی انیسویں صدی والا حال۔۔ مگتیر سے بات کرنے
 نہیں دے رہا ظالم سماج۔۔“ اسکا اشارہ اپنے ماں باپ پہ تھا۔
 ”تو اب ہم ظالم سماج ٹھہرے؟؟“ ہارون صاحب ہنس کر لوٹ پوٹ ہو رہے تھے۔
 ”جی بالکل۔۔“ وہ بھی کھکھلا کر ہنسا۔
 ”اچھا۔۔ صبح مرزا صاحب سے میٹینگ ہے۔۔ مام سے باتیں ختم ہو جائیں تو ٹائم سے سو جائیے گا۔۔“ اس نے انہیں آنکھ ماری تو وہ اور بھی ہنس
 دیئے۔

اس نے اپنا موبائل میز پر سے اٹھاتے ہوئے اپنے کمرے میں چلا گیا۔
 ”عجیب پاگل ہے یہ۔۔۔“ نورین ہنسی۔
 ”یہ تمہارے ہی لیکچر کا نتیجہ ہے بیگم۔۔۔“ وہ شرارت سے بولے۔
 ”اچھا بس کریں آپ۔۔۔ کچھ بھی سمجھاؤ تو دونوں باپ بیٹے کو تو بس۔۔۔ بہانہ چاہیئے۔۔۔ مذاق بنانے کا۔۔۔“ وہ ریہوٹ پکڑتے ہوئے ٹی وی
 پر چینل تبدیل کرنے لگیں،
 جو اباً وہ ہنس پڑے۔

☆☆☆☆☆☆

”کیسا لگا تمہیں وہ؟؟ مہرا سے کام کر تا دیکھ کر بولی۔
 ”کون؟؟؟“ اس نے لیپ ٹاپ پر نظریں جمائیں اور کام میں مگن ہوتے ہوئے جواب دیا۔
 ”سجیل۔۔۔ یار۔۔۔“ مہر نے یاد دہانی کروائی۔
 ”مجھے بھلا کیسا لگے گا؟؟ ٹھیک ہی ہے۔۔۔“ وہ مسکرائی اور لیپ ٹاپ کو ایک سائیڈ پر رکھتے ہوئے اسکی جانب متوجہ ہوئی۔
 ”بائے دا وے۔۔۔ یہ۔۔۔ دس سال کا کیا چکر تھا؟؟ تم نے کبھی بتایا کیوں نہیں اسکے بارے میں؟؟“
 ”یار۔۔۔ کیا بتاتی؟؟ کبھی موقع ہی نہیں ملا۔۔۔“ وہ بیڈ پر آ بیٹھی۔
 ”اچھا۔۔۔ بتاؤ تو۔۔۔ ہے کون یہ ہیر و؟؟“ وہ اسکی طرف دیکھ کر شرارت سے بولی۔
 ”میری زندگی کی سب سے بڑی خوشی ہے سجیل۔۔۔“ وہ محبت سے بولی۔
 ”ڈیلاگ نہیں۔۔۔ مجھے تفصیل سے بتاؤ۔۔۔“ اس نے وضاحت چاہی۔
 ”جینی۔۔۔ یار۔۔۔ تمہیں راحت انکل یاد ہیں؟؟“ اس نے سوالیہ پوچھا جس پر جینی نے دماغ پر زور ڈالا۔
 ”یار۔۔۔ وہی جو ہمارے گھر آیا کرتے تھے۔۔۔ یار! وہی جس سے تائینہ پھو پھو۔۔۔“ وہ اتنا ہی بول پائی تھی کہ جینی نے تیزی سے اسے جواب دیا۔

”ہاں! ہاں! یاد آیا۔۔۔ تو یہ راحت انکل کا؟؟“ وہ سوال کرتے کرتے رکی۔

”ہاں۔۔۔ بھائی ہے ان کا۔۔۔ یار وہی جو ہمارے ساتھ کھیلا کرتا تھا۔۔۔“ اس نے ماضی کی چند باتیں یاد دلانے کی کوشش کی۔

”ہاں! ہاں۔۔۔ یاد آگیا۔۔۔“ جنت تیزی سے بولی۔

”مگر۔۔۔ مہر۔۔۔ تم جانتی ہو اگر اماں بی کو ذرا سی بھینک بھی پڑ گئی کہ تم اور وہ۔۔۔“

”اوہ! گاڈ۔۔۔ جینی۔۔۔ اماں بی کا فو بی اس تمہیں اور گھر والوں کو ہے مجھے اور شاویز کو نہیں۔۔۔“ وہ کھکھلا کر ہنس دی۔

”مگر۔۔۔ یار۔۔۔ تم اس سے رابطے میں کیسے؟؟“ وہ کھنکھش میں مبتلا ہوئی۔

”ہمارا رابطہ ختم ہی نہیں ہوا تھا۔۔۔“ وہ مسکرائی۔

”کیا مطلب؟؟“ اسکی جانب غور سے دیکھ کر وہ سوالیہ بولی۔

”مطلب۔۔۔ یہ۔۔۔ کہ سبیل سے کبھی کبھار سکول میں بات ہو جایا کرتی تھی۔ اور جب سے کالج، یونیورسٹی جانا شروع کیا۔۔۔ بہانے بہانے سے ملاقات بھی ہو جاتی ہے۔۔۔“ وہ آنکھ مارتے ہوئے بولی۔

”اور تمہیں بتانی بھی تو کیسے؟؟ تم تب ہر بات گھر آکر اماں بی کو جوتادیتی تھی۔۔۔“

”ہاں۔۔۔ تو تب تو چھوٹی تھی ناں۔۔۔ تم مجھے سمجھا دیتی کہ انہیں، نہیں بتانا تو میں نہ بتاتی۔۔۔“ وہ معصومانہ انداز میں بولی۔

”ویری فنی۔۔۔ میں ہی سمجھتی۔۔۔ خود بھی سمجھ جایا کرو۔۔۔ ویسے۔۔۔ اب بتا دیا ہے ناں۔۔۔ تو بتانا نہیں۔۔۔“ مہر ہنسی۔

”کوئی حال نہیں تمہارا۔۔۔ اب تو سمجھ ہے نا مجھے۔۔۔ کہ انہیں کیا بتانا ہے اور کیا نہیں۔۔۔“

”But be careful

۔۔۔ اماں بی نے راحت انکل کو نہیں چھوڑا تھا تو اسے کیسے برداشت کر پائیگی؟؟“ جنت نے اسے وارن کیا۔

”ریلیکس۔۔۔ میں خود کو خود کی محبت سے خود دور نہیں ہونے دوں گی اور نہ ہی خود دور کروں گی جیسے تائینہ پھوپھو نے کیا۔۔۔ جذبات کو ایک سائڈ پر رکھتے ہوئے دماغ سے ایسی گیم کھیلوں گی کہ مجھے میری محبت مل جائے گی اور تائینہ پھوپھو کو ان کی۔۔۔“ وہ فخریہ انداز سے بولی تو جنت نے اسکی طرف رشکیہ انداز سے دیکھا۔۔۔

”کاش۔۔۔ اتنی ہمت مجھ میں بھی آجائے۔۔۔“ وہ زیر لب خود سے بولی۔۔۔

مگر اگلے ہی لمحے پریشان اس بات پر ہوئی کہ آخر مہر سب جاننے کے باوجود کیسے سبیل کے لیے کوئی قدم اٹھا سکتی ہے؟ کیونکہ اماں بی راحت اور سبیل کے لیے راضی ہوں یہ ایک ناممکن سی بات تھی۔۔۔

☆☆☆☆☆☆☆☆

باب نمبر ۳

اسکی بات سن کر وہ دکھ سے مسکرائی تھی کیونکہ جیسا اس نے کہا تھا وہ کبھی ممکن نہیں ہو سکتا تھا۔۔۔
”very funny

۔۔۔ اب تک راحت انکل شادی کر چکے ہوں گے۔۔۔

تائینہ خالہ کی طرح نہیں کہ بس ایک کوٹھری میں خود کو قید ہی کر لیا۔۔۔ “ وہ دکھ سے بولی۔
”سوچ ہے تمہاری۔۔۔ راحت انکل نے کوئی شادی وادی نہیں کی۔۔۔“ وہ زور دے کر بولی۔
”ریلی۔۔۔“ وہ چونکی۔

”ہاں۔۔۔ تو اور۔۔۔“ مہرنے تصدیق کی۔

”میں نہیں مان سکتی مہر۔۔۔ ایسا کیسے ہو سکتا ہے؟؟؟“ جینی کشکش کا شکار ہوئی۔
”جلد مان جاؤ گی۔۔۔ ڈونٹ وری۔۔۔“ وہ فکر مندی سے آزاد ہوتے ہوئے بولی۔
”خیر۔۔۔ تائینہ پھو پھو کے پاس گئی مٹھائی لے کر؟؟ سنائی انہیں گڈ نیوز؟؟؟“
”نہیں میں نہیں گئی۔۔۔“ وہ افسردہ ہو کر بولی۔

”کیوں؟؟“ اس نے سوالیہ پوچھا۔
 ”آج جاؤں گی۔۔۔“ اس نے بات کو ختم کرتے ہوئے تیزی سے کہا اور اٹھ کھڑی ہوئی۔
 ”کہاں جا رہی ہو؟؟“ مہر سوالیہ بولی۔
 ”تائی جی کے پاس جا رہی ہو کیا؟؟“ اس نے دوسرا سوال شرارتی انداز میں کیا۔
 ”نہیں۔۔۔“ جینی نے اسے گھورا۔
 ”اچھا۔ مجھے لگا شاید اس کا حال پوچھنے جا رہی ہو جس نے یہ زخم دیا۔“ وہ اسکے پاس کھڑے ہوتے ہوئے اس کے بازو کی طرف نظریں جماتے ہوئے بولی۔
 ”نہیں۔۔۔ فی الحال۔۔۔ اپنے اس زخم کا علاج کرنے جا رہی ہوں۔۔۔ بینڈیج لگانی ہے اس پر۔۔۔“ وہ سادہ الفاظ میں بازو کی طرف دیکھ کر بولی۔
 ”فرسٹ ایڈ باکس ممانی لے کر گئیں تھیں۔۔۔“
 ”تم کہو۔۔۔ تو میں لے آؤں؟؟“ مہر نے پیش کش کی۔
 ”نہیں۔۔۔ اب ایسی بھی بات نہیں۔۔۔ ڈرنا تو اسے چاہیے مجھ سے۔۔۔ میں بھلا کیوں منہ چھپاؤں؟؟ اس نے اتنا کہا اور وہاں سے چلی گئی جبکہ وہ مہر کے تاثرات اچھے سے سمجھ چکی تھی۔

☆☆☆☆☆☆

”شواہز بیٹا۔۔۔ تھوڑا سا پی لو۔۔۔“ تائی جان سامعیہ فکر مندی سے اصرار کرتے ہوئے اس سے کہہ رہی تھیں۔
 ”امی۔۔۔ نہیں جی چاہ رہا میرا۔۔۔“ وہ بے زاری سے بولا اور دوبارہ لیٹنے لگا۔
 ”شواہز۔۔۔“ وہ چیخ باؤل میں رکھتے ہوئے اور پھر باؤل کو میز پر رکھ کر اس سے غصہ سے بولیں۔
 ”حد ہوتی ہے ہر بات کی۔۔۔ اس کے لیے خود کی طبیعت خراب کر لی جو اب کسی اور کے نام سے منسوب ہے اور اپنی ماں کی محبت کی فکر تک نہیں تمہیں۔۔۔ احساس ہی نہیں تم میں۔۔۔ وہ بھڑک اٹھیں۔ ٹھیک ہے آج کے بعد سمجھنا تمہاری ماں تمہارے لیے۔۔۔“ وہ روتے ہوئے بول رہی تھیں کہ اچانک وہ اٹھ بیٹھا اور ان کی بات کاٹتے ہوئے تیزی سے بول اٹھا۔
 ”امی۔۔۔ پلیز۔۔۔“ وہ بھی رو دیا۔
 ”ایسی بات تو نہ کریں۔۔۔ آپ ہی تو میرا سب کچھ ہیں۔۔۔“ وہ ان کا ہاتھ اپنے رخسار کے ساتھ لگاتے ہوئے محبت سے بولا۔
 ”تو پھر کیوں ستاتے ہو مجھے؟؟ تمہیں کیا بتاؤں اب؟؟ میں نے ہر ممکن کوشش کی! جنت سے بات بھی کی مگر۔۔۔ وہ بھی اپنی جگہ ٹھیک ہے۔۔۔ مجبور ہے وہ۔۔۔“
 ”امی۔۔۔ یہ کوئی مجبوری نہیں۔۔۔“ وہ زچ ہوا۔
 ”تم نہیں سمجھ سکتے۔۔۔“ وہ باؤل ہاتھ میں لیے اسے سوپ پلانے لگیں۔

"سجھنا ہی تو چاہتا ہوں۔۔۔" وہ بے زاری سے بولا۔

"بس۔۔ آج کے بعد میں تمہیں اس کا نام لیتے ہوئے نہ سنوں۔۔۔ سمجھے تم۔۔۔ اور تمہیں میری قسم اب اگر تم نے اس کو کسی قسم کی پریشانی دی۔۔۔" وہ جذباتی ہو کر بولیں۔

"امی۔۔ ایسا نہیں ہو سکتا۔۔۔ میں اسکے بغیر۔۔۔" وہ اداس لہجہ بنا کر بولا جبکہ اسکی آنکھوں میں سے آنسو پانی کی صورت بہنے لگے تھے۔
"شائیز۔۔۔" وہ اسکی بات کاٹتے ہوئے غصہ سے اسکی دھمکاتے ہوئے وہاں سے اٹھیں اور کمرے سے باہر آ گئیں۔

☆☆☆☆☆☆

جنت اور مہر دونوں حویلی کے ایک الگ حصہ میں جاتے ہوئے کشمکش کا شکار ہوئیں۔ مہر نے بارہا آوازیں دیں مگر ان کے کواٹر میں سے کوئی آواز نہیں آرہی تھی۔

"پھو پھو۔۔۔ پھو پھو۔۔۔"

"خالہ۔۔۔ تابدینہ خالہ۔۔۔" جنت نے دروازہ کھٹکھٹایا۔

"دروازہ تو کھلا ہی ہے۔۔۔" دستک دیتے ہوئے اس نے دروازہ کو تیزی سے ہلایا جس سے وہ کھل گیا۔

"یا اللہ خیر۔۔۔" دونوں تیزی سے اندر بھاگیں۔

"پھو پھو۔۔۔ کیا ہوا آپکو؟؟ تابدینہ پھو پھو۔۔۔" مہر فوراً سے آگے بڑھی جبکہ وہ اٹھنے کی بمشکل ہی کوشش کر پائی تھیں۔

جنت نے ہاتھ میں موجود مٹھائی کا ڈبہ میز کی سائڈ پر رکھا اور فوراً سے ان کو تھاما۔

"خالہ آپ ٹھیک تو ہیں نا؟؟ جنت بولی۔

ہاں بیٹا۔۔۔ جسم دکھ رہا ہے۔۔۔" وہ درد کا اظہار کرتے ہوئے بولیں۔

"پھو پھو۔۔۔" مہر کی آنکھیں بھر آئیں۔

"تم لوگوں کو کسی نے دیکھا تو نہیں یہاں آتے ہوئے؟؟" وہ فکر مندی سے بولیں۔

"نہیں خالہ۔۔۔ اور آپ فکر نہ کریں۔۔۔ کسی کی۔۔۔ کچھ نہیں ہو گا۔۔۔" اس نے انہیں بستر پر لٹایا اور ان کو دباتے ہوئے بولی۔

"تم پھو پھو کے پاس بیٹھو۔۔۔ میں چائے بنا کر لاتی ہوں۔۔۔ ابھی پھو پھو آپ ٹھیک ہو جائیں گی۔۔۔" وہ اٹھی اور اپنی شمال اوڑھتے ہوئے کمرے

کے دوسرے حصے میں چلی گئی۔ آگ جلانے لگی تو پتہ چلا سلنڈر میں گیس ہی ختم ہے۔۔۔"

"پچھلی دفعہ بھی آپ سے کہا تھا کہ ابو کو پیغام بھجوائیں۔۔۔ کم از کم یہاں گیس اور بجلی کا کنیکشن تو لگو کر دیں نا؟؟ ایسے تھوڑی ناں ہوتا ہے

پو پھو۔۔۔" اسکی آواز میں لغزش تھی۔

"میری بچی۔۔۔ فکر کیوں کرتی ہو؟؟ تمہاری پو پھو۔۔۔ جینا سیکھ گئی ہے یہاں۔۔۔ اور ویسے بھی۔۔۔ سزا میں عیش و آرام تھوڑی ملتے ہیں؟؟

"انکی خشک آنکھیں رونے کے لیے بے تاب تھیں۔

”پوچھو۔۔ کم از کم۔۔ اپنے لوگ تو ایسا نہیں کرتے۔۔ آخر اتنا بھی کیا ہو گیا جو آپ کو معاف نہیں کر سکتے؟؟ محبت ہی کی تھی نا آپ نے۔۔ کون سا گناہ کیا تھا؟؟“

مہر خود پہ قابو نہ رکھ سکی۔ جنت کے اشارہ منع کرنے کے باوجود بھی وہ بے ضبط بولتی چلی گئی۔ بناء یہ دیکھے کہ اسکی باتیں تاہینہ کو کتنا دکھ دے رہی ہیں۔

”خالہ۔۔ یہ تو بس۔۔ ایسے ہی۔۔ آپ بتائیے۔۔ کیا کرتی ہیں آپ سارا دن؟؟“ جنت انکا سر دباتے ہوئے سوالیہ بولی۔ گویا اس نے بات کا رخ بدلا۔

”کھانا کیسے بناتی ہیں؟؟“

”یہ کچھ بھنے ہوئے چنے ہیں۔۔ انہی سے گزارا ہو جاتا ہے۔۔“ وہ چنوں کی طرف اشارہ کرتے ہوئے ان دونوں سے بولیں۔

”مگر کھانا؟؟“ جنت حیرت سے بولی۔

”باہر سے لکڑیاں لے آتی ہوں۔۔ انکو جلا کر کچھ گزارا ہو ہی جاتا ہے۔۔“ وہ کھانستے ہوئے بولیں۔

”اور جو راشن اماں بی بھجواتی ہیں وہ؟؟“ جنت نے ہر بڑا کر پوچھا۔

”ہاں۔۔ یہ سب پڑا ہے۔۔ مہینے کا اینڈ ہے نا۔۔ سب ختم ہو گیا۔۔“

”بچوں کو بھی ساتھ میں کھلاتی ہوں گی نا؟؟“ وہ سمجھ گئی تھی کہ کیسے اتنی جلدی راشن ختم ہو جاتا ہو گا۔

ایک اکیلی بندی آخر کیسے چار بندوں کا راشن استعمال کر سکتی ہے۔ یہ بات بلاشبہ قابل غور تھی۔

”بیٹی۔۔ پیٹ بھرنے کے لیے کہاں کھاتی ہوں۔۔ اتنا کھاتی ہوں کہ زندہ رہ سکوں۔۔“ لاچاری اور بے بسی اگلے چہرے پہ واضح تھی۔

”پھو پھو۔۔“ مہر رودی۔

وہ خود کو بمشکل ہی ضبط کر پائی تھی۔

”میں آتی ہوں لکڑیاں لے کر۔۔“ اسی اثناء اس نے میں کمرے کا دروازہ کھولا اور باہر لکڑیاں اکٹھی کرنے چلی گئی جو کہ جوہلی کے دوسری سائینڈ پہ فارم ہاؤس میں تھیں۔

”مہر۔۔ بیٹا۔۔ رہنے دو۔۔“ وہ بولیں جبکہ مہر جاچکی تھی۔

”خالہ۔۔ دیکھئے ذرا اپنا حال۔۔ پلیز خالہ اپنی ضد چھوڑ دیں۔۔ جیسے اماں بی کہتی ہیں ویسے ہی کر لیں۔۔ پلیز خالہ۔۔“ وہ ان کا سر دباتے ہوئے بولی۔

”کوئی ضد تو کبھی تھی ہی نہیں میری۔۔“ وہ دکھ کے مارے ہنس پڑیں جس پر جنت نے انہیں دکھ سے دیکھا۔

”ارے مہر۔۔ میں ابھی ٹھیک ہو جاؤں گی۔۔ رہنے دو یہ سب۔۔“ مہر کو کمرے میں لکڑیاں لے آتے دیکھ کر وہ بولیں۔

”جی۔۔ وہ تو مجھے پتہ ہے۔۔ آپ ٹھیک ہو جائیں گی مگر۔۔ میرے ہاتھ سے بنی چائے پی کر۔۔“ وہ انہیں ہنسانے کی کوشش کرنے لگی کیونکہ

پہلے وہ انہیں اپنے منہ سے نکلی ہوئی بات سے بہت تکلیف پہنچاچکی تھی۔

”سر میں درد ٹھیک ہو کچھ؟؟“ جنت نے کچھ پڑھ کر پھونکا اور پھر ان سے بولی۔

”ہاں۔۔۔ کچھ بہتر ہوا۔۔۔ تم لوگ سناؤ۔۔۔ گھر میں سب کیسے ہیں؟؟ بھائی؟؟ بھابھی؟ سب ٹھیک تو ہیں ناں!“

”جی۔۔۔ پھوپھو۔۔۔ آپ کی حالت خراب کرنے والے خوب مزے میں ہیں۔۔۔“ مہر دانت پیستے ہوئے بولی۔

وہ باتیں کرنے کے ساتھ ساتھ چائے بنانے میں بھی مصروف تھی۔

”بیٹی۔۔۔ ایسا نہیں کہتے۔۔۔ بھلا۔۔۔ بھائی اور بھابھی۔۔۔ ان لوگوں کا کہا قصور ہے۔۔۔“ وہ اسے سمجھانے لگیں۔

”اب۔۔۔ بس رہنے دیں آپ۔۔۔“ وہ چائے کپوں میں ڈالنے لگی۔ اور ٹرے میں کپ رکھتے ہوئے ان کے قریب میز پر ٹرے کو رکھا۔

”لیجئے۔۔۔ دوا۔۔۔“ اسکے پاس پڑے میز پر سے دوا کے پیکٹ میں سے اس نے سردرد کی گولی نکالی۔ انہوں نے اس سے دوا لی اور مزید سیدھی ہو کر ٹیک لگائی اور ساتھ ہی ساتھ چائے کا کپ ہاتھ میں پکڑا۔

”اوہ! ہو۔۔۔ یہ مٹھائی تولی ہی نہیں آپ نے۔۔۔“ مہر نے پاس پڑے میز پر مٹھائی کا ڈبہ اٹھاتے ہوئے کہا۔

”یہ کس لیے؟؟“ وہ دونوں کو غور سے دیکھتے ہوئے بولیں۔

”جینی کی منگنی ہو گئی ہے ناں پھوپھو۔۔۔“ وہ اسکی طرف مسکراتے ہوئے دیکھ کر ان سے بولی۔

”ماشاء اللہ۔۔۔ مبارک ہو بھئی۔۔۔“ وہ مٹھائی کا تھوڑا سا ٹکڑا لیے ہی بولیں۔

”کہاں ہوئی؟؟ کیا کرتا ہے لڑکا؟؟“ وہ تجسس سے بولیں۔

اپنا ٹکٹا سائل کا بزنس ہے۔۔۔ یہاں بھی اور لندن میں کا سیمٹکس کا بزنس۔۔۔ مزید یہ کہ آئی ٹی انجینئر ہے۔۔۔ اور

نام۔۔۔ نام تو موصوف کا جہانگیر ہے۔۔۔ جہانگیر ہارون خان۔۔۔“ مہر نے لمبی تمہید باندھی اور پھر شرارتی انداز سے مکرادی جس پر جنت ہو لے سے مسکرائی۔

”بیٹی۔۔۔ یہ کاروبار وغیرہ سے تو گھر نہیں بستے۔۔۔ یہ بتاؤ اچھے گھر کا ہے ناں؟؟“ وہ فکر مندی سے بولیں۔

”جی پھوپھو۔۔۔ جی۔۔۔ پٹھان خاندان ہے۔۔۔ بات اور وعدے کے پکے لوگ۔۔۔“ وہ چیخ انداز سے بولی۔

”پٹھان۔۔۔“ جینی زیر لب طنز یہ مسکرائی۔

”ہنسی کیوں؟؟“ مہر نے اسے آڑے ہاتھوں لیا۔

”نہیں۔۔۔ کچھ نہیں۔۔۔“

”پوپھو۔۔۔ دیکھا آپ نے؟؟ یہ ایسے ہی کرتی ہے۔۔۔ بس اماں بی کے سامنے بولتی بند ہو جاتی ہے اسکی۔۔۔“ تابینہ ان دونوں کے مابین ہونے والی

عام سی لڑائی سے محظوظ ہو رہی تھی۔

”مہر۔۔۔ پٹھان تو ابابھی تھے ناں؟؟“ پوچھتا تک نہیں میرا۔۔۔ امی کے جانے کے بعد مجھے یہاں چھوڑ دیا اور خود پتہ نہیں لندن میں کہاں

غائب۔۔۔“ آخر وہ سنجیدہ ہوئی۔

”اوہ۔۔ ہو۔۔ جنت۔۔ بیٹی۔۔ ان سے بار بار رابطہ کرنے کی کوشش کی۔۔ لیکن انکی پوسٹنگ دوسرے شہر میں ہو گئی تھی۔۔ اور ان دنوں تو کال بھی بمشکل ملتی تھی باہر۔۔ تم اپنا دل چھوٹانہ کرو۔۔ بھائی صاحب بہت اچھے اور نیک انسان ہیں۔۔ لگتا ہے انہیں تمہاری پیدائش کا علم نہیں۔۔“ تابینہ نے اسے سمجھایا۔

”اے۔۔ لو۔۔ کیسے ابا ہیں؟ بیٹی کا اتنا پتہ ہی نہیں۔۔“ اس نے خود کو نارمل کیا اور بات کو مذاق میں اڑا دیا تاکہ وہ جتنا وقت بھی تابینہ کے پاس ہیں، اسے خوشی دے کر جائیں، آبدیدہ کر کے نہ جائیں۔

”تم خوش تو ہونا جینی۔۔“ اسے ہنستا دیکھ کر وہ اسکی طرف متوجہ ہوئیں۔

”جی۔۔ خالہ۔۔ بہت خوش ہوں۔۔“ وہ سر دلچہ میں بولی اور مسکرا دی۔

”مہر۔۔ اصولاً تو گھر والوں کو تمہارے بارے میں پہلے سوچنا چاہیے تھا۔۔ آخر کو تم بڑی ہو جینی سے۔۔“

”پھوپھو۔۔ میں نہیں چاہتی کہ یہ لوگ میرے ساتھ آپکے جیسا سلوک کریں۔۔“ وہ گہری نظر سے انہیں دیکھ کر بولی۔

”اللہ خیر کرے گا بیٹی۔۔“ وہ تسلی سے بولیں اور پھر بات کا رخ بدلنے لگیں۔

”جنت۔۔ بیٹی۔۔ تم خوش تو ہونا؟ اتنی اداسی کیوں ہے تمہارے چہرے پر۔۔؟“ وہ مسکراتی رہی تھی مگر تابینہ اسکے چہرے پہ پھیلی اداسی کو محسوس کر گئی تھی۔

”میں خوش ہوں بہت۔۔ کیونکہ اماں بی خوش ہیں۔۔“ اس نے آنکھوں میں آئے چند موتیوں کو تیزی سے صاف کیا۔

”ان کی خوشی کی خاطر ہی یہاں ہوں۔۔ سگی ماں ہو کر بھی انہوں نے میری خوشیوں کا گلہ گھونٹ دیا۔۔ میری ایک بات نہ سنی۔۔“

”خالہ۔۔ تو آپ چھوڑ دیں ناں ضد۔۔ پلیز۔۔ دل سال سے آپ یہاں ہیں۔۔ اب بس۔۔ پلیز خالہ۔۔“ وہ منت سماجت کرنے لگی۔

”جینی۔۔ میری کوئی ضد نہیں تھی۔۔ وہ مجھے جہاں کہتیں میں شادی کر لیتی۔۔ مگر انہوں نے تو۔۔“ وہ بات کرتے کرتے رو دیں۔

”پھوپھو۔۔ خالہ۔۔“ دونوں فوراً اٹھیں۔

”خالہ میں آپکو ہرٹ نہیں کرنا چاہتی تھی مگر۔۔ آپ کی یہ حالت مجھ سے دیکھی نہیں جاتی۔۔“ وہ غمگساری سے بولی۔

”پھوپھو۔۔ آخر ہو کیا تھا؟ کچھ تو بتائیں۔ آپ راحت انکل کے لیے ضد لگائے نہیں بیٹی یہاں۔۔ تو پھر کیوں ہیں آپ یہاں؟؟ پاگل ہو

جائیں گی اس طرح تو آپ۔۔ یہ اندھیرا کراس قدر خوف دلاتا ہو گا شام کے پہر۔۔“ وہ کمرے کی حالت دیکھ کر بولی۔

”بہت سی باتیں انسان دل میں دفن رکھے تو ہی جیا جاتا ہے۔۔ باتیں لنگنے میں ہی سکون ہے۔۔ ورنہ لگنے سے رشتوں میں زہر اور دراڑیں مز

ید پیدا ہو جاتی ہیں۔۔“ تابینہ سرد مہری سے بولی۔

”اچھا تم لوگ جاؤ۔ اس سے پہلے کوئی آجائے یہاں۔۔“ وہ فوراً سے بولیں کیونکہ سورج ڈھل چکا تھا اور سپارہ پڑھنے والے بچوں کے آنے کا ٹائم ہو رہا تھا۔

”اچھا۔ ٹھیک ہے۔۔ مگر وعدہ کریں کہ اپنا خیال رکھیں گی آپ۔۔“ جینی بولی۔

”اور ہاں۔۔۔ یہ لیجئے آپکی دوا۔۔۔ جب بھی درد ہو تو لے لیجئے گا۔۔۔ ہم جلد آئیں گے ملنے۔۔۔“ مہرنے اپنے بیگ سے دوا نکالی اور انہیں میڈیسن دیتے ہوئے بولی جبکہ تباہینہ دونوں کو جاتا ہوا دیکھ کر ہولے سے مسکرائی اور ساتھ ہی دو چار آنسو اس کی آنکھوں سے بہہ نکلے۔ چاہنے کے باوجود بھی وہ ضبط نہ کر سکی۔

☆☆☆☆☆☆

”کہاں گئیں تھیں تم دونوں؟؟“ اماں بی دروازے پر نظریں جمائے ہوئے تھیں۔ ان کا دیکھنا ہی دونوں کے لیے جان لیوا ثابت ہوا۔ دونوں نے ایک دوسرے کی طرف دیکھا اور پھر لاؤنج میں داخل ہوئیں۔ وہ سمجھ چکی تھیں کہ اب ان کی خیر نہیں۔

”اماں بی۔۔۔ ہم دونوں۔۔۔ وہ۔۔۔ باہر۔۔۔ کچھ دیر کے لیے واک کرنے۔۔۔“ مہر رک رک کر بولی جس پر اماں بی نے مزید تفسیش کی۔

”اس وقت۔۔۔ اور واک۔۔۔ مغرب ہونے کو ہے۔۔۔ اتنی بار کہا ہے رات کے وقت فارم ہاؤس یا باغیچہ تک بھی نہ جایا کرو۔۔۔“ وہ سخت مزاجی سے بولیں۔

”اماں بی۔۔۔ میں نے ہی اسے کہا تھا جانے کے لیے۔۔۔“ جینی فوراً سے بولی، کیونکہ وہ جانتی تھی کہ اپنا نام لیتے ہی وہ بات کو انور کر دیں گی۔

”بہر حال۔۔۔ آئندہ خیال رکھنا تم دونوں۔۔۔ اچھا۔۔۔ اب جاؤ یہاں سے۔۔۔“ وہ انہیں سمجھاتے ہوئے بولیں۔

”جی۔۔۔“ دونوں سمجھتے ہوئے بولیں۔

کچن میں آتے ہی دونوں نے پانی پیا اور سانس بحال کرنے لگیں۔

”بچ گئے آج۔۔۔ شکر ہے۔۔۔“ جینی نے سکون کا سانس لیا۔

”کیا ہوا؟؟ کوئی مسئلہ ہے کیا؟؟؟ زیبا کے کان میں اسکی آواز پڑی۔

”مسئلہ۔۔۔ نن۔۔۔ نہیں تو۔۔۔ بھلا مسئلہ کیا ہو گا امی؟؟؟“ مہر ہکلاتے ہوئے بولی۔

”ہیں ناں۔۔۔ جینی۔۔۔؟“

جنت نے اثبات میں سر ہلایا۔

”تو یہ بچ گئی کا کیا مطلب ہوا۔۔۔“ وہ کھانا بناتے ہوئے بولیں اور ساتھ ساتھ کباب فرائی کرنے لگیں۔

”وہ۔۔۔ ہاں۔۔۔ کھانا بنانے سے بچ گئی۔۔۔ یہی مطلب ہو گا جینی کا۔۔۔ خیر۔۔۔ امی۔۔۔ کیا کر رہی ہیں آپ؟“

”کچھ نہیں۔۔۔ بس تکیے بنا رہی ہوں۔۔۔ تمہارا انتظار کرتے کرتے تو تھک گئی میں آج۔۔۔ کہاں چلی گئی تھی؟؟“

”کہیں نہیں۔۔۔ یہیں تھی۔۔۔ بس ذرا واک کرنے۔۔۔ چلیے پیچھے ہٹیں۔۔۔ میں کر لیتی ہوں باقی سارا کام۔۔۔“ وہ رک رک کر بولی۔

”سلام۔۔۔ ممانی جان۔۔۔“ جینی نے آداب سے کہا۔

”وعلیکم السلام۔۔۔“ انہوں نے اسکے چہرے پر نظر دوڑائی۔ اور پھر اسکے ہاتھ کو دیکھا۔

”یہ تمہاری انگوٹھی کہاں ہے؟؟“ وہ حیرت سے بولیں جس پر مہرنے تعجب سے اپنی مان کو دیکھا۔ اسکا بس چلتا تو ضرور ان سے یہ کہہ دیتی کہ یہ

کن باتوں میں پڑ گئیں آپ؟ مگر اس نے خاموشی سے تکیے بنانے کو ہی غنیمت جانا۔

”ممائی جان۔۔۔ کمرے میں۔۔۔ دراز میں رکھی ہے۔۔۔“ وہ سادگی سے بولی۔
 ”دراز میں؟؟ ارے پاگل تمھاری ہوئی ہے۔۔۔ دراز کی تھوڑی ناں۔۔۔“ وہ اسکے سر پر ہلکی سی جنبش دیتے ہوئے کھکھلائیں، جس پر وہ کنفیوز ہو
 ئی۔

”امی۔۔۔ ضروری تو نہیں ناں!“ آخر مہر فوڑا سے بولی۔
 ”اب اس انگوٹھی کو پہننے سے کیا ہو گا بھلا؟؟“ منگنی تو ہو گئی ہے ناں!“
 ”تم نہیں سمجھو گی۔۔۔“ وہ ہنس دیں۔
 ”کم از کم۔۔۔ اب انگوٹھی کو دیکھ کر کوئی اس کے بارے میں تو نہیں سوچے گا ناں!“ وہ چھپے لفظوں میں بولیں جسے جینی سمجھ چکی تھی کہ وہ شاویز
 کی ہی بات کر رہی ہیں۔
 ”کوئی نہیں سوچتا امی۔۔۔ یہ لیجئے۔۔۔ تکلے۔۔۔ کھائیے۔۔۔ اور بتائیے۔۔۔ کیسے بنے؟؟“ وہ بات سمجھ چکی تھی اسی لیے موضوع بدلنے کی
 کوشش کرنے لگی۔

”تم بھی لو ناں!“ اس نے جینی کو بھی کہا۔
 ”نہیں۔۔۔ ابھی دل نہیں۔۔۔ میں کمرے میں جا رہی ہوں۔۔۔ پلیز کافی لے آنا مہر۔۔۔“ وہ خود کا موڈ نارمل کرنے کی کوشش کرنے لگی اور پھر
 وہاں سے چلی گئی۔

”امی۔۔۔ کیوں باتوں باتوں میں طنز کرتی ہیں آپ؟؟“ مہر نے زچ ہو کر کہا اور ساتھ ساتھ کافی بنانے لگی۔
 ”طنز کہاں؟؟ ٹھیک ہی تو کہا ہے۔۔۔ اب دیکھو۔۔۔ تمھارا رشتہ دیکھنے اگر کوئی آئے تو اس کو پسند کر لیں تو پھر؟؟ کم از کم انگوٹھی ہو گی تو ہمیں کچھ
 کہنے کی ضرورت تو نہیں پڑے گی۔“

”امی۔۔۔ بس کیجیے۔۔۔ خدا کا نام ہے۔۔۔ پلیز۔۔۔“ وہ ان کی بات سن کر اکتاسی گئی۔
 ”میں اب اتنی بھی بری نہیں۔۔۔ مجھے جو بھی دیکھنے آئے گا۔۔۔ مجھے پسند کر کے ہی جائے گا۔۔۔“

☆☆☆☆☆☆

”سلام۔۔۔ ممائی جان۔۔۔“ وہ سیڑھیاں چڑھتے ہوئے انہیں دیکھ کر بولی۔ جبکہ وہ سیڑھیاں اترتے ہوئے نیچے آرہی تھیں۔

وہ کچھ دیر کے لیے انکا حال چال پوچھنے کے لیے ان کے پاس کھڑی ہو گئی۔

”وعلیکم السلام۔۔۔ کیسی ہو جنت؟؟“ سامعہ قدرے خوش دلی سے بولی۔

”جی ٹھیک ہوں۔۔۔ اور آپ؟؟“ وہ رک رک کر بولی۔

”میں بھی ٹھیک ہوں۔۔۔“ وہ مسکرا دیں اور مزید سیڑھیاں اترنے لگیں۔

اوپر جاتے جاتے وہ رک کی اور پلٹ کر انکو پکارا۔

”ممائی جان۔۔۔“

”جی۔۔“ وہ رکیں۔

”آپ خفا تو نہیں مجھ سے؟؟“ وہ افسردگی سے بولی۔

”ارے نہیں۔۔ میں جانتی ہوں بیٹی کہ تم مجبور ہو۔۔ اور میں اپنی جگہ مجبور۔۔ اور اگر میں یا تم کچھ بھی کہو گی تو تابینہ جیسا حال شاید تمہارا پھر شاویز کا ہو۔۔“ وہ بس اتنا کہتے ہی سیڑھیاں اتریں اور وہاں سے چلی گئیں جبکہ جنت انہیں دیکھتی رہ گئی۔

وہ دونوں یہ تو جانتی تھیں کہ تابینہ کا جرم محبت ہے مگر یہ نہیں جانتی تھیں کہ آخر اس قدر براسلوک ان کے ساتھ کیوں ہو رہا ہے؟؟؟ سامعیہ کے منہ سے نکلنے والی بات سے اسکا دماغ بالکل ماؤف ہو کر رہ گیا تھا۔

☆☆☆☆☆

”یہ لو۔۔ گرما گرم کافی۔۔۔“ مہرنے ٹرے کو میز پر رکھا اور چنچل انداز میں بولی۔

”ٹھینکس۔۔۔“ وہ خاموشی سے کپ اٹھاتے ہوئے آہستگی سے بولی۔

”مہر۔۔۔ آخر تابینہ پھوپھو کے ساتھ کیا ہوا تھا؟؟“ جنت کشمکش میں مبتلا ہوئی۔

”کچھ پتہ نہیں۔۔۔ کوئی بتاتا ہی نہیں۔۔۔ جس سے پوچھو۔۔۔ ڈانٹ ہی پڑتی ہے۔۔۔“ وہ رونی صورت بنا کر بولی۔

”مہر۔۔۔ سامعیہ ممانی جان کو سب پتہ ہے۔۔۔ انہوں نے آج بہت عجیب بات کہی کہ اگر میں کچھ کہوں گی تو میرا شاید شاویز کا حال بھی تابینہ پھوپھو جیسا ہو گا۔“

”سامعیہ تائی جان ہمیں تھوڑی نا بتائیں گی۔۔۔؟ یہ محبت ہی ہے کج بخت جس نے ان کا یہ حال کر دیا۔۔۔“ مہرنے پورے وثوق سے کہا۔

”محبت کو کج بخت نہ کہو یار۔۔۔“ وہ جھٹ سے بولی تو مہر کو اسکے انداز پہ پیار آ گیا۔

”یہ تو بے حد خوبصورت جذبہ ہے۔۔۔ جسے بے حس لوگ کبھی محسوس نہیں کر سکتے۔۔۔“

وہ اسکی طرف دیکھ کر سکون سے مسکرائی اور پھر بولی۔

”میری جان۔۔۔ اللہ کرے یہ محبت خوش بخت ثابت ہو تمہارے لیے۔۔۔“

”مہر۔۔۔ مگر۔۔۔ اسکی سزا اتنی کیوں؟؟؟“ وہ رونے والا منہ بنا کر بولی۔

”آج خالہ کو دیکھ کر میرا دل رورہا ہے۔۔۔ کس قدر اندھیرا ہو گیا ہو گا نا ان کے کوارٹر میں؟؟؟“

”ہاں۔۔۔ اور کچھ کھانے پینے کو بھی نہیں۔۔۔“ مہرنے بچوں کی طرح کہا۔

”کیوں نا! ہم کل صبح ان کے لیے کچھ چیزیں لے جائیں اور روشنی کے لیے بھی کچھ؟؟؟“

”کل۔۔۔ صبح صبح؟؟؟“ وہ گہری سوچ میں مبتلا ہوئی۔

”مگر لے کر کیا جائیں گے؟؟؟“ جنت سوالیہ بولی۔

”تم فکر نہ کرو۔۔۔ سب مینج ہو جائے گا۔۔۔“ مہرنے اسے تسلی دی۔

”ٹھیک ہے۔۔۔“ وہ کافی کے کپ کو منہ لگاتے ہوئے الگ سوچ میں مبتلا ہوئی۔

”مہر۔۔ سبیل سے پوچھو ناں۔۔ راحت انکل نے اسے تو کچھ بتایا ہی ہو گا۔۔؟“

”تمہیں کیا لگتا ہے؟؟؟ میں نے نہیں پوچھا کبھی؟؟ بہت بار پوچھا ہے۔۔ بہت بار۔۔ مگر وہ بھی نہیں جانتا کہ آخر ہو کیا تھا۔۔! بس اتنا جانتا ہے جتنا کہ ہم۔۔۔“ مہر گہرے تاثر سے بولی۔

”مگر مہر۔۔ اس سب میں قید کہاں آجاتی ہے؟؟ اور پھر ہم سے کیوں چھپایا کہ وہ زندہ ہیں؟؟ ہمیں کیوں سب نے یہی کہا کہ وہ اس دنیا میں نہیں؟؟“ جنت نے سوالوں پر سوال کیے۔

”جنت۔۔ ریلیکس۔۔ میں بھی اتنا ہی دکھی ہوں ان کی حالت کو دیکھ کر جتنا کہ تم۔۔ اب ہمیں ہی ان کے لیے کچھ کرنا ہے۔۔۔“ مہر نے پورے یقین سے کہا۔

”ہاں۔۔“ دروازے پر دستک محسوس ہوتے دیکھ کر دونوں خاموش ہوئیں۔

”کھانا لگ گیا ہے آجائیں آپنی۔۔۔“ ایمیل اور سدرہ کمرے میں آ موجود ہوئیں۔

”اچھا۔۔ آتے ہیں۔۔“ مہر فوڑا بولی۔

”جینی۔۔ اپنے ایکسپیریشن ٹھیک کرو۔۔ کسی کو شک نہ ہو ہم چپ۔۔ اسپیشلی اماں بی۔۔۔ پتہ ہے نا انکا۔۔ ابھی ہمیں روک کر کیسے چھان بین کر رہی تھیں۔۔ دونوں کے جاتے ہی وہ اٹھی اور جنت سے بولی جبکہ جنت نے اپنا تاثر بدلا اور نیم سا مسکرا دی۔

☆☆☆☆☆☆☆☆

”سبیل پلیز۔۔ کچھ تو پتہ چلے۔۔ آخر وجہ کیا ہے؟؟“ مہر فون پر اس سے سوالیہ بولی۔

”ریلیکس۔۔ یار۔۔ کوشش کرتا ہوں۔۔ پوچھتا ہوں

بھائی سے۔۔ مگر مجھے نہیں لگتا کہ۔۔۔“ وہ بات کرتے کرتے رکا۔

”مگر مجھے ہر حال میں جاننا ہے۔۔ وجہ جانے بنا آخر کیسے ہم ان دونوں کے لیے کچھ کر سکتے ہیں؟؟“ وہ اہم مسئلے پر آئی۔

”ہاں۔۔ جانتا ہوں۔۔“ وہ سادگی سے بولا۔

”اچھا صبح بات ہوگی۔۔ ابھی بھائی بلا رہے ہیں۔۔۔“

”جی۔۔ بھائی۔۔ آیا۔۔۔“ وہ فون رکھتے ہوئے ان کے کمرے کی طرف گیا جس کا دروازہ کھلا ہوا تھا۔

”جی بھائی۔۔“

وہ کتاب ہاتھ میں لیے کرسی پہ بیٹھے۔

”کس سے بات کر رہے تھے؟؟؟“ مطالعے کی غرض سے انہوں نے اپنا چشمہ آنکھوں پہ ٹکایا اور تھوڑا سیدھا ہو کر بیٹھے۔

”وہ۔۔ ایک دوست کا فون تھا۔۔ اچھا۔۔ چھوڑیئے کھانا لگوادوں؟؟ آجائیئے۔“

”نہیں۔۔ ابھی دل نہیں۔۔۔“ انہوں نے کتاب سے نظر ہٹا کر اس سے کہا اور دوبارہ کتاب پڑھنے میں مگن ہو گئے۔

انکا سفید شفاف چہرہ ہمیشہ کی طرح چمک رہا تھا جسے دیکھ کر کبھی یہ گمان نہیں ہوتا تھا کہ راحت جیسا انسان کسی گناہ کار تکاب کر سکتا ہے یا اسکا ماضی داغ دار رہا ہو گا۔

”اچھا۔۔۔“ وہ ان کی کیفیت کو سمجھتے ہوئے بولا۔

”سجیل۔۔۔ صبح فیصل آباد چلے جانا۔۔۔ وہاں کے برینڈ مینجر کے ساتھ میٹنگ۔۔۔“ وہ ایک اہم بات سے اسے آگاہ کرتے ہوئے بولی۔

”اور آپ نہیں جائیں گے؟؟؟“

”نہیں۔۔۔ کچھ طبیعت ٹھیک نہیں۔۔۔ چائے بھجوادو۔۔۔“

”جی۔۔۔“ سجیل نے اسکی حالت کا بغور جائزہ اور پھر خاموشی سے کچھ بھی پوچھے بنا ہی وہاں سے چلا گیا۔

وہ جانتا تھا کہ سات مئی کو انکی کیفیت ایسی ہو جاتی ہے۔ انکے ساتھ بیتا ماضی کا بھیانک دور انہیں کسی صورت سکون نہیں لینے دے رہا تھا۔ راحت کی ہمیشہ کوشش ہوتی تھی کہ وہ سات مئی کی رات سوئے نہیں۔۔۔ اگر بستر پہ لیٹ بھی جاتے تو آنکھیں بند کرتے ہوئے خود ہی سے ڈر جاتے تھے۔ اسی لیے اس دن وہ راتنگ چیر پہ بیٹھ کر کتاب کا مطالعہ کرنے میں ہی اپنی رات گزار دیا کرتے تھے۔ کئی بار سجیل نے ان سے پوچھنا چاہا مگر انہوں نے اسے کبھی اپنے راز میں شریک نہیں کیا۔ انہیں کبھی وہ بات تک پہنچنے نہ لگنے دی جو جاننا اسکے لیے بہت اہم تھا۔

☆☆☆☆☆☆

گھپ اندھیرے میں شمع جلائے ہوئے تابدینہ کی آنکھوں سے آنسو جاری تھے۔ زندگی میں نجانے اس نے کیا کچھ کھویا تھا اب تک وہ سب کچھ بھول چکی تھی مگر جب کبھی مہر اور جنت ملنے آتیں تو اس کے پرانے زخم بھی تازہ ہو جاتے تھے۔۔۔ شدید سردی میں جلائی گئی شمع اور اس میں سے نکلنے والے آگ کے شرارے اسے بہت گرم محسوس ہونے لگے۔

”کیسے میں ان بچیوں کو سب بتا دوں؟؟ میں نہیں چاہتی کہ مجھ سے نفرت کرنے لگیں۔۔۔ جیسے اماں بی کرتی ہیں۔۔۔ مگر۔۔۔ مجھ سے نفرت کیوں؟؟“ وہ اپنے ہی کیے گئے اندازوں سے چونکیں اور خود سے سوالیہ بولیں۔

”میں نے تو ہمیشہ اماں بی کا ہر فیصلہ مانا۔۔۔ خوشی خوشی اپنی محبت کو بھی قربان کر دیا مگر انہوں نے کیا کیا؟؟؟“ وہ خود سے سوالیہ بولی۔

دیوار پہ لگے کیلنڈر پہ تاریخ بدلتے وہ ماضی کے پس منظر میں کھوسی گئیں۔

”آپ کہیں گی کہ راحت کو بھول جاؤں۔۔۔ تو میں بھول جاؤں گی۔۔۔ کسی اور کو بھی اپنالوں گی۔۔۔ مگر مجھ پر یہ الزام تو نہ لگائیں۔۔۔“ وہ اماں بی کے سامنے روتے ہوئے بولی۔

سر پر دوپٹہ اوڑھے سیاہ لباس میں ملبوس تابدینہ زار و قطار روئے جا رہی تھی مگر اماں بی تھیں کہ ٹس سے مس نہ ہوئیں۔

”اماں بی۔۔۔ کچھ تو بولیں۔۔۔ میں اور راحت بے قصور ہیں۔۔۔ دیکھیں کوئی بھی فیصلہ کرنے سے پہلے۔۔۔ ایک دفعہ ہماری بات سن لیں پلیز۔۔۔ اماں بی ایک حادثہ تھا وہ

۔۔۔“ ابھی وہ اپنی بات مکمل ہی کرنے والی تھی کہ اماں بی زور دار آواز میں

گوئیں۔

جس پر ندیم، نعیم اور ان کی بیویاں کانپ گئیں۔

”بند کرو اپنی بکواس۔۔۔ تم دونوں نے جو خاک ہمارے سروں پر ڈالی ہے، کافی ہے۔۔۔ اور اب۔۔۔ قصور بھی تسلیم نہیں کر رہے تم لوگ۔۔۔ اور تم راحت۔۔۔“ وہ راحت کی طرف متوجہ ہوئیں، جو نظریں جھکائے آنسو بہا رہا تھا۔

”تمہیں تو اپنے گھر کا فرد ہی سمجھا تھا ہم نے اور تم نے ہماری عزت کی حفاظت کرنے کی بجائے۔۔۔ اسکے ساتھ کھیلا۔۔۔“ وہ گونجدار آواز میں بولیں۔

”اماں بی۔۔۔ آپ بے شک اصطلیل کے چچا الاؤ دین سے پوچھ لیں۔۔۔ ایسا ویسا کچھ نہیں ہوا کل رات۔۔۔“ انہوں نے تھوڑی سی ہمت پیدا کی اور اپنی صفائی میں کچھ بولنا چاہا۔

”اور جو کل رات لوگوں نے دیکھا۔۔۔ وہ سب؟؟ شکر ہے بات پھیلی نہیں۔۔۔ اور اب تم کیا چاہتے ہو۔۔۔ اس انسان کو بلا کر گواہی لوں؟؟ جس نے تم دونوں کو گناہ کرتے دیکھا۔ کیسے اس ملازم سے نظریں ملا سکیں گے ہم۔۔۔“ وہ خونخوار لہجہ میں بول رہی تھیں۔

اپنی بدنامی کے خوف سے انہوں نے راتوں رات ہی چچا الاؤ دین کو نوکری سے فارغ کر دیا تھا، کہ کہیں وہ اس بات کو پھیلا نہ دے۔

”اللہ کی قسم۔۔۔ اماں بی۔۔۔“ وہ تیزی سے سر اٹھاتے ہوئے بولے جس پر تائینہ نے تھوڑی سی نگاہیں اٹھا کر اسے دیکھا اور نظریں جھکائیں۔

”میں نے اور تائینہ نے محبت کے علاوہ اور کوئی گناہ نہیں کیا۔۔۔ میں انہیں اپنی شریک حیات بنانا چاہتا ہوں۔۔۔“ وہ اسکی طرف اشارہ کرتے ہوئے بولے۔

”سوچنا بھی نہ کبھی۔۔۔ اور اب تم اپنی منحوس شکل لے کر دفع ہو جاؤ یہاں سے۔۔۔ اس سے پہلے کہ تمہیں دھکے دے کر نکالا جائے۔۔۔ جاؤ۔

دفع ہو جاؤ۔۔۔“ وہ لاشی سے دروازے کی طرف اشارہ کرتے ہوئے اونچی آواز سے بولیں۔

راحت نے نظر اٹھا کر تائینہ کو دیکھا اور اشارہ سے اپنا ساتھ دینے کی التجا کی مگر وہ تھی کہ اماں بی سے رحم کی جھپک ہی مانگتی رہی۔

”اب اسے ٹکر ٹکر کیا دیکھ رہے ہو؟؟ کیا تائینہ تم اس کے ساتھ جانا چاہتی ہو؟؟ بولو؟؟؟“

”میرا ان کے ساتھ کوئی رشتہ نہیں۔۔۔“ راحت جو اسکی طرف سے مثبت جواب کے انتظار کی امید لگائے تھا اسکی بات پہ ششدر رہ گیا۔

وہ اس سے نظریں چراتے ہوئے ذرا سسکی لے کر بولی تھی۔

”سن لیا؟؟ اب جاؤ یہاں سے تم۔۔۔“ اماں بی اس پہ شیر کی طرح دھاڑی تھیں کہ وہاں موجود سب سہم گئے سوائے راحت کے۔۔۔ اسکے ذہن

میں تو تائینہ کی کہی بات ہی گھوم رہی تھی۔

اس نے انتہائی لاجاری سے تائینہ کی طرف دیکھا جو بے بسی سے اس سے نظریں چرا رہی تھی۔ آخر اس نے خود کو ضبط کیا اور سے وہاں سے نکلنے کی

کی۔

”اور تم۔۔۔ تیار رہنا۔۔۔ کل تمہارا نکاح ہے۔۔۔“ وہ اسے اپنا فیصلہ سناتے ہوئے بولیں۔

”مگر اماں بی۔۔۔ کس سے؟؟“ ندیم صاحب بولے۔

”منشی کریم سے۔۔۔“

”منشی کریم؟؟“ وہ چونکے۔

”ہاں۔۔۔ ہمارا وفادار ہے۔۔۔ لے کر چلا جائے گا اسے اپنے گاؤں۔۔۔ اور یاد رکھنا آج کے بعد ہم تمہارے لیے مر گئے اور تم ہمارے لیے۔۔۔“ وہ حقارت سے بولیں۔

”آپ جہاں چاہیں۔۔۔ میری شادی کر دیں۔۔۔ مگر۔۔۔ مجھے ان گناؤں نے الزاموں سے بری کر دیں۔۔۔ پلیز۔۔۔“ وہ پھوٹ پھوٹ کر رو دیں۔

”تائینہ۔۔۔“ سامعہ آگے بڑھی جس پر اماں بی نے اسے گھورا۔

”لے جاؤ اسے۔۔۔ اور رونادھو ناہند کرو۔۔۔ اب مزید کسی قسم کی بے عزتی برداشت نہیں کروں گی میں سمجھی۔۔۔“ وہ دھمکاتے ہوئے بولیں۔

”اور آپ بھی سن لیجئے۔۔۔ نہیں کروں گی میں شادی جب تک مجھے اپنے الزاموں سے آپ بری نہ کر دیں۔۔۔“ وہ آنسوؤں کو صاف کرتے ہوئے بغاوت پر اتر آئی۔

”تائینہ۔۔۔“ ندیم صاحب غصہ سے بولے۔ مگر اگلے ہی لمحے اسکی حالت کا بغور جائزہ لیتے ہوئے ذرا نرمی سے بولے۔

”بیٹا۔۔۔ کچھ بھی برا نہیں ہو گا تمہارے ساتھ۔۔۔ بھروسہ رکھو۔۔۔“ وہ اسکے سر پر ہاتھ رکھتے ہوئے بولے۔

”بھائی۔۔۔ کیا میں سوتیلی ہوں؟؟ جو میرے ساتھ یہ سب ہو رہا ہے۔۔۔ جو گناہ میں نے کیا ہی نہیں اسکا الزام کیوں؟؟ کیوں کروں اسے قبول جو گناہ میں نے کیا ہی نہیں۔۔۔“ وہ ان کے سینے سے لگ کر رو دی۔

”ٹھیک ہے۔۔۔ تو تمہاری یہاں پر کوئی جگہ نہیں۔۔۔ ابھی اور اسی وقت چلی جاؤ یہاں سے۔۔۔ اور آج کے بعد ہم تمہارے لیے مر گئے اور تم ہمارے لیے۔۔۔ یہ لو۔۔۔ فارم ہاؤس کے کوارٹروں کی چابیاں۔۔۔ اور آج کے بعد یہاں کی راہ مت دیکھنا۔۔۔“

”فارم ہاؤس؟؟ لیکن اماں بی وہاں تو کوئی سہولت موجود نہیں۔۔۔ گستاخی معاف۔۔۔ لیکن یہ بہت زیادہ ہے۔۔۔ بچی معافی مانگ تو۔۔۔“

”اب ندیم تم مجھے سمجھاؤ گے؟؟“ انہوں نے غصہ سے انکی بات کاٹی۔

”شادی تو یہ نہیں کرے گی۔۔۔ تو نہ کرے۔۔۔ ہمیں بھی گناہ نہیں کمانا۔۔۔ اس گناہ کی پوٹلی کو کسی کے سر سونپ کر۔۔۔ شکر کرے جان سے نہیں مارا اسے میں نے۔۔۔ اور رہی سہولت کی بات۔۔۔ تو گناہ کا ارتکاب کرتے اسے سوچ لینا چاہیے تھی اسکی سزا۔۔۔ اسے معاف کر دیا تو تم دونوں کی اولادوں کو شے ملے گی۔۔۔“ وہ نعیم اور ندیم دونوں کی طرف اشارہ کرتے ہوئے بولیں۔

”لیکن۔۔۔ اماں بی۔۔۔ سزا میں کچھ نرمی تو۔۔۔“ آخر نعیم صاحب نے بولنے کی جسارت کی تو انہیں بھی انکی بلند آواز نے چپ کر دیا۔

”ہر مہینے کے مہینے راشن پہنچا دیا کرنا اسے۔۔۔ اور آج کے بعد کوئی اسکا ذکر نہیں کرے گا۔۔۔ ہر پوچھنے والے کو یہی بتا دینا کہ مر گئی تائینہ۔۔۔“ وہ

جس مردانہ وجاہت سے بول رہی تھیں، سب حیران تھے مگر اپنے منہ سے ادا کیئے گئے آخری لفظوں پہ انکی زبان کانپ کر رہ گئی۔ آخر ماں

تھی۔ کیسے اپنی اولاد کے لیے یہ بول سکتی تھیں۔ لیکن وہ اپنے اصولوں کے خول کو بھی کسی صورت ختم نہیں کرنا چاہتی تھیں۔

انہوں نے اپنا فیصلہ سنایا اور لاؤنج سے کمرے میں آگئیں جبکہ سب ان کی بات سن کر چونک گئے مگر اب کی بار کوئی بھی ان کے آگے بولنے کی

جرات نہ کر سکا۔

تابینہ نے سب کی طرف دیکھا مگر سب کی نظروں میں مجبوری اور ان کا جھکا ہوا سر دیکھ کر اس نے زمین پر پڑی چاہیوں کو اٹھایا جو اماں بی نے زمین پر پٹی تھیں۔

”کاش 2005 میں سات مئی آیا ہی نا ہوتا۔۔۔ کاش۔۔۔ میں گھڑ سواری کے لیے گئی نا ہوتی۔۔۔ یا سیکھتی ہی نا۔۔۔“ وہ خود کو سمجھاتے ہوئے تھک گئی تھی۔ جانتی بھی تھی کہ ماضی کبھی بدل نہیں سکتا چاہے خود کو جتنا مرضی سمجھالے۔

وہ خیال میں اس قدر مگن تھی کہ اسے اندازہ ہی نہ ہوا کہ دروازے پر دستک ہو رہی ہے۔۔۔ اچانک سوچتے سوچتے اس کا ہاتھ موم بتی پر جا لگا آگ کی تپش سے وہ تیزی سے اپنے خیال سے نکلی اور دستک کی آواز سنتے ہوئے دروازے کی طرف بھاگی۔

”کون؟؟“ وہ ہولے سے بولی۔

”پھو پھو۔۔۔ ہم ہیں۔۔۔“ مہر ہولے سے بولی۔

”تم لوگ؟؟ اس وقت؟؟“ تابینہ نے دروازہ کھولا، اور انہیں سامنے پا کر چونکیں۔

”خالہ۔۔۔ اندر تو آنے دیں۔۔۔“ جینی ٹھنڈے سے کپکپاتی ہوئے بولی۔

”ہاں۔۔۔ آؤ۔۔۔“ وہ فوراً سے بولیں اور پھر دروازے کی کنڈی لگا دی۔

”سب ٹھیک تو ہے نا۔۔۔“ وہ پریشان ہوئیں۔

”جی۔۔۔ پھو پھو۔۔۔ یہ لیجئے۔۔۔“ وہ شانگ بیگ انہیں دیتے ہوئے بولی۔

”یہ کیا؟؟“ وہ حیران ہوئی۔

”خالہ۔۔۔ کچھ چیزیں ہیں۔۔۔ اور یہ پیسے۔۔۔“ وہ روپے دیتے ہوئے بولی۔

”نہیں۔۔۔ نہیں بیٹا۔۔۔ مجھے تم لوگوں کی محبت چاہیے بس۔۔۔ یہ سب نہیں۔۔۔“ وہ آنکھوں میں نمی لیے ہوئے بولیں۔

”پھو پھو۔۔۔ پر اپرڈ انٹنہ لینے سے ہی تو آپ بیمار ہیں۔۔۔ اور پلیز اب انکار مت کیجئے گا۔۔۔“ مہر تیزی سے بولی۔

”بیٹا۔۔۔ اچھا ٹھیک ہے۔۔۔ لیکن یہ پیسے۔۔۔ پیسے نہیں۔۔۔“ وہ پیسے واپس کرتے ہوئے بولیں۔

”خالہ۔۔۔ سلنڈر بھروانے کے لیے کام آئیں گے۔۔۔“ جینی بولی۔

”نہیں۔۔۔ کل فیس آجائے گی بچوں کی۔۔۔“ وہ نفی میں گردن ہلا کر بولیں۔

”اچھا۔۔۔ ٹھیک ہے۔۔۔ پھو پھو۔۔۔ ہم پھر آئیں گے۔۔۔“ مہر فوراً سے بولی اور پھر جینی سے بولی۔

”چلو۔۔۔ جینی۔۔۔ اس سے پہلے کوئی اٹھ جائے۔۔۔ چلو۔۔۔“ وہ تیزی سے بولی اور اس کا ہاتھ پکڑ کر بولی۔

”دھیان سے جانا۔۔۔ اور شکر یہ بہت بہت۔۔۔“ وہ دونوں کے ماتھے پر بوسہ دیتے ہوئے بولیں۔

دونوں کے جاتے ہی انہوں نے دروازے کو بند کیا اور مسکرا دیں۔

”سچ کہتے ہیں خون کے رشتوں میں احساس اور محبت ہوتی ہے۔۔۔“ خوشی کے آنسو ان کی آنکھوں سے بہہ نکلے۔

☆☆☆☆☆☆☆☆

”بھائی۔۔“ سخیل ان کے کمرے کا دروازہ کھٹکھٹاتے ہوئے بولا جبکہ وہ گہری خاموشی لیے کتاب پر نظریں جمائے ہوئے تھے۔

”بھائی۔۔۔“ وہ ان کے قریب آکر بیٹھا اور دوبارہ بولا۔

”ہاں۔۔“ انہوں نے تیزی سے کہا اور نظر اٹھا کر اسے دیکھا۔

”بھائی مجھے کچھ بات کرنی تھی آپ سے۔۔“ وہ رک رک کر بولا۔

”ہاں۔۔ بولو۔۔۔“ وہ نیم سا مسکرائے۔

”وہ بھائی۔۔۔“ وہ بات کرتے کرتے رکا۔

”کیا بات ہے سخیل؟؟؟“ اسے پریشان دیکھتے ہوئے راحت نے کتاب بند کی اور اسکے قریب صوفے پر جا بیٹھے جہاں وہ براجمان تھا۔

”سب ٹھیک تو ہے نا؟“ وہ مزید سوالیہ انداز میں بولے۔

”میڈیٹنگ میں کوئی مسئلہ تو نہیں ہوا آج؟؟؟“

”نہیں بھائی۔۔۔ سب ٹھیک ہے۔۔۔“ وہ تسلی

سے بولا۔

”تو پھر؟؟؟ تم اس قدر سنجیدہ کیوں ہو؟؟؟“ وہ ہنستے ہوئے سوالیہ بولے۔

”سنجیدہ تو آپ بھی ہیں۔۔۔“ وہ گہری نظر ان پر ڈالتے ہوئے بولا۔

”میری بات اور ہے۔۔۔ اور ویسے بھی ہنس تو رہا ہوں۔۔۔“ انہوں نے تیزی سے اپنی بات بدلی۔

”بھائی۔۔۔ یہ کوئی بات نہ ہوئی۔۔۔ ہنس رہے ہیں یا جی بہلا رہے ہیں؟؟؟“ وہ گہرے انداز سے بولا۔

”کیا مطلب؟؟؟ سخیل؟؟؟ آج اس طرح سے کیوں بات کر رہے ہو تم؟؟؟“ وہ پریشان ہوتے ہوئے بولے۔

”بھائی۔۔۔ ایک بات کا جواب دیں گے؟؟؟“ وہ سوالیہ بولا۔

”ہاں!! پوچھو۔۔۔“ وہ عجیب کشمکش میں مبتلا ہوئے۔

”کیا آپ تابینہ آنٹی کو مس کرتے ہیں؟؟؟“ اس نے سادگی سے سوال کیا مگر تابینہ کا ذکر سنتے ہی وہ ایک عجیب و غریب کیفیت میں مبتلا ہوئے۔

وہ پھر سے بولا جب انکی طرف سے کوئی جواب نہ آیا۔

”بتائیے نا؟؟؟“

ان کی آنکھیں پانی سے بھر چکی تھیں جسے انہوں نے عینک کو اتارتے ہوئے صاف کیا اور پھر بولے۔

”نہیں۔۔۔“ وہ نیم سا مسکرائے۔

”بھائی۔۔۔“ وہ ان کی حالت دیکھتے ہوئے دکھ سے بولا۔

”بھائی۔۔۔ خدا کا نام ہے۔۔۔ بس کر دیں۔۔۔ دیکھئے ذرا خود کو۔۔۔ کم از کم۔۔۔ اب تو۔۔۔“

”سخیل۔۔۔“ انہوں نے اسکی بات کاٹی۔

”جاؤ یہاں سے۔ مجھے اس بارے میں کوئی بات نہیں کرنی۔“ وہ اس کے قریب سے اٹھ کھڑے ہوئے۔
”ٹھیک ہے۔۔۔ جیسے آپ کی مرضی۔“

”یہاں آپ اپنی ضد میں ہیں اور وہاں تابینہ آئی۔ جو کچھ وہ جھیل رہی ہیں اس سے بہتر ہے کہ وہ مرجائیں۔“ وہ انہیں طیش دلانے کی کوشش کرتا ہوا تیزی سے بولا۔

”سجیل۔۔۔“ وہ گونجدار آواز میں بولے۔

اب کمرے میں دونوں کی آواز کی بجائے گہری خاموشی سی چھا گئی۔
راحت انکل خود کوریلکس کرتے ہوئے پاس موجود صوفے پر بیٹھ گئے۔ جبکہ سجیل ان کے برابر میں آبیٹھا۔
”بہت تکلیف ہو رہی ہے ناں تو جو پچھلے دس سالوں سے انہیں مرنے کے لیے چھوڑ دیا ہے وہ؟؟ اس پر تکلیف نہیں ہوتی آپکو؟؟“
تابینہ کا نام سنتے ہی انکی آنکھیں آنسوؤں سے بھر آئیں۔ وہ کچھ بھی بولنے سے قاصر تھے۔
”کیا مطلب؟؟“ صرف اتنا ہی انکے منہ سے ادا ہوا تھا۔

”بھائی۔۔۔ پلیز۔۔۔ میں آپکو دکھ نہیں پہنچانا چاہتا۔۔۔“ اب کی بار وہ قدرے شرمندگی سے بولا۔
”کیا جھیل رہی ہے وہ؟؟ کیا جانتے ہو تم اسکے بارے میں؟؟“ وہ سوالیہ انداز میں قدرے سکون سے بولے۔
”چھوڑیں بھائی۔۔۔ جب آپ انہیں یاد ہی نہیں کرتے تو بھلا ان کے بارے میں جان کر کیا کریں گے؟؟“
”ہاں!! ٹھیک کہتے ہو۔۔۔“ وہ ہلکی سی مسکراہٹ کے ساتھ بولے۔

”میں بھلا کیوں یاد کروں گا اسکو۔۔۔ اب تک تو شاید وہ اپنی زندگی میں اتنی محو ہوگی کہ مجھے بھول ہی گئی ہوگی۔۔۔“
”اپنی زندگی؟؟ کیا مطلب؟؟“ وہ کشمکش میں مبتلا ہوا۔
”شادی ہو چکی ہوگی اس کی۔۔۔“ وہ انداز بولے۔

”ام م م۔۔۔“ سجیل ان کے انداز پر چونکا۔

”بھائی۔۔۔ آخر آپ کیا سمجھتے ہیں انہیں؟؟ کیا محبت صرف آپ کو ہے؟؟ انہیں نہیں؟؟“
”کیا مطلب؟؟ تم کیا جانتے ہو اسکے بارے میں؟؟“ وہ بے چین ہوئے۔

”آپ کی اطلاع کے لیے عرض ہے۔۔۔ وہ ایک بند کوٹھری میں اپنی زندگی میں محو ہیں۔۔۔“ وہ انہی کے الفاظ کو اپنے لفظوں میں استعمال کرتے ہوئے زور دے کر بولا۔

”بند کوٹھری؟؟“ وہ چونکے۔

”ہاں۔۔۔“ اس نے تصدیق کی۔

”پلیز بھائی۔۔۔ بتائیے آخر کیا ہوا تھا تب؟؟ آخر کیوں ایسا ہو رہا ہے؟؟“ وہ دکھی انداز میں بولا۔

”کچھ نہیں ہوا تھا۔۔۔“ وہ تیزی سے بولے۔

”اور تمہیں کیسے پتہ یہ سب؟؟“

”یہ میرے سوال کا جواب نہیں۔ اور اب میں بچہ نہیں ہوں کہ آپ کی کوئی بات سمجھ ہی نہ سکوں۔“

”کتنی دفعہ جانو گے تم۔۔۔ فضول قصہ۔۔۔“ وہ زچ ہوئے۔

”فضول قصہ؟؟“ اس نے ان کے الفاظ دہرائے۔

”جو وہ بھگت رہی ہیں وہ فضول قصہ کا انجام ہے؟؟ کتنی پاگل ہیں ناں وہ۔۔۔“ وہ طنزیہ ہنسا۔

”سجیل۔۔۔ جانتے تو ہو تم۔۔۔“

”جو میں جانتا ہوں وہ بہت کم جانتا ہوں۔۔۔ محبت کی سزا اتنی بڑی نہیں ہوتی۔۔۔ البتہ۔۔۔“ وہ ادھوری بات کرتے ہوئے انہیں بات کا پورا مطلب سمجھا گیا تھا۔

”تمہیں کیا لگتا ہے؟؟ اس کا کوئی فائدہ نہیں۔۔۔ ہاں۔۔۔ مگر مجھے آپ کے منہ سے پورا سچ سننا ہے۔۔۔“ وہ اصرار کرنے لگا۔

”پورا سچ۔۔۔“ ان کی آنکھوں میں آنسو آگئے جبکہ جسم کا نپنہ لگا جسے سجیل نے بھی محسوس کیا مگر وہ ان کے جواب کی آس لگائے انکی طرف بغور دیکھ رہا تھا۔

”بعض اوقات پورا سچ جھوٹ ہوتے ہوئے کسی کو بے آبرو کرنے کے لیے کافی ہوتا ہے۔۔۔ اور میں اسے بے آبرو نہیں کرنا چاہتا۔۔۔“

”جھوٹے الزام کو سچا کہا گیا اور بس۔۔۔“ انکی زبان لڑکھڑانے لگی۔

اور آنکھوں سے آنسو بارش کی طرح برسنے لگے۔

”بھائی۔۔۔“ ان کی حالت دیکھتے ہوئے سجیل نے انہیں گلے سے لگایا اور صوفے پر بٹھایا۔

”مت بتائیے۔۔۔ میں فورس نہیں کروں گا۔ مگر چھپانا اس مسئلے کا حل نہیں۔“ وہ نصیحت کرتے ہوئے بولا اور انہیں جگ میں سے پانی کا گلاس بھر کر دیتے ہوئے انہیں بغور دیکھنے لگا۔

”آخر ایسا کیا سچ ہے جو جھوٹ ہے۔۔۔“ وہ خود سے کہتے ہوئے پریشان سا ہوا مگر وہ اب انہیں مزید فورس کرنے کی ہمت بھی نہ کر سکا۔

☆☆☆☆☆☆☆☆

”کہاں ہو سجیل؟؟“ مہر اس سے فون پر بات کرتے ہوئے بولی۔

”کہاں ہونا ہے بھلا؟؟ بھائی کے پاس تھا۔۔۔“ وہ افسردگی سے بولا۔

”تو بتایا کچھ انہوں نے؟؟“ وہ تجسس سے بولی۔

”نہیں۔۔۔“ وہ گاڑی میں بیٹھتے ہوئے بولا۔

”سجیل۔۔۔“ وہ دکھ سے بولی اور پریشانی سے فون رکھتے ہوئے جنت کی طرف متوجہ ہوئی جو چپ چاپ درختوں کے پاس بیٹھی ایک پتہ ہاتھ میں لیے اسے توڑ رہی تھی۔

وہ گہری سوچ میں مگن تھی۔

”جینی۔۔ جینی۔۔“ اسے گم سم دیکھ کر اس نے دوبارہ اسکا نام لیا مگر وہ ٹس سے مس نہ ہوئی۔
 ”جینی۔۔“ اس نے اسکے بازو کو ہاتھ لگایا۔
 ”ہاں۔۔“ وہ آنکھیں جھپکتے ہوئے فوراً بولی۔
 ”کہاں گم ہو آخر؟؟؟ ٹھیک تو ہونا؟؟؟“ وہ زور دے کر پوچھنے لگی۔
 ”ہاں۔۔ ٹھیک ہوں۔۔ کیا ہوا؟؟؟“ وہ بچوں کی طرح بولی۔
 ”کچھ نہیں۔۔“ اسکو بغور دیکھتے ہوئے وہ بولی اور پھر
 ہاتھ پر بند گھڑی کو دیکھتے ہوئے تیزی سے بولی۔
 ”اٹھو۔۔! کلاس کا ٹائم ہو گیا ہے۔۔۔“
 ”ہاں۔۔ اچھا۔۔“ اس نے بیگ اٹھایا اور کتابوں کو
 بالترتیب پکڑتے ہوئے اٹھ کھڑی ہوئی۔

☆☆☆☆☆☆

”شائیز۔۔ بیٹا۔۔ خود کو مصروف رکھو۔۔“ سامعہ اسکی حالت کا بغور جائزہ لیتے ہوئے بولیں اور ہاتھ میں پکڑی چابی کا گچھا اسے دیتے ہوئے
 مزید بولیں۔
 ”یہ لو۔۔“
 ”یہ کیا امی؟؟“ وہ چابیاں پکڑتے پکڑتے رکا اور تعجب سے بولا۔
 ”یہ تمہارے ابو نے دی ہیں۔ فیصل آباد میں جو گھر ہے اسکی چابیاں ہیں اور ایک چابی فارم ہاؤس کی۔۔۔“ وہ تفصیلاً بولیں۔
 ”کیا مطلب آپکا؟؟؟ آپ سے دور چلا جاؤں؟؟؟“ وہ رونی صورت بنا کر بولا۔
 ”نہیں۔۔۔ مگر۔۔۔ مجھے یہ تمہاری حالت بہت بے چین کیے رکھتی ہے۔۔۔ اسی لیے تمہارے ابو سے بات کی میں نے۔۔۔ بلکہ انہوں نے خود ہی
 مجھ سے کہا کہ۔۔۔“
 ”امی۔۔۔“ وہ انکی بات کاٹ کر بولا۔
 ”میرے لیے کچھ نہیں کر سکے تو آپ لوگوں نے یہ فیصلہ کر لیا؟؟ اور اب تو ابو بھی جانتے ہیں سب۔۔۔ مگر پھر بھی۔۔۔“ وہ نمی والے انداز
 میں بولا۔

”شائیز۔۔۔ بعض اوقات جیسا ہم سوچتے ہیں۔۔۔ ویسا نہیں ہوتا۔۔۔ جنت کے لیے جہانگیر انکی بھی پسند ہے۔۔۔“
 ”اور ان کا اپنا بیٹا؟؟؟ کیا میں نہیں ہوں؟؟؟ آپ ہی بتائیے۔۔۔ ہر کام ذمہ داری سے کرتا ہوں۔۔۔ ابو کے سارے کام میں مدد کروا رہا ہوں۔۔۔
 ابھی بھی میں انہیں ذمہ دار نہیں لگتا۔۔۔“ اس نے آنکھوں کے کناروں کو گرگڑ کر تیزی سے صاف کیا۔
 ”یہ تو سراسر زیادتی ہے نامی۔۔۔“

”شاہ ویز۔۔ میرے بچے۔۔ بہتری اسی میں ہے کہ۔۔۔“ وہ بات کرتے کرتے رکھیں۔
 ”دیکھیے۔۔“ اس نے چابیوں کے لیے ہاتھ بڑھایا اور مزید بحث سے گریز کیا اور بیڈ پر سے نیچے اترا۔
 ”تم فریش ہو لو۔۔ میں چائے لاتی ہوں۔۔۔“ اسکی کیفیت کو جانچتے ہوئے بات کو بدل کر بولیں اور وہاں سے جاتے جاتے رکھیں۔
 ”شاہ ویز۔۔! شاہز اور علیمنہ آرہے ہیں آج۔۔۔ چار بجے۔۔ انہیں بھی لینے جانا ہے۔۔۔“ وہ اطلاع دینے لگیں۔
 ”جی۔۔۔“ وہ ہولے سے بولا اور واش روم میں چلا گیا۔ جبکہ سامعیہ انداز ہی اندر پریشان ہونے لگی مگر پھر خود کو تسلی دیتے ہوئے اسکے کمرے سے باہر آئی۔

☆☆☆☆☆☆

”میں کیا کروں گی آخر تم دونوں میں؟؟“ جنت زج ہو کر بولی۔
 ”چپ۔۔ ایک دم چپ۔۔۔“ وہ ہونٹوں پہ انگلی رکھتے ہوئے بولی۔
 ”میں نے بول دیا ہے ڈرائیور انکل کو۔۔۔ دو گھنٹے تک وہ لینے آجائیں گے۔۔۔“
 ”مہر۔۔۔“ وہ رونی صورت بنا کر بولی۔
 ”میں نہیں جا رہی۔۔۔ تم جاؤ۔۔۔“ وہ منہ پھلاتے ہوئے بیٹخ پر بیٹھ گئی۔
 ”مرو۔۔۔ یہیں۔۔۔“ وہ غصہ سے بولی اور فون نکالتے ہوئے نمبر ڈائل کرنے لگی۔
 ”تم آ جاؤ یہاں۔۔۔ یونیورسٹی میں۔۔۔ ہم نہیں آرہے
 ہائل۔۔۔“
 ”ہاں۔۔۔ کچھ مسائل ہیں۔۔۔“ وہ اسکی طرف کھا جانے والی نظروں سے دیکھ کر بولی۔
 ”ہاں۔۔۔ آؤ تو۔۔۔ بتاتی ہوں۔۔۔“ اس نے فون رکھا اور اسکے قریب آ بیٹھی۔
 ”تم چلی جاؤ یا ر۔۔۔“ وہ منہ بنا کر بولی۔
 ”تمہارے بغیر نہیں جانا مجھے۔۔۔“ وہ ضد میں بولی۔
 ”جیسے پہلے میرے ساتھ جاتی تھی ناں۔۔۔“ وہ طنز یہ ہنسی۔
 ”جینی۔۔۔ طنز بند کرو۔۔۔“ وہ اسکے بازو پر تھپڑ مار کر ہنس دی۔
 ”ویسے یہ تیری شکل پہ بارہ کیوں بچے ہیں؟؟“
 ”کچھ نہیں یا ر۔۔۔ بس ایسے ہی۔۔۔“ وہ لاپرواہی سے بولی۔
 تھوڑی دیر بعد ہی وہ وہاں آ موجود ہوا۔
 ”ہیلو۔۔۔“ سبیل اپنی عادت کے مطابق شوخیہ انداز میں دونوں کے پاس آوارہ ہوا۔
 ”اتنی جلدی آگئے تم؟؟“ مہر حیرت سے بولی۔

”تو واپس چلا جاؤں؟؟“ وہ واپس مڑا اور شرارتی انداز سے بولا۔

”ارے نہیں؟؟ رکو۔۔“ وہ فوراً بولی۔

”آؤ۔ بیٹھو۔۔“ وہ تھوڑا سا نیڈپہ ہوتے ہوئے اسے جگہ دیتے ہوئے بولی۔

”ام م۔۔ اور سناؤ۔۔“ سخیل بولا۔

”ٹھیک ہوں یا۔۔۔“ وہ تھکے انداز میں بولی۔

”اور آپ سنائیے۔۔ کیسی ہیں؟؟“ اس نے جنت کی طرف دیکھا اور بولا۔

”میں ٹھیک ہوں۔۔“ وہ سنجیدگی سے بولی۔

”دونوں ٹھیک ہیں؟؟ تو پھر مجھے کیوں بلا یا بھلا؟؟“ وہ شرارتی انداز سے بولا۔

”تو تم ڈاکٹر ہو کیا؟؟“ وہ ہنسی۔

”نہیں ڈاکٹر تو نہیں ہوں۔۔ مگر اداس دلوں کی مسکراہٹ ضرور ہوں۔۔“ وہ آنکھ مارتے ہوئے مہر سے بولا جبکہ جنت اسکی اس بات پر ہولے سے مسکرا دی۔

”فی الحال یہاں اداس یہ ہے۔۔ میں نہیں۔۔“ مہر اشارہ کرتے ہوئے بولی۔

”نہیں میں اداس تو نہیں ہوں۔۔“ وہ نفی میں سر ہلاتے ہوئے بولی۔

”چلیے۔۔ اگر ہیں بھی تو پریشان نہ ہوں۔۔ اداسی زندگی کا ہی حصہ ہے۔۔“ وہ سمجھانے لگا۔

”ہاں۔۔ ٹھیک کہا تم نے۔۔ اچھا میں ذرا کچھ کھانے کو لے کر آئی۔۔“ مہر تیزی سے اٹھی اور وہاں سے آناً فاناً غائب ہو گئی۔

”آپ ایسے ہی خاموش رہتی ہیں؟؟ یا پھر میرا آنا اچھا نہیں لگا۔۔ کیونکہ لاسٹ ٹائم بھی ایسا ہی تھا۔۔ اگر آپ کہیں تو میں۔۔“ وہ اسکی بات کو خاموشی سے سنتی رہی مگر پھر تیزی سے بات کاٹتے ہوئے بولی۔

”میں ایسی ہی ہوں۔۔ آپ کے ہونے یا نہ ہونے سے بھلا مجھے کیا۔۔“ وہ بے نیازی سے بولی۔

”ام م۔۔ یہ بھی ٹھیک کہا آپ نے۔۔ لیکن زندگی کو جینا سیکھئے مس جنت۔۔ اداس رہیں گی تو جانتی ہیں خوبصورتی بھی جاتی رہے گی۔۔“ وہ اسکی بات کو سنتے ہوئے ہنس دیا اور شرارتی انداز سے بولا۔

”خوبصورتی؟؟ کس کی؟؟“ اس نے تعجب سے پوچھا۔

”لیجیے۔۔“ وہ ہنسا۔

”اب یہ بھی بتاؤں۔۔ آپکی خوبصورتی بھی۔۔ جس میں صرف ایک چیز کی کمی ہے۔۔ کمی؟؟ کیسی؟؟“ وہ قدرے سنجیدگی سے بولی۔

”مسکراہٹ کی بھی۔۔“ وہ کھکھلایا اور وہ اسے دیکھتی ہی رہ گئی کہ کیسے اس نے مہر کے آنے پہ بات کا رخ بدل دیا۔ ابھی تو وہ اسکی خوبصورتی کی بات کر رہا تھا۔

”کیا باتیں ہو رہی ہیں؟؟؟ مہرپاپ کارن اور باٹلز لے کر آئی۔
”کچھ نہیں۔۔۔ تمہارے ساتھ ساتھ مسٹر سبیل کو بھی لگتا ہے کہ میں اداس ہوں۔۔۔“ جینی افسردگی سے بولی۔
”جبکہ میں اداس نہیں ہوں۔۔۔“ وہ یقین دلانے کی کوشش کرنے لگی۔
”چلیے مان لیتے ہیں۔۔۔ کیوں مہر۔۔۔؟ لیکن۔۔۔“ سبیل رک رک کر بولا جبکہ مہر ہنس دی۔
”لیکن؟؟؟“ جینی تعجب سے سوالیہ بولی۔
”لیکن یہ کہ۔۔۔ چلیے چھوڑیے۔۔۔“ وہ بات کرتے کرتے پھر رک رک کر اور بات کو ختم کرنے لگا۔
”نہیں۔۔۔ آپ بتائیے؟ لیکن کیا؟؟؟“ وہ گہرے تجسس سے بولی۔
جبکہ مہر سبیل کا یہ انداز دیکھ کر مسکرائے جا رہی تھی۔
”بتائیے؟؟؟ بتائیے؟؟؟“ وہ بار بار بولی۔
”لیکن یہ کہ۔۔۔ کچھ بھی نہیں۔۔۔“ وہ پھر سے ہنس دیا جبکہ جنت اسے کھا جانے والی نظروں سے دیکھنے لگی، اور مہر سبیل کی طرف دیکھ کر ہنس دی۔
”آپ لوگ باتیں کریں۔۔۔ مجھے کچھ کام ہے ذرا۔۔۔“ وہ بہانہ گڑھتے ہوئے وہاں سے اٹھی۔
”جینی۔۔۔ رکو۔۔۔ سبیل کی تو عادت ہے مذاق کرنا۔۔۔“ مہر بولی۔
”ارے نہیں۔۔۔ نہیں۔۔۔ مجھے سراج کا میج آیا ہے۔۔۔ کچھ کام ہے انہیں۔۔۔ دس منٹ میں آئی۔۔۔“ وہ وہاں خود کو بے چین محسوس کر رہی تھی اس لیے صفائی سے بہانہ گڑھ کے وہاں سے اٹھی۔
سبیل نے شرمندگی سے اسے دیکھا اور پھر مہر سے بولا۔
”یہ تو لگتا ناراض ہی ہو گئی ہے۔۔۔“
”نہیں۔۔۔ بھئی۔۔۔ بتایا نہیں اس نے۔۔۔ سرنے بلایا ہے اسے۔۔۔ اچھا تم سناؤ۔۔۔ کیسے ہو؟؟؟“ وہ وضاحت دیتے ہوئے بولی۔
”تمہارے ساتھ ہوں۔۔۔“ وہ شوخیہ انداز سے بولا۔
”سامنے تو ہو یا۔۔۔ لیکن اندر کا خیال تو بتا سکتے ہونا؟؟؟“ وہ ہنسی۔
”کیسی محبت کرتی ہو بے وفادوست۔۔۔“ وہ ناراضگی سے بولا۔ جس پر مہر کھکھلائی۔
”ویسے اندر کا حال کچھ نہ پوچھو۔۔۔ بھائی کی باتیں میرے حواسوں پہ سوار ہیں۔۔۔“ وہ الجھ کر بولا۔
”سبیل۔۔۔ میں خود الجھ کر رہ گئی ہوں یا۔۔۔ پھو پھو ہیں کہ اپنی ضد پہ۔۔۔ اور راحت بھائی ہیں کہ۔۔۔“ وہ بات کرتے کرتے رکی۔
”بھائی کی تو مجھے سمجھ نہیں آتی۔۔۔ بہت سمجھایا۔۔۔ بہت۔۔۔ مگر۔۔۔“ وہ بے چین ہوا۔
”سبیل۔۔۔ میں تمہیں کھونا نہیں چاہتی۔۔۔ اس سب کے بیچ۔۔۔ کہیں۔۔۔“ وہ خدشہ ظاہر کرتے ہوئے بولی۔
”بھروسہ رکھو مجھ پر۔۔۔ اور مجھ سے بھی زیادہ اللہ تعالیٰ پہ۔۔۔ ہماری دوستی کبھی نہیں ٹوٹے گی۔۔۔ سمجھی۔۔۔“

”بھروسہ ہے مجھے۔۔۔ لیکن یہ بھی جانتی ہوں کہ حالات پلٹا کھاتے دیر نہیں لگاتے۔۔۔“ وہ افسردہ ہوئی۔
 ”مہر۔۔۔ ریلیکس۔۔۔ یار۔۔۔ پریشان نہ ہو۔۔۔ میں ہوں نا۔“ وہ اسکے ہاتھ پہ ہاتھ رکھتے ہوئے بولا جس پر مہر نے ہولے سے مسکراہٹ پیش کی۔

☆☆☆☆☆☆☆☆

رات کی تاریکی میں چاند کے سامنے کھڑی وہ عجیب ہی سوچ میں لگن تھی۔ کافی دنوں سے ایک عجیب سوچ نے اسے گھیرے ہوا تھا مگر وہ فیصلہ نہیں کر پار ہی تھی کہ اسے کیا کرنا چاہیے جب سے اسکی جہانگیر کے ساتھ اسکی منگنی ہوئی تھی تب سے لے کر اب تک وہ اماں بی کے سامنے نہیں گئی تھی۔۔۔ صرف کھانے کے وقت۔۔۔ اسکے علاوہ نہیں۔

”بیٹی۔۔۔ آپ یہاں۔۔۔“ چچا شرفو اسے ڈھونڈتے ڈھونڈتے باہر لان میں آئے۔

”جی۔۔۔“ اس نے تیزی سے پلکیں جھپکائیں۔

”اماں بی بلار ہی ہیں آپکو۔۔۔“ وہ فوراً بولے۔

”کیوں؟؟ مجھے بس اتنا ہی کہا۔۔۔ پورے گھر میں ڈھونڈا آپکو بیٹی۔۔۔ اور آپ۔۔۔“

”چچا۔۔۔ آ رہی ہوں۔۔۔“ وہ تیزی سے بولی۔

اس نے تیزی سے قدم دوڑائے اور فوراً اسے انکا مرہ کھٹکھٹاتے ہوئے احتراماً بولی۔

”آ جاؤں؟ اماں بی۔۔۔؟؟“

”ہاں۔۔۔ ہاں۔۔۔ آؤ۔۔۔“ وہ بیڈ پر ٹیک لگائے بیٹھی ہوئی تھیں۔

”بیٹھو! یہاں۔۔۔“ انہوں نے اسے اپنے پاس بیٹھنے کی جگہ دی۔

”جی۔۔۔ کیسی ہیں آپ؟؟“ وہ زبردستی مسکرائی۔

”میں ٹھیک ہوں۔۔۔ پر میری بیٹی۔۔۔ تم تو ٹھیک ہے نا؟؟“ وہ فکر مندی سے بولیں۔

”جی۔۔۔ آپ نے بلا یا تھا۔“

”ہاں۔۔۔ تم خود تو آتی ہی نہیں۔۔۔ سوچا بلو ابی لوں۔۔۔“ وہ شکایتی انداز میں بولیں۔

”اصل میں۔۔۔ اماں بی۔۔۔ یونی کا کام اتنا ہوتا ہے کہ نیند بہت جلد آجاتی ہے۔۔۔“ وہ تھکن کا اظہار کرتے ہوئے بولی۔

”امم۔۔۔ کئی دنوں سے میں تم سے بات کرنا چاہ رہی ہوں۔۔۔ لیکن کھانے کی میز پر سب کے سامنے نہیں کر سکتی تھی کیوں کہ بات ہی کچھ ایسی

ہے۔۔۔“ وہ اہم بات پر آئیں۔

”جی۔۔۔“ وہ پریشان ہوئی۔

”اگر تمہیں کوئی پسند ہے تو ابھی بتا دو۔۔۔“ وہ اسکی طرف بغور دیکھے بولیں۔

”پسند اور مجھے؟؟“ وہ حیران ہوئی۔

ان کے منہ سے یہ بات سن کر تو اسکے چہرے کا رنگ فق پڑ گیا تھا۔
 ”مگر اماں بی۔۔۔ اب تو میری منگنی۔۔۔“ اسکے الفاظ اسکے منہ میں ہی رہ گئے۔
 ”جانتی ہوں۔۔۔ لیکن تمہارا ہر خواب پورا کیا ہے میں نے۔۔۔ میں نہیں چاہتی کہ اب کی بار کوئی نا انصافی ہو۔۔۔ جہاں تک تمہارے لیے ہر لحاظ سے اچھا ہے۔۔۔ لیکن مجھے لگتا ہے۔۔۔ میں نے فیصلہ لینے میں ذرا جلدی کر دی۔۔۔ اور تم سے تمہاری رائے لی ہی نہیں۔۔۔“
 ”ارے۔۔۔ اماں بی۔۔۔ میری نانو۔۔۔ آپ کا ہر فیصلہ بہتر ہوتا ہے میرے لیے۔۔۔ میرا ہر خواب آپ کے فیصلے سے ہی جڑا ہے۔۔۔“ وہ انکی بات کو کاٹے ہوئے لاڈویا سے بولی جس پر اماں بی نے اسکے گال کو تھپتھپاتے ہوئے اسکا ہاتھ چوما۔

☆☆☆☆☆☆

”کہاں رہ گئی تھی تم؟؟ مہر۔۔۔“ ایمیل اور سدرہ کے ساتھ لڈو کھیلنے ہوئے اسکی آمد پر بولی۔
 ”کہیں نہیں۔۔۔ اماں بی نے بلایا تھا۔۔۔“ وہ نیم مسکرائی۔
 ”اوہ! خیر۔۔۔“ وہ کھکھلائی جس پر جنت نے اسے گھورا۔
 ”مہر آپ۔۔۔ یہ بے ایمانی نہیں چلے گی۔۔۔“ ایمیل مہر کو گیم میں گوشیاں بدلتے ہوئے دیکھ کر بولی۔
 ”ارے کہاں کی بے ایمانی؟؟ سدرہ تم بتاؤ بھلا اسے۔۔۔“ مہر نے ڈرامہ کیا۔
 ”اس سے کیوں پوچھوں؟؟ یہ تو خود ہار گئی ہے۔۔۔ یہ تو یہی چاہے گی نا کہ میں بھی ہار جاؤں۔۔۔“ ایمیل بولی اور لڈو کا دانہ پھینکتے ہوئے کھکھلائی۔
 ”اور یہ۔۔۔ ایک۔۔۔“

میں جیتی۔۔۔“ اس نے زوردار آواز میں کہا جس پر ایمیل نے اسے گھورا، اور لڈو کو بند کیا۔
 ”جینی۔۔۔ آؤ کھیلیں؟؟“ مہر نے ایمیل کے ہاتھ سے لڈو لی اور پھر اس سے سوالیہ کہا۔
 ”نہیں۔۔۔ بھئی۔۔۔ بہت نیند آرہی ہے مجھے۔۔۔“ وہ تھکن کا اظہار کرتے ہوئے بولی۔
 ”امم۔۔۔ چلو ایمیل ورسدرہ آرام کرو۔۔۔ تم لوگ بھی۔۔۔“ مہر نے دونوں کو ہدایت کی اور انہیں وہاں سے جانے کا اشارہ کیا جس پر دونوں اٹھیں اور وہاں سے مسکراتے ہوئے چلی گئیں۔
 ”خیر ہے ناں جینی؟؟؟“ وہ اسکی طرف بغور دیکھتے ہوئے سوالیہ بولی۔

”ہاں بھئی۔۔۔“ وہ ہولے سے مسکرائی اور بیڈ پر بیٹھی اور پھر کمبل اوڑھتے ہوئے لیٹ گئی۔
 مہر اسکا چہرہ پڑھنے کے باوجود بھی سمجھ نہ پائی تھی کہ آخر اسکے ساتھ کیا مسئلہ درپیش ہے۔۔۔ اماں بی کو وہ مطمئن تو کر آئی تھی مگر دل کے ایک گوشے میں کسی اور کے لیے جگہ بنتی ہوئی اسے محسوس ہو رہی تھی، جسے وہ کئی دنوں سے انور ہی کر رہی تھی۔ مگر اب وہ سب اسکی نظروں سے ظاہر ہو رہا تھا۔ مگر کیا تھا؟؟ کیوں تھا؟ کس لیے اور کس کے لیے؟؟ یہ سب وہ خود بھی سمجھ نہیں پارہی تھی تو مہر بھلا کیسے جانتی؟

☆☆☆☆☆☆

گہری نیند میں وہ خواب میں لگن ہوئی۔۔۔ اک چہرہ بار بار اسے اپنی جانب بلارہا تھا مگر وہ سمجھ نہیں پارہی تھی کہ یہ چہرہ کس کا ہے؟؟؟ چاندنی رات میں کسی ساحل سمندر کے کنارے وہ بھاگتے ہوئے اس انسان کا تعاقب کرنے لگی جو اسے اپنی جانب بلاتے ہوئے اٹلے قدم وہاں سے غائب ہو گیا۔۔۔ اس کا سانس پھولا ہوا تھا مگر وہ پھر بھی اس کے پیچھے بھاگتے ہوئے اچانک گر گئی۔۔۔ اس کا خواب میں گرنا ہی تھا کہ اسکی آنکھ کھل گئی۔ جنت لے لے سانس بھرتے ہوئے اٹھی اور اس نے تیزی سے ٹیبل لیپ آن کیا۔۔۔ ٹیبل پر پڑے جگ سے گلاس میں پانی ڈالا اور ایک گھونٹ بھرتے ہوئے دوبارہ گلاس میز پر رکھ دیا۔۔۔ اپنے بکھرے ہوئے بالوں کو تیزی سے سمیٹتے ہوئے وہ پریشانی کے عالم میں کمرے کی کھڑکی کے سامنے آکھڑی ہوئی۔ یہ کیسا وہم تھا، کیسا گمان تھا۔۔۔ کیسا خواب تھا وہ سمجھ نہ پائی۔۔۔ اسکا جی چاہا کہ اونچا اونچا روئے کیونکہ کئی دنوں سے ایسا ہی معاملہ اسے درپیش تھا مگر وہ چاہ کر بھی اس انسان کا چہرہ نہ دیکھ پائی۔

”جنت۔۔۔“ کھڑکی میں سے ہوا کو محسوس کرتے ہوئے مہر تیزی سے اٹھی۔

”جنت۔۔۔“ یہاں کیوں کھڑی ہو؟ وہ نیم نیند کی حالت میں تھی۔

وہ تیزی سے اپنے خیالوں سے نکلی۔۔۔

”دل گہرا رہا تھا۔۔۔ اس لیے۔۔۔“ اس نے کھڑکی کو بند کیا اور واپس پلٹی۔

”ٹھنڈ بڑھ رہی ہے جینتی۔۔۔ اور تم ہو کہ۔۔۔ کھڑکی کھولے کھڑی ہو۔۔۔“ تم ٹھیک تو ہونا؟ وہ فکر مندی سے بولی اور ہیڈ پر آ بیٹھی۔

”ہاں۔۔۔ مہر۔۔۔“ اس نے اثبات سے سر ہلایا اور اس کے ساتھ آمو جو ہوئی۔

”اماں بی نے تو کچھ نہیں کہا؟؟ ایسا ویسا؟؟“ اس نے انداز آپو چھا۔

ارے نہیں۔۔۔ نہیں۔۔۔ انہوں نے بھلا۔۔۔ کیا کہنا ہے مجھے۔۔۔ اور تمہیں پتہ ہے انہوں نے آج مجھے کہا کہ۔۔۔ میری پسند کوئی ہے تو میں انہیں بلا تھجک بتاؤں۔۔۔ وہ حیرت سے اسے بتا رہی تھی جس پر وہ چونکی۔

”آریوشینور۔۔۔“ یہ بات اماں بی نے کہی؟؟ وہ تصدیق کی غرض سے زور دے کر بولی۔

”ہاں۔۔۔“ اس نے سادہ الفاظ میں سر ہلا کر کہا۔

”حد ہے ویسے۔۔۔“ وہ آگ بگولہ ہوئی۔

”مگنی کروا کے تمہاری۔۔۔ اب پوچھ رہی ہیں وہ۔۔۔“ وہ غصہ سے بولی۔

”ریلیکس۔۔۔ مہر۔۔۔“ وہ تسلی سے بولی جس پر اس نے لمبی سانس بھری۔

”پھر تم نے کیا سوچا؟؟“ مہر نے بغور دیکھتے ہوئے پوچھا۔

”کس بارے میں؟؟“ وہ بچوں کی طرح بولی۔

”اسی بارے میں بھی؟؟“ وہ اسکی بات پر زنج ہو کر بولی۔

”کیا سوچنا ہے مہر؟؟؟ جب کوئی پسند ہی نہیں مجھے۔۔“ وہ ہنس دی۔

”شٹاویز کے بارے میں اگر۔۔۔“ اس سے پہلے وہ بات مکمل کرتی جینی نے اسے ٹوکا۔

”مہر۔۔۔ پلیز۔۔۔“ اس نے چڑ کر کہا۔

”جینی۔۔۔ آخر کیوں تم چڑتی ہو اسکے نام سے؟؟ پہلے بھی تو تم اور وہ۔۔۔“

”پہلے کی بات اور تھی۔۔۔“ وہ اسکو ٹوکتے ہوئے بولی۔

”پہلے کبھی اس نے میری عزت نفس کو پامال نہیں کیا تھا جس طرح سے اب۔۔۔“ وہ بات کرتے کرتے رکی اور پھر کچھ دیر توقف کے بعد بولی۔

”اور مجھے۔۔۔ مجھے نہیں لگتا کہ مجھے کبھی کسی سے محبت ہوگی۔۔۔ اور شاہ ویز سے تو بالکل بھی نہیں۔۔۔“ وہ رک رک کر بولی جس پر مہر نے اسے غور سے دیکھا اور ہنس پڑی۔

”یہ تو وقت بتائے گا جینی۔۔۔“

اسکو ہنستا ہوا دیکھ کر وہ کچھ دیر خاموشی سے اسکی طرف دیکھتے ہوئے پریشان ہوئی اور پھر بولی۔

”چلو۔۔۔ سوتے ہیں۔۔۔ فضول باتیں نہ کرو۔۔۔“ اس نے کبل پھیلا، تکیہ سیدھا کیا اور کچھ سوچتے ہوئے لیٹ گئی جبکہ مہر برابر مسکرائے جا رہی تھی۔

سبیل کے بارے میں سوچتے ہوئے وہ ایک گہری سوچ میں محو ہوئی۔

☆☆☆☆☆☆

”کیسا ہے میرا بیٹا؟؟؟“ سامعیہ فون پر بات کرتے ہوئے جی جان اور بڑے لاڈ سے بولی۔

”ٹھیک ہوں۔۔۔“ وہ افسردگی سے آفس میں بیٹھے موبائل کو کان کے ساتھ لگائے بولا۔

”آپ کیسی ہیں امی؟؟؟“ وہ ذرا نارمل ہوا۔

”میں ٹھیک ہوں! میرا بیٹا ٹھیک۔۔۔ تو میں بھی ٹھیک۔۔۔“ وہ لاڈ سے بولیں اور وہ ہولے سے مسکرایا۔

”کھانا انا تو نا تم پہ کھا رہے ہوں نا؟؟ اور نیند بھی پوری کرتے ہو کہ نہیں؟؟“ وہ فکر مند سے بولیں۔

”جی۔۔۔ امی۔۔۔“ وہ انکی محبت پہ رشک محسوس کرتے ہوئے مسکرایا۔

”اچھا۔۔۔ میں بعد میں بات کرتی ہوں۔۔۔ اماں بی آواز دے رہی ہیں۔۔۔“ انکی آواز سنتے ہی اس نے فوراً سے فون رکھا اور ان کے کمرے کی جانب بڑھی۔

”جی۔۔۔ اماں بی۔۔۔“ وہ ان کے کمرے کا دروازہ کھولتے ہوئے بولیں۔

”کب سے بلا رہی ہوں۔۔۔“ وہ غصہ سے بولیں۔

”جی۔۔۔ وہ۔۔۔“ وہ ہکلاتے ہوئے بولی۔
 ”کیا؟ جی۔۔۔! وہ۔۔۔“ وہ غصہ ہوئیں۔
 ”اماں بی۔۔۔ شادریز کا فون تھا۔۔۔ تو۔۔۔“
 ”کیسا ہے وہ؟؟“ اب کی بار وہ کچھ نرمی سے بولیں۔
 ”جی ٹھیک ہے۔۔۔ کہئے کیا کام تھا؟؟“ وہ فرمانبرداری سے بولیں۔
 ”میری طبیعت کچھ ٹھیک نہیں۔۔۔ مجھے ذرا اینٹی بنا کر لا دو۔۔۔ بارش کی وجہ سے ٹھنڈ بہت بڑھ رہی ہے نا! اس لیے۔۔۔“ طبیعت خراب کی وجہ بھی انہوں نے خود ہی بیان کر دی۔
 انہوں نے اوڑھا ہوا کمبل ٹھیک کیا اور ٹیک لگا کر بیٹھیں۔
 ”جی۔۔۔ اماں بی۔۔۔ میں ایک اور کمبل لا کر دیتی ہوں آپ کو۔۔۔“ وہ فوراً سے بولی۔
 ”ہاں! لا دو۔۔۔“ وہ کانپتے ہوئے بولیں۔
 وہ تیزی سے گئی اور ان کو کمبل اوڑھاتے ہوئے وہاں سے پہنچنے بنانے کے لیے چلی گئی۔

☆☆☆☆☆☆☆☆

”اس بارش کو بھی اس وقت ہی ہونا تھا۔۔۔“ جنت نے منہ لٹکاتے ہوئے کہا۔
 ”توبہ ہے۔۔۔! جیننی۔۔۔ بارش سے بیزاری۔۔۔“ مہرنے تاسف سے کہا۔
 ”بے زاری نہیں یار۔۔۔ جائیں گے کیسے؟؟“ وہ چھتری کو سنبھالتے ہوئے بولی۔
 ”ڈرائیور آتا ہی ہو گا جیننی۔۔۔“ وہ بے فکری سے بولی اور چھتری کو بند کر کے ایک سائیڈ پر رکھتے ہوئے لطف اندوز ہونے لگی۔
 ”مہر۔۔۔ موسم بدل رہا ہے۔۔۔ ٹھنڈ لگ جائے گی تمہیں۔۔۔ مہر۔۔۔ یہاں آؤ۔۔۔“ وہ اسے دور جاتا ہوا دیکھ کر بلانے لگی جبکہ وہ بس بارش سے اٹھیلیاں کر رہی تھی۔ اسی اثناء میں اس کا موبائل بجا۔ بیگ کے ساتھ ساتھ چھتری کو بمشکل ہی سنبھالتے ہوئے اس نے ریسیور کیا۔
 ”ہیلو۔۔۔“ وہ تیزی سے بولی۔
 ”بیٹی مجھے آنے میں ذرا دیر ہو جائے گی۔۔۔ یہاں ہر طرف سے روڈ بلاکس ہیں۔۔۔ بہت تیز بارش ہو رہی ہے۔۔۔“ ڈرائیور فوڈا سے بولا۔
 ”انکل۔۔۔ لیکن کب تک۔۔۔“ وہ پریشانی سے بولی۔
 ”بیٹی۔۔۔ یہ تو مجھے بھی نہیں پتہ۔۔۔ لیکن امید ہے کہ جلد آ جاؤں گا۔۔۔“ وہ فون رکھتے ہوئے گاڑی کو سائیڈ پر لگانے لگے۔
 تیز بارش کی وجہ سے روڈ اور ٹریفک بلاک تھی جسکے باعث ہر ایک کو لمبی قطار میں لگ کر انتظار کرنا پڑا۔
 ”وہی ہوا جس کا ڈر تھا۔۔۔“ وہ خود سے بولی۔

”کس کا فون تھا؟؟“ اس نے اسے دور سے فون پر کسی سے بات کرتے ہوئے دیکھا اور اسکے چہرے کا زواہیہ بدلا بدلا دیکھ کر تیزی سے اسکے پاس آ کر بولی۔

”ڈرائیور کا۔۔۔“ اس نے افسردگی سے کہا۔

”روڈ بلاکس ہونے کی وجہ سے آنے میں دیر ہو گی انہیں۔۔۔۔“

”اوہ! گاڈ۔۔۔! یہ تمہارے گمان میں بھی ناں جنت۔۔۔۔“ وہ زور دے کر ایسے بولی جیسے جنت کا ہی تصور ہو۔

”میں نے کیا گمان کیا؟؟“ وہ حیران ہوئی۔

”تمہیں نے کہا تھا ناں اب جائیں گے کیسے۔۔۔۔ لو اب دیکھ لو۔۔۔“ وہ تیکھے انداز سے بولی۔

”مہر۔۔۔ میں نے تو بس! ایسے ہی۔۔۔ کہا تھا۔“ وہ رک رک کر بولی۔

”ابنی وے۔۔۔ میں تو کم از کم ویٹ نہیں کر سکتی۔۔۔ اور ویسے بھی اماں بی کی ڈانٹ کھانے کا کوئی موڈ نہیں ہے میرا۔۔۔“ مہر بھنوسیں سکیڑتے ہوئے بولی۔

”مہر۔۔۔ رکو۔۔۔ کہاں جا رہی ہو؟؟؟“ وہ اسے لان سے باہر پونی کے گیٹ تک جاتا ہوا دیکھ کر اسکے پیچھے پیچھے گئی۔

”کپڑے دیکھو ذرا کس قدر گیلے ہیں تمہارے۔۔۔ اور اوپر سے موسم بھی خراب ہے۔۔۔ ہم پیدل کیسے؟؟“ وہ بات کرتے کرتے رکی اور اپنی چھتری اسکے اوپر کرنے لگی۔

”بے فکر ہو۔۔۔ لفٹ لے لیتے ہیں کسی سے!“ وہ بے فکری سے بولی جس پر جنت منہ کھولے رہ گئی۔

”لفٹ۔۔۔“ وہ حیران ہوئی۔ اور اسکے پیچھے پیچھے جانے لگی۔

”پانگل ہو گئی ہو؟؟ مہر۔۔۔ اس پر تو اماں بی بہت ناراض ہوں گی۔۔۔“ وہ ڈرتے ہوئے بولی۔

”انہیں ہم بتائیں گے ہی نہیں۔۔۔ کچھ بھی۔۔۔“ مہر بے نیازی سے بولی۔

”مگر۔۔۔ مہر۔۔۔“ وہ اسے سمجھاتے ہوئے تقریباً عاجز آچکی تھی۔

وہ سڑک کے درمیان آکھڑی ہوئی۔ جوں ہی اس نے دور سے آتی ایک گاڑی کو دیکھا تو رکنے کا اشارہ کیا۔

”مہر۔۔۔ یہ ٹھیک نہیں یار۔۔۔ پتہ نہیں کون ہو گا؟“ وہ گھبراتے ہوئے بولی۔

”ریلیکس۔۔۔“ وہ اس سے بولی اور گاڑی کے آگے آکر کھڑی ہو گئی۔ جس پر گاڑی چلانے والے کو نہ چاہتے ہوئے گاڑی روکنی ہی پڑی۔

گاڑی میں بیٹھا شخص نوجوان تو نہیں مگر کوئی درمیانی عمر کا شریف انسان تھا جس نے غصہ سے مہر کو دیکھا۔۔۔ کیونکہ اگر وہ بریک نہ لگاتا تو ایکسٹنٹ ضرور ہو جاتا۔

”سوری انکل۔۔۔“ مہر دھیماسا مسکرائی۔

ہمیں جیل روڈ تک جانا ہے۔۔۔ پلیز۔۔۔ ہماری مدد کر دیجیے۔۔۔ وہ التجا کرنے لگی جبکہ جنت اسکامنہ دیکھے جا رہی تھی۔ اس نے کوئی جواب نہیں

دیا۔۔۔ اس سے پہلے وہ کچھ بولتا مہر نے اسے موقع ہی نہ دیا کہ وہ اس سے کچھ پوچھتا یا تکرار کرتا۔

”آپکا بہت۔۔۔ بہت شکریہ۔۔۔ انکل۔۔۔ اللہ آپ کو اس کام کا اچھا اجر دے۔۔۔“ جنت نے دل سے دعادی جس پر وہ شخص مسکرا دیا۔ حویلی پہ پہلا دھیان پڑتے ہی وہ

حیران ہو کر رہ گیا۔۔۔ اور اس سے بھی زیادہ حویلی کے اندر لڑکیوں کو جاتا دیکھ کر۔۔۔ بھلے ہی حویلی اس سے دس بیس قدم کے فاصلے پر تھی مگر وہ رستہ، وہ گلی، اور ان سب سے جڑی ماضی کی کچھ جھلکیاں اسکے ذہن میں گردش کرنے لگیں۔

اس سے پہلے وہ وہاں سے جاتا۔۔۔ اس نے گاڑی سے باہر آنا مناسب سمجھا۔۔۔ یہ جگہ اسکی محبت سے جڑی تھی۔۔۔ کئی برس اس نے اس راہ کا سو چا بھی نہیں تھا اور آج یہ لڑکیاں اسے لے آئیں۔

اس نے حویلی کو بغور دیکھا اور بارش میں بھینگتے ہوئے رو دیا۔

ایک جوان درمیانی عمر کا شخص جب بچوں کی طرح پھوٹ پھوٹ کر روتا ہے تو یہی لگتا ہے وہ محبت میں بہت ٹوٹ چکا ہے۔۔۔ ہار چکا ہے۔

”کاش! تم میرا ساتھ دے دیتیں۔۔۔ کاش۔۔۔“

آخر اس نے خود کو کنٹرول کرتے ہوئے آنسو صاف کئے اور گاڑی میں بیٹھتے ہوئے دل پہ پتھر رکھ کر وہاں سے نکل آیا۔

☆☆☆☆☆☆

”کس کے ساتھ آئے ہو تم لوگ؟؟؟“ اماں بی اپنی چھڑی کی مدد سے سیڑھیوں سے نیچے اترتے ہوئے سوالیہ بولیں۔

”وہ۔۔۔ ڈرائیور۔۔۔“ جنت نے بیگ کو میز پر رکھا اور رک رک کر بولی۔

”ڈرائیور کا تو مجھے ابھی فون آیا ہے۔۔۔“ وہ دونوں کو گھور کر دیکھنے لگیں جس پر دونوں کی آنکھیں ایک دوسرے کا تعاقب کرنے لگیں۔ شاید وہ کوئی بہانہ سوچ رہی تھیں۔

اس سے پہلے کچھ بولتیں اماں بی اپنی گرجدار آواز میں بولیں۔

”کس کے ساتھ آئے ہو تم لوگ؟؟؟“

”وہ۔۔۔ اماں بی۔۔۔ وہ۔۔۔“ دونوں یکے بعد دیگرے بولیں۔

”اماں بی۔۔۔ آتو گئیں ناں! اب۔۔۔ آپ۔۔۔“ زیبانے دونوں کو دیکھا اور فوراً سے ان کے پاس آکھڑی ہوئیں۔

”دیکھیے کس قدر بھیگی ہوئی ہیں دونوں۔۔۔ چلو بچو۔۔۔ چنچ کر آؤ۔۔۔“ وہ دونوں سے ذرا نرمی سے بولی جس پر اماں بی نے دونوں کو گھورا۔

دونوں نے ایک دوسرے کو دیکھا اور موقع کو غنیمت جانچتے ہوئے وہاں سے کھسکنے لگیں۔

”مت بھولنا کہ بات ختم ہو چکی ہے۔۔۔ بعد میں خبر لیتی

ہوں تم دونوں کی۔۔۔“ وہ ان دونوں کو وہاں سے جاتا ہوا دیکھ کر لکار کر بولیں جس پر زیبانہ سامنے بناتے ہوئے ایک سائیڈ پر ہولی۔

”وقت کیسا جا رہا ہے۔۔۔ اور ان لوگوں کو پرواہ ہی نہیں۔۔۔“ وہ خود کے ساتھ جو گفتگو ہوئیں اور بیٹھ گئیں۔

☆☆☆☆☆☆

”تھینک گاڈ۔۔۔ بچت ہو گئی۔۔۔ اف اف۔۔۔! ہو۔۔۔!“ مہر ٹاول کے ساتھ بالوں کو سکھاتے ہوئے مسکرائی۔

”بجٹ کہاں ہوئی مہر؟؟ تم نے سنا نہیں تھا اماں بی کا الٹی میٹم۔۔۔“ وہ سوالیہ انداز میں بات کرتے ہوئے طنزیہ بولی۔

”اف ف۔۔۔ یار۔۔۔ جنت۔۔۔ یہ اماں بی۔۔۔ بھی ناں!“ وہ منہ پھلاتے ہوئے کنگھی کرنے لگی۔

”کیا یار۔۔۔ چل چھوڑ! دفع کرو!“ جنت نے گیلے بالوں پر سے تولیہ ہٹایا اور معاملے کو دفع دفع کرتے ہوئے اس سے بولی۔

”کس کو؟؟ اماں بی کو؟“ وہ سوالیہ بولی، اور جواب اخذ کرتے ہوئے حیرت سے بولی۔

”ارے نہیں۔۔۔ نہیں۔۔۔ اس بات کو یار۔۔۔“ کپ بورڈ سے ہیسڈرائیئر نکالتے ہوئے وہ تیزی سے بولی۔

”اچھا۔۔۔ پھر ٹھیک ہے۔۔۔“ مہر کھکھلائی۔

”سن۔۔۔ یہ شاویز آجکل کہاں ہوتا ہے؟؟ کوئی خبر و بر ہے اسکی؟؟“

”بھلا مجھے کیا خبر ہوگی اسکی۔۔۔ تم بھی ناں!“ وہ ہنستے ہنستے ذرا سنجیدہ ہوئی۔

”ام م۔۔۔ پتہ ہے علیحدہ بھابھی اور شہاز بھائی آگئے ہیں۔۔۔“ وہ کچھ دیر توقف کے بعد اطلاعیہ انداز میں بولی۔

”کب؟؟ نظر تو نہیں آئے آج۔۔۔“ وہ حیرت سے بولی۔

”ہاں۔۔۔ علیحدہ بھابھی ڈائریکٹ میکے ہی چلی گئیں۔۔۔“ مہر نے ہاتھوں کے اشارے سے کہا۔

”اور شہاز بھائی؟؟“ جینی ہیرڈرائیئر سے اپنے گیلے بال خشک کرنے لگی۔

”وہ۔۔۔“ وہ کھکھلائی۔

”وہ بھلا علیحدہ بھابھی کے بناء رہ سکتے ہیں؟؟“

”Shut up“ مہر۔۔۔

اس نے اسے گھور اور ہولے سے ہنس دی۔

”فی الحال۔۔۔ اماں بی سے بات کی فکر کرو میری جان۔۔۔ بھائی اور بھابھی کے مسئلے کو چھوڑو۔۔۔“ جنت نے شرارت سے کہا۔

”ان کا بس چلے تو سانس بھی انکی مزضی سے لیں ہم۔۔۔“ مہر نے کافی غصہ سے کہا اور پھر اپنا موڈ ٹھیک کیا۔

”Anyway“

کافی بنانے جا رہی ہوں۔۔۔ پیو گی؟؟“ اس نے سوالیہ کہا۔

”Sure! Why not?“

وہ ہنس دی جبکہ مہر وہاں سے چل دی اس کے جانے کے بعد وہ ہنستے ہوئے ہولے سے نیم مسکراہٹ پہ آئی اور پھر ذرا سنجیدگی سے بیڈ پہ بیٹھ گئی۔

پاس پڑے ٹیبل پہ موبائل فون کو دیکھتے ہوئے اس نے فوراً سے اسے اٹھایا۔ کانٹیکٹس کے آپشن پہ کلک کرتے ہوئے اس کی نظر ایک کانٹیکٹ پر آرکی۔ اس نے نمبر ڈائل کرنا چاہا مگر ڈائل کرتے کرتے رہ گئی۔

اسی اثناء میں اسکو ایک کال موصول ہوئی۔

”Hello.....!“

نمبر اجنبی ہونے کے باعث اس نے سمجھتے ہوئے بات کی۔

”جی کون؟؟“ وہ پریشانی سے بولی۔

”بے فکر ہو۔۔۔ پریشان نہیں کروں گا تمہیں۔۔۔“ شادیز سنجیدگی سے بولا۔

”تم۔۔۔“ وہ حیرت سے بولی۔۔

”ہاں۔۔۔ میں۔۔۔ دیکھو۔۔۔ فون بند مت کرنا۔۔۔ صرف آخری بار۔۔۔ پلیز میری بات سن لو۔۔۔“ وہ منت سماجت کرنے لگا۔

”تم نے فون کیوں کیا ہے آخر؟؟ اور تم ہو کہاں؟؟“ وہ فوڈ اسے اٹھی اور کمرے کا دروازہ بند کرتے ہوئے بولی۔

”کیوں؟ فکر ہو رہی ہے میری؟؟“ وہ شرارت سے بولا۔

”شادیز۔۔۔“ وہ کچھ لمحے بعد بولی۔

”دیکھو۔۔۔ میرا دماغ خراب مت کرو۔۔۔ پلیز!!“

”نہیں کر رہا دماغ خراب تمہارا۔۔۔“ وہ غصہ سے بولا اور پھر تیزی سے غصہ کو پیتے ہوئے بولا۔

”اور آج کے بعد نہیں کروں گا بات۔۔۔ بس آخری بار۔۔۔ پلیز۔۔۔!“ وہ التجائیہ بولا۔

”چاہتے کیا ہو؟؟“ وہ سادہ الفاظ میں بولی۔

”تمہیں۔۔۔۔“ وہ آہ بھر کر بولا۔

”دیکھو۔۔۔۔“ وہ غصہ کو کنٹرول کرتے ہوئے کچھ دیر توقف کے بعد بولی۔

”ممائی جان کا ہی خیال کر لو۔۔۔ تم نہیں جانتے تمہاری یہ حرکت ان کو کتنی تکلیف دے گی۔۔۔“

”انھی کا ہی تو خیال ہے۔۔۔ قسم دے رکھی ہے انہوں نے مجھے۔۔۔ کہ تمہیں پریشان نہ کروں میں!“ وہ اذیت اور کرب سے بولا۔

”تو پھر؟؟ قسم توڑنا چاہتے ہو؟؟“ اس نے سوال کیا۔

”نہیں۔۔۔۔ کفارہ ادا کرنے کی وجہ چاہتا ہوں!“ اس نے آنکھوں میں آئے چند آنسوؤں کو صاف کرتے ہوئے اس سے کہا۔

”شادیز۔۔۔ اگر واقعی۔۔۔ تمہیں ان کا خیال ہے ناں! تو اب کبھی شکل مت دکھانا مجھے۔۔۔ اور نہ ہی فون کرنا سمجھے۔۔۔“ وہ حد درجہ غصہ

سے بولی اور فون ٹیٹھ دیا۔

”حد ہے۔۔۔“ وہ غصہ سے خود سے بولی جبکہ دوسری طرف وہ بے بس ہو گیا تھا۔

”جب بھی چاہتی ہوں۔۔۔ نارمل ہو جاؤں! تبھی یہ انسان آخر کیوں؟؟“ وہ سر پکڑ کر بیٹھ گئی۔

-
-
-
-



باب نمبر ۴

”سنو لڑکی۔۔۔“ کافی کاٹھے ہاتھ میں لیے وہ سیڑھیاں چڑھتے ہوئے ان کی آواز پہ رکی۔

”جی۔۔۔“ وہ سمجھتے ہوئے بولی۔

”آج کے بعد۔۔۔ اگر ڈرائیور نہیں آتا تو وہاں بیٹھ کر انتظار کرنا۔۔۔ اور ہاں۔۔۔ لفٹ لے کر آج کے بعد کبھی بھی مت آنا۔۔۔“ وہ سمجھاتے ہوئے ذرا سختی سے بولیں۔

”اماں بی۔۔۔ وہ۔۔۔ اصل میں۔۔۔ وہ۔۔۔“ مہر رک رک کر بولی۔

”نجانے کون تھا وہ۔۔۔ جو بھی تھا۔۔۔ شریف تھا۔۔۔ سیدھا گھر تک چھوڑ کے گیا ہے۔۔۔ ورنہ جیسے حالات ہیں۔۔۔ کچھ ہو جاتا تو۔۔۔“ انہوں نے اسے خوب ڈانٹ پلائی۔

”اماں بی۔۔۔ آئندہ نہیں ہو گا۔۔۔“ اس نے بات ختم کرنا چاہی۔ ٹرے پکڑے وہ تھک چکی تھی کیونکہ گرم کافی کے مگ ٹرے میں موجود تھے۔

”جاؤ۔۔۔ معاف کیا تم دونوں کو۔۔۔“

”مگر اب یہ نادانی ہرگز مت دوہرا نا۔۔۔“

وہ وارن کرتے ہوئے بولیں۔

”بھلا معافی مانگ کون رہا ہے؟؟“ وہ مسکراتے ہوئے منہ میں بڑبڑائی۔

”کیا کہا؟؟“ وہ تصدیقی انداز میں بولیں۔

”کچھ نہیں۔۔۔ معاف۔۔۔ کرنے۔۔۔ کا۔۔۔ بہت۔۔۔ شکریہ۔۔۔“ وہ رک رک کر بولی۔

”اب میں جاؤں؟؟“ وہ اجازت طلب کرتے ہوئے بولی۔

”ہاں۔۔۔ جاؤ۔۔۔ اور ہاں۔۔۔ رات کے کھانے میں دیر۔۔۔“

”دیر بالکل بھی نہیں ہوگی۔۔۔“ وہ ان کی بات کاٹتے ہوئے فوڑا سے بولی اور سیڑھیاں چڑھ گئی۔

☆☆☆☆☆☆☆☆

”آج پھر لیٹ ہو گئیں۔۔۔“ زیبانے براسا منہ بنا کر کہا۔

کھانے کی میز پر ان دونوں کا انتظار ہو رہا تھا جبکہ زیبانے کو صرف اور صرف جیننی پر غصہ آ رہا تھا۔

”اماں بی۔۔۔ ہم تو شروع کرتے ہیں۔۔۔ اب جنت۔۔۔“

”بہو۔۔۔ مہر بھی لیٹ ہے۔۔۔“ اماں بی نے اسکی بات کاٹتے ہوئے فوڑا سے کہا جس پر وہ خاموش ہو کر رہ گئی۔

”اسلام علیکم۔۔۔“ مہر اور جیننی سیڑھیاں اترتے ہوئے نیچے آئیں۔

”بھابھی۔۔۔ آپ۔۔۔ بھائی۔۔۔ کب آئے؟؟“ جنت پر جوش ہو کر بولی۔

”کچھ دیر پہلے ہی۔۔۔“ وہ اسکے گلے لگی جو ابعلینہ مسکرا دی۔

”آؤ۔۔۔ بھئی۔۔۔ بیٹھو۔۔۔ بہت بھوک لگی ہے مجھے تو۔۔۔“ شہاز کا بھوک کے مارے بڑا حال تھا۔

”جی۔۔۔“ مہر اور جنت دونوں سامنے والی کرسیوں پر آمو جو ہوئیں۔ جبکہ زیبانے گھور گھور کر دونوں کو دیکھے جا رہی تھی۔

”امی۔۔۔ آپ کو کیا ہوا؟؟“ مہر نے مسکراتے ہوئے ڈونگے کا ڈھکن ہٹا کر پوچھا۔

”کچھ نہیں۔۔۔ تم لوگ کھانا کھاؤ۔۔۔“ ماموں جان نعیم نے مسکراتے ہوئے اس سے کہا اور ساتھ ہی ساتھ م زیبانے کو کچھ سمجھانا چاہا۔

”ویسے۔۔۔ اماں بی۔۔۔ جنت جب چلی جائے گی تو پھر کھانے کا افتتاح کیسے ہو گا؟؟“ شہاز حسب معمول اپنی عادت کے مطابق شرارت سے بولا۔

”میں نے کہاں جانا ہے بھائی؟؟“ جیننی فوڑا سے بولی اور چاول کھانے میں مصروف ہوئی۔

اماں بی نے دونوں کو گھور کر دیکھا۔ تو مہر نے اسے کہنی ماری اور اماں بی کی طرف اشارہ کر کے کچھ سمجھانا چاہا کیونکہ وہ اس قدر بے تکلفی کے خلاف تھیں۔

”آرام سے کھانا کھاؤ۔۔۔ اور ہاں بہو۔۔۔“ وہ علیینہ سے مخاطب ہوئیں۔

”جی۔۔۔“ وہ ہمہ تن گوش ہوئی۔

”فرتج میں آئس کریم پڑی ہوگی وہ لے آؤ۔۔۔“ انہوں نے حکم دیا۔

”جی۔۔۔ ابھی لائی۔“ وہ وہاں سے اٹھی اور آئس کریم لینے پکن کی جانب بڑھی۔

”یہ لیجیے۔۔۔“ اس نے باؤل اور ڈش لاکر میز پر رکھی اور خود بیٹھ گئی۔

”یہ ہمارے آنے کی خوشی میں؟؟“ شہاز شرارت سے بولا۔

”نہیں۔۔۔“ اماں بھی نے صاف الفاظ میں کہا۔

”پھر؟؟“ وہ سوالیہ بولا۔

”جینی کی منگنی کی خوشی میں؟؟ ہیں نا؟؟“ مہرنے جواب اخذ کرتے ہوئے سوالیہ پوچھا جس پر اماں بی نے اسے گھور کر دیکھا کیونکہ وہ جو جواب انہیں دینا تھا، مہرنے جواب دے دیا۔

”کیا کر رہی ہو؟؟“ جنت نے کہنی مارتے ہوئے اسے دبے لفظوں میں ٹوکا۔

”جینی کی منگنی؟؟“ علیٰ نے ہاتھوں سے پانی کا گلاس گرتے گرتے بچا۔ وہ حد درجہ حیران کن نگاہوں سے جنت کو دیکھنے لگی۔

”ہاں! اس میں حیرانگی کی کیا بات ہے بہو؟؟“ ماموں ندیم بولے۔

”نہیں۔۔۔ ابو۔۔۔ بس۔۔۔ ایسے ہی۔۔۔ کہاں ہوئی منگنی؟؟ ہمیں تو کسی نے بتایا بھی نہیں۔“ وہ رک رک کر بولی جبکہ سامعیہ اسکی حالت پر کافی غور سے اسے دیکھ رہی تھی۔

”ارے بیٹا۔۔۔ سر پر اتر ہی سمجھو۔۔۔“ وہ ہنس دیے۔

”سر پر اتر؟؟۔۔۔“ وہ زیر لب بولی اور جینی کو ٹکڑ ٹکڑ دیکھنے لگی۔

سوالوں کا ایک ڈھیر اسکے دماغ میں گردش کرنے لگا تھا۔ لیکن اماں بی کی موجودگی نے اسے مزید کچھ بھی پوچھنے سے روک رکھا۔

”تمہارا فیورٹ فلیور ہے۔۔۔ اماں بی نے خاص طور پر منگو لیا تمہارے لیے۔۔۔“ سامعیہ محبت سے بولی۔

”شکریہ اماں بی۔۔۔“ علیٰ نے نیم انداز میں مسکراتے ہوئے کہا۔

☆☆☆☆☆☆☆☆

جنت ٹیرس پر موجود ڈھنڈی ہوا کا مزہ لے رہی تھی۔ اسی اثناء علیٰ نے کمرے میں آمو جو ہوئی۔ اسے کمرے میں ناپا کر وہ ٹیرس پہ آئی۔

”کہاں گم ہو لڑکی؟؟“ اس نے اسے ہاتھ لگاتے ہوئے پکارا۔

”کہیں نہیں۔۔۔“ وہ فوراً سے اپنے خیال سے نکلی۔

”آپ۔۔۔ یہاں؟؟“

”کیوں یہاں نہیں آسکتی میں؟“ علیٰ نے سوالیہ کہا۔

”نہیں۔۔۔ ایسا کب کہا میں نے۔۔۔“ وہ ہولے سے ہنسی اور اسے بیٹھنے کا اشارہ کیا۔

”یہ مہر نظر نہیں آئی کمرے میں مجھے؟؟“ وہ کرسی پہ بیٹھتے ہوئے بولی۔

”یہیں ہوگی۔۔۔ اور۔۔۔ آپ سنائیے؟؟ کیسا رہا سفر؟؟ خوب مزہ کیا ہو گا نا؟؟“ وہ ہنسی۔

”ہاں! بہت۔۔۔ اور تم سناؤ۔۔۔ یہ منگنی کب ہوئی تمہاری؟؟ مجھے بتایا ہی نہیں؟؟ ہاں!“ وہ شکایتی انداز سے بولی۔

”سب کچھ اچانک ہوا۔۔۔ مجھے تو خود کچھ سمجھ نہیں آیا۔۔۔“ وہ زبردستی مسکرائی۔

”ام م م۔۔۔ میں تو سوچ رہی تھی کہ تم میری دیورانی بنو گی۔۔۔“ وہ اسکی آنکھوں میں کچھ تلاش کرنے کی کوشش کرتے ہوئے بولی۔

یہ۔۔۔ کیسی باتیں کر رہی ہیں آپ؟؟“ وہ ہولے سے ہنس دی اور بات کو بدلنے کی کوشش کرنے لگی۔

”میں کچھ لے کر آتی ہوں آپکے لیے۔۔۔“ وہ وہاں سے جانے لگی۔

”جینی۔۔۔ بیٹھو۔۔۔“ اس نے اسے پکارا اور ٹیرس پہ موجود کرسی پہ آ بیٹھی۔

”بھابھی۔۔۔!“ وہ افسردگی سے اسکے سامنے کرسی پہ آ موجود ہوئی۔

”کیا نام ہے اسکا؟؟“ علیسنہ نے سوالیہ پوچھا۔

”جہانگیر۔۔۔“ وہ آہستگی سے بولی۔

”محبت کرتی ہو اس سے؟؟“ اس نے پھر سے سوال پوچھا۔

”نہیں۔۔۔ مگر۔۔۔ محبت کا کیا ہے؟؟ کر لوں گی وہ بھی۔۔۔“ وہ سنجیدگی سے بولتی ہوئی بات کو ہنسی میں ٹالنے لگی۔

”تو شائیز سے کر لو ناں؟؟“ وہ مشورۃ بولیں۔

”بھابھی۔۔۔ پلیز۔۔۔!“ وہ زور دے کر بولی۔

”کیا یار۔۔۔ تم بھی ناں؟؟ محبت تو ہو جاتی ہے اور تم ہو کہ محبت کرنے کی بات کر رہی ہو۔۔۔“ وہ زچ ہو کر بولی۔

تم سمجھ ہی نہ پائی شائیز کو۔ کہ وہ یہ سب کیوں کر رہا ہے۔ وہ تمہارے لیے سب کے سامنے سٹینڈ لیتا تھا۔۔۔ مگر تم۔۔۔“ وہ افسوس کرتے ہوئے چپ سا دھ گئی۔

”بھابھی۔۔۔ مجھے اسکی ہمدردی نہیں چاہیے۔۔۔ اور پلیز۔۔۔ میں نہیں چاہتی کہ میرا انجام بھی تائینہ خالہ جیسا ہو۔“ وہ تیزی سے بولی جس پر علیسنہ چونک اٹھی۔

”تائینہ پھوپھو جیسا؟؟؟“ وہ سوالیہ بولی۔

”ہاں!“ اس نے اثبات میں سر ہلایا۔

”تم سے بات کرنا ہی بے کار ہے۔۔۔ راحت انکل اور شائیز میں بہت فرق ہے۔۔۔ سمجھی۔۔۔!“ وہ غصہ سے کہتے ہوئے وہاں سے اٹھی اور ٹیرس کے دروازے تک آ موجود ہوئی۔

دوسری طرف کچن کے سے فارغ ہوتے ہی مہر کمرے میں چکی تھی۔

”بھابھی۔۔۔ کیا ہوا تھا تب؟؟ آخر کیوں راحت انکل۔۔۔“ اس سے پہلے وہ بولتی علیسنہ نے اسکی بات کاٹی۔

”محبت پہ یقین نہیں رہے گا تمہارا۔۔۔“ وہ خیر خواہ بننے ہوئے بولیں۔

”کیا مطلب؟؟“ وہ کشمکش کا شکار ہوئی۔

”چلتی ہوں۔۔۔ شاز انتظار کر رہے ہوں گے۔۔۔“ وہ فوڑا سے بات ختم کرتے ہوئے ٹیرس سے کمرے تک آئی جہاں مہرا نہیں اپنے سامنے پا کر حیران ضرور ہوئی مگر چپ سا دھ لی۔

”اور تم۔۔۔ مہر۔۔۔ تم بھی اسے سمجھا نہیں سکی۔۔۔“ علیسنہ اب اسکے ساتھ بحث کرنے لگی جبکہ مہرنے جنت اور علیسنہ دونوں کو دیکھ کر بات کو سمجھنا چاہا۔

”بھابھی۔۔۔ آپ کیوں اسے۔۔۔“ جینی زچ ہو کر بولی۔

”اماں بی کے سامنے بھلا کیسے میں اپنی مرضی رکھ سکتی ہوں؟؟“ وہ سوالیہ بولی۔
 ”تمہاری اطلاع کے لیے عرض ہے۔۔۔ وہ جلاد نہیں۔۔۔ تم سے تمہاری مرضی نہ پوچھی ہو۔۔۔ میں مان ہی نہیں سکتی۔۔۔“ وہ سنجیدگی سے بولی۔

”پوچھا تھا بھی۔۔۔ مگر منگنی کے بعد۔۔۔“ مہر کھکھلا کر ہنسی جس پر علیہ نے اسے گھورا۔
 ”یار۔۔۔ تم لوگوں نے تابینہ پھوپھو کو حوہ بنا لیا ہے۔۔۔ ان کے ساتھ جو کچھ بھی ہو اوہ ڈیزرو کرتی تھیں یہ سب۔۔۔ اماں بی نے محبت کے معاملے کو سمجھا ہے ہمیشہ۔۔۔ اگر وہ نہ سمجھتی تو میں اور شازا ایک نہ ہوتے۔۔۔“ وہ ایک لمبی تفصیل سناتے ہوئے وہاں سے جانے لگی۔
 ”بھابھی۔۔۔“ جینی اور مہر نے ایک دوسرے کو دیکھا اور اسے بلانے لگیں۔
 ”آخر ہوا کیا تھا؟؟ کیا کیا تھا تابینہ پھوپھو نے؟؟؟“ وہ کشمکش میں مبتلا ہوئی۔
 علیہ نے رکی اور دونوں کی طرف دیکھ کر چپ چاپ وہاں سے نکل گئی۔ مگر دونوں کے مابین ہونے والی گفتگو سے وہ دروازے پہ رک گئی۔
 ”آخر کیوں ہم سے چھپا رہے ہیں سب؟؟ ممانی جان سے پوچھا۔۔۔ تو وہ بھی چپ۔۔۔ تابینہ خالہ بھی۔۔۔ اور اب یہ بھی۔۔۔“ جینی بے چینی سے بولی۔

”اور ہاں راحت انکل ہیں کہ۔۔۔“ مہر غصہ سے بولی۔

”پس کر رہ گئے ہیں ہم تو۔۔۔“ وہ سر پکڑ کر بیٹھ گئی۔

علیہ واپس آئی اور کمرے کا سروازہ کھولتے ہی بولی۔

”کیسے جانتے ہو تم لوگ راحت کو؟؟؟“ اس نے نقشیشی انداز میں پوچھا۔

”سب ہی جانتے ہیں۔۔۔ اس میں انوکھی بات کیا ہے؟؟“ جنت اسکا انداز دیکھ کر بولی۔

”کاش جان جاتے اس انسان کو سب۔۔۔ کاش۔۔۔ تو تابینہ پوچھو کے ساتھ یہ سب نہ ہوتا۔۔۔“ وہ تاسف سے بولی۔

”کیا جان لیتے؟؟“ مہر نے فوراً ہی سوال کیا۔

علیہ نے دونوں کو بغور دیکھا اور پھر کچھ سوچتے ہوئے بولی۔

”تہائی میں فائدہ اٹھایا تھا اس انسان نے تابینہ پوچھو کا۔۔۔“

”نہیں۔۔۔ ایسا نہیں ہو سکتا۔۔۔“ مہر ہڑبڑائی۔

”ایسا ہی ہوا تھا۔ پورا حملہ گواہ ہے۔۔۔ مجھے شازا نے بتایا سب۔۔۔ اور میں تم لوگوں کو اس لیے بتا رہی ہوں کہ اب کبھی بھولے سے بھی راحت انکل کا نام نہ لینا۔ کسی نے سن لیا تو قیامت آجائے گی۔ سمجھیں۔۔۔“ اس نے تنبیہی انداز میں کہا اور کمرے سے باہر آگئی۔
 اس نے جو انکشاف کیا تھا، اسے سن کر قیامت تو ان دونوں پہ گرمی تھی۔

☆☆☆☆☆☆☆☆

”امی۔۔۔“ علیٰ نے کچن کے کاموں میں انکی مدد کر رہی تھی۔

”جی بیٹا۔“ سامعیہ اسکی طرف گویا ہوئی۔

”امی۔۔۔ یہ سب کیا ہو گیا؟؟“ وہ افسردگی سے بولتے ہوئے کام کرتے کرتے رکی۔

”کیا؟؟“ سامعیہ نے سمجھنے کی کوشش کی۔

”یہ مگنی؟؟“ وہ رکی اور پھر سے بولی۔

”آخر آپ نے کیوں نہیں بات کی اماں بی سے؟؟ شادبیز کے لیے۔۔۔“

”بیٹی۔۔۔ یہ سب تو قسمت کی بات ہے۔۔۔“ وہ آہ بھر کر بولیں۔

”مگر۔۔۔ امی۔۔۔“ وہ تاسف سے بولی۔

سامعیہ نے ایک نظر اسکی طرف دکھ سے دیکھا اور خاموشی سے وہاں سے چائے لے کر باہر آگئی کیونکہ وہ جانتی تھیں کہ انکے پاس اسکے سوالوں کا کوئی جواب نہیں۔

”آخر کیا مسئلہ ہے ان سب کا؟؟“ وہ چڑ کر خود سے بولی۔

☆☆☆☆☆☆

”کہاں ہو؟؟“ مہر یونیورسٹی کے سامنے گاڑی سے اترتے ہوئے فون پر سوالیہ بولی۔ جبکہ دوسری سائیڈ سے جنت اتری۔ وہ اسے بغور دیکھے جا رہی تھی۔

”سمیل۔۔۔ یہ تو بہت اچھی خبر ہے۔“ وہ پُر جوش ہوئی۔ اور فون رکھتے ہوئے جنت کی جانب متوجہ ہوئی جو اسے برابر گھورے جا رہی تھی۔

”یہ۔۔۔ اسکو اور کوئی کام نہیں؟؟؟“ وہ تیکھے انداز سے بولی۔

”کس کو؟؟“ مہر نے چلتے چلتے ارد گرد دیکھا۔

”یہ۔۔۔ سمیل صاحب کو۔۔۔“ وہ زچ ہو کر بولی۔

”کیوں؟؟ کیا ہوا؟؟“ وہ ہنسی۔

”یہ آخر یونیورسٹی میں کیا کرنے کی آتا ہے آئے روز؟؟“ وہ سوالیہ بولی۔

”خیر تو ہے؟؟ اس قدر آگ بگولہ کیوں ہو رہی ہو؟؟؟ وہ مسکراتے ہوئے بولی۔

”میں نہیں ہو رہی آگ بگولہ۔۔۔“ وہ نفی میں سر ہلایا اور منہ پھلا کر بیٹھ گئی مگر اسکے منہ سے اگلی بات سننے کے بعد وہ جتنے سکون سے بیٹھی تھی، اتنے سکون سے کھڑی نہ ہو پائی۔

”خیر۔۔۔ اب وہ روزانہ یونیورسٹی آیا کرے گا۔۔۔ اور وہ بھی لیکچرر شپ کے لیے۔۔۔“ وہ اطلاع دیتے ہوئے مسکرائی۔

”لیکچرر شپ؟؟ کیا؟؟“ وہ بے ضبط بولی۔

”تمہیں کیا ہوا؟؟“ اس نے اسکی حالت کا بغور جائزہ لیا۔ اسکے اندر پیدا ہونے والی بے ترتیبی کو وہ محسوس کر چکی تھی۔

”نہیں۔۔ مجھے کیا ہونا ہے۔۔“ اس نے خود کو نارمل کیا اور طنزیہ بولی۔

”کیا بات ہے؟؟ ویسے اتنے پیسے اکٹھے کر کے کیا کرنا ہے اس نے؟؟“ وہ گویا بات بدلنا چاہ رہی تھی۔

”مجھ سے شادی۔“ مہر لجائی سے بولی اور ہنس دی۔

”very funny“۔۔۔۔

”ابنی ہاؤس۔۔ فی الحال کلاس اینڈ کرو۔۔ ایک سرپرائز منتظر ہے تمہارا۔۔ جاؤ۔۔“ مہر کی باتوں میں عجیب سی شرارت تھی جسے وہ سمجھ نہ پائی۔ کلاس روم میں آج ایک عجیب سا ماحول تھا۔ سب بے فکری سے نئے لیکچرار کا انتظار کر رہے تھے۔ اسکا آنا تھا کہ سب بیک وقت کھڑے ہوئے اور بیٹھ گئے اس نے اپنا تعارف کروایا اور اہم باتیں بتانے لگا۔

”لیٹ ہو گئی۔۔ باتوں میں لگا دیا اس نے تو۔۔۔۔“ وہ گھڑی کو دیکھتے ہوئے پریشان ہوئی اور مہر کو کوسنے لگی۔

”لگتا ہے دیر سے پہنچنے پر اسائنمنٹ سزا میں ملنے کا سرپرائز ہی ہو گا۔۔“ وہ بھاگتی ہوئی لیکچر ہال تک پہنچی۔

ابھی وہ کلاس میں داخل ہونے ہی والی تھی کہ اسے ڈانس کے پرپاکر وہر کی۔ اسکے ہاتھ میں موجود فائلز گرتے گرتے پئی۔

”اوہ! یہ۔۔۔ یہاں؟؟ تو۔۔ سرپرائز۔۔ یہ تھا۔۔“ وہ زیر لب بولی۔

”جی۔۔۔ آجائیے۔۔“ اس نے گھڑی کو دیکھا اور اسکی اجازت مانگنے سے پہلے خود ہی بولا۔

”جی۔۔!“ اس نے اپنی آنکھیں چھپکائیں اور کنفیوز ہوتے ہوئے گریڈ سائینڈ پر موجود خالی کرسیوں میں سے کسی ایک پر آ بیٹھی۔

”ہاں۔۔۔ تو۔۔ میں آپ کو بتا رہا تھا۔۔۔“ وہ اسکے بیٹھنے ہی اپنے لیکچر کی طرف آیا۔

ساری کلاس خوب مزے سے اسکی بات پر دھیان کئے ہوئے تھی جبکہ جنت بغیر آنکھیں چھپکائے اسکی باتوں کی بجائے اسکے چہرے کی طرف برابر دیکھے جا رہی تھی۔

”Excuse me“۔۔۔۔

وہ لیکچر دیتے ہوئے رکا۔ کیونکہ اسکا یوں اسکی جانب دیکھنا سے پریشان کر گیا تھا۔

”Are you alright?“

۔۔۔ وہ فکر مندی سے بولا۔

”yes.....I'm alright“۔۔۔۔

وہ فوراً سے پلکیں چھپکاتے ہوئے بولی اور بال پین سے فائل پر کچھ لکھنے میں مصروف ہوئی۔ جبکہ اس نے بغور اسکا جائزہ لیتے ہوئے اپنا دھیان دوسری طرف کر لیا۔

”تو ٹھیک ہے؟؟ کیا ہوا تجھے؟؟“ رمشن نے کہنی مار کر اسے بلایا۔

”کچھ نہیں۔۔۔۔“ وہ ہولے سے ہنسی۔

”یہ؟؟؟“ وہ ادھورے لفظوں میں اس سے اسکے بارے میں پوچھنے لگی۔

”نیو لیکچرار ہیں۔۔۔ سر امجد کی جگہ۔۔۔“
 ”تو سر امجد؟؟“ جنت نے اسکے کان میں سرگوشی کی۔
 ”انکی پروموشن ہو گئی ہے۔۔۔ سنا ہے یہ بھی بہت قابل ہیں۔۔۔“
 ”قابل۔۔۔“ وہ طنزیہ مسکرائی تھی۔ سخیل کا دھیان ان دونوں پہ ہی تھا کیونکہ انکی سرگوشیاں اور بے لگوتاریاں اسے لگاتار پریشان کیے جا رہی تھیں۔

”چل۔۔۔ لیکچر پہ دھیان دے۔۔۔ کہیں پھر سے نہ پوچھے Excuse me! Are you alright?۔۔۔“
 جنت اسکی نقل اتارتے ہوئے بولی جس پر رمشا ہنس پڑی۔
 سائی کلاس ان دونوں کی جانب متوجہ ہوئی جو ہنس رہی تھیں۔
 ”No taking۔۔۔“
 آخر سخیل کو منع کرنا ہی پڑا۔
 ”Sorry sir....!“

رمشا بولی جبکہ جنت نے یوں باور کروانا چاہا جیسے وہ جانتی ہی نہیں کہ سخیل ہے کون اور اس نے کچھ کہا بھی ہے۔
 جبکہ سخیل اچھا خاصا مایوسی انداز میں پھر سے اپنے لیکچر کی جانب متوجہ ہوا۔ جو طالب علم ان کی طرف دیکھ رہے تھے، فوراً سے لیکچر کی طرف متوجہ ہوئے۔

باہر نکلتے ہوئے وہ اچھا خاصا بے زار لگ رہا تھا۔ ایک بیٹڈسم، سماٹنگ فیس والادمی جب بے حد خوبصورت چہرے کے ساتھ کچھ گڑبڑایا ہوا ہوتا۔ کا ہر انداز اور پر سنٹلی ماند پڑ جاتی ہے۔
 آج اسکا پہلا دن تھا۔ جو ایسے گزرے گا، اسے اندازہ نہیں تھا۔
 وہ تو اسے اپنے سامنے مہر نظر آگئی نہیں تو شاید وہ دیوار سے ٹکر دے مارتا۔
 ”کیسے ہو؟؟“

How's your day?

۔۔۔ وہ پر جوش طریقے سے بولی۔
 ”ٹھیک۔۔۔“ وہ منہ بسور کر بولا۔
 ”اوہ! خیر۔۔۔ سب ٹھیک تو ہے نا!“ وہ فکری انداز سے بولی۔
 ”ہاں! تمھاری وہ کزن۔۔۔ کیا نام ہے اسکا۔۔۔“ وہ دماغ پر زور ڈالتے ہوئے رکا۔
 ”جنت۔۔۔“ وہ فوڑا سے بولی۔
 ”کیا کہا جینی نے؟؟“ اس نے تعجب سے پوچھا۔

”جنت۔۔۔ جینی۔۔۔ Whatever۔۔۔“ وہ منہ بھلا کر بولا۔

”اوہ! ہو۔۔۔۔۔ ہو کیا؟؟“ وہ بے چینی سے بولی۔

”دیکھنے سے لگتا نہیں کہ وہ اس قدر تیز ہوگی۔۔۔ اف ف ف۔۔۔“ وہ الجھ کر بولا اور ذہنی تناؤ کا شکار ہوا۔

”کس قدر تیز ہے؟؟“ وہ چونکی۔

”ایک ٹیچر کی ریسپیکٹ کیا ہوتی ہے۔ ذرا خیال نہیں اسے۔۔۔ تم نے مجھے بتایا کیوں نہیں کہ اسی کی کلاس میں ہی پہلا لیکچر ہے میرا؟؟؟ پتہ تو ہوگا ناں تمہیں؟؟“

”ہاں پتہ تھا۔۔۔ سوچا سپر انز ہی سہی۔۔۔“ وہ کھکھلائی تو وہ مزید بولا۔

”بہت ہی برا سپر انز تھا مہر۔۔۔ سارا موڈ خراب کر دیا میرا۔“ سخیل بے دلی سے بولا۔

”سخیل۔۔۔ ریلیکس۔۔۔ آخر اتنا بھی کیا ہو گیا ہے۔“ وہ آہستگی سے بولی۔

”چھوڑ بھی دو اب۔۔۔“ ابھی وہ اس سے بات کر رہی تھی کہ جینی دور سے آتے ہوئے سخیل کی موجودگی کی پرواہ کئے بغیر بے دھڑک بولی۔

”تم یہاں گپیں ہانک رہی ہو؟؟ فون پہ فون کر رہی ہوں۔۔۔ سیل فون ہی دیکھ لو۔۔۔“

”ہاں! بولو۔۔۔ کوئی کام ہے؟؟“ وہ سوالیہ بولی۔

”ہاں۔۔۔! جب فری ہو جاؤ تو بتا دینا۔“ وہ سخیل کو بغور دیکھتے ہوئے پھر مہر سے بولی۔

”جینی۔۔۔“ اس نے ڈپٹ کر اس کا نام لیا مگر جینی کو بھلا کہاں پرواہ تھی؟

”میں چلتا ہوں۔۔۔“ وہ جینی کو گھور کر دیکھ کر بولا۔

”Sure....!“

جنت فوڑا سے بولی اور ہاتھ کے اشارے سے جانے کا مسکراتے ہوئے کہا۔ وہ خاموشی سے وہاں سے چل دیا۔

”جینی۔۔۔۔۔ What's wrong with you?۔۔۔“

وہ ڈانٹ کر بولی۔

”ناراض ہو گیا شاید۔“ وہ افسردگی سے بولی۔

”شاید؟؟“ وہ کھکھلائی۔

”یقیناً۔۔۔!“ وہ پورے وثوق سے بولی۔

”آخر تمہیں پر اہلم کیا ہے سخیل سے؟؟“ مہر سوالیہ بولی۔

”مجھے کوئی پر اہلم نہیں۔“ وہ نفی میں سر ہلا کر بولی۔

”لا سیریری کی طرف جا رہی ہوں۔۔۔ سیل فون سائلنٹ پر ہوگا۔ تھوڑا ویٹ کر لینا میرا۔“ وہ مسکراتے ہوئے بولی اور وہاں سے چل دی

جبکہ مہر اسے پریشانی سے جاتا ہوا دیکھتی ہی رہ گئی۔

لابیریری میں اس قدر خاموشی تھی کہ وہاں سانس تک لینے کی بھی آواز نہی آرہی تھی۔ وہ داخل ہوئی اور اپنی مقرر کردہ جگہ پر بیٹھ گئی۔ اور نوٹس بنانے میں مصروف ہوئی۔

”May i sit here?”

سجیل موڈ خوشگوار کرتا ہوا اسکے سامنے والی کرسی پر بیٹھنے کی اجازت لینے ہوئے بولا۔ وہ چپ رہی اور پھر سے اپنے کام میں مصروف ہو گئی۔

”اگر کوئی پر اہلم ہے مجھ سے تو پلیز بتائیے۔“ وہ احتراماً بولا۔

”لابیریری ہے یہ۔۔۔ کفے نہیں سجیل صاحب۔۔۔“ وہ طنزیہ بولی۔

”سجیل؟؟“ وہ چونکا۔

”I'm your teacher“۔ اس نے یاد دہانی کرائی

”جب کچھ سنوں گی تو بچہ بھی مان لوں گی۔“ اس نے بک بند کی۔ فائل اٹھائی اور کرسی سے اٹھی۔

”What do you mean?”

۔ وہ بھی اسکے ساتھ ساتھ پیچھے پیچھے ہو لیا۔

”اب بھلا اسکا کیا مطلب بتاؤں؟؟“ وہ ہنسی۔

اس وقت دونوں لابیریری کے باہر ہال میں کھڑے تھے۔

”تو اسی لیے۔۔۔ آج۔۔۔“ وہ بات کرتے کرتے رکا۔

”دیکھنیے سجیل صاحب۔۔۔ آپ نے مجھ سے سوال کیا؟؟ کیا نا؟؟“ وہ زور دے کر پوچھنے لگی۔

”ہاں۔۔۔!“ وہ کنفیوز ہوا۔

”تو میں نے جواب دیا نا۔۔۔ دیا نا؟؟“ وہ پھر سے سوالیہ بولی۔

”ہاں۔۔۔ مگر۔۔۔“ وہ رکا۔

”تو سمجھ لیں۔۔۔ ریشمانے سوال کیا۔ اب جواب نہ دینا بھی بڑی بات تھی نا؟؟“ وہ بچوں کی طرح سوالیہ بولی۔

”کم از کم۔۔۔ یہی خیال کر لیتیں کہ آج میرا فرسٹ ڈے ہے۔“ وہ سمجھاتے ہوئے بولا۔

”امم۔۔۔ سوری۔۔۔“

”I can't change myself for you“۔

وہ ہراسا منہ بناتے ہوئے بولی اور وہاں سے چل دی۔

”مہر بھی نا۔۔۔ بے وقوف ہے اک نمبر کی۔۔۔ کتنے عجیب انسان سے واسطہ ہے اسکا۔۔۔“

”So mean“

وہ سر کو پکڑتے ہوئے بولی اور یونیورسٹی کے مین گیٹ تک آئی۔

”کہاں رہ گئی تھی؟؟“ مہرنے پوچھا۔

”کہیں نہیں۔۔ عجیب ہے تمہارا سخیل۔۔۔“ وہ منہ بسور کر بولی۔

”تمہارا سخیل؟؟“ وہ مسکرا دی۔

”ہاں۔۔! فضول میں ہی۔۔۔ بس۔۔۔ خیر چھوڑو۔۔۔“ وہ بات کرتے کرتے رکی اور مسئلے کو رفع دفع کرنے لگی۔

”ویسے اک بات تو بتاؤ؟؟“ مہرنے گھڑی کو دیکھا۔

”ہاں پوچھو۔۔“ جنت نے جواب دیا۔

”تمہیں سخیل پسند نہیں؟؟“ وہ سوالیہ بولی۔

”اک آنکھ نہیں بھاتا یہ شخص مجھے۔ جب دیکھو فری ہونے کی کوشش کرتا ہے۔ میری ماں تو کنفرم کر لے۔ وہ تجھ سے محبت بھی کرتا ہے کہ

بس ٹائم پاس؟“ وہ مشورہ دیتے ہوئے ہنسی۔ مگر پھر قدرے سنجیدگی سے بولی۔

”راحت انکل جیسا نکلا تو؟؟؟؟“

”Shut up...“

مہرنے غصہ سے اس کا منہ بند کروایا جبکہ وہ برابر تکرار کیے جا رہی تھی۔ مگر مہر پر اسکی باتیں کئی حد تک گہرا اثر چھوڑ چکی تھی۔ ڈرائیور کے آتے ہی

دونوں گاڑی پر سوار ہوئیں اور گھر کی جانب روانہ ہوئیں۔

☆☆☆☆☆☆☆☆

کھانے کی میز پر اماں بی نے پر جوش طریقے سے کچھ اہم اعلان کیا۔

”علینہ اور مہر شاپنگ کی ساری ذمہ داری تم لوگوں کی۔“ انہوں نے واضح الفاظ میں کہا۔

”شاپنگ؟؟“ دونوں نے بیک وقت ایک دوسرے کو دیکھا۔

”ہاں۔۔۔ جہاں گھر کی ماں کا فون آیا۔ وہ لوگ شادی کا کہہ رہے ہیں۔“

”اتنی جلدی؟؟ سامعہ بولی۔ ابھی تو فائنل ایگزیمینز ہونے والے ہیں جنت کے۔ انہوں نے خیر خواہی چاہی۔

”ہاں۔۔۔ تو ٹھیک ہے ناں! امتحانات کے فوراً بعد کی تاریخ رکھ لیں گے۔“ ندیم ماموں بولے۔

”ہاں۔۔۔ یہ ٹھیک رہے گا۔“ اماں بی محبت سے بولیں جبکہ جنت کا دل دھک دھک کرنے لگا وہ بمشکل ہی روٹی کا نوالہ نگل پائی تھی۔ اسکی حالت کو

علینہ نے بغور محسوس کیا۔

”اماں بی۔۔۔ بے فکر رہیے۔“ زیبانہ یقین دہانی کرائی۔ جس پر نعیم ماموں ہنس دیے۔

”بس۔۔۔ اب زیبانہ کہہ دیا ناں! تو فکر کی کوئی بات نہیں۔“ نعیم ماموں کھکھلائے جس پر سب گھر والے ہنس دیے۔ ایبل اور سدرہ تو جیسے

مسکراتے مسکراتے بے قابو ہو گئیں وہ کافی حد تک اس خبر کو سننے کے بعد پُر جوش لگ رہی تھیں۔

جنت باہر لان میں بیٹھی کافی پی رہی تھی۔ سردی کی لہر اپنا لطف بیان کر رہی تھی مگر وہ کھانے کی میز پر کیے جانے والے فیصلے پر بے حد پریشان تھی۔ وہ پریشان تھی اور افسردہ بھی۔ وہ وجہ نہیں جان پائی تھی کہ ایسا کیوں ہے؟

”بسکٹ۔۔۔؟“ علیٰ نے اس کے سامنے کرتے ہوئے شرارتی انداز سے بولی۔ جس پر جنت نے بُرا سامنہ بناتے ہوئے اس کی طرف دیکھا اور پھر کافی کا کپ منہ کولگایا۔

”خالی پیٹ سوچنے سے کچھ حاصل نہیں ہوگا۔ سو۔۔۔۔۔ لے لو۔۔۔“ وہ مذاحیہ انداز سے بولی۔

”کھانا تو کھایا ہے ابھی۔۔۔“ وہ سادگی سے بولی۔

”ہاں۔۔۔ وہ ایک نوالہ جو شادی کی خبر سننے کے بعد بمشکل ہی نگلا تم نے۔۔۔“ وہ اسکو بغور دیکھتے ہوئے بولی۔

”بھابھی۔۔۔ آخر کیوں تنگ کر رہی ہیں؟؟“ وہ زچ ہو کر بولی۔

”ام م۔۔۔۔۔ چلو شہاباش۔۔۔۔۔ بسکٹ لو۔۔۔“ وہ پلیٹ اس کے سامنے کرتے ہوئے بولیں۔ جس پر اس نے خفگی کا اظہار کرتے ہوئے بمشکل ہی ایک بسکٹ اٹھایا۔

”کیا تم خوش نہیں ہو اس فیصلے سے؟؟“ وہ سوالیہ بولیں۔

”اگر میں کہوں۔۔۔ نہیں تو؟؟“ اس نے اس سے سوال کیا۔

”تو Simple۔۔۔“

”اماں بی سے بات کرتے ہیں بھلا تمہارے ساتھ کوئی زیادتی تھوڑی نہ ہونے دیں گے ہم۔۔۔“ وہ محبت سے بولی۔

”کیا بات کریں گے؟؟“ وہ مسکرائی اور سوالیہ بولی۔

”یہی کہ تم خوش نہیں ہو۔۔۔“ وہ سادہ الفاظ میں بولی۔

”تو وہ مان جائیں گی؟؟“ جنت نے پھر سے سوال کیا۔

”ظاہر ہے۔۔۔۔۔! شکل پہ تمہاری بارہ بے ہیں! مانیں گی کیوں نہیں؟؟“ وہ کھکھلائی۔

”بھابھی۔۔۔ اب ایسی بھی بات نہیں۔۔۔۔۔“ وہ اسکی بات پر مسکرا دی۔

”سناؤ۔۔۔۔۔ جہاں گئیں کیا ہے؟؟“ وہ بسکٹ کھاتے ہوئے سوالیہ بولی۔

”مجھے کیا پتہ؟؟ میری کونسا کوئی بات ہوتی ہے ان سے؟؟“ وہ کندھوں کو اچکا کر بولی۔

”کیا؟؟؟“ علیٰ نے کامنہ کھلا کھلا رہ گیا۔

”ہاں۔۔۔۔۔ مگر کیا ہوا؟؟“ وہ اسکی حالت کو بغور دیکھتے ہوئے بولی۔

”تمہاری بات نہیں ہوتی؟؟ جانتی نہیں ہو اُسے۔ تو بھلا ساری زندگی کیسے گزارو گی اسکے ساتھ؟“ وہ اسکی بے وقوفی پر چنچ اٹھی۔

”بھابھی۔۔۔۔۔ ریلیکس۔۔۔ یہ ضروری تو نہیں اب کہ۔۔۔۔۔“ وہ اسکو پرسکون کرنے لگی۔ ”خیر۔۔۔ گھر والوں کا فیصلہ ہے۔ بھلا میں اب۔۔۔“ وہ بات کرتے کرتے چپ سادھ کر بیٹھ گئی۔

“---” Seriously....It's really embarrassing

علینہ تاسف سے بولی۔

”خیر۔۔۔ چھوڑیے۔۔۔ پتہ ہے۔۔۔ میں اور مہر تائینہ خالہ سے ملنے گئے تھے۔۔۔ بیچاری بہت کرب میں مبتلا ہیں۔“ وہ دکھ سے بولی۔

”کیا؟؟ کسی کو پتہ تو نہیں لگا؟؟“ علینہ حیران ہوئی۔

”نہیں۔۔۔ بھابھی نہیں۔۔۔ مگر مجھے انکی حالت کو دیکھ کر بہت دکھ ہوتا ہے۔ کاش کہ ہم کچھ کر سکتے انکے لیے۔“ وہ تاسف سے نئی والے لہجے سے

بولی۔

”ہم کیا کر سکتے ہیں بھلا؟؟ یہ زندگی انھی کا انتخاب ہے۔ اور پلیز اب کے بعد انکا ذکر مت کرنا اور نہ ہی ملنے جانا۔“ وہ انتہا کرنے لگیں۔

”مگر بھابھی۔۔۔“ وہ کشمکش میں مبتلا ہوئی۔ جبکہ علینہ نے نظروں کے اشارے سے اسے چپ کروادیا۔

☆☆☆☆☆☆☆☆

”کیا ہوا؟؟ وہ کھوئی کھوئی سی تھی۔“ مہر افسردگی کی حالت میں جنت کے قریب یونیورسٹی کے لان میں اسکے برابر آ بیٹھی۔

”کیا ہوا؟؟“ جنت نے دوبارہ سے سوال پوچھا۔

”کچھ نہیں۔۔۔“ وہ منہ پھلا کر بولی۔

”ام م۔۔۔! کسی نے کچھ کہا کیا؟؟“ وہ کتاب پکڑے ہوئے تھی جسے اس نے فوراً سے بند کیا اور اسکی جانب متوجہ ہوئی۔

”نہیں۔۔۔“ وہ پھر سے افسردگی سے بولی۔ اسکی آواز میں کپکپاہٹ اور نئی نے جنت کو مزید بے چین کر دیا۔

”مہر۔۔۔؟؟ اس ٹائم تو تیری کلاس ہوتی ہے نا؟؟“ اس نے موبائل پر ٹائم دیکھا۔

”ہاں۔۔۔ دل نہیں کیا کلاس لینے کو۔۔۔“ اسکی آنکھوں میں آنسو اتر آئے۔

”مہر۔۔۔ ہو کیا؟؟“ وہ حد درجہ پریشان ہوئی۔ ”مہر۔۔۔؟“ اس نے بار بار پکارا۔

”اسے واقعی مجھ سے محبت نہیں۔۔۔“ اس نے آنکھوں کو بند کرتے ہوئے دو موتی موند کر نکالے۔

”کسے؟؟“ وہ حیرانگی سے بولی۔

”سجیل کو۔۔۔“ وہ ہولے سے بولی۔

”مگر۔۔۔ مہر۔۔۔ یہ سب۔۔۔“ وہ ہکلائی۔

”تورک یہاں۔۔۔ میں ابھی آئی۔“ اس نے اسے کاریڈور سے جاتا ہوا دیکھ کر مہر سے کہا۔

”جنت۔۔۔ رکو۔۔۔“ وہ اسکے ساتھ اٹھ کھڑی ہوئی۔

”کہاں جا رہی ہو؟؟“ مہر نے سوال کیا۔

”اسکا دماغ سیٹ کرنے۔۔۔ سمجھتا کیا ہے وہ خود کو۔۔۔ ہائلنگ کرتا ہے تیرے ساتھ۔۔۔ گھومتا پھرتا ہے۔۔۔ باتیں کرتا ہے۔۔۔ اور

اب۔۔۔ پتہ تھا مجھے۔۔۔ یہ۔۔۔ یہ بھی اپنے بھائی کی طرح ہی کرے گا۔۔۔“

”جینی۔۔“ مہرنے تڑپ کر اسکی بات کو کاٹا۔

”چپ کر جاؤ۔۔ علیسنہ بھابھی نے جو بتایا ضروری نہیں کہ وہ سب سچ ہو۔۔ حقیقت کچھ اور بھی تو ہو سکتی ہے۔۔ اور ویسے بھی۔۔ غلطی میری تھی۔۔ اسکی نہیں۔“

”What do you mean?”

۔۔۔ “ وہ آگ بگولہ ہوئی۔

”محبت کی امید میرے دل میں تھی۔۔ اسکی خواہش جانے بنا ہی میں سمجھنے لگی کہ۔۔ خیر۔۔ چھوڑو۔۔۔“ اس نے لمبی آہ بھری اور تیزی سے آنسوؤں صاف کرتے ہوئے ہولے سے ہنس دی۔

”ایسے کیسے چھوڑ دوں؟؟؟“ وہ چیخی۔

”جینی۔۔۔ میں نہیں چاہتی کہ وہ کبھی میری فیلینگز جانے اور پلیز۔۔۔ تم اُسے کچھ نہیں بتاؤ گی۔“ وہ اعتماد سے بولی۔

”کیا مطلب؟؟؟ کیا وہ نہیں جانتا۔“ وہ حد درجہ کشمکش میں مبتلا ہوئی۔

”ہاں۔۔! ایسے ہی باتوں باتوں میں اس نے یہ انکشاف کر دیا کہ ہم ہمیشہ اچھے دوست رہیں گے اور ایک دوسرے کے لیے ایسا جیون ساتھی ڈھونڈیں گے جو ہمیں ایک دوسرے سے دور نہ کر پائے۔۔“ وہ زخمی انداز سے بولی مگر جینی کو سخیل پہ حد درجہ غصہ آ رہا تھا اسکا بس نہیں چل رہا تھا۔ نہیں تو وہ اچھا خاصا سناٹی اسے۔

”ڈسگسٹینگ۔۔“ وہ دانت چبا چبا کر بولی اور سر پکڑ کر بیٹھ گئی۔

☆☆☆☆☆☆

”میں سوچ رہی تھی اگر جنت کو بھی مارکیٹ کے لیے ساتھ لے لیتے تو بہتر نہ ہوتا؟؟؟“ علیسنہ نے سامعیہ کو مشورہ دیا۔

”وہ پچاری ابھی تھکی ہوئی آئی ہے۔ اسے سنڈے کو لے چلیں گے۔“ سامعیہ نے سادگی سے جواب دیا۔

”چلیں۔۔ امی۔۔۔ یہ ٹھیک رہے گا۔ ہم ایسا کرتے ہیں آج کر آ کر می کا سامان لے آتے ہیں۔ باقی چیزیں جنت ساتھ ہوگی تو ہی مناسب رہے

گا۔ آخر کل کو اسی نے ہی پہننا اوڑھنا ہے۔“ علیسنہ نے مسکراتے ہوئے کہا۔

”ارے تم لوگ ابھی تک یہیں ہو؟؟؟“ اماں بی نماز کی ادائیگی کے بعد تسبیح ہاتھ میں لیے باہر لاؤنج میں آئیں۔

”بس جارہے ہیں۔“ علیسنہ نے چائے کے کپوں کو ٹرے میں رکھتے ہی اٹھایا اور بچن کی طرف بڑھی۔

”امی۔۔ بس دو منٹ میں آئی۔“ وہ جاتے جاتے بولی۔

”سامعیہ۔۔۔ اگر کوئی پیسہ ویسہ چاہیے تو ندیم کو فون کر دینا وہ فوڑا آ جائے گا۔ میں نے اسے کہہ دیا ہے۔“ اماں بی نے اطلاع دی۔

”نہیں۔۔۔ پیسے تو وہ دے کر گئے ہیں۔ اور ضرورت ہوئی تو انہیں فون کر دوں گی۔“ سامعیہ مسکرا کر بولی۔

”چلیں امی۔۔۔۔“ علیسنہ نے ہینڈ بیگ لیا۔

”یہ۔۔۔ زیبا۔۔ کہاں ہے؟؟؟“ وہ ادھر ادھر نگاہ دوڑاتے بولیں۔

”لے جاتے اسے بھی ساتھ۔“

”وہ۔۔۔ چچی جان کے سر میں ذرا درد ہے۔۔۔ میڈیسن لے کر ابھی سوئی ہیں۔“ عدینہ نے اطلاع دی۔

”اچھا۔۔۔ ٹھیک ہے۔۔۔“ وہ تسلیج کرنے میں مشغول ہوئیں جبکہ وہ دونوں وہاں سے چلے گئے تھے۔

☆☆☆☆☆☆☆☆☆☆

”Good morning“

سجیل معمول کے مطابق گراؤنڈ کی طرف آتے ہوئے تمام اسٹوڈنٹس سے مخاطب ہوا جو اب سبھی عزت نے جو ابدیا۔

بلاشبہ وہ اب لیکچرر تھا مگر اسکے امپورٹ ایکسپورٹ کے کاروبار کے باعث ہر کوئی اسے جانتا تھا۔ راحت انڈسٹریز شہر کی جانی مانی انڈسٹریز میں سے جو ایک تھی۔ جب کافیصلہ بھی اس نے محض مصروف رہنے کی غرض سے کیا۔ راحت انکل سارا دن آفس میں مصروف رہتے اور یہ وہاں کام کر

کے اکتاچکا تھا۔ کچھ نیا کرنے کی لگن اسے جس نئے راستے اور نئی منزل کی تلاش میں ڈالنے والی تھی اسکا اسے اندازہ نہیں تھا۔

”آگیا۔۔۔!“ وہ چڑ کر بولی۔ جو اب مہرنے مسکراتے ہوئے اسکی طرف دیکھا جو دور کھڑا لڑکوں سے باتیں کر رہا تھا۔

”جنت۔۔۔“ اس نے آہستگی سے اسکا نام لیا۔

”اسے تیری جیسی لڑکی پسند ہے۔“

”میرے جیسی؟؟ کیا مطلب؟؟“ وہ حد درجہ چونکی۔

”ہاں۔۔۔“ اس نے اسے بغور دیکھا۔

”بکواس نہ کرو۔۔۔“ اس نے بات کو رفع دفع کیا۔

”سن۔۔۔ اگر اسے تجھ سے محبت ہوگئی تو؟؟؟“ وہ اپنا خدشہ بیان کرتے ہوئے مسکرا دی۔

”مہر۔۔۔“ وہ چڑ کر بولی۔

”مجھ سے بھلا کیوں اور ویسے بھی میری چوائس اتنی بڑی نہیں۔“

”تمہاری نہیں۔۔۔ مگر اسکی تو ہے۔۔۔“ وہ اسے تنگ کرتے ہوئے شرارتی انداز سے بولی۔

”کیا؟؟ مطلب کیا ہے تمہارا؟؟؟“ وہ چڑ کر بولی۔

”ویسے میں نے ایک بات نوٹ کی ہے۔ گھر میں اور یونیورسٹی میں الگ الگ کردار ہے تمہارا۔“ مہرنے گہرے تاثر سے کہا۔

”کیا مطلب؟؟؟“ اس نے بھنویں سیٹیں۔

”گھر میں یہ منہ پھلائے بیٹھی رہتی ہو۔۔۔“ اس نے منہ پھلاتے ہوئے اسکی نقل اتاری۔

”اور یہاں؟؟؟“ جنت ہنسی اور تجسس سے سوالیہ انداز میں بولی۔

”یہاں تو۔۔۔ جھانسی کی رانی والا حساب ہے تمہارا۔۔۔ اور زبان دراز تو۔۔۔“

”کیا؟؟؟ زبان درازی کب کی میں نے؟؟“ وہ رونے والے انداز سے بولی۔
 ”اچھا۔۔۔ بابا سوری۔۔۔ اب رونا نہیں۔۔۔ فی الحال کارٹون دیکھنے کا موڈ نہیں۔۔۔“ اس نے اسے مزید تنگ کیا۔
 ”پتہ ہے مجھے تم کیوں کہہ رہی ہو یہ سب۔۔۔ اس کارٹون نے ضرور شکایت کی ہوگی میری۔۔۔“ وہ پورے وثوق سے بولی۔
 ”جنت۔۔۔“ مہرنے اسے ٹوکا۔
 ”اچھا۔۔۔ بھئی۔۔۔ کچھ نہیں کہتی اُسے۔۔۔ تم بس جو جی میں آئے مجھے کہتی رہنا۔۔۔“ اس نے کتابیں لیں اور بیگ اٹھاتے ہوئے قدرے مسکرائی
 جس پر مہر بھی ہولے سے مسکرا دی۔
 ”چل اٹھ جا تو بھی۔۔۔ تیرے پاس گڈ مارنگ کہنے نہیں آئے گا۔“ جنت نے اسکا دھیان سامنے ہونے پر چڑ کر بولی جو اب مہر سنجیدگی سے اٹھی
 اور اُسکے ساتھ چل دی۔

☆☆☆☆☆☆☆☆

”مہرنے دروازہ کھٹکھٹایا۔“
 ”ہاں۔۔۔ آ جاؤ۔۔۔“ زیبانے مسکراتے ہوئے اجازت دی۔
 ”کیسی ہیں آپ؟؟؟“ مہرنے رسمی طور پر پوچھا۔
 ”ٹھیک ہوں۔۔۔ تم سناؤ؟؟؟ کیسا جا رہا ہے سب؟؟؟“ وہ صوفے پر بیٹھیں۔
 ”سب ٹھیک۔ فائنل ایگزیمز ہونے والے ہیں مہرنے۔“ اس نے رک رک کر کہا۔
 ”جنت کی تو پڑھائی مکمل ہو جائے گی۔۔۔ لیکن میرے پریکٹیکل۔۔۔۔“
 ”اوہ۔۔۔ مہر اتنی تمہید کیوں باندھ رہی ہو میرے بچے۔۔۔ یہ سب تو مجھے پتہ ہے۔ کس کام سے آئی ہو؟؟؟ یہ بتاؤ“ وہ اسکا انداز اور لہجہ دیکھ کر
 بولیں۔

”نہیں۔۔۔ تو۔۔۔ ایسے ہی دل کیا تو آپکے پاس آگئی۔“ اس نے بات بدلی۔
 ”کہہ دو بیٹا جو بات ہے۔۔۔“ وہ اسکے بدلے اثرات پر ہنسی۔
 ”مہرنے۔۔۔ پہلے وعدہ کریں آپ میرا ساتھ دیں گے؟؟؟“ اس نے سوال کیا۔
 ”میں ساتھ ہی ہوں اپنی بیٹی کے۔۔۔“ انہوں نے اسکا ماتھا چوما۔
 ”مہرنے۔۔۔ وہ ٹرپ جا رہا ہے۔۔۔۔۔ پلیر۔۔۔“ اس نے اہم بات سے آگاہ کیا اور پھر ہٹلائی۔
 ”یہ ممکن نہیں مہرنے۔۔۔ اماں جی کبھی نہیں مانیں گی۔“ انہوں نے اداسی سے کہا۔
 ”مگر کیوں؟؟؟ ٹرپ پہ ہی تو جانا ہے، گھر سے بھاگنا تو ڈر ہی نہ ہے۔“ وہ ضد کرنے لگی۔
 ”کون بھاگ رہا ہے بھئی؟؟؟“ نعیم صاحب ہنستے ہوئے کمرے میں داخل ہوئے۔
 ”وہ۔۔۔ ابا۔۔۔“ مہر بولتے بولتے زیبانے کے اشارے منع کرنے پر رکی۔

”کچھ نہیں۔۔۔“ وہ اتنا کہتے ہی وہاں سے چلی گئی۔

”ارے بھی۔۔۔ زیبا۔۔۔ یہ اتنی اداس کیوں ہے؟؟ سب ٹھیک تو ہے ناں؟؟“ نعیم صاحب پریشانی سے بولے۔

”ہاں۔۔۔ بس۔۔۔ ایگزیمز آرہے ہیں ناسکے تو۔۔۔“ وہ بولے سے ہنس دیں۔

”اچھا۔۔۔ چائے لاتی ہوں آپکے لیے۔“ وہ وہاں سے باہر کچن میں آئی۔

”ارے پاگل۔۔۔ یہ بات ایسے تھوڑی ناکرنے والی تھی؟؟“ علی نے چائے کے مگ پکڑے اس سے بولی۔

وہ زیبا اور اسکے مائین ہونے والی گفتگو وہ سن چکی تھی۔

مہر سیڑھیاں چڑھتے ہوئے رکی۔

”آپ۔۔۔ یہاں؟؟“ وہ چونکی۔

”ہاں۔۔۔ چائے دے کر آتی ہوں شماز کو۔۔۔“ وہ مگ دکھاتے ہوئے وہاں سے اپنے کمرے میں آئی جبکہ مہر وہیں کی وہیں کھڑی رہی۔

”شماز۔۔۔ چائے۔۔۔“ علی نے دروازہ کھولا اور اسکے ٹیبل پر چائے رکھ دی اور لیپ ٹاپ پر کام کرتے ہوئے اسکے اندازہ چوٹکا کیونکہ وہ ذرا جلدی میں تھی۔

”سب خیر تو ہے ناں!“ وہ حیرت سے بولا۔

”ہاں۔۔۔ آکر بتاتی ہوں۔۔۔“ وہ فوراً سے باہر آئی۔

”ہاں! بھابھی؟؟ کہہ رہی تھیں آپ؟“ مہر اسے اپنے سامنے پا کر سوالیہ بولی۔

”یہاں نہیں۔“ وہ سیڑھیاں چڑھی۔

”ہاں۔۔۔ آئیے۔“ اس نے اسے کمرے میں آنے کی پیشکش کی۔

”تم جس طرح اجازت مانگ رہی ہو۔۔۔ کبھی نہیں ملے گی پر میشن۔۔۔“ وہ پورے وثوق سے بولی اور کمرے میں آتے ہی بیڈ پر ڈھیر ہو گئی۔

”تو پھر؟؟“ وہ چونکی۔

”یہ۔۔۔ جنت کہاں ہے؟؟“ اس نے ادھر ادھر نگاہ دوڑائی۔ ”اگر جنت چاہے نا تو سب کچھ ہو سکتا ہے۔ اماں بی اجازت دے دیں

گی ٹرپ کے لیے۔“ وہ پورے وثوق سے بولی۔

”میرے چاہنے سے کیا ہو گا؟؟“ وہ واش روم سے باہر آئی اور چہرے کو ٹاڈل سے صاف کرنے لگی۔

”وہ اجازت نہیں دیں گی۔ مجھے پتہ ہے! سو بات کرنا بے کار ہے۔“

”مجھے پتہ ہے۔۔۔“ مہر نے اسکی نقل اتاری۔

”تمہیں تو جیسے الہام ہو جاتا ہے ناں! یونیورسٹی میں مجال ہے کسی کو بات کرنے بھی دے اور یہاں دیکھو ساری بہادری ختم۔“ مہر نے مزید کہا

جس پے وہ پھٹ پڑی۔

”تو کیا کروں؟؟ جا کے کہوں ان سے؟؟ اور پھر وہ نصیحت بھرے جملے سنا کر چپ کروادیں گی مجھے۔“ وہ چڑ کر بولی۔

”اوہ! ہو۔۔۔! تم لوگ لڑو تو نہیں۔۔۔ بھلا میرا اس میں کیا فائدہ؟ تم لوگوں کی خوشی کے لیے ساتھ دے رہی ہوں۔۔۔ اور تم لوگ ہو کہ۔۔۔“ وہ غصہ سے بولیں جس پر جینی نے غصہ کنٹرول کیا۔

”اچھا۔۔۔ پلین کیا ہے؟ بتائیے۔۔۔؟“ مہر اور جنت نے اسکا بنایا ہوا پلین غور سے سنا جبکہ وہ دونوں اسکی باتیں سن کر کسی حد تک پُر امید اور مطمئن ہو گئیں۔

☆☆☆☆☆☆☆☆

اماں بی نماز ادا کرنے کے بعد باہر آئیں جبکہ انہیں علیینہ اور مہر کی اونچی اونچی آوازیں صاف سنائی دے رہیں تھیں، ان دونوں کا مقصد صرف اماں بی کے کان میں اپنی باتیں پہنچانا ہی تھی۔

”مجھے نہیں لگتا تھا بھی کہ وہ مانیں۔۔۔“ مہر نے کن اکھیوں سے اماں بی کو دیکھا اور پھر ڈرامائی انداز میں بولی۔

”ایسی بات نہیں مہر۔۔۔ اماں بی سخت مزاج ضرور ہیں مگر دل کی بُری نہیں۔۔۔“ علیینہ نے بھی اسی کی طرح ڈرامائی انداز میں کہا۔

”بھابھی۔۔۔ وہ سب تو ٹھیک ہے۔۔۔ مگر آپ بات کریں ناں ان سے۔۔۔“ اس نے منت کی۔

”کس نے کیا بات کرنی ہے بھئی؟؟“ اماں بی لاشی کی مدد سے ہولے ہولے اٹکی طرف آتے ہوئے سوالیہ بولیں۔

”وہ۔۔۔ وہ۔۔۔ اماں بی۔۔۔“ دونوں یکدم اٹھ کھڑی ہوئیں۔

”کیا؟؟ وہ۔۔۔ وہ؟؟ کس بات کے لیے نہیں مانوں گی میں مہر؟؟ بولو؟؟“ وہ مہر سے پوچھنے لگیں۔

”وہ۔۔۔ اصل میں۔۔۔“ اس نے ایک نظر علیینہ کی طرف دیکھا جو اشارۃً بات بتانے کا کہہ رہی تھی مگر وہ اس سے پہلے بات پوری کرتی علیینہ کو ہی بولنا پڑا۔

”اماں بی۔۔۔ یونی کا ٹرپ جا رہا ہے۔۔۔ یہ اور جنت دونوں جانا چاہتی ہیں۔۔۔“ وہ تیزی سے بولی۔

”ٹرپ۔۔۔؟؟ کب جا رہا ہے؟؟ اور کہاں جا رہا ہے؟؟“ وہ کچھ دیر سوچنے کے بعد سوال کرنے لگیں۔

”اماں بی۔۔۔ مری۔۔۔ مری جا رہا ہے پرسوں۔۔۔“ مہر مسکراتے ہوئے بولی۔

”یہ جنت کہاں ہے؟؟“ انہوں نے ارد گرد نظریں گھما کر دیکھا۔

”وہ۔۔۔ کمرے میں۔۔۔ اسائنمنٹ کا کام مکمل کر رہی ہے۔۔۔“

آتی ہی ہوگی۔۔۔“ علیینہ بولی۔

”ام م م۔۔۔ اچھا۔۔۔ بہر الحال کوئی کہیں نہیں جا رہا۔۔۔“ انہوں نے حکمیہ انداز سے کہا جس پر مہر انہیں دیکھ کر علیینہ کو کھا جانے والی نظروں سے دیکھا۔

”اماں جانی۔۔۔ دیکھئے۔۔۔ جنت کی شادی ہو جانی ہے۔۔۔ اب اگر وہ کچھ دن باہر گھوم پھر آئے گی تو۔۔۔“ اس سے پہلے وہ بات مکمل کرتی اماں بی نے نظر اٹھا کر اسے دیکھا۔ انکا دیکھنا تھا کہ علیینہ کو خاموش ہونا ہی پڑا۔

”جب کہا ہے۔۔۔ نہیں تو نہیں۔۔۔ شادی کے بعد جہاں مرضی گھومے پھرے۔۔۔ ہمیں کوئی اعتراض نہیں مگر اس طرح۔۔۔“ وہ چپ ہوئیں۔

”اماں بی۔۔۔ جنت بے چاری۔۔۔ آج بہت رو رہی تھی۔۔۔ کہہ رہی تھی اگر اسکے ماں باپ ہوتے تو وہ بھی باقی لڑکیوں کی طرح کھلی فضا میں سانس لے سکتی تھی۔۔۔“ تھوڑی ہمت کر کے علیینہ نے خود سے جھوٹ گڑھا۔

”یہ سب؟؟ جنت نے کہا؟؟“ انکی آنکھیں بھر آئیں۔

”مہر جاؤ بلا کر لاؤ اسے۔۔۔ میں ذرا پوچھوں تو اس سے۔۔۔“

آخر اتنی بے باک کیوں ہونا چاہتی ہے وہ۔۔۔“ مہر نے علیینہ کی طرف دیکھا اور علیینہ نے اثبات میں سر ہلا کر اسے جانے کا کہا۔

”اماں بی۔۔۔ بیٹھ جائیے۔۔۔“ وہ لاشی لیے کبھی ایک سائینڈ سے دوسری طرف آئی تو کبھی دوسری طرف سے پہلی طرف۔۔۔ وہ تو بس جنت کے آنے کا انتظار کر رہی تھیں۔

”چلو۔۔۔ اماں بی بلارہی ہیں تمہیں۔۔۔ ابھی اور اسی وقت۔۔۔“ وہ فوڑاسے کمرے میں آئی اور اسے لیپ ٹاپ پر کام کرتا دیکھ کر لیپ ٹاپ اس سے چھین کر بند کیا۔

”اوہ!! Save تو کر لینے دیتی؟؟“ اسے کھا جانے والی نظروں سے دیکھ کر بولی۔

”بے فکر رہ۔۔۔ Sleep کیا ہے Shut down نہیں۔۔۔ چل اب اٹھ جا۔۔۔“ اس نے اسکا ہاتھ کھینچا۔

”آخر ہوا کیا؟؟“ وہ لاشی، دوپٹہ اوڑھا اور اسکے ساتھ چل دی۔

”جو بھی ہوا ہے۔۔۔ یا ہو گا۔۔۔ نیچے ملاحظہ فرم لینا میڈم۔۔۔ اور ہاں۔۔۔“ وہ دروازہ کھولتے کولتے رکی۔

”اماں بی کچھ بھی کہیں۔۔۔ جو اب دینے سے پہلے ہماری طرف دیکھ لینا۔ سمجھی۔۔۔؟؟؟“

”وہ سب تو ٹھیک ہے۔۔۔ مگر۔۔۔؟؟“

”چلو۔۔۔“ مہر اسکا ہاتھ پکڑ کر نیچے آئی۔

جنت نے اماں بی کی گہری خاموشی کو بھانپ لیا کہ مسئلہ کچھ اور ہی ہے۔ آخر علیینہ اور مہر نے کیا اسکیم لڑائی، اسکی سمجھ سے باہر تھا۔

”تو۔۔۔ تم مری جانا چاہتی ہو؟؟“ وہ چلتے چلتے رکیں اور اسکے قریب آ کر بولیں۔

”جی۔۔۔“ اس نے علیینہ اور مہر کی طرف دیکھ کر اثبات میں گردن ہلائی۔

”کیوں؟؟“ وہ کڑے انداز سے بولی۔

”آپ اجازت نہیں دیں گی تو نہیں جائیں گے ہم۔۔۔“ وہ ادب سے بولی جبکہ علیینہ اور مہر کا دل کیا کہ اسکا خون پی جائیں۔

”اور اگر اجازت دے دوں تو؟؟؟“ انہوں نے سوالیہ پوچھا۔

”کیا مطلب؟؟؟ میں سمجھی نہیں۔۔۔“

”دیکھو جنت۔۔۔ میں نے آج تک تمہیں دنیا سے محفوظ کر کے رکھا ہے۔۔۔ میں نہیں چاہتی کہ تمہیں کوئی کمی محسوس ہو۔۔۔ ہمیشہ تمہاری محرمی کو دور کرنا چاہا ہے۔۔۔ مگر تم اس طرح سے کہو گی۔۔۔ اندازہ نہیں تھا مجھے۔۔۔“ وہ ذرا نرمی سے بولیں مگر انکے لہجے میں کافی حد تک افسردگی تھی۔

جنت نے ان دونوں کی طرف دیکھا جو اسے منہ پر انگلی رکھ کر بہت غصہ آیا اسکا جی چاہا کہ وہ اماں بی کو سب سچ بتادے مگر پھر بھی وہ چپ رہی۔
”خیر۔۔۔ جنت۔۔۔ تم کچھ دنوں کی ہی مہمان ہو یہاں۔۔۔“

ہم تمہیں اور مہر کو اجازت دیتے ہیں مری جانے کی۔۔۔“ دونوں کے چہرے پر خوشی کے آثار نمودار ہوئے۔
”مگر؟؟“ دونوں سنجیدہ ہوئیں۔

”مجھے کسی قسم کی شکایت نہ ہو تم دونوں سے۔۔۔“ انہوں نے صوفے پر بیٹھتے ہوئے کہا۔
”نہیں ہوگی شکایت۔۔۔ تھینک یو اماں بی۔۔۔ تھینک یو۔۔۔“ مہر فوراً سے آگے بڑھی اور ان کے قدموں میں بیٹھ کر ان کا ہاتھ چومنے لگی۔
علینہ نے جنت کو آنکھ سے اشارہ کیا کہ وہ بھی آگے بڑھ کر شکر یہ ادا کرے۔۔۔ وہ آگے بڑھی اور مہر کی طرح ہی انکے قدموں میں آمو جو دھوئی۔
”اماں بی۔۔۔ مجھے معاف کر دیں۔۔۔ میں نے آپکو بہت دکھ پہنچایا۔۔۔ پلیز۔۔۔ مجھے معاف کر دیں۔۔۔“ وہ رو دی کیونکہ اسے افسوس اس بات کا تھا کہ علینہ اور مہر نے اماں بی کو خود سے باتیں گڑھ کے دکھی کر دیا تھا۔

”اچھا۔۔۔ بس۔۔۔ بس۔۔۔ چپ۔۔۔“ انہوں نے اسکے سر پر ہاتھ پھیرا۔
”اللہ تم دونوں کو خوش رکھے میری بچیو۔۔۔ اپنی اماں بی کو اتنا بھی سخت نہ سمجھا کرو۔۔۔“ انہوں نے دونوں کو دیکھا اور انکے سر پر ہاتھ پھیر کر بولی۔

”بس۔۔۔ میں بھی تو یہی کہہ رہی تھی مہر سے۔۔۔“ علینہ بھی آگے بڑھی اور چنچل انداز سے بولی۔ جس پر وہ تینوں مسکرائیں لیکن جنت کو مہر اور علینہ پر ابھی بھی غصہ تھا مگر وہ خود کو ضبط کیے مسکرا رہی تھی۔

☆☆☆☆☆☆

”حد ہوتی ہے مہر۔۔۔ یہ بھی بھلا کوئی طریقہ ہوا؟؟“ وہ کمرے میں آتے ہی اس پر بھڑکی۔
”ریلیکس جینی۔۔۔ ریلیکس۔۔۔ علینہ بھابھی نے کہا۔ جو بھی کہا۔۔۔ میں نے تو بس۔۔۔“
”کیا بس؟؟“ اس نے تکیہ اٹھایا اور منہ پھلا کر بیٹھی۔

”بس ساتھ دیا انکا اور کیا۔۔۔؟؟“ وہ کھکھلا کر ہنسی جبکہ جینی نے ہاتھ میں پکڑا تکیہ اسکو مارا۔
”کیا ہے جینی۔۔۔“ وہ تکیہ پکڑے بولی۔ ”اب اجازت تو مل گئی ہے نا؟؟“
”ہاں۔۔۔ مل گئی ہے۔۔۔ مگر اماں بی کس قدر ہرٹ ہوئی ہیں تم لوگوں کو اندازہ نہیں ہے۔“
”اچھا۔۔۔ بس۔۔۔ بس۔۔۔ اب رہنے دو تم۔۔۔“ وہ زچ ہو کر بولی۔

☆☆☆☆☆☆

یونیورسٹی میں خوشی کا سماں تھا۔ ہر کوئی کل کے ٹرپ کی تیاری میں مصروف تھا۔ مہر بے حد خوش تھی اور ساتھ ہی ساتھ سخیل بھی۔۔۔ اسکا یونیورسٹی میں تیسرا ایچو تھا دن تھا مگر وہ سب کے ساتھ ایسے گل مل گیا جیسے صدیوں سے ہر ایک کو جانتا ہو۔
”کسے سوچ رہی ہو؟؟“ مہر اسے گہری سوچ میں محو دیکھ کر بولی۔

”کسی کو نہیں۔۔۔“ اس نے پلکیں جھپکائیں۔

”یار جنت۔۔ تو بھی ناں کیا؟؟ ادھر کیوں بیٹھی ہو؟؟ آؤ ہم بھی سب کے ساتھ مل کر تیاری کرتے ہیں۔۔“ وہ اسکا ہاتھ پکڑ کر بولی اور اسے زبر دستی اپنے ساتھ لے گئی۔

آرٹ روم میں فومک شینٹس۔۔ کاربن پیپر، گلیس شیٹ، سکاچ ٹیپ اور رنگ برنگے کاغذ کا ڈھیر تھا۔۔ کچھ سٹوڈنٹس اپنی اپنی پینٹنگ بنا رہے تھے تو کچھ لوگ اپنی آرٹ کی چیزوں کو پیک کر رہے تھے تاکہ مری میں موجود سینز کو اسکیچ کر سکیں۔

”سجیل۔۔ تم یہاں؟؟“ مہرا سے آرٹ روم میں دیکھ کر چونکی۔

”ہاں۔۔“ وہ مسکرایا جبکہ جینی کو ساتھ دیکھ کر وہ کچھ لمحے کے توقف کے بعد بولا۔

”سوچ رہا ہوں میں بھی کچھ سینز کو اسکیچ کر لوں وہاں۔۔“

”واؤ۔۔ دیٹس گریٹ۔۔“ وہ خوش مزاجی سے بولی۔

”کوئی ہیلپ چاہیے ہو تو بتاؤ؟؟“ اس نے پیشکش کی۔

”نہیں سجیل۔۔ ہمیں بھلا کیا ہیلپ چاہیے۔۔ کیوں جینی۔۔؟ نہ ہمیں آرٹ میں مہارت حاصل ہے اور نہ ہی ہم تمہاری طرح

ایفیشنٹ۔۔ ہاں البتہ۔۔ تم بتاؤ کوئی ہیلپ چاہیے تو؟؟“ وہ استہزائیہ انداز میں بولی۔

”نو ڈیئر۔۔“ وہ مسکرا دیا۔

”مہر۔۔ تم رکو۔۔ مجھے رمشا سے کچھ کام ہے۔۔۔“ وہ اکتاہٹ محسوس کرتے ہوئے بولی جس پر سجیل نے کافی حد تک اسے گھور کر دیکھا جب

تک کہ وہ وہاں سے چلی نہیں گئی۔

”چلی گئی ہے۔۔۔“ مہرا سکا دھیان روم سے باہر کارڈور کی جانب دیکھ کر ہنسی۔

”ہاں۔۔۔“ اس نے پلکیں جھپکائیں۔

”عجیب لڑکی ہے۔۔۔ مجھے لگتا ہے اسے تمہارا مجھ سے بات کرنا اچھا نہیں لگتا۔۔ یا پھر۔۔۔؟“ اس نے اندازہ لگایا۔

”یا پھر؟؟؟“ مہر بولی۔

”یا پھر۔۔۔ میرے سر پر سینگ نکل آئے ہیں۔۔ یا پھر میرا رنگ کالا ہو گیا جو تمہاری کزن مجھے دیکھتے ہی کالی پیلی ہو جاتی ہے۔۔“ وہ حسب

معمول مذاحیہ انداز سے بولا جس پر مہر بے اختیار ہنسی۔

”یار۔۔۔ چھوڑو۔۔ اسکی یہی عادت ہے۔“

”عادت۔۔؟“ وہ ہولے سے بولا اور ہنس دیا۔

☆☆☆☆☆☆☆☆

”مہر بھی ناں!! ابھی بھی اس بے حس انسان سے باتیں کرتی ہے۔۔ کس قدر شاطر ہے۔۔۔“ وہ خود سے باتیں کرتے ہوئے حقارت آمیز لہجہ

میں بولی۔

اس کے ارد گرد پھولوں کی کیاری سے اسکا سرخ رنگ مزید اسکے چہرے کی چمک بڑھا رہا تھا۔ مگر سخیل کو برا بھلا کہتے ہوئے اسکے چہرے کے آثار یکدم تبدیل ہوئے تھے جسے سامنے سے آتی مہر نے محسوس کیا۔

”کہاں ہے رمشا؟؟؟“ مہر طنزیہ بولی۔

”چلی گئی۔۔“ وہ سنجیدگی سے بولی۔

”کم آن۔۔۔ جینی۔۔۔ تم وہاں سے کیوں آگئی تھی آخر؟؟؟“

”کہاں سے؟؟؟“ اس نے انجان بننے کی کوشش کی۔

”کچھ نہیں۔۔۔ مگر پلیز۔۔۔ اپنا رویہ ٹھیک کر لو۔۔۔ یہ نہ ہو کہ وہ تمہاری وجہ سے جان لے۔۔۔“ اس نے خدشہ ظاہر کیا۔

”کیا جان لے؟؟؟“ جینی نے گہرے تاثر سے پوچھا۔

”کچھ نہیں۔۔۔“ اس نے لاپرواہی سے کہا۔

”ام م۔۔۔ اللہ کرے جان لے کہ تم اس سے محبت کرتی ہو۔۔۔“ اس نے پُر امید سے کہا۔

”اچھا بس۔۔۔ Leave this matter۔۔۔“

”چلو۔۔۔ بہت بھوگ لگی ہے مجھے۔۔۔“ مہر نے آنکھ کے کنارے کو رگڑ کر اپنے آنسو کو تیزی سے صاف کیا اور پھر نارمل ہونے کی کوشش کی مگر

جینی اسکی حالت سمجھ چکی تھی مگر اس نے موقع کی نزاکت کو بھانپتے ہوئے

اس بات پہ بحث کوئی الحال چھوڑ کر اس کے ساتھ کینٹین چلی آئی۔

”انکل۔۔۔ ایک زنگر اور فرینچ فرائز۔۔۔“ جینی کرسی پر بیٹھتے ہوئے کینٹین میں موجود انکل سے بولی۔

”کوک لوگی یا سپرائٹ۔۔۔؟“ اس نے اپنے سامنے موجود مہر سے پوچھا۔

”سپرائٹ۔۔۔!“ مہر نے میز پر ہاتھ رکھے اور ادھر ادھر دیکھنے لگی۔

”ایک سپرائٹ۔۔۔ اور ایک پیپسی لے آئیے۔۔۔“ انکل نے زنگر اور فرینچ ٹیبل پر رکھے اور مسکراتے ہوئے بوتلیں لینے چلے گئے۔

”شکل سے تو معصوم لگتا ہے لیکن۔۔۔“ جینی کا دھیان کینٹین کی طرف آتے سخیل پہ پڑا تو بولی۔

”اچھا۔۔۔ شکل سے تو تم بھی غنڈی نہیں لگتی ہو۔۔۔“ مہر کی طرف سے قہقہہ بلند ہوا۔

”تو بہ ہے۔۔۔ بہت بری ہو تم مہر۔۔۔ ویسے آ رہا ہے وہ بھی ادھر ہی۔۔۔ ایک تو پوری یونیورسٹی جیسے اس کی فین ہے۔۔۔ دیکھ ذرا کیسے مل رہے

سب اس سے۔۔۔ جیسے کوئی سلیرٹی ہو۔۔۔“

”ہاں۔۔۔ یہی تو۔۔۔ علینہ بھابھی کی بات کو چھوڑو۔۔۔ سخیل اور راحت انکل دونوں اچھے ہیں۔۔۔ کوئی اور بات ہوگی۔۔۔“ مہر اسے دور سے آتا

ہوا دیکھ کر بولی۔ جہاں جہاں سے وہ گزرتا، ہر سٹوڈنٹ اسے اٹھ کر سلام کرتا، جبکہ باقی اساتذہ کرام سے دو تین منٹ کی گفتگو ہونے لگتی۔

”سخیل۔۔۔ تم۔۔۔ آ جاؤ۔۔۔“ مہر نے ہاتھ کے اشارے سے بلایا جس پر جینی بڑبڑائی۔

سخیل نے اپنے سامنے والے سٹوڈنٹ سے بات مکمل کی اور ان کی جانب بڑھا۔

”میں تمہیں ہی ڈھونڈ رہا تھا۔“ وہ دونوں کے قریب آکر رکھا اور سامنے والی ٹیبل سے کرسی کھینچ کر لایا اور اس پر آمو جو ہوا۔

”خیر تھی؟؟“ اس نے تجسس سے پوچھا۔

”ہاں۔۔ کل کے حوالے سے کچھ بات کرنی تھی۔“

”اچھا۔۔ کچھ کھاؤ گے؟؟“ اس نے چھری اور کانٹے کی مدد سے زنگر کھانا شروع کیا جبکہ جینی عجیب عجیب نظروں سے دونوں کو دیکھ رہی تھی۔

”جو تم کھلا دو۔۔ کھالوں گا۔“ وہ ہنسا۔

”پھر تو شرم ہی کافی ہے۔۔۔“ وہ منہ میں بڑبڑائی جبکہ مہرنے اسے گھورا۔

”ایکسیوزمی۔۔۔“ سخیل نے اسکی بات سن لی تھی۔

”انکل۔۔ ایک اور زنگر لے آنا۔“ مہرنے بات کو گول مول کیا جبکہ جینی شرارتی انداز میں مسکراتے ہوئے فریج فرائز اور بوتل پینے

☆☆☆☆☆☆☆☆☆☆

لگی۔

”ساری پیکنگ ہو گئی پچھو تم لوگوں کی؟؟“ اماں بی نے کھانے کی میز پر ان دونوں سے پوچھا۔

”جی۔۔ ہو گئی۔۔۔“ دونوں یکے بعد دیگرے بولی۔

”اماں بی۔۔ بھلا ٹپ پہ جانے کی کیا ضرورت ہے؟؟ ان دونوں کے ایگزیزٹس سے فارغ ہوتے ہی فیملی کا ٹور پلین کرتے ہیں۔۔۔“ ندیم صاحب

نے ذرا تنقیدی جائزہ لے کر ان سے کہا جس پر مہرنے ان کی طرف کھا جانے والی نظروں سے دیکھا۔

”ارے بیٹا۔۔ کوئی بات نہیں۔۔۔ پھر اپنے گھر کی ہو جانا ہے اس نے۔۔۔ اچھا ہے دوستوں کے ساتھ گھوم آئے۔ ذرا ذہن فریش ہو جائے

گا۔۔۔“ اماں بی نے حکمت عملی کا

مظاہرہ کیا مگر ندیم ماموں کو انکا اجازت دینا ذرا اچھا نہیں لگا تھا۔

”ام م م۔۔۔“ انہوں نے ان کی طرف دیکھا اور پھر خاموشی سے کھانا کھانے لگے۔

”شٹاویز لونان! شیر خور مہ تو تمہیں بہت پسند ہے نا؟؟“ علیہ نے اسے بریانی کی پلیٹ میں ادھر ادھر چبچ کرتے ہوئے دیکھ کر بولی کیونکہ وہ بس چبچ

سے چاول ادھر ادھر کر رہا تھا۔

”نہیں بھابھی۔۔۔ آج موڈ نہیں۔۔۔“ اس نے بمشکل چبچ کو منہ میں ڈالا جس میں تھوڑے سے چاول ہی تھے۔

”کیوں بھئی؟؟ آج کیا ہے؟؟“ وہ ہنسی۔

”کچھ نہیں۔۔۔“ وہ زخمی انداز میں مسکرا دیا۔

”شٹاویز۔۔۔“ اسکا روکھا روکھا انداز دیکھ کر وہ بولیں۔

”جی۔۔۔“ وہ گم سم تو تھا ہی مگر ان کے بلا نے پر تیزی سے بولا۔

”میں جانتی ہوں تم ناراض ہو، ہم سے۔۔۔ لیکن بیٹا۔۔۔“

”ناراض۔۔۔؟ میں؟ نہیں تو اماں بی۔۔۔“ اس نے ان کی بات فوڑا سے کاٹی۔

”تو پھر آج کل چپ کیوں ہو؟ کوئی تو وجہ ہے؟؟“ انہوں نے شکی انداز سے پوچھا جس پر جینی نے دل تھام کر اسے دیکھا تو شاہدین نے بھی اسکی طرف دیکھا۔

”وجہ۔۔۔؟“ وہ کرب سے مسکرایا جس پر سامعیہ نے بے چارگی سے اسے دیکھا، اک وہی تو تھی جو اپنے بیٹے کے درد کو سمجھتی تھی۔
 ”بعض اوقات وجہ کوئی نہیں ہوتی بس ہم ہی بے وجہ خود سے بیگانے ہو جاتے ہیں۔۔۔“ وہ سنجیدگی سے بولتے ہوئے بات مکمل کرتے ہی ہنسا۔
 ”خیر چلیے ڈال ہی دیجیے شیر خور مہ۔۔۔“ اس نے ڈش علیحدہ کے سامنے کی جبکہ سب گھر والے اسکی بات سن کر ایک لمحے کے لیے حیران ضرور تھے اور سب سے زیادہ اماں بی اور ندیم۔۔۔ کہ وہ اتنا سنجیدہ کب سے ہو گیا۔

☆☆☆☆☆☆☆☆☆☆

آدھی رات تھی جس وقت وہ اپنے حسب معمول خواب سے بے قرار اور بے چین ہو کر اٹھ گئی تھی۔
 ”آخر کون سا ہے چہرہ؟؟ آخر کون سا شخص ہے جو مجھے سونے نہیں دیتا۔۔۔“ وہ سر پکڑ کر بیٹھی خود سے بولی۔
 ”جینی۔۔۔؟“ مہرنے کروٹ بدلی کہ اچانک اسے بیٹھا دیکھ کر اس نے اپنی مندی مندی آنکھیں کھولنا چاہیں۔
 ”کیا ہوا؟؟؟“

”کچھ نہیں۔۔۔“ وہ بالوں کو سمیٹتے ہوئے بولی۔

”سو جاؤ یار۔۔۔ صبح جانا بھی ہے۔۔۔“ اس نے تکیہ سینے کے ساتھ لگایا اور جھائی لیتے ہوئے بولی۔

”کیسے سو جاؤں مہرن۔۔۔؟؟“ وہ تڑپ کر بولی۔

”کیوں؟؟؟ اب یہ بھی میں تمہیں بتاؤں؟؟؟“ وہ آنکھیں بند کیے مدہوش حالت میں مسکرائی۔

”چلو پھر دیکھو میری طرف۔۔۔ ایسے سوتے ہیں۔۔۔“

”تم سے تو بات کرنا ہی فضول ہے۔۔۔“ وہ زچ ہوئی۔

”اچھا۔۔۔ تو پھر سو جاؤ۔۔۔“ وہ نیم مسکرائی۔

”یار۔۔۔ کوئی ہے جو مجھے خواب میں دکھتا ہے۔۔۔“

”جہاں تکیر ہو گا۔۔۔“ وہ کھکھلائی۔

”نہیں۔۔۔ وہ نہیں۔۔۔“ اسنے نفی میں سر ہلایا۔

”شاہدین ہو گا۔۔۔“ وہ پھر سے ہنسی۔

”نہیں مہرن۔۔۔“ اس نے زور دے کر کہا۔ مہرنہ چاہتے ہوئے بھی اٹھی، آنکھیں ملنے کے بعد گلاس میں پانی ڈال کر اسے دینے لگی۔

”میری بہن۔۔۔ وہم وگمان کم پالا کرو، پھر رات کے وقت خواب میں یہی تمہارا جینا دو بھر کرتے ہیں اور ساتھ میں میرا بھی۔۔۔ پانی پو اور سو

جاؤ۔۔۔“ اب کے بار اس نے اپنی سائیڈ بدلی اور منہ پر تکیہ رکھ کر لیٹ گئی۔ جبکہ جینی تکیے میں سردے کر بے انتہا بے چین ہو چکی تھی۔

☆☆☆☆☆☆☆☆☆☆

”کہاں رہ گئی ہو؟؟“ مہر گاڑی کی بیک سیٹ پر فون کو کان کے ساتھ لگاتے ہوئے پوچھ رہی تھی۔

”آ رہی ہوں۔۔۔ بس کچھ کھانے پینے کی چیزیں لے رہی

ہوں۔۔۔ انکل بیک کر دیں ذرا۔۔۔ ہاں تو میری سیٹ رکھ میں بس 5 منٹ میں آئی۔۔۔“ اس نے ٹک شاپ والے کو پیسے دیے اور چیزیں پکڑیں۔

”یار۔۔۔ جلدی آجانا! منیبہ ٹکٹلی باندھے کھڑی ہے۔۔۔ وہ ساتھ بیٹھ گئی تو مجھے مت کہنا۔۔۔“ اس نے اسے وارن کیا۔

”اوہ! ہو۔۔۔ تو بٹھا لو اسے۔۔۔ کوئی مسئلہ نہیں میں بھی رمشا کے ساتھ بیٹھ جاؤں گی۔۔۔“ اس نے بے نیازی سے کہا اور فون رکھ کر بس کی جانب خرماں خرماں قدم بڑھائے۔

”منیبہ؟؟ آ جاؤ یہاں۔۔۔“ وہ مسکرا کر بولی۔

”اب لگے گا اسکو پتہ۔۔۔“ وہ منہ میں جبینی کے لیے بڑبڑائی۔

وہ گاڑی کے اندر داخل ہوئی۔ ہر کوئی پر جوش تھا۔ وہ آہستہ آہستہ قدم بڑھاتے ہوئے مہر کو ڈھونڈنے لگی۔ مہر اسکو نظر آئی لیکن ساتھ منیبہ کو دیکھ کر وہ جل گئی۔ اس نے مہر کو دیکھا اور اندر ہی اندر غصہ پینے لگی مگر اسکی آنکھوں سے صاف واضح ہو رہا تھا کہ اسے کس قدر غصہ ہے۔۔۔ جو اباً مہر نے اسے آنکھ ماری اور ہنس دی۔

”مہر دس! زناٹ فیئر۔۔۔“ وہ منہ بسور کر بولی۔

”اوہ! سوری۔۔۔ سوری جنت۔۔۔ میں کہیں اور۔۔۔“ منیبہ جان چکی تھی اسی لیے اس نے خود ہی اٹھنا مناسب سمجھا۔

”نہیں۔۔۔ نہیں۔۔۔ اٹس اوکے۔۔۔“ جنت فوراً سے بولی۔

”میں یہاں بیٹھ جاتی ہوں۔۔۔ رمشا آتی ہی ہوگی۔۔۔“ اس نے غصہ کو کنٹرول کیا اور موقع کی مناسبت کو سمجھتے ہوئے ہنس دی۔

آر یو شیوئر جبینی۔۔۔“ مہر کھکھلائی۔

”یس ایم شیوئر۔۔۔“ اس نے اسے کھا جانے والی نظروں سے دیکھا۔

”مگر مجھے اچھا نہیں لگ رہا کہ آپ۔۔۔“ منیبہ بولی۔

”اوہ! ہو۔۔۔ تو کیا مجھے اچھا لگے گا کہ آپ کو اٹھا کر میں بیٹھ جاؤں یہاں؟؟ اور ویسے جی آپکے برابر والی سیٹ پر ہی ہوں۔۔۔ چیئر۔۔۔“ اس نے بیگ کو کندھے سے اتار کر

سامنے والی سیٹ پر رکھا اور خود ساتھ والی سٹ پر بیٹھ گئی۔

”رمشا۔۔۔ آئی نہیں۔۔۔“ اس نے فون نکالا اور رمشا کو کال ملانے لگی۔

”اوہ! یہ تو سر سبیل کی سیٹ ہے۔۔۔ وہ یہاں بیٹھے تھے۔۔۔“ منیبہ یکدم مہر سے بولی۔

”اوہ! سیر نیملی؟“ مہر نے آنکھیں کھول کر پوچھا۔

”ہاں۔۔۔ وہ دیکھ سیٹ کے اوپر۔۔۔ انکا اسکچنگ کا سامان۔۔۔“ منیبہ نے انگلی کی مدد سے اشارہ کیا۔
”اوہ! نو۔۔۔“ وہ پریشانی سے دوچار ہوئی۔

”یار کہاں ہو؟؟ آجاؤ۔۔۔ میں مہر کے سامنے والی سیٹ پر ہوں۔۔۔ جلدی آؤ۔۔۔“ سخیل کو سیٹ کے قریب آتا دیکھ کر وہ بات کرتے کرتے رکی کیونکہ رمشا سے فون پر بتا رہی تھی ”یار وہاں تو سر سخیل بیٹھے تھے۔۔۔ سو میں آگے ہی آگئی۔۔۔“ اسکی بات سن کر وہ حیران ہو گئی۔
”ایکسیومی۔۔۔“ سخیل آگے بڑھا اور جس سیٹ پر اس نے بیگ رکھا تھا وہ اٹھا کر بیٹھ گیا۔
”آگے جگہ ہے؟؟“ وہ فوراً سے اٹھی۔ اور رمشا سے بولی جو اگلی نشستوں میں سے کسی ایک نشست پہ بیٹھی تھی۔
”بتا۔۔۔ میں آتی ہوں۔۔۔“ سخیل نے اسکی طرف دیکھا اور پھر اگور کرتے ہوئے ہینڈز فری سیٹ کرنے لگا۔
”یار۔۔۔“ وہ افسردہ ہوئی۔

”رمشا ہادی کہاں ہے؟؟“ اس کے ذہن میں ترکیب آئی۔
”ہادی۔۔۔ پاس ہی ہے۔۔۔ مگر وہ نہیں آنے والا پیچھے۔۔۔ تمہیں تو پتہ ہے نا!“ وہ مسکرا کر اس سے پہلے بولتی جینی نے غصہ سے فون کاٹا۔
”مرو دونوں وہیں۔“

گاڑی اسٹارٹ ہو چکی تھی جبکہ جینی غصہ سے کھڑی رہی۔ اس نے ایک نظر مہر کو دیکھا جیسے التجا کر رہی ہو کہ یہاں آجائے مگر مہر اندر ہی اندر مسکرائے جا رہی تھی اس نے اسے اشارہ کیا کہ ”بیٹھ جاؤ بھئی“ جو اب جینی نے ہاتھ سے مکے کا اشارہ کرتے ہوئے اسے دانت پیس کر دیکھا۔
”سب ٹھیک ہے نا؟؟“ پرنسپل صاحب پیچھے آئے اور صورتحال کا جائزہ لیتے ہوئے بولے۔
”جی سر۔۔۔ جی سر۔۔۔“ سب نے گردن ہلائی۔

”آپ؟؟ جنت بیٹا۔۔۔ کھڑی کیوں ہیں؟“ وہ سوالیہ بولے۔
”وہ۔۔۔ سر۔۔۔ کچھ نہیں۔۔۔“ مہر کے اشارے سے وہ چپ رہی اور نہ چاہتے ہوئے بھی اسکے ساتھ بیٹھ گئی۔ سخیل نے ہینڈز فری اتاری اور ان دونوں کو دیکھا۔

”اگر بیٹا آپ کمفرٹیبل نہیں تو ریپیس کر دیتا ہوں کسی سیٹ سے۔۔۔“ اسے پریشان دیکھ کر وہ بولے۔
”نہیں۔۔۔ سر۔۔۔ ٹھیک۔۔۔ ہوں۔۔۔“ وہ رک رک کر بولی۔

”ام م م۔۔۔ چلیے ہیو۔۔۔ اے۔۔۔ نائیس جرنی۔۔۔ سخیل صاحب کو ویسے بھی پہاڑی علاقوں کا بخوبی علم ہے۔۔۔ بور نہیں ہونے دیں گے۔۔۔“ وہ مسکرائے اور وہاں سے چل دیے۔
جبکہ وہ اندر ہی اندر بڑبڑائی۔

”بور۔۔۔ اسکی تو شکل دیکھنے کو دل نہیں کرتا۔۔۔ اب ساتھ بیٹھنا پڑے گا۔۔۔ اوہ گاڈ۔۔۔“ وہ خود سے حقارت سے بولی۔

☆☆☆☆☆☆☆☆

گاڑی میں خوشی کا سماں تھا کوئی گانے گارہا تھا تو کوئی تالیاں بجاتے ہوئے میٹھے گیت گارہا تھا۔ مہر منیبہ اور باقی سب سفر کو انجوائے کر رہے تھے جبکہ جینی کانوں میں ہیٹڈ فری لگائے میوزک سننے میں محو تھی۔

گاڑی کو پہاڑ اور سنہری وادیوں کی طرف جاتا دیکھ کر وہ خوشی سے کھکھلا اٹھی۔ جتنی اداسی اسکے چہرے پہ تھی ایک گھٹے بعد ساری غائب ہو گئی تھی مگر وہ یہ سب مناظر capture کرنا چاہتی تھی جبکہ کھڑکی کی طرف سجیل بیٹھا تھا سواسے تصویریں بنانے میں دقت محسوس ہو رہی تھی۔

”Excuse me

-- کیا آپ یہاں بیٹھ سکتے ہیں؟؟“ اس نے اسے اپنی سیٹ پہ بیٹھے کا اشارہ کیا جبکہ اس نے اسکی طرف لاپرواہی سے دیکھا اور خود سنہری وادیوں کو دیکھنے میں محو ہو گیا جس پر جینی کو اس پہ بہت غصہ آیا مگر وہ ضبط کرتے ہوئے دوبارہ بولی۔

”Excuse me!

میں آپ سے بات کر رہی ہوں؟؟“ وہ ڈرا اونچا بولی۔

”Sorry

--“ اس نے ایک نظر اسے دیکھا اور پھر باہر کے مناظر کو دیکھنے لگا۔

”ایک تو آپ میری سیٹ پر بیٹھ گئے ہیں اور اب جگہ بدلنے کا کہا ہے تو اس قدر attitude؟“ وہ لڑنے والے انداز سے بولی۔

”آپکی سیٹ؟؟ اوہ! ہیلو۔۔ معاف کیجئے میں آپ سے بحث کرنے کے موڈ میں نہیں ہوں۔“ وہ حیران ہوا مگر پھر معذرت کرتے ہوئے بولا۔

”بحث کون کر رہا ہے؟؟ آپ سے request کی ہے کہ آپ یہاں آجائیے۔۔ صرف کچھ دیر کے لیے۔۔ اور آپ ہیں کہ۔۔۔“ وہ غصہ کو کنٹرول کرتے ہوئے بولی مگر زبان میں تلخی ضرور تھی۔

”دیکھنیے مس جنت۔۔۔ آپ سے جب بات ہوئی ہے۔۔ آپ نے میرا موڈ ہی آف کیا ہے۔۔۔ لیجئے بیٹھے۔۔۔“ وہ خود اٹھا اور سیٹ کے باہر آیا۔

Thankyou----”Thankyou....

--“ وہ فاتحانہ انداز میں مسکرا دی جبکہ مہر مسلسل نوٹ کر رہی تھی کہ معاملہ ہے کیا مگر وہ مسکراتے ہوئے دیکھتے رہ گئی۔

”ویسے آپ کی یہ شکایت بھی کبھی دور کر دیں گے ہم۔۔“ وہ تصویر بناتے ہوئے خوشی میں جھلملا رہی تھی۔

”کیسی شکایت؟؟“ وہ چونکا۔

”موڈ آف کرنے کی۔۔“ وہ تیزی سے بولی۔

”No need

--“ وہ بے نیازی سے بولا جس پر اس نے موبائل کو لاک کیا اور بیگ میں رکھا اور اسکی طرف حیرانگی سے دیکھ کر بولی۔

”کیوں؟؟“ اس نے تیوری چڑھائی مگر وہ چپ رہا۔ خیر۔ اس نے خود ہی بات شروع کی۔

”ان پہاڑی علاقوں میں پہلے بھی کبھی آئے ہیں آپ؟؟“

”نہیں۔۔“ اس نے نفی میں گردن ہلائی۔

”مگر سر سمیع اللہ اعوان تو بتا رہے تھے۔۔۔“

”وہ جو بھی بتا رہے تھے۔۔۔ مگر میں کچھ نہیں بتانے والا۔۔ اور پلیز۔۔“ وہ زچ ہو کر بولا جس پر جینی نے اسے کھا جانے والی نظروں سے دیکھا۔

”تو مت بتائیے۔۔۔“ وہ جل کر بولی اور خاموش ہو گئی۔

”مجھے تو لگا تھا کہ اچھا انسان ہے۔۔ مہرنے جو کچھ بتایا اس میں واقعی یہ بے قصور ہے۔۔ مگر۔۔ سچ ہے فطرت بدلتی نہیں۔۔“ وہ خود سے کڑے

لہجے میں بولی۔

”جی۔۔ تو ہو گئیں capture تصویریں؟“ وہ ذرا طنزیہ بولا۔ وہ فوراً اسے اپنے خیال سے نکلی اور منہ پھلاتے ہوئے اسکی سیٹ سے اٹھی۔

”Hey sajeel“

”Is there any problem?“

”مہرنے اسے میسج بھیجا۔“

”yes...“

سجیل نے میسج ٹائپ کیا اور اسکی طرف دیکھا کیونکہ وہ بالکل سامنے ہی بیٹھی تھی۔

”What?“

”your cousin...“

وہ اسے منہ چڑھاتے ہوئے مہر کو دیکھنے لگا۔

”What do you mean?“

وہ ہنسی۔

”عجیب پاگل ہے۔۔ جب میں بات کرو تو نخرہ اور اب دیکھو ذرا کام کے لیے میٹھا لہجہ۔۔۔ سو میں۔۔۔“

”شٹ اپ۔۔ سجیل۔۔۔“ اس نے اسے گھورا۔

”سجیل صاحب۔۔۔؟“ جینی کن اکیوں سے اسکے میسج پڑھ رہی تھی۔ اس کے بلان پر اس نے اسے گھور کر دیکھا اسکے منہ سے سر کی بجائے

سجیل سن کر اس نے اسے کھا جانے والی نظروں سے دیکھا۔

”کیا میں پاگل ہوں؟؟“ وہ بچوں کے انداز سے بولی۔

”مس جنت۔۔۔“ وہ حلق صاف کرتے ہوئے بولا۔

”پہلی بات۔۔ I am your teacher سو آپ کو ہرگز اس قدر frank ہونے کی اجازت نہیں دے سکتا۔“

”اور دوسری بات۔۔۔ کسی کے پرسنل میسج اس طرح سے پڑھنا اچھی بات نہیں۔۔ اور۔“

”تیسری بات؟؟“ وہ کھکھلا کر ہنسی۔

”دیکھئے سخیل صاحب۔۔“ وہ ہنسی کو روکتے ہوئے بولی۔

”میں نے پہلے بھی یہ کہا تھا آپ سے اور اب بھی کہتی ہوں۔۔۔ جس دن آپکا لیکچر سنوں گی اس دن ٹیچر بھی مان لوں گی۔۔“ وہ بے اختیار بولی۔

”مطلب؟؟“ اس نے بھنویں سیٹیں۔

”مطلب یہ کہ۔۔۔ میں پاگل نہیں ہوں۔۔ البتہ آپکا لیکچر سننے کے بعد کچھ کہہ نہیں سکتی۔۔“ وہ مزید ہنسی۔

”ویسے آپ دوست بہت اچھے ہیں۔۔۔“ وہ اعترافی انداز میں بولی جبکہ سخیل اسکے تاثرات اور الفاظ پر حد درجہ پریشان تھا۔

”مہر سے بچپن کی دوستی جو اب تک بھار ہے ہیں۔۔“ اسکی سوالیہ نگاہوں کو دیکھ کر وہ خود ہی بولی۔

”ویسے۔۔ مہر ہی کیوں؟؟ میرے ساتھ بھی تو آپ کھیلا کرتے ہونگے۔۔۔“

”میں سمجھ نہیں رہا کہ آپکا کہنا کیا چاہ رہی ہیں۔۔۔“ وہ یکدم بولا۔

”خدا کے لیے۔۔ میرا اتنا سٹیمینا نہیں کہ آپ سے بحث کر سکوں۔۔۔“ وہ ہاتھ جوڑ کر بولا۔

”اوہ! ہاتھ تو مت جوڑیئے۔“ وہ ہنسی۔

”خیر۔۔ آپ کوئی Song ہی سنا دیجئے۔۔“

”Song?“

اسکی آنکھیں پھیل سی گئیں۔

”مجھے نہیں آتا کوئی سائنگ وونگ۔۔۔“ اس سے پہلے وہ اسکی پوری بات سنتی توڑا اسے کھڑی ہوئی اور سب کو مخاطب کیا۔

”Hello everyone“

وہ تالی بجاتے ہوئے بولی۔

”سر سخیل کی آواز میں سینے۔۔ خوبصورت گیت۔“

سخیل نے کھا جانے والی نظروں سے اسے دیکھا اور بمشکل ہی مسکرا پایا۔ جینی نے آنکھ مارتے ہوئے شرارت سے دیکھا۔

”پاگل ہوں نا! تو بھنگو اب یہ پاگل پن۔۔۔“ وہ ہولے سے بولی۔

”کم آن۔۔“ مہر بولی۔

”سخیل۔۔۔ Let's start۔۔۔“ اسکے ساتھ ساتھ سب تالی بجانے لگے اور اس انتظار میں تھے کہ کب وہ گیت گائے گا جبکہ سخیل غصہ سے جینی کی طرف دیکھ رہا تھا مگر وہ برابر ہنسنے چلی جا رہی تھی آخر ارد گرد سب لوگوں کو اپنی جانب متوجہ پا کر اسے گانا ہی پڑا۔ اسکے گانا گاتے ہی بس میں ایک گہری خاموشی چھا گئی۔۔۔ جینی ساکت کھڑے اسے دیکھتی ہی رہ گئی کیونکہ اسکی آواز آواز نہیں جادو تھی جو اسکے کانوں میں رس گھول رہی تھی۔

”تو جو نہیں ہے تو کچھ بھی نہیں ہے
یہ مانا کہ محفل جو ان ہے حسین ہے۔“

”واؤ۔۔۔“ That's great! سب نے اسے دل کھول کر گانے کے اختتام پر داد دی مگر جینی کے منہ سے کچھ بھی نہ نکل پایا اس نے موبائل پر ریکاڈنگ کو سیو کا بٹن دبا کر سیو کیا اور شرمندہ شرمندہ سی ہو کر اسکے ساتھ سیٹ پر بیٹھ گئی۔

”SORRY“۔۔۔

جینی کچھ بول نہ پائی اسی لیے اپنی سیٹ پر بیٹھتے ہوئے سامنے والی سیٹ کی Back پہ (SORRY سامنے کے ساتھ) page پر لکھ کر چپکا دیا۔ سبیل کو اسکے انداز پہ ہنسی آگئی۔

”It's okay“۔۔۔

وہ مسکرا دیا۔

”can i take your seat now?“۔۔۔

وہ موقع کی نزاکت کو بھانپ کر بولی۔

”تو یہ سوری۔۔۔ صرف جگہ ہتھیانے کے لیے؟؟“ وہ اسکی بات سن کر ہنسنا۔

”یہی سمجھ لیجئے۔۔۔“ وہ مسکرا دی۔

☆☆☆☆☆☆☆☆

”سامعیہ؟؟ زیبا؟؟ ارے بھئی فون کیا تم لوگوں میں سے کسی نے بچیوں کو؟؟“ اماں بی لاٹھی زمین پہ ٹکائے کمرے سے باہر لاؤنج کی طرف آئیں۔

”جی اماں بی۔۔۔ خیر سے بچ گئی ہیں۔۔۔“ زیبا فوڑا سے بولی اور اسے صوفے پر بیٹھے چائے پینے لگیں۔

”اچھا۔۔۔ میرا دل بے چین بے چین سا ہے۔۔۔“ وہ صوفے پر بیٹھتے ہوئے پریشانی سے بولیں۔

”بے فکر رہئے۔۔۔ اصل میں اکیلی کبھی کہیں گئیں نہیں نا تو۔۔۔ اس لیے آپ کو ایسا لگ رہا ہے۔۔۔“ زیبا نے مسکراتے ہوئے کہا اور ان کو

میز پر سے ٹرے میں موجود چائے کا کپ اٹھا کر دیا۔

”ام م م۔۔۔ ہاں۔۔۔! صحیح کہتی ہو۔۔۔ اچھا سنو سامعیہ!“

”جی۔۔۔“ وہ کام والی کو کام سمجھاتے ہوئے رکیں۔

”ندیم کو فون کرو۔۔۔“ اسے بولو ذرا ہارون صاحب اور ان کے گھر والوں کو تو بلوالے۔

”جی۔۔۔“ وہ تابعداری سے بولی۔

”جنت کے امتحانات ہوتے ہی ڈیٹ فکس کر دیتے ہیں کیا کہتی ہو زیبا؟؟“ انہوں نے صرف زیبا سے ہی پوچھا جس پر سامعیہ دل برداشتہ ہو کر ان کی طرف دیکھا۔

”جی۔۔۔ اماں بی۔۔۔ بہت بہتر۔۔۔ وہ میں آپ سے ایک بات کرنا چاہ رہی تھی۔۔۔“ ان کا موڈ خوشگوار دیکھ کر زیبا اہم مدعے پر آئی۔

"ہاں۔۔۔ بولو۔۔۔"

:وہ۔۔۔ اگر ہم جنت کے ساتھ مہر کا بھی کہیں۔۔۔ "وہ بات کرتے کرتے کرتے اماں بی کے بدلے بدلے تاثرات پر کہیں۔

"بے فکر رہو بہو۔۔۔ اگر جنت ہمارا دل ہے تو۔۔۔ مہر ہماری جان ہے۔ مہر کے لیے بہت اچھا سوچ رکھا ہے میں نے۔۔۔ وقت آنے پر بتاؤں گی۔۔۔" وہ ہولے ہولے مسکرائیں۔

"یہ شاہ ویز نظر نہیں آ رہا؟" انکا سوال سامعہ سے تھا۔

"جی فیصل آباد گیا ہے۔۔۔ کچھ عرصے کے لیے انہوں نے دوبارہ بھیجا ہے وہاں۔۔۔"

اماں بی نے اسے بغور دیکھا۔ اس کے لہجے سے صاف ظاہر تھا کہ وہ کچھ چھپا رہی ہیں۔

"غلطی کی یہاں آگیا۔ اس کی ہر بات اماں بی مان رہی ہیں۔۔۔ ٹپ پہ بھی جا رہی ہے۔۔۔ نہیں ہو سکتی بات پوری تو شاہ ویز ندیم کی۔۔۔ اب آپ

تجہ میری شکل دیکھیں گی جب میری بات آپ اور ابمان جائیں گے۔۔۔" اس نے غصہ سے کہا، اپنا سوٹ کیس اٹھایا اور یہ جاوہ جا۔

"کچھ ہوا ہے کیا؟"

"ن۔۔۔ نن۔۔۔ نہیں۔۔۔ کیا ہونا ہے؟" وہ اپنے خیال سے باہر آکر زبردستی مسکرائیں۔

☆☆☆☆☆☆☆☆

"کیسا سفر؟؟" مہر اندر ہی اندر گدگدائی جبکہ جینی کو بخوبی اندازہ ہو گا تھا کہ وہ کیا پوچھنا چاہ رہی ہے

اسی لیے اس نے بس اسے گھور اور بالوں کو ٹھیک کرنے لگی جبکہ مہر شیشے کے سامنے لپ اسٹک لگا رہی تھی۔

کچھ پوچھ رہی ہوں؟؟ مہر نے تکرار کی۔

Shut up

"مہر۔۔۔ سفر تھا کوئی زندگی نہیں۔۔۔ جو پوچھے جا رہی ہو۔۔۔" وہ الجھ کر بولی۔

"ہو سکتا ہے ہمسفر زندگی بن جائے۔۔۔" اس نے شرارت سے کہا۔

--very funny

"تمہارا سبیل تمہیں ہی مبارک۔۔۔ ویسے بھی

"--I am already engaged

وہ شوخ انداز سے مسکرائی۔

engaged"

---ہا۔۔۔ہا۔۔۔ کہاں ہے engagement ring؟"

اس نے طنزیہ کہا جس پر اس نے بیگ کی pocket میں سے ring نکالی اور ہاتھ میں پہن کر ہاتھ کو لہرایا۔

"یہ لو۔۔۔ اب ٹھیک۔۔۔" وہ غصہ سے بولی جس پر مہر کو ہنسی آگئی۔

"اب ہنستے ہی رہنا ہے؟؟ چلو سب ویٹ کر رہے ہونگے بازار کے لیے نکالنا ہے۔۔۔ چلو۔۔۔ وہ منہ کو بسور کر بولی اور ہینڈ بیگ کندھے پر لٹکایا موبائیل پکڑا اور باہر نکلنے کے لیے دروازہ کھولا۔

"رکو۔۔" مہرنے اسکا ہاتھ پکڑ کر اسے کھینچا۔

"کیا ہے؟؟" وہ چیخی۔

"لپ اسٹک تو لگا لو۔۔" اس نے اسکو لپ اسٹک لگانا چاہی۔

"تو نے لگا لی نا۔۔۔ تو کافی ہے۔۔۔ چل اب۔۔" اس نے اسکا ہاتھ پکڑا اور باہر لے آئی۔

ہوٹل میں سب اسٹوڈنٹس بہت زیادہ پر جوش تھے۔ سرخی مائل سرد شام نے سبھی کو دیوانہ بنا دیا تھا۔ مفلر، اسکارف اور ٹوپیاں لیے سبھی سردی سے کپکپا رہے تھے۔ سب کو شام کی Timing بتائی گئی۔ رات دس بجے سب کو ہائل پہنچنے کے لیے کہا گیا۔

مال روڈ بازار میں لوگوں کی کافی گہما گہمی تھی۔ دونوں نے کافی کے کپ لیے اوپر کی طرف بازار کی جانب بڑھ رہی تھیں۔ اسی اثناء میں مہر کا فون رنگ کیا۔

"جی۔۔۔ ابو۔۔ بالکل ٹھیک ہیں۔۔ مال روڈ پہ ہیں ہم۔۔ یہ لیں جیننی سے بات کریں۔۔۔" اس نے فون کو جیننی کے ہاتھ میں تھمایا۔

"جی۔۔ ماموں ٹھیک ہوں۔۔ گھر میں کیسے ہیں سب؟؟ میں بھی آپ سب کو بہت مس کر رہی ہوں۔۔" وہ مسکراتے ہوئے بات کر رہی تھی۔

"اچھا۔۔ یہاں سنگل پر اہلہم ہے ذرا۔۔ رات کو کال کرتے ہیں۔۔۔" اس نے فون رکھا اور دونوں شاپنگ کرنے میں محو ہو گئیں۔

"یار۔۔ مجھے نہیں چاہیے۔۔ تو لے یہ سب۔۔ میں تب تک jewelry لے کر آئی۔" وہ اسے گلاسز دیکھتے ہوئے دیکھ کر بولی۔

"دومنٹ۔۔ رک جا۔۔" مہرنے التجائیہ کہا۔

"بے فکر رہ۔۔ میں دو منٹ میں آئی۔" جنت نے کہا۔

"یار۔۔ اکٹھے ہی چلتے ہیں نا!"

"اچھا۔۔ ٹھیک ہے۔۔" وہ منہ بنا کر بولی اور اسے گلاسز پسند کرتے ہوئے دیکھ کر عجیب و غریب منہ بنا کر منہ میں بڑبڑانے لگی۔

"بڑی آئی ملکہ پکھراج۔۔" وہ اپنی ہی بات پہ ہنس دی۔

"کہاں ہو تم؟؟ ہم لوگ آئس کریم شاپ کے سامنے ہیں۔" وہ غالباً سچیل سے ہی بات کر رہی تھی۔

"چلو۔۔" اس نے فون رکھا اور جیننی سے بولی۔

"کہاں؟؟" جیننی نے بھنویں سیٹھ کر پوچھا۔

"ریسٹورنٹ۔۔۔" وہ ہنس دی۔

"مگر۔۔ میری جیولری؟؟ مہر۔۔ بہت بری ہو تم۔۔۔" وہ بولے جارہی تھی جبکہ مہر اسکا ہاتھ پکڑے اسے عثمانیہ ہائل کی طرف لے کر جا رہی تھی۔

"صبح لے لینا میری جان۔۔۔۔"

"جان کی کچھ لگتی۔۔۔ جی چاہتا ہے تیری جان لے لوں۔" وہ دانت پیس کر بولی۔

اوہ! خیر۔۔۔ کون کس کی جان لے رہا ہے؟؟ "ہادی آئس کریم کھاتے ہوئے آگے بڑھا۔

"تم سے مطلب؟؟" جینی بے نیازی سے بولی جس پر مہرنے اسے گھورا۔

"اف ف ہو۔۔۔" ہادی نے سانس بھر کر کہا۔

"اوائے یہ موڈ آف کیوں ہے تمہارا؟؟"

"موڈ نہیں دماغ آف ہے میرا۔۔۔ مجھ سے بات مت کرو۔۔۔" وہ جل کر بولی۔

"ہادی۔۔۔" مہرنے اسے اشارہ بات کرنے سے منع کیا۔

"یہ رمشا کہاں ہے؟؟" اس نے بات بدلی۔

"سب اوپر ویٹ کر رہے ہیں تم دونوں کا۔۔۔ تم دونوں already بہت لیٹ ہو چکی ہو۔" ہادی نے اطلاع دی اور فوڈ سے ہائل کی سیڑھیاں چڑھنے لگا ساتھ ہی ساتھ وہ دونوں بھی اسکے پیچھے جانے لگیں۔

"بیٹا۔ اتنی دیر؟؟ کہاں رہ گئے تھے آپ لوگ؟؟" پرنسپل نے آگے بڑھ کر دریافت کیا۔

"سوری سر۔۔۔ وہ۔۔۔ بس شاپنگ میں مصروف تھے وقت گزرنے کا احساس ہی نہیں ہوا۔" مہرنے شرمندگی سے کہا۔

"چلو۔۔۔ آؤ۔۔۔ بیٹھو۔۔۔" پرنسپل مسکرا دیے۔

ایک لمبی قطار میزوں کی لگی تھی اور اسکے آسنے سامنے کرسیاں رکھی ہوئیں تھیں۔۔۔ مہرنے کے ساتھ ہی جنت بیٹھی جوں ہی وہ بیٹھی اسے احساس ہوا

کہ مہر گدگد رہی ہے اس نے فوڈ سے اسکی طرف دیکھا اور اشارہ وجہ دریافت کی۔ جو اب مہرنے اسے آنکھ نکالی اور اسکے سامنے والی سیٹ کی طرف

اشارہ کیا جہاں سبیل بیٹھا سوپ پی رہا تھا۔ جینی نے اسے دیکھ کر منہ پھلایا اور اٹھنے ہی لگی تھی کہ پرنسپل فوڈ ابولے۔

"کیا بات ہے جنت بیٹا؟؟" Is there any problem

"نو۔۔۔ نو۔۔۔ سر۔۔۔" وہ رک رک کر بولی اور فوڈ سے بیٹھ گئی جس پر سبیل نے آنکھ اٹھا کر اسکی طرف دیکھا اور انور کیا مگر اسکے بائیں ہاتھ پر

پہنی انگوٹھی کو دیکھ کر چند سیکنڈ کے لیے وہ کھانا کھاتے رک ضرور گیا تھا۔

☆☆☆☆☆☆☆☆

"ایکسیوزمی سر۔۔۔" رمشا سبیل کو ہائل کے کاریڈور سے جاتا دیکھ کر فوڈ آگے بڑھی۔

"جی۔۔۔"

"سر۔۔۔ وہ۔۔۔ اصل میں۔۔۔" وہ تھوڑا کنفیوز ہوئی۔

"رمشا آپ ٹھیک تو ہیں نا؟؟" وہ اسکے انداز کو دیکھ کر پریشان ہوا۔

"سر۔۔۔ وہ مجھے ہادی سے کچھ کام تھا۔۔۔ اگر۔۔۔"

"ایلیسیوزمی۔۔" اس س پہلے وہ اپنی بات پوری کرتی سبیل نے اسکی بات کاٹی اور فوڑا سے آگے بڑھ گیا جبکہ رمشامنہ پھلائے ہی رہ گئی۔
"اللہ کرے۔۔ آپکو بھی محبت ہو،،، پھر دیکھوں گی اتنی رومینٹک جگہ پر کیسے۔۔۔" وہ رکی۔

"ایلیسیوزمی۔۔" وہ واپس مڑا۔

"آپ نے مجھ سے کچھ کہا؟؟"

"نن نہیں۔۔۔ نہیں۔۔۔ تو۔۔" وہ کندھوں کو اچکا کر مسکرائی۔

"دیکھیں رمشا۔۔ آپ کو ہادی سے جو بھی کام ہو وہ دس بجے تک بلا جھک کریں۔۔ اسکے بعد کی پرنسپل کی طرف سے پرمیشن نہیں۔۔ امید ہے۔۔ آپ سمجھ گئی ہوں گی۔" سبیل نے کالر پر لگی عینک کو اتار اور آنکھوں پہ لگا کر چل دیا۔ جبکہ رمشا اثبات میں گردن ہلاتے ہی رہ گئی۔

☆☆☆☆☆☆☆☆

"تم آرہے ہو کہ نہیں؟؟" یہ مہر تھی جو روم کی کھڑکی میں کھڑی موسم کا مزہ لیتے ہوئے فون پر سبیل سے دھمکی آمیز لہجہ میں بات کر رہی تھی۔

"مہر۔۔ پاگل ہو گئی ہو کیا؟ جو بات کرنی ہے فون پہ کرو۔۔۔" وہ بیڈ پہ آمو جو دہوا اور اپنا مظفر اتار کر کمبل اوڑھنے لگا۔

"فون پہ نہیں نا۔۔ دیکھو ذرا موسم کتنا مزے کا ہے نا!" وہ بچوں کی طرح بولی۔

"مہر۔۔ آجاؤ۔۔ بند کرو کھڑکی کو یار۔۔۔ ٹھنڈ بہت ہے۔۔" جینی چلا کر بولی اور سردی سے کپکپاتے ہوئے کمبل اوڑھ کر لیٹ گئی۔

"کھڑکی بند کرو۔ اور اپنی کزن کا خیال رکھو۔۔۔ صبح بات ہوگی۔۔"

"ایک منٹ۔۔" مہر فوڑا بولی۔

"اب کیا؟؟" وہ زچ ہو کر بولا۔

"تمہیں بڑی فکر ہے اسکی۔۔۔"

"کس کی؟؟" وہ سوالیہ بولا۔

"تم بہتر جانتے ہو کہ میں کس کی بات کر رہی ہوں۔۔۔"

"I damn care..."

وہ جل کر بولا۔

"اوائے۔۔ ہیلو۔۔ ہیلو۔۔ کیا ہوا تمہیں؟؟" وہ چونکی۔

"کچھ نہیں۔۔۔" وہ چڑ کر بولا۔

"مہر۔۔ اس باپ سے صبح بات کر لینا۔۔ میری قلفی جم جانی ہے۔۔" وہ کانپتے ہوئے بول اور ساتھ ہی ساتھ خشک خوبانی کھانے لگی۔ جینی کے یہ

الفاظ اسکے کان میں پڑے ہی تھے کہ وہ آگ بگولہ ہوا۔

"بہت ہی بُری زبان ہے تمہاری کزن کی۔۔۔ زندگی برباد ہوگی اسکے منگیتری کی تو۔۔۔" اس نے پٹاچ کر فون بیڈ پر رکھا جبکہ مہر ہیلو ہیلو ہی کرتی رہ

گئی۔

مہرنے کھڑکی کو بند کیا اور پردہ آگے کیا اور جیننی کی جانب متوجہ ہوئی جہاں وہ ریہوٹ پکڑے اور خشک خوبانی کھاتے ہوئے ٹی وی پر پروگرام دیکھ کر مسکرا رہی تھی۔

"بہت غلط بولا تم نے۔۔۔" وہ اسکے پاس آ بیٹھی۔

"کیا۔۔؟" وہ مسکراتے مسکراتے اسکی جانب متوجہ ہوئی۔

"اوہ! اچھا۔۔۔ وہ۔۔۔" وہ کھلائی۔

"تم کھڑکی پہلے بند کر دیتی تو نوبت ہی نہ آتی غلط بولنے کی۔" وہ مزید ہنسی۔

"سگنل کم تھے تبھی کھڑکی کھولے بیٹھی تھی۔۔۔ اچھا۔۔۔ اب تم ہنسنا بند کرو۔۔۔ خفا ہو گیا مجھ سے۔۔۔" مہر ادا سی سے بولی اور کمبل کو اوڑھا۔

"تو؟ ڈسج مل لینا نا! ابھی دیکھ ذرا کتنے مزے کے مناظر ہیں یہ۔۔۔" وہ ٹی وی دیکھتے ہوئے بولی۔

"ام م م م۔۔۔ اچھا۔۔۔ لاؤ مجھے بھی دو۔۔۔" اس نے اس سے خشک خوبانی لی اور کھاتے ہوئے ٹی وی دیکھنے لگی۔

☆☆☆☆☆☆☆☆

"گیٹ ریڈی فار پتھر یا نا۔۔۔" رمشاروم میں چائے لے کر آئی جبکہ وہ دونوں شیشے کے سامنے کھڑی ہو کر تیار ہو رہی تھیں۔

"ہمارے لیے نہیں لائی؟؟" اسکی خبر سے بڑھ کر مہر کیلئے اسکے ہاتھ میں پکڑی چائے اہم ثابت ہوئی۔

"لائی ہوں نا؟؟" رمشا ہنسی۔

"کیا؟؟" مہرنے اسے گھورا۔

"لاؤ پتھر؟؟" اس نے ہاتھ آگے بڑھایا۔

"خبر لائی تو ہوں۔ اور دے بھی دی اور کیا دوں؟؟" رمشا ہنسی۔

"اف ف ف۔۔۔" مہرنے اسے کھا جانے والی نظروں سے دیکھا۔

"کہاں دماغ کھپا رہی ہو مہر۔۔۔" جنت نے مفلر کو گلے میں ڈالا کیپ پہنی اور شوز پہننے لگی۔

"بہتر یہی ہے کہ خود چلتے ہیں۔"

"اوہ! تو تم چائے کی بات کر رہی ہو۔۔۔ یہ تو ہادی نے لا کر دی ہے۔۔۔"

اسکی بات پہ جنت نے منہ چڑھایا جس پر مہر ہنس دی۔

کیا ہو؟؟ رمشا خاصا کنفیوز ہوئی۔

"کچھ نہیں۔۔۔" جنت فوراً سے بولی۔

"I am ready" چلو مہر۔۔۔۔"

"ہاں چلو۔۔۔" دونوں نے بیگ لیا اور باہر آ گئیں۔

"ویسے میں نے کچھ بتایا ہے تم دونوں کو۔۔۔" رمشا ان کے پیچھے پیچھے آئی۔

"ہاں پتہ ہے۔۔۔۔ پتھر یا ٹا۔۔۔۔ Get ready for۔۔۔۔ دونوں مل کر بولیں۔
 "مگر پہلے سردی تو control ہو جائے۔۔۔۔" مہر بازار میں آئی اور تینوں کافی شاپ کے سامنے رکیں، کافی لی اور چلتے چلتے پینے لگیں۔
 "یار۔۔۔۔ I am too much excited۔۔۔۔" رمشا پُر جوش ہو کر بولی۔
 "تمہیں ہونا بھی چاہیے۔۔۔۔" مہر نے مذاحیہ انداز سے کہا۔
 "وہ کیوں؟؟" جنت ہولے سے بولی۔
 "ہادی۔۔۔۔" مہر بھی ہولے سے بولی اور دونوں قہقہہ لگا کر ہنسی۔
 "یہ تم لوگ کوئی بھی موقع ہاتھ سے نہیں جانے دیتیں مجھے تنگ کرنے کا۔۔۔۔" رمشا قدرے خفگی سے بولی۔
 "اچھا چل ناراض نہ ہو۔۔۔۔ وہ دیکھ ہادی۔۔۔۔" جنت نے اسے اشارہ کیا جس پر اس نے اُسے پیچھے دیکھا مگر وہاں کوئی بھی نہیں تھا۔ ایک بار پھر سے
 دونوں قہقہہ لگا کر ہنسی۔

"دفع ہو جاؤ تم دونوں۔۔۔۔" وہ جل کر بولی مگر اندر ہی اندر خود بھی گد گدائی۔
 "چلو چائے ختم کرو۔۔۔۔ سر کا میج آیا ہے۔۔۔۔" مہر نے موبائل پہ میج پڑھتے ہی دونوں سے کہا۔
 "ہاں چلو۔۔۔۔" دونوں اسکے ساتھ ساتھ چلنے لگیں اور جہاں گاڑی تھی وہاں آگئیں۔

☆☆☆☆☆☆☆☆

پتھر یا ٹا کا سفر شروع ہوا۔ جنت کے اصرار پر رمشا کو اسکے ساتھ بیٹھنا پڑا جبکہ مہر سبیل کے ساتھ بیٹھی باتیں کر رہی تھی۔
 "سبیل۔۔۔۔ ایک بات تو بتاؤ؟؟" مہر نے کھڑکی سے ادھر ادھر دیکھا اور پھر اس سے بولی۔

"ہاں۔۔۔۔ بولو۔۔۔۔؟" سبیل سوالیہ بولا۔

"یہ تمہیں جنت کی لگنی کا کیسے پتہ؟؟"

obviously۔۔۔۔ ring

"اسکے ہاتھ میں تھی۔"

"ام م م۔۔۔۔" وہ شرارتی انداز سے اسکو دیکھنے لگی۔

"کیا؟؟؟؟" اس نے اسے گھورا۔

"اب شروع مت ہو جانا تم بھی۔۔۔۔" وہ بے زار ہوا۔

"تم بھی؟؟ مطلب؟؟" وہ پھر سے ہنسی۔

"مہر۔۔۔۔ میں یہاں سے چلا جاؤں؟؟؟"

"او۔۔۔۔ ہو۔۔۔۔ مذاق کر رہی تھی۔۔۔۔" وہ پھر سے ہنسی۔

"اچھا۔۔۔۔ چھوڑو یہ سب۔۔۔۔ بتاؤ کیا کچھ Sketch؟؟"

"ہاں۔۔۔ مگر اتنا اچھا نہیں Sketch کر پایا۔" وہ افسردہ ہوا۔

"کیوں بھی؟ picture کی اسکیج کی؟؟"

"ہاں۔۔۔" اس نے موبائل کالاک کھولا اور گیلری میں لی گئی تصاویر اسے دیکھانے لگا۔

"ام م۔۔۔ ٹھیک تو ہے۔۔۔" اس نے اسکیج کو زوم کیا اور اسکی دل کھول کر تعریف کی مگر پھر زوم کرتے ہوئے اسکا دھیان پہاڑی کے پاس کھڑی لڑ

کی پر رک سا گیا جو ہو بہو جنت کی عکاسی کر رہی تھی۔

وہ چونکی۔

"کیا ہوا۔۔۔ ایسے کیوں دیکھ رہی ہو؟؟ پتہ ہے مجھے اچھی نہیں۔۔۔ آج دن میں بناؤں گا۔۔۔ امید ہے اچھا بنے گا اسکیج۔۔۔" اس نے فوٹو سے موبا

ئل اسکے ہاتھ سے لیا۔

"ام م۔۔۔ اچھا۔۔۔" مہرنے فوٹو سے اپنا سیل نکالا اور رمشا کو میج کیا کہ وہ سبیل سے request کرے کہ اسے مہر سے کچھ کام ہے تو وہ اسکی جگہ

پر دو منٹ کے لیے جا کر بیٹھے جو ابار مشانے سامنے سیٹ کی طرف مڑ کر دیکھا اور پوچھنا چاہا کیوں؟؟ مگر مہرنے اشارہ ہی اسے فوٹو سے اسکی بات پر

عمل کرنے کا کہا۔

دوسری طرف گاڑی میں کافی ہلا گلا ہو رہا تھا ہر کوئی موج مستی میں مچو تھا۔ جبکہ یہاں جنت اپنی سائینڈکاشیشہ کھولے موسم سے لطف اندوز ہو رہی

تھی۔

"یار۔۔۔ رمشا۔۔۔ ٹھنڈ کس قدر ہے نا!" وہ آنکھیں بند کیے ٹیک لگائے بیٹھی ہوئی تھی۔

"دیکھ ذرا میرے ہاتھ کس قدر ٹھنڈے ہو رہے ہیں۔۔۔" اس نے اپنا ہاتھ اسکے ہاتھ پر رکھا اور مسکرا دی مگر اسے عجیب سا محسوس ہوا، عجیب سا

محسوس تو ہونا ہی تھا کیونکہ رمشا کی جگہ وہاں سبیل آکر جو بیٹھا تھا۔

"آپ؟؟ یہاں۔۔۔" اسکا منہ کھلا کھلا رہ گیا اس نے فوٹو سے اپنا ہاتھ پیچھے کیا اور ادھر ادھر نظر دھرائی۔

رمشانے اسکی طرف دیکھ کر کندھے اچکائے اور کانوں کو ہاتھ لگا کر سوری کرنے لگی جبکہ مہرنس رہی تھی۔

"اگر شیشے کو بند کر لیں تو سردی کا احساس نہیں ہو گا۔۔۔" وہ نصیحت کرتے ہوئے مسکرایا جس پر جنت نے تیوری چڑھائی اور نہ چاہتے ہوئے بھی

شیشے کو بند کیا۔

"یہاں بیٹھنے کی وجہ؟؟" وہ غصہ کو کنٹرول کرنے لگی۔

"ریلیکس۔۔۔ آپ سے کچھ بات کرنا تھی۔"

"کیا بات؟؟"

"آپکو اگر بُرا نہ لگے تو۔۔۔" وہ بات کرتے کرتے رکا۔

"اگر مجھے بُری لگنے والی بات ہے تو پلیز۔۔۔ اس وقت میرا موڈ بہت اچھا ہے۔۔۔ اور میں نہیں۔۔۔ چاہتی کہ میرا موڈ خراب۔۔۔" سبیل نے ہنس

کر اپنی بات مکمل کی۔

"ویسے جنت۔۔۔ آپ کو مجھ سے کوئی خاص مسئلہ ہے تو you can share۔۔۔" وہ دوستانہ انداز میں بولا۔
 "کوئی مسئلہ نہیں۔۔۔" اس نے ہینڈز فری کوکانوں میں لگایا اور گانے سننے لگی جبکہ سبیل اس کا یہ انداز دیکھ کر خود ہی چپ ہو گیا اور گاڑی میں موجود باقی لوگوں کی طرف دیکھ کر مسکرانے لگا۔ مہر کا دھیان ان دونوں پر ہی تھا وہ اندر ہی اندر جنت کو تنگ کر کے خوش ہو رہی تھی۔

"یہ مجھے ادھر بلانے کی وجہ؟؟" ریشا نے سوال کیا۔

"بس ایسے ہی۔۔۔ دل کیا تیرے سے باتیں کرنے کو۔۔۔"

"آ۔۔۔ ہا۔۔۔ سب سمجھتی ہوں۔۔۔ بے وقوف مت سمجھ۔۔۔"

"سمجھتی ہے تو پوچھ کیوں رہی ہے؟؟" مہر مسکرائی۔

"کنفرم کرنے کے لیے نا۔۔۔" وہ آنکھ مار کر بولی۔

☆☆☆☆☆☆☆☆

"بچو۔۔۔ جسکو جو بھی کھانا ہو۔۔۔ کھا سکتا ہے۔۔۔ لیکن اتنا نہیں کہ واش روم میں جانا پڑے۔۔۔" پر نسیل سمیچ خلاف توقع مذاحیہ انداز سے بولے جس پر سب لوگ ہنس پڑے۔

"اس کے بعد chair lift کے لیے ریڈی رہیے گا۔۔۔ شام کا کھانا یہیں ہے۔۔۔ یہاں camp لگ جائے گا۔۔۔ رات وہاں stay ہو گا اور پھر صبح نھٹیا لگی۔۔۔"

انہوں نے ساری تفصیل بتائی اور پھر سب کو باری باری گاڑی سے اترنے لگے۔

☆☆☆☆☆☆☆☆

"کہاں گئی تھی تو؟؟" جنت نے ریشا کا ہاتھ پکڑ کر اسے کھینچا جب وہ گاڑی سے نیچے اتر رہی تھی۔

"یار۔۔۔ سر نے کہا۔۔۔ اب میں نہ کیسے کر سکتی تھی۔۔۔" وہ معصومانہ انداز سے بولی جس پر مہر کو ہنسی آگئی کیونکہ ریشا اس کے کہنے پر ہی یہ بول رہی تھی۔ کہ وہ اسکی بجائے سبیل کا نام لے لے کہ اس نے سیٹ تبدیل کرنے کا کہا۔

"اس سے اچھا تھا میں آتی نہ یہاں۔۔۔" وہ غصہ کو قابو کرنے لگی۔

"Anyway"

۔۔۔ اس نے بالوں کو پیچھے کیا، غصہ کو کنٹرول کیا۔

"Next time be careful"۔۔۔

"اوہ! ہو۔۔۔ جینی۔۔۔ doesn't matter یار۔۔۔" مہر آگے بڑھی۔

"تیرا دوست ہے میرا نہیں۔۔۔" وہ چلتے چلتے بول رہی تھی۔

"کیا یہ کم ہے کہ تو اور میں ایک دوسرے سے ٹھیک طرح سے بات بھی نہیں کر سکتے۔۔۔ جب دیکھو۔۔۔ وہ حاضر ہوتا ہے ہم دونوں کے بیچ میں

جیسے کوئی کلاس روم ہو اور اسکی حاضری ضروری ہو۔۔۔ اف ف۔۔۔" وہ دانت پیس کر بولی۔

"اچھا۔۔ اب غصہ چھوڑو۔۔" رمشا بولی۔

"Excuse me girls"

"غصہ ہی کھانا ہے آج کہ کھانا بھی کھائیں گی؟؟" سخیل اپنی عادت کے مطابق شرارتی انداز سے بولا جس پر مہر اور رمشا قہقہہ مار کر ہنس دیں لیکن جنت کا بس نہیں چل رہا تھا کہ وہ اسکا سر پھوڑ دے۔

☆☆☆☆☆☆☆☆

"مہر۔۔ تو آخر چاہتی کیا ہے؟؟ دوست وہ تیرا ہے اور تو اسے جنت کے ساتھ سیٹ کرنے میں لگی ہے۔۔۔ کھانا کھانے کے بعد دونوں ڈھابے کی میز پر بیٹھی باتیں کر رہی تھیں جبکہ جنت ڈھابے والے سے کافی لینے میں مصروف تھی۔

"رمشا۔۔ جنت کو کبھی possessive ہوتا نہیں دیکھا میں نے۔۔ کبھی چڑتا ہوا نہیں دیکھا جس طرح سے وہ سخیل کو لے کر ہوتی ہے۔۔ بس وہ اپنی گئی کو لے کر ایک خلا میں گردش کر رہی ہے۔۔" رمشانے پانی کے گلاس کو منہ لگایا اور پینے لگی۔

"ہاں۔۔ کہہ تو صبح رہی ہو۔۔" رمشانے بھی اسکی بات سے اتفاق کیا۔

"مگر تم جو کرنے کے لیے کہہ رہی ہو۔۔ اس سے وہ سخیل سر کا قتل کر دے گی۔۔" وہ مسکرائی جبکہ اسکی بات پر مہر بھی ہنس دی۔

"نہیں ہوتا کچھ بھی۔۔ سخیل گرم مزاج آدمی نہیں۔۔"

"He will handle her"

"۔۔۔ اچھا اب چپ۔۔ آرہی ہے وہ۔۔" مہر فوڑا سے بات مکمل کرتے ہوئے نارمل انداز میں بیٹھی۔

"لیجئے گرم گرم کافی۔۔ اپنی مرضی کی بنوائی ہے۔" اس نے ٹرے کو میز پر رکھا اور ایک کپ اٹھا کر کافی کا گھونٹ بھرا۔

"مزانہ آیا تو پیسے واپس۔۔" وہ خوشگوار موڈ میں بولی جس پر رمشا اور مہر دونوں ہنس دیں۔

☆☆☆☆☆☆☆☆

مہر اور رمشا کے plan کے مطابق چیز لفٹ پر بھی سخیل اور جنت اکٹھے بیٹھے۔۔۔ جنت کو اب کی بار بھی بہت غصہ آیا مگر وہ چپ کر گئی اسے اس سارے معاملے میں سخیل ہی قصور وار نظر آیا وہ سمجھ ہی نہ پائی کہ شروع سے لے کر اینڈ تک مہر اور رمشا ہی سخیل کو پھنسا کر اسے تنگ کر رہی ہیں۔

☆☆☆☆☆☆☆☆

'چاول بنے ہیں دیگ میں۔۔ یونی کے cook نے خود بنائے۔۔' رمشاکیمپ میں آئی جہاں وہ دونوں موجود تھیں۔

"مجھے نہیں کھانا کچھ بھی۔۔" جنت منہ پھلا کر بولی۔

"ام م م۔۔" مہر نے جنت کو معنی خیز نظروں سے دیکھا مگر پھر رمشا سے بولی۔

"ظاہری سی بات ہے cook ہی بنا سکتا ہے نا! ویسے دیگ آئی کہاں سے؟؟"

"چلو۔۔ ویسے مہر بڑا ہی بے تکا سوال ہے یہ۔۔ بھوک بہت لگی ہے مجھے تو۔۔ آؤ چاول لے آئیں۔ تکتہ بریانی بنائی ہے۔۔" رمشامزے سے بولی۔

"رک۔۔ لو ہاگرم ہے جانی۔۔ مزہ تو اب آئے گا۔۔" مہرنے رمشا کو آنکھ ماری اور ساتھ ہی فون پکڑ کر میسج ٹائپ کیا۔

"Hi , sajeel kindly take meal for us please."

"مہر۔۔ یار۔۔ یہ کیا؟؟ غصہ دیکھا ذرا جینی کا۔۔ کہیں۔۔" وہ اسکے پاس کھڑی سرگوشی کرنے لگی۔

"ریلیکس۔۔ کچھ بھی ہو۔۔ مگر نتائج مثبت ہونگے۔۔ damn sure۔۔" وہ پورے وثوق سے بولی۔

"I don't think so.."

رمشا کندھے اچکا کر بولی۔

"جاؤ اب دونوں کھانالے آؤ۔۔" جینی دونوں کو کانوں میں باتیں کرتا دیکھ کر موبائل فون سے نظر ہٹا کر بولی۔

"وہ آتا ہی ہو گا۔۔" مہر بولی جس پر رمشانے اسے کہنی ماری۔

"کون؟؟" وہ چونکی مگر پھر خود ہی بولی۔

"کہہ دینا اسے مجھ سے بات مت کرے۔۔" وہ جل کر بولی۔

"کیوں؟؟" رمشا انجان بنتے ہوئے بولی۔

"یہ کیوں کا جواب اب تم دونوں کو اچھے سے پتہ ہے۔۔" اس سے پہلے کہ وہ بات پوری کرتی سخیل ان کے کیمپ میں داخل ہوا۔

اسے دیکھتے ہی اس نے گھور کر اسے دیکھا اور پھر منہ پھیر کر بیٹھ گئی۔

"سخیل۔۔ ہاں۔۔ آؤ۔۔ شکر یہ یار بہت بہت۔۔" مہر بے تکلف ہو کر بولی۔

"سر آپ نے کھانا کھا لیا؟؟" رمشا بولی۔

"نہیں کھانے ہی والا تھا کہ مہر کا۔۔"

"تو تم ہمارے ساتھ بیٹھ کر کھا لو نا!" مہر اسکی بات کاٹ کر تیزی سے بولی جبکہ جنت کو مزید غصہ آنے لگا تھا۔ بھوک تو اسے بہت لگی تھی مگر سخیل

کی یوں مہر کے ساتھ بے تکلفی اسے اندر ہی اندر جلا رہی تھی۔ سخیل نے مہر کو اشارہ جنت کی بے رخی کی وجہ پوچھی جس پر مہر نے کندھوں کو بے

نیازی سے اچکا یا اور کھانا کھانے میں مصروف ہو گئی۔

"میں بات کروں؟؟" وہ ہولے سے بولا۔

"پتہ نہیں۔۔ مجھے تو بہت بھوک لگی ہے۔۔ رمشا چلو شروع کرو تم بھی۔۔" وہ میز پر پلیٹ رکھے ہاتھ سے چاول

کھاتے ہوئے بولی۔

"جسے بھوک لگی ہو گی خود کھالے گا۔۔ میرا مطلب کھالے گی۔۔" وہ طنزیہ بولی جنت نے مزید غصہ کو

قاہو کرنا چاہا۔

"چلو۔۔ سبیل کھاو تم۔۔۔" اس نے رمشا کو دیکھا اور پھر سبیل سے کہا۔ مگر سبیل تھا کہ چاولوں کی بھری ہوئی پلیٹ کو اٹھایا اور جینی کے پاس آ موجود ہوا جہاں وہ زمین پہ کئے بستر پر منہ پلٹ کر بیٹھی موبائل فون ٹول رہی تھی۔ رمشانے مہر کو آنکھوں سے اشارہ کیا مگر مہر نے بے فکر ہو کر اسے اشارہ کیا اور کھانا کھانے میں مصروف ہوئیں۔

"جنت۔۔۔" اس نے نام لینا ہی تھا کہ جنت کے دل کی دھڑکنیں تیز ہو گئیں۔

"کیا بات ہے؟؟ آپ کھانا کیوں نہیں کھا رہیں؟؟" وہ سوال پہ سوال پوچھنے لگا مگر وہ چپ ہی رہی۔ اس نے پلیٹ کو میز پر رکھا اور اسکے سامنے آ موجود ہوا۔

"طبعیت تو ٹھیک ہے آپکی؟؟ کوئی مسئلہ ہے تو۔۔۔" اس سے پہلے وہ بات پوری کرتا جنت بھڑک کر بولی۔

"تم ہو مسئلہ۔۔۔ تم۔۔۔"

مہر اور رمشا فوراً سے انھیں اور اسکے پاس آ موجود ہوئیں جبکہ سبیل کی آنکھیں اسکا یہ رویہ دیکھ کر کھلی کی کھلی رہ گئیں۔

"جینی۔۔ پانگل ہو گئی ہو؟؟ کیا بول رہی ہو تم؟؟" مہر اسے ڈانٹ کر بولی۔

"دماغ تو نہیں خراب ہو گیا تمہارا۔۔ سر کھانا لے کر آئے ہیں اور اوپر سے تم۔۔۔" رمشا بھی گرم مزاجی سے بولی۔

"انہوں نے کر دیا ہے دماغ خراب۔۔۔ سکون ہی نہیں انہیں اور نہ سکون لینے دیتے ہیں۔۔ نہیں کھانا مجھے کوئی کھانا انا۔۔۔" وہ بے زار ہو کر بولی۔

"انہیں کہو جائیں یہاں سے۔۔۔"

"سبیل۔۔۔ سوری۔۔۔ تم ابھی۔۔۔" مہر کی بات پوری نہیں ہوئی کہ سبیل بولا۔

"ایک منٹ۔۔۔" اس نے مہر کو ہاتھ سے اشارہ کیا۔

"کیا مسئلہ ہے آپکو مجھ سے؟؟ بولو۔۔۔" وہ قدرے عاجزی سے ہی بولا مگر وہ نقاہت سے ہی دیکھ رہی تھی۔

"مسئلہ نہیں مسائل۔۔۔ پہلے گاڑی میں میرے ساتھ آکر بیٹھ گئے۔۔ پھر رمشا کو اٹھا کر خود اسکی جگہ پہ میرے ساتھ بیٹھنے کا بہانہ ڈھونڈا۔۔۔ اور مہر تو جیسے یہاں آپ سے باتیں کرنے آئی ہیں۔ میرے لیے اسکے پاس وقت ہی نہیں۔۔ اور پھر چیئر لفٹ پہ بھی۔۔ اف ف۔۔۔" وہ تیزی سے بولی۔

"اور اب۔۔۔؟؟"

"جینی۔۔۔ چپ کر جاؤ۔۔۔" مہر نے اسے اسکے بازو سے پکڑ کر غصہ سے ہلایا۔

"نہیں بولنے دو اسے۔۔۔" سبیل ٹھٹھک کر رہ گیا۔

"اور تم بھی انہی کی وجہ سے ایسے Behave کر رہی ہو، میرے بغیر ہی کھانا کھا رہی ہو۔۔۔ اور اب پلیز سبیل صاحب یہاں سے جا یئے۔۔۔" اس نے اسکے سامنے ہاتھ جوڑ کر گہرے تاثر سے گزارش کی۔

"سری۔۔۔ سری۔۔۔" رمشاثر مندرہ ہوئی۔

"نو۔۔۔ اُس۔۔۔ او۔۔۔ کے۔۔۔" وہ بمشکل ہی ہنسا تھا جبکہ اس کا پورا ادھیان جنت پہ ہی تھا۔

"سری۔۔۔ جنت۔۔۔ Anyway کھانا کھا لیجئے گا۔"

وہ فوڑا ہی وہاں سے نکل مگر جنت کی باتیں سن کر رہ بچھ سا گیا تھا وہ چاہ کر بھی اسے کچھ بھی واضح نہ کر پایا۔

"لے جائیے یہ کھانا بھی۔۔۔ یا ایسا کچیجیے یہاں کھا کر ہی جائیے مہر کے ساتھ۔۔۔" وہ اونچا اونچا بولی۔ مگر وہاں سے جا چکا تھا۔

"کیا حرکت ہے یہ؟؟ تمیز بھول گئی ہو تم؟؟ اتنا کچھ تو نے بولا پھر بھی وہ سری کر کے گیا ہے۔۔۔ تف ہے تم پہ۔۔۔" مہر خاصی رنجیدہ ہوئی مگر اسے جینی پہ بہت غصہ آیا۔

"تم بھی مجھے ہی بولنا۔۔۔ میں ہی چلی جاتی ہوں یہاں سے۔۔۔" وہ اٹھی، اپنا موبائل اٹھایا اور روتے ہوئے فوڑا سے کیپ سے نکل گئی۔

"جینی۔۔۔ جینی۔۔۔ رکو۔۔۔" وہ اس کے پیچھے بھاگی مگر پھر سر سمیع کو آتا دیکھ کر رک گئی۔ جو ابھی وہاں ٹہلنے کے ارادے سے آئے تھے۔ جنت پہ تو ان کی نظر پڑی نہیں تھی لیکن مہر کو وہ دیکھ چکے تھے۔

"کیا ہوا مہر بیٹا؟؟ اس ٹائم باہر۔۔۔؟؟" وہ باہر راؤنڈ لے رہے تھے۔

"جی۔۔۔ وہ۔۔۔" اس کا سانس پھولا ہو تھا تبھی رمشا بولی۔

"وہ سری۔۔۔ اندر گھٹن محسوس ہو رہی تھی تو۔۔۔" وہ رک رک کر بولی۔

"ام م۔۔۔ اچھا۔۔۔ ویسے ٹھنڈ بہت ہے باہر۔۔۔ حیرت ہے کہ آپ دونوں کو اندر گھٹن ہو رہی ہے۔۔۔" وہ کھکھلا کر ہنسنے لگا۔

"چلیئے۔۔۔ دس منٹ ٹہل لو۔۔۔ اسکے بعد اپنے کیپ میں جاؤ۔۔۔ ویسے بھی۔۔۔ جنت نظر نہیں آرہی؟؟"

"جی۔۔۔" دونوں ہلکائیں۔

"وہ۔۔۔ سری۔۔۔ وہ اندر۔۔۔" دونوں زبردستی ایک دوسرے کو دیکھ کر مسکرائیں۔

"اچھا۔۔۔" وہ کیپ کی طرف بڑھنے ہی والے تھے کہ دونوں فوڑا سے بولیں۔

"وہ۔۔۔ سری۔۔۔ وہ تو سو رہی ہے۔۔۔"

"ام م۔۔۔ اچھا۔۔۔" وہ کچھ سوچنے لگے مگر پھر سبیل کے چائے لانے پر وہ مسکرا دیئے۔

"Thanks my boy"

"میں کیپ میں چلتا ہوں۔۔۔ جتنی دیر یہ بچیاں باہر ہیں تم ان کے ساتھ رہو۔۔۔ مگر صرف۔۔۔" انہوں نے چائے کا گھونٹ بھرا۔

"جی۔۔۔ سری۔۔۔ صرف دس منٹ۔۔۔" رمشا قدرے مسکرا کر بولی، سر سمیع مسکرائے اور اپنے کیپ میں چلے گئے جہاں ایک دو اور پروفیسر صاحب پہلے سے موجود تھے۔

"یہ۔۔۔ اتنی جلدی سو گئی ہے؟؟" سبیل استہزائیہ انداز میں ہنسا۔

"نہیں۔۔" مہر مایوسی سے اسے دیکھنے لگی۔

"کیا بات ہے؟؟ سب ٹھیک تو ہے نا؟؟؟" وہ ہنستا ہوا یکدم سنجیدہ ہوا۔

"وہ۔۔۔ تمہارے جانے کے بعد۔۔۔" مہر چپ ہو گئی۔

کیا؟؟؟

"وہ۔۔۔ سر۔۔۔ مہر اور جینی میں لڑائی ہوئی تو جینی غصہ سے اٹھ کر یہاں سے چلی گئی۔" رمشارک رک کر بولی۔

"چلی گئی؟؟ کہاں؟؟؟" وہ ہڑبڑایا۔

"اس طرف۔۔۔" مہر نے اشارہ بتایا۔

"سمیع سر کو تو نہیں بتایا؟؟؟" اس نے تصدیق کرنا چاہی۔

"نہیں۔۔" دونوں نے نفی میں گردن ہلائی۔

"Thank God"۔۔

اس نے سکون کا سانس لیا۔

"ضرورت ہی کیا تھی مہر؟؟ جب میں نے خود ہی معذرت کر لی تھی تو۔۔۔ اپنی دے۔۔۔ جاؤ تم لوگ اندر۔۔۔ اور ہاں فون ہاتھ میں

رکھنا۔۔ یہاں کسی کو پتہ نہ لگے کہ جینی غائب ہے۔۔" وہ فوڑا سے بولا اور مہر کی بتائی ہوئی جگہ کی جانب بھاگ گیا۔

"مجھے کیا پتہ تھا مشائیہ پاگل لڑکی یہ حرکت کرے گی۔۔۔" مہر چلتے چلتے کیمپ تک آئی اور رونے لگی۔

"مہر۔۔۔ رو تو مت یار۔۔۔" رمشارنے اسے دلاسا دیا۔ اسی اثناء میں فون بجا۔

"فون؟؟؟" دونوں موبائل فون ڈھونڈنے لگیں جو بیگ کے اندر تھا۔ فون نکالتے ہی مہر کا دل اور دھڑکنے لگا۔۔۔

اسکرین پہ "baba" لکھا ظاہر ہو رہا تھا۔

"گھر سے فون۔۔۔ رمشار۔۔۔ اب؟؟؟" وہ مزید روئی۔

"ابانے اگر جینی سے بات کرنے کا کہا تو؟؟؟"

"مہر۔۔۔ فون تو اٹھاؤ۔۔۔ بول دینا وہ سوری ہے۔۔۔" رمشار تیزی سے بولی۔

"ام م م۔۔" مہر نے آنسوؤں کو صاف کیا اور فوڑا سے کال ریسیو کی۔

"اسلام علیکم ابا۔۔۔ کیسے ہیں؟؟؟" وہ نارمل ہو کر بولی، رمشار اسکے سامنے کھڑی پریشان ہو رہی تھی۔

"میں ٹھیک ہوں بیٹا۔۔۔ تم لوگ کیسے ہو؟؟؟ جنت کہاں ہے؟؟؟ اماں بھی سے بات تو کرواؤ اسکی۔۔۔"

"بات۔۔۔" وہ یکدم بولی اسکی آنکھیں پھیل سی گئیں تبھی رمشارنے اسے اشارہ سمجھایا کہ وہ بول دے کہ جینی سوری ہے۔

"ہاں۔۔۔ اماں بی کا دل بے چین ہے بہت۔۔۔ اس سے بات کریں گی تو ٹھیک ہو جائیں گی۔۔۔" وہ ہنس کر بولے۔

"ابا۔۔۔ وہ تو۔۔۔ سو رہی ہے۔۔۔ سر میں درد تھی اسکے۔۔۔ Tablet لے کر سوئی ہے۔ صبح بات کرواؤں گی۔۔۔" وہ جلدی سے بہانہ سوچ کر تیزی سے بولی۔

"اوہ! اچھا۔۔۔ زیادہ مسئلہ تو نہیں۔۔۔" وہ پریشان ہوئے۔

"نہیں ابا۔۔۔ زیادہ مسئلہ تو نہیں۔۔۔ بس تھکاؤ۔۔۔" وہ مصنوعی انداز سے ہنسی۔

"ویسے یہاں ٹھنڈ بہت ہے۔۔۔" وہ بات کو بدلنے لگی۔

☆☆☆☆☆☆☆☆

"دماغ خراب ہے میرا۔۔۔ تف ہے مجھ پہ۔۔۔" وہ زخمی شیرنی کی طرح خود سے باتیں کرتے ہوئے ایک ویران راستے کی طرف جا رہی تھی۔۔۔ مہر کا ایک کی جملہ سے اذیت دے رہا تھا وہ اس بات سے بے خبر تھی کہ وہ کہاں جا رہی ہے۔ ننگے پاؤں چلتے چلتے اسے ٹھنڈ بہت محسوس ہو رہی تھی۔۔۔ اندھیرے میں گرہ اور راستہ اور سخت سردی، دونوں کا احساس اسے بہت بعد ہوا۔ وہ کہاں نکل آئی تھی اسے احساس نہیں تھا۔ مگر روتے روتے اچانک اس کا دھیان ہاتھ میں پکڑے موبائل پر پڑا۔ اس نے دل ہی دل میں شکر ادا کیا کہ وہ موبائل لے آئی ہے۔۔۔ اس کا غصہ تقریباً ویران اندھیرے راستے کو دیکھ کر ختم ہو گیا تھا۔ اندر ہی اندر اسے رونا آ رہا تھا مگر وہ ضبط کیے ہوئے تھی۔ مگر پھر دور سے اسے ایک جگہ روشنی نظر آئی تو اسے اس جانب بھاگی۔ وہاں کوئی ڈھابہ تھا جہاں چند ٹورسٹ کھانا کھانے میں مصروف تھے۔

"Hey mehar call to her or send me her cell number...."

سمیل نے مہر کو میسج ٹائپ کیا۔ مہر نے فوٹو اسے جینی کو کال کی جسے اس نے نہ چاہتے ہوئے بھی منقطع کر دیا۔ مہر نے فوٹو اسے سمیل کو اس کا نمبر دیا۔ مہر اور ریشما دونوں پریشان ہو رہی تھیں۔

اب کی بار نیا نمبر دیکھ کر اس نے نہ چاہتے ہوئے بھی کال ریسو کی اور کان کے ساتھ لگایا۔

"کہاں ہو تم؟؟ دوسری طرف سے وہ خاصا غصہ سے بولا۔"

"کون؟؟" جینی سہم کر بولی۔

"تمہیں پتہ بھی ہے اس حرکت کا کیا انجام ہو سکتا ہے؟ اس سے پہلے سر سمیع کو معلوم ہو۔۔۔ بہتر یہی ہے کہ مجھے بتاؤ تم کہاں ہو۔۔۔" وہ گھمبیر آواز میں بولا۔

"کیوں بتاؤں آپکو؟؟ آخر آپ کو مسئلہ کیا ہے؟؟ خواتین ہی پیچھے پڑے ہیں میرے۔۔۔" وہ سلگ کر بولی۔

"بکواس بند کرو اپنی۔۔۔" سمیل کی ہمت جواب دے چکی تھی۔ اس نے خود کو ریسیس کیا اور ڈھابے کے اندر چلی گئی۔ وہ تھر تھر کانپ رہی تھی۔ اسے دیکھتے ہی ڈھابے میں موجود ایک جوڑا اسکی طرف متوجہ ہوا۔

"Hey, what happend?"

ایک انگریز لڑکی اٹھی جو ٹورسٹ تھی۔

دوسری طرف سمیل کو اس پر رہ رہ کر غصہ آ رہا تھا مگر وہ پھر بھی اسے کھوجنے لگا اور بار بار فون کرنے لگا جبکہ وہ فون سائلنٹ پہ لگا چکی تھی۔

"Actually..."

جینی کانپتے ہوئے بولی۔

"Actually I have forgotton my camp..."

"oh baby..."

وہ لڑکی رنجیدہ ہوئی۔

"Relax...take this drink..."

وہ دوستانہ انداز میں بولی۔

"What is this?"

جینی نے اضطراب سے پوچھا۔

"It will control..."

اس سے پہلے وہ کچھ بولتی ڈھابے میں موجود ایک خان آدمی بولا۔

"سردی کو کنٹرول کرے گا بی بی۔" سبھی ہنسنے لگے۔

"نہیں۔۔ میں۔۔" وہ بوکھلائی اسی بے چینی اور ڈر سے اس نے سخیل کو میسج کر کے بتایا کہ وہ کہاں ہے۔

"کیا ہوا؟؟؟" وہی خان آدمی اسے فون پہ میسج ٹائپ کرتے دیکھ کر بولا جبکہ جینی سہم گئی تھی۔

"Have a seat please..."

وہی انگریز لڑکی بولی۔ ادھر ادھر دیکھتے ہوئے جینی بمشکل ہی کرسی پہ بیٹھی۔

"اوہ! بی بی۔۔ ہمیں آوارہ نہ سمجھو۔۔ ہم یہاں کا مالک ہے۔۔ یہ بچا لوگ اٹلی سے آئے ہیں۔۔۔ پاس ہی کیمپ میں ٹھہرا ہے۔۔ تم اس ڈھا

بے کو اپنا ہی سمجھو۔۔۔" وہ اسکے قریب آیا اور اپنا ہاتھ اسکے سر پر دیا جس سے اسکا ڈر کچھ کم ہوا۔ سب جینی کی طرف دیکھ کر مسکرانے لگے۔

"Be friends Dear..."

لڑکی خاصا بے تکلفی سے بولی۔

"جی۔۔۔" وہ بمشکل ہی مسکرائی۔

"یہ لو بچا بیٹنی پیو۔۔۔ یہ رہنے دو۔۔۔" خان نے جینی کو بغور دیکھا اور پھر سے فوڑا سے بیٹنی لادی اور لڑکی کی دی ہوئی چیز کو تھوڑا سا پیچھے سرکا دیا۔

"یہ کیا؟؟ میڈم۔۔۔ آپ کے شو؟؟؟" انگریز لڑکی کا شوہر جو پاکستانی تھا اسے مسلسل کانپتے ہوئے دیکھ کر اچانک اسکا دھیان اسکے پاؤں کی

طرف پڑا۔

جینی نے بیٹنی کا پیالہ منہ کو لگا لگا کر اسکی بات سن کر بمشکل ایک ہی گھونٹ پی پائی تھی۔

"وہ۔۔ اصل میں۔۔۔" وہ سوچنے لگی کہ آخر کیا کہے۔

"چلو۔۔۔ بچہ بیٹنی ختم کرو۔۔۔" خان نے اسکے چہرے کی نکشش کو محسوس کیا اور فوڑا بولا۔

"جی۔۔۔ اس نے بیٹنی کو پینا شروع کیا لیکن اسکی سردی تھی کہ ختم نہیں ہو رہی تھی۔ آخر نہ چاہتے ہوئے بھی اس نے جوڑے سے وہ چیز پینے کی اجازت مانگی جو انہوں نے اسے پہلے دی تھی۔

"کیا میں یہ لے لوں؟؟ سردی تو ختم ہو جائے گی؟؟"

Sure why not?

لڑکی مسکرائی۔ وہ اردو بول تو نہیں سکتی تھی مگر سمجھ ضرور سکتی تھی۔

"سردی کا احساس ہی نہیں ہو گا بہنا۔۔۔" دانش خوش اخلاقی سے بولا۔ اس نے فوڑا بوتل کو منہ لگایا اور گھٹا گھٹ پیتے چلی گئی۔ پیتے ہی اس نے بوتل کو زور سے میز پر رکھا اور منہ اوندھ کر میز پر سر رکھ دیا۔ سردی سے اسکی سانس بہت تیز چل رہی تھی۔

سجیل اسے ڈھونڈتا ڈھونڈتا وہاں تک آیا مگر اسکا سر میز پہ ہونے کی وجہ سے سے دیکھ نہ پایا۔ وہ ڈھابے کے اندر داخل ہوا۔ اپنا موبائل نکالا اور جنت کی تصویر خان کو دکھائی۔

"یہ لڑکی؟؟ یہاں تو نہیں آئی تھی؟؟" وہ بے حد پریشانی کے عالم میں تھا۔

"آئی تھی۔۔۔" خان صاحب کھکھلا کر ہنسے۔

"بچہ یہیں ہے یہ۔۔۔ وہ سامنے ٹیبل پہ۔۔۔ مگر آپ؟؟" سجیل نے اسکی بات کا جواب دیے بغیر ہی میز کی جانب بڑھا، اسے ڈھونڈ ڈھونڈ کر اسکا سانس کافی پھول گیا تھا۔ اسے میز کے قریب آنا دیکھ کر سب حیران ہوئے۔

"جنت۔۔۔ چلو۔۔۔" وہ سانس کو بمشکل ہی بحال کر پایا تھا۔

جنت نے فوڑا سے سر اٹھایا اور اسے دیکھا۔

"آگئے آپ۔۔۔؟؟" وہ تھوڑا سا مدہوش انداز میں بولتے ہوئے مسکرائی جس پہ سجیل نے تشویشی انداز سے اسے دیکھا۔

"یہ کون؟؟" بولا۔

"I'm her..."

اس سے پہلے وہ بولتا جنت بولی۔

"سب کچھ۔۔۔" وہ اٹھی اور اسکا بازو پکڑ کر اسکے ساتھ کھڑی ہوئی۔

"اوہ۔۔۔ واؤ۔۔۔ دیکھیے مسٹر آپکی مسز کو بوری نہیں ہونے دیا ہم نے۔۔۔" آدمی کے بولتے ہی خان بولا۔

"اوہ! بچہ بیٹھو تم بھی۔۔۔ ہم بیٹنی لاتا ہے تمہارے لیے بھی۔۔۔"

سجیل کی سمجھ سے باہر تھا جو معاملہ اسکے سامنے درپیش تھا۔

"بیٹھو۔۔۔ بیٹھو۔۔۔" وہ فٹافٹ بیٹنی لایا اور میز پر رکھ دی۔

"نہیں۔۔۔ مجھے نہیں چاہیے۔۔۔ چلو جنت۔۔۔" جبکہ جنت دوبارہ بیٹھ گئی تھی۔ اسکا دماغ اسکا ساتھ نہیں دے رہا تھا۔

"جنت۔۔ چلو۔۔" وہ زور سے بولا جس پر وہ کانپتے ہوئے فوڑا اٹھی۔

"پیسے ہیں ناں پاس؟؟؟"

سجیل اسکی طرف غصہ سے دیکھ رہا تھا۔

"ایسے کیا دیکھ رہے ہو؟؟؟ پیسے ہیں پاس تو خان انکل کو دے دو۔۔ خان انکل ویسے بیٹنی ٹاپ کلاس تھی۔" سجیل نے پیسے نکالے اور خان کو پکڑ

ائے۔

"پھر کبھی آؤں گی۔۔" وہ مدہوشی میں بولتے جا رہی تھی۔ سجیل اسکے پاس واپس آیا مگر پھر وہ بولی۔

"ان کو بھی۔۔" اس نے اسی جوڑے کی طرف دیکھ کر کہا۔

"ارے نہیں۔۔ یہ تو۔۔ بس سردی کم کرنے کے لیے۔۔" دانش نے انکار کیا جبکہ سجیل وہاں پڑی شیشے کی بوتل دیکھ کر حیران رہ گیا۔

"تم نے یہ؟؟؟؟"

-

-

-

اسکی آنکھیں پھٹی کی پھٹی رہ گئیں اور دماغ سٹپٹا سا گیا۔

باب نمبر ۵

"can I take it?"

۔جنت نے بوتل کو پکڑا۔

"Yes sure..."

لڑکی سبیل کی طرف دیکھ کر مسکرائی۔ سبیل نے خود کو ضبط کیا اور اسے وہاں سے لے کر نکلنے ہی والا تھا کہ لڑکی نے پیچھے سے آواز لگائی جس پہ دونوں مڑے۔

"Excuse me... The most elegant couple..."

"Thank you..."

جنت مدہوشی میں ہی مسکرائی اور دونوں ڈھابے سے باہر آگئے۔ سبیل اپنا غصہ کنٹرول کیے ہوئے تھا۔ اتنا غصہ اسے اپنی زندگی میں کبھی نہیں آیا تھا جتنا کہ اب۔۔۔ وہ تو خوش مزاج آدمی تھا ہر معاملے کو سوچ سمجھ کر حل کرنے والا۔ لیکن اس کی اس بچگانہ حرکت سے اس کا غصہ آسمان کی چوٹی کو چھو رہا تھا۔

"مجھے پتہ تھا کوئی آئے نہ آئے۔۔۔ آپ ضرور آئیں گے۔۔۔" اندھیرے راستے پہ اسکے ساتھ چلتے چلتے وہ بولی۔

"جنت پلیز۔۔۔ Leave this bottle۔۔۔" وہ التجائیہ انداز میں خود کو ضبط کرتے ہوئے بولا۔

"کیوں؟؟؟" وہ بوتل کو منہ سے لگاتے ہوئے رک کر بولی۔

"جنت۔۔۔ دیکھو۔۔۔ تم اس وقت ہوش میں نہیں ہو۔ بہتر یہی ہے کہ۔۔۔ یہ مجھے دے دو۔"

"آپ کو کیوں؟؟؟" اسے سردی دور کرنے کا اعلیٰ نسخہ ہے یہ۔۔۔" اس سے پہلے وہ بوتل کو منہ سے لگا کر گھونٹ بھرتی سبیل نے غصہ سے بوتل کو اسکے ہاتھ سے چھینا۔

"I said stopped۔۔۔"

اس نے بوتل کو زور سے زمین پہ دے مارا۔

"ٹھیک نہیں ہے یہ۔۔۔ حالت دیکھو ذرا اپنی۔۔۔" وہ بے بس ہوا۔

"او۔۔۔ کے۔۔۔ ریلیکس۔۔۔ ریلیکس۔۔۔" جنت بالوں کو پیچھے کرتے ہوئے ہاتھوں کے اشارہ سے بولی۔

"ٹھنڈ بہت ہے نا! نہیں تو۔۔۔ کس کمبخت کا جی چاہے گا پینے کو۔۔۔ ویسے ٹرائے کرنے میں حرج نہیں۔۔۔" وہ اسکے قریب آئی اور آنکھوں کو اسکی آنکھوں کے قریب لائی۔

سبیل فوراً اسے اس سے دور ہٹا۔

"ہمیں دیر ہو رہی ہے۔۔۔ اس سے پہلے سب کو پتہ لگے کہ تم غائب ہو ہمیں چلنا چاہیے۔" اس نے خود کو نارمل کیا۔

"تم؟؟؟ ہم کیوں نہیں جان جہاں؟؟؟" وہ پھر سے اسکے قریب آئی۔

"جنت۔۔۔ کچھ بھی بولے جا رہی ہو۔۔۔ کیا ہو گیا ہے تمہیں۔۔۔ پلیز بچگانہ حرکتیں بند کرو۔۔۔" وہ پھر سے اس سے دور ہٹا۔

"بچگانہ؟؟؟ محبت بچگانہ نہیں ہوتی۔۔۔" وہ اسکی بات پہ تڑپ کر بولی۔ آنسو اسکی آنکھوں میں چمکنے لگے۔

"جینی۔۔۔ پلیز۔۔۔ تم اس وقت ہوش میں نہیں ہو۔۔۔"

"خدا کے لیے۔۔۔ مجھے انور مت کریں۔۔۔ بہت پیار کرتی ہوں آپ سے۔۔۔" اسکی بات سن کر تو جیسے سخیل کی جان ہاتھوں میں آگئی ہو۔ ایک لمحہ کے لیے وہ رک سا گیا مگر اگلے ہی لمحے اس نے تیزی سے اسکا ہاتھ مضبوطی سے تھاما اور اسے سڑک سے لے کر جانے لگا۔ مگر اسے کیا خبر تھی کہ جنت ننگے پاؤں ہے۔۔۔ شیشے کی بوتل کا کانچ اسکے پاؤں میں یکدم چھ سا گیا۔

"اؤچ۔۔۔" وہ درد سے بلبلاتا ٹھی۔

"کیا ہوا۔" وہ مڑا۔

اسکا دھیان اس کے لڑکھڑاتے قدموں کی طرف پڑا۔

"شوز کہا ہیں تمہارے؟؟" وہ چونکا۔

"کیمپ میں۔۔۔" وہ درد سے کرا رہی تھی۔

سخیل کی پریشانی میں مزید اضافہ ہو گیا تھا اس نے ادھر ادھر دکھا، دور نظر آتے بیچ پہ اسکا دھیان پڑا۔

"چلو۔۔۔" وہ اسکی طرف بنا دیکھے ہی بولا۔

"آپ دیکھ بھی رہے ہیں کہ میرے پاؤں میں کانچ چھبا ہے پھر بھی۔۔۔" وہ رودی۔

"جنت۔۔۔" اس نے ناچاہتے ہوئے بھی اسکی طرف دیکھا۔

"وہ بیچ چند قدموں کی دوری پہ ہی ہے۔۔۔ تھوڑی ہمت کر کے وہاں تک۔۔۔" اس سے پہلے وہ اپنی بات پوری کر تا جنت غصہ سے قدم بڑھاتے ہوئے بیچ تک آگئی جبکہ سخیل بھی تیزی سے اسکے پیچھے پیچھے چلا۔۔۔ بیچ تک آکر وہ دو لمحے کے لیے کھڑی رہی مگر پھر درد کی شدت کو برداشت نہ کرتے ہوئے بیچ پر پاؤں اوپر کر کے بیٹھ گئی۔

"اتنی تیزی سے آؤ گی۔۔۔ درد تو ہو گا ہی۔۔۔" اسکی حالت کا بغور جائزہ لیتے ہوئے وہ بولا۔

"مجھے انور کر کے جتنا درد دیتے ہیں اسکے آگے تو یہ کچھ بھی نہیں۔۔۔" اسکی آنکھوں سے آنسوؤں کا ایک سیلاب جاری تھا۔

"انور؟؟؟ Just keep silence۔۔۔" وہ غصہ سے بولا اور فوڑا ہی اسکا پاؤں اپنی طرف کیا اور اسکے پاؤں سے نکتے ہوئے خون کو صاف کرنے کے لیے اپنی جیب سے فوڑا ٹشو نکالا۔

"hey... What happend to you?"

وہی انگریز لڑکی "جولی" اور اسکا شوہر اور باقی چند لوگ اپنے کیمپ کی طرف آرہے تھے۔

"کیا ہوا؟؟؟ سب ٹھیک تو ہے نا؟؟؟" اسکا شوہر "دانش" بولا۔

سب لوگ اپنے اپنے کیمپ کی طرف سونے کے لیے چلے گئے۔

"جولی جاؤ زرافرسٹ ایڈ باکس لے آؤ۔۔۔" دانش آگے بڑھا اور پھر فوڑا اُسے بولا۔

"او۔۔۔ کے۔۔۔" وہ فوڑا سے اپنے کیمپ کی طرف بھاگی جو چند قدم کی دوری پہ تھا۔

وہ فرسٹ ایڈ باکس لے کر آئی تو دانش نے اس کا زخم صاف کیا اور پٹی کر دی۔ اور ساتھ ہی ساتھ ایکسٹرا اجراب نکال کر اسکے پاؤں پہ چڑھادی۔

"آپ لوگ ایسا کریں رات یہیں کیپ میں رک جائیں۔"

"نہیں۔۔ ہمیں جلدی پہنچنا ہے۔۔" سخیل تیزی سے بولا جبکہ جنت مدہوش تھی مگر درد سے وہ سی سی کر رہی تھی۔

"ایسی بھی کیا جلدی؟ انکی حالت دیکھیں۔۔۔" دانش نے اسے سمجھانا چاہا۔ جولی پانی دینا۔

"یہ لو tablet دو اسے۔"

"جنت۔۔۔ میڈیسن۔۔۔" سخیل نے دونوں چیزیں لیں اور اسکو دیں۔ میڈیسن لینے کے فوراً بعد ہی اس پر غنودگی طاری ہونے لگی۔

"اصل میں۔۔ ہماری یونیورسٹی کا tour یہاں آیا ہے۔۔ کسی کو پتہ نہیں کہ ہم یہاں ہیں۔۔ اسلیئے ہمیں فوراً اپنے کیپ کی طرف جانا ہو گا۔ ورنہ بہت مسئلہ ہو جائے گا۔"

"I hope you understand."

۔۔۔ وہ بے چارگی سے بولا۔

"ام م م۔۔ او کے ریلیکس۔۔۔ ہماری گاڑی والا تو سو رہا ہے۔۔ اگر آپ کچھ دیر اور رک جائیں۔۔ یہاں ہمارے کیپ میں۔۔" اس سے پہلے وہ کچھ بولتا دانش فوراً سے بولا۔

"دیکھیئے بھروسہ رکھیئے۔۔ ہم آپ لوگوں کو بحفاظت۔۔۔"

"نہیں۔۔ نہیں ایسی بات نہیں۔۔ آپ نے تو بلکہ ہماری بہت ہیلپ کی ہے۔ میں تو بس اس بات سے پریشان ہوں کہ۔۔"

"اوہ! its okay۔۔ ہم سب سنبھال لیں گے۔۔ کیوں جولی؟" اس نے جولی سے سوالیہ پوچھا اور ساتھ ہی ساتھ جنت کو دیکھا جو سخیل کا بازو پکڑے اسکے کندھے پر سر رکھ کر آنکھیں بند کیے ہوئے تھی۔

"Yeah why not...."

جولی مسکرائی۔

"She is sleeping"

اس نے اسکی طرف اشارہ کیا۔

"اوہ! جنت۔۔ جنت۔۔" وہ اسکی جانب دیکھ کر بولا مگر وہ تھی کہ ٹس سے مس نہ ہوئی۔ جولی اور دانش نے ایک دوسرے کی طرف دیکھا اور خوب مسکرانے لگے۔

"دانش Listen۔۔۔" جولی نے آواز دے کر اسے پکارا، دانش فوٹا سے اس کے پاس گیا۔ اس نے کان میں کچھ کہا، دانش واپس آیا اور پھر سخیل سے بولا۔

"آپکو لگتا ہے ہم یہ یقین نہیں۔۔ ہم آپکو فورس نہیں کرتے۔۔ لیکن ہاں۔۔ دو تین گھنٹے تک یہیں ہمارا ویٹ کیجیے گا۔۔ ہم اور ہمارا ڈرائیور سا ری بات سنبھال لیں گے۔"

"لیکن۔۔ لیکن۔۔؟؟" وہ فوراً بولا۔

"لیکن یہ چادر رکھنی پڑے گی۔۔" وہ ہنس کر بولا اور اپنی اوڑھی ہوئی چادر اسکو دی۔

"مگر آپ؟؟"

"اٹس اوکے۔۔" جولی مسکرائی اور دونوں وہاں سے چلے گئے۔

"جنت۔۔ اٹھو۔۔ جنت۔۔" اس نے اسے زور سے جھنجھوڑا۔

"ہاں۔۔" اس نے اپنی مندی مندی آنکھیں کھولیں۔

"جنت۔۔ ہوش میں آؤ یا۔۔" وہ تھک کر بولا مگر اسکی کپکپاہٹ کو محسوس کرتے ہوئے اس نے اسکا سر بیچ کے ساتھ لگایا اور اپنا جیکٹ اور جوتے اتارے۔ جوتے اتار کر اس نے اسکے پاؤں میں پہنائے اور ساتھ ہی ساتھ اپنی جیکٹ اسے پہنادی اور خود دانش کی دی ہوئی چادر اوڑھ کر بیٹھ گیا۔

وہ اسکو لاپرواہی سے دیکھتے ہوئے اسکی باتیں سوچ رہا تھا جو پندرہ منٹ پہلے اس نے کیں۔ تمام انکشافات اس کے لیے جان لیوا ثابت ہوئے تھے۔ نہ چاہتے ہوئے بھی اس نے جنت کی طرف دیکھا۔ وہ ٹیک لگائے ہوئے تھی۔ سردی کی شدت سے اسکی آنکھ لمحے بھر کو کھلی، فوراً سے اس نے سخیل کی اوڑھی ہوئی چادر کھینچی اور اسکے کندھے پر سر رکھ کر سو گئی۔ سخیل چاہتا بھی تو اس سے پیچھے نہ ہوا پاتا۔ کچھ اسکی باتیں اور کچھ اسکا معصوم سا چہرہ اسکے دل میں اسکے لیے جذبات جگانے کے لیے کافی تھا۔ اس نے اسکو بانہوں میں لیا اور اس کے سر کے ساتھ سر لگے خود بھی آنکھیں بند کر کے سو گیا۔

☆☆☆☆☆☆☆☆

"کہاں رہ گئے یہ لوگ۔۔ نمبر بھی نہیں لگ رہا اب تو۔۔" مہر کال پہ کال ملاتے ہوئے برابر چکر لگا رہی تھی۔

"مہر۔۔ بیٹھ جاؤ اس طرح تو تمہاری طبیعت بھی خراب ہو جائے گی۔" رمشا اسکے ساتھ ساتھ چکر لگاتے ہوئی۔

"یار۔۔ طبیعت خراب ہو یا نہ ہو۔۔ مگر میرا دماغ ضرور خراب ہو جائے گا۔۔" اس نے فون کو زور سے میز پر پٹا۔ اور سر پکڑ کر بیٹھ گئی۔

"دونوں کے نمبر بند جا رہے ہیں۔۔ مجھے بہت ٹینشن لگی ہے یار۔" مہر کی آنکھوں میں آنسو تیرنے لگے جبکہ رمشا بھی اشک بار ہوئی۔

"اماں بی کو پتہ لگا تو قتل کر دیں گی ہمیں۔۔" وہ خوف سے بولی اور فوراً سے موبائل کو پکڑ کر پھر سے نمبر ڈائل کیا اب کی بار نیل ہوئی تو اسکی جان میں جان آگئی۔

"Come on sajeel---pick up the phone---"

دوسری طرف سخیل نیند مس مشغول تھا آخر فون بجنے کی آواز اسکے کانوں میں پڑی وہ تیزی سے اٹھا اور فون کو ڈھونڈا۔ فون اسے مل نہیں رہا تھا مگر اسکی رنگ کی آواز اسکے کانوں میں جا رہی تھی۔ اچانک اسے یاد آیا کہ فون تو اسکی جیکٹ میں ہے اور جیکٹ جنت نے پہن رکھی ہے۔ وہ ہمت کر کے بھی اسکے مزید قریب نہ جاسکا کہ اپنا موبائل ہی نکال لے۔

"کیا ہوا؟؟؟" رمشانے سوال کیا۔

"No response"۔

مہرما یوسی سے بولی۔

"اس قدر لا پرواہی کی امید مجھے سخیل سے ہرگز نہیں تھی۔"

"یار۔۔ ہو سکتا ہے سگنل کا پرابلم ہو۔۔" رمشانے اسے تسلی دی۔

علی الصبح سردی کی شدت میں مزید اضافہ ہوا ہی تھا کہ بر فباری ہونے لگی۔ جنت نے برف کو اپنے چہرے پہ محسوس کیا اور فوڑا سے اٹھی۔ اپنے آپ کو کسی کے مضبوط ہاتھوں میں محسوس کرتے ہوئے اس نے اپنے بائیں کندھے کی جانب دیکھا اور ساتھ ہی اسکی طرف دیکھا۔ وہ بیکدم اٹھی۔ اسکی ساری مدھوشی دور ہو چکی تھی۔۔ وہ اندر ہی اندر اپنی حرکت پہ پیشیاں ہوئی مگر نشے میں اس نے اسکو کیا کہا وہ سب اسے یاد نہیں تھا۔ بر فباری کو اپنے چہرے پہ محسوس کر کے سخیل بھی فوڑا سے اٹھا۔ اٹھتے ہی اسکا دھیان جنت پہ پڑا جو بیچ کے پاس منہ پلٹ کر بمشکل ہی کھڑی تھی۔ اس سے پہلے وہ اس سے کوئی بات کر تا جولی اور دانش اپنے ڈرائیور کے ساتھ پہنچے۔

"جلدی آجاؤ۔" دانش گاڑی کے اندر سے فوڑا سے بولا۔

جنت نے پلٹ کر دیکھا اور کچھ سمجھ نہیں پار ہی تھی کہ وہ کیا کرے۔

"یار۔۔ بھروسہ رکھو دونوں۔۔ بر فباری ہو رہی ہے۔۔ اندر آکر بیٹھو۔۔" دانش پھر سے بولا سخیل آگے بڑھا ہی تھا کہ اس نے پیچھے مڑ کر جنت کو دیکھا۔

"Come on jannat"۔۔

جولی نے فوڑا سے اسے پکارا جنت نے سخیل سے نظریں ہٹائیں اور فوڑا سے گاڑی میں بیٹھ گئی۔

جولی کے ساتھ جنت، جنت کے ساتھ سخیل بیٹھا۔ جبکہ دانش آگے ڈرائیور کے ساتھ بیٹھا۔ ساتھ ہی ساتھ دانش نے اسے پلین بتایا جس پر اس نے مہر کو میسج لکھا۔ اور اسے ساری بات سمجھا دی۔

"I am really glad to see you both... Specially your most romantic scene..."

جولی قدرے خوش دلی سے بولی اور کھکھلائی۔

"جولی۔۔" دانش نے اسکے نام پہ زور دے کر اسے گاڑی کے شیشے سے دیکھ کر منع کیا۔ جنت نے یکدم سخیل کی طرف دیکھا جبکہ سخیل کے لبوں

پہ مسکراہٹ اور آنکھوں میں اک عجیب سی چمک تھی۔

"سوری۔۔ سوری۔۔ سوری۔۔" جولی پھر سے ہنس پڑی۔

دوسری طرف مہر کو سخیل کا میج وصول ہوا۔ وہ اسکی ساری بات سمجھ چکی تھی۔ سحری کے کوئی چار بجے تھے کہ وہ لوگ کیپ کے آگے آ موجود ہوئے۔

"بس دعا کرو کوئی تم لوگوں کو دیکھیے نا! نہیں تو۔۔"

"So??"

جولی نے دانش کی بات کاٹی۔

Plan...

"اور کیا۔۔" وہ بے فکری سے بولا۔

جنت اندر ہی اندر اسکے ساتھ بیٹھنے پہ خود کو کوس رہی تھی۔ دل ہی دل میں وہ بھی دعا کر رہی تھی کہ کوئی انہیں نہ دیکھے۔ مگر ایسا نہ ہوا۔ سر سمج اور ان کے ایک دوست باہر موجود تھے۔ گاڑی کو اپنے کیپ کے قریب دیکھ کر دونوں باتیں کرتے کرتے رکے اور ان کے قریب آئے۔ سخیل نے جنت کو اپنی چادر اتار کر اوڑھادی۔ دونوں نے اپنے ارد گرد چادر لپیٹی ہوئی تھی۔ دونوں کو گاڑی سے باہر آتا دیکھ کر دونوں حیران ہو گئے۔ جنت سے بمشکل ہی چلا جا رہا تھا۔ سخیل نے اسے گرتے گرتے تھاما اور ان کے قریب جا کھڑا ہوا۔ جنت اندر ہی اندر خوف سے ہل کر رہ گئی تھی۔ سر سمج نے سخیل کو گھور کر دیکھا۔ اور ساتھ ہی ساتھ جنت کو جو رو رہی تھی۔

"کیا ہے یہ سب؟؟ تم لوگ اس وقت کہاں سے آرہے ہو؟؟ کون ہیں یہ لوگ؟؟" سر سمج نے سوال پہ سوال تو کیے مگر ان کے لہجے میں تلخی ضرور تھی۔

"ارے۔۔ بر فباری میں یہاں کھڑے ہونا جنت کے لیے ٹھیک نہیں۔۔۔ بچاری کے پاؤں پہ سخت چوٹ آئی ہے۔۔" دانش نے اس کے پاؤں کی طرف اشارہ کیا جس پہ سخیل کے جوتے موجود تھے۔ سر سمج نے سخیل کے جوتے اسکے پاؤں میں دیکھے تو سخیل کو مزید گھورا جو خود ننگے پاؤں کھڑا تھا، مگر جنت کو تھامے ہوئے بھی تھا۔ سر سمج کا ہنس چلنا تو دونوں کو شوٹ کر دیتے اس سے پہلے وہ کچھ بولتے دانش بولا۔

"آپ غلط سمجھ رہے ہیں جناب۔۔ کیا ہم اندر جا کر بات کر سکتے ہیں؟؟" دانش نے عاجزانہ طور پر پوچھا۔

"Will you please give us some minute to clarify you thr matter?"

سر سمج کے خاموش رہنے پہ جولی موقع کی نزاکت کو بھانپتے ہوئے بولی جس پر سر سمج نے اپنے دوست کی طرف دیکھا اور پھر اثبات میں سر ہلایا۔ دانش نے اپنے بنائے ہوئے Plan کو اچھے سے Apply کیا اور ان کی غلط فہمی دور کی۔

"میں سخیل کا دوست ہوں یہ تو اچھا ہوا کہ میں یہاں تھا۔۔۔ ڈرائیور نہیں تھا۔۔۔ نہیں تو میں خود آ جاتا۔۔۔ آپ چاہیں تو جولی سے پوچھ سکتے ہیں۔۔" اس سے پہلے جولی بولتی سر سمج نے فوڈ سے دونوں ک بات کاٹی۔

"نہیں اسکی کوئی ضرورت نہیں۔۔" انہوں نے غور سے اسکی بات سنی اور ساتھ ہی ساتھ مہر کو کال ملائی۔

"Mehtar beta! can you please come here soon?"

"okay.... see you..."

انہوں نے فون بند کیا اور دانش سے بولے۔

"آپ نے ہماری بچی کے ساتھ احسان کر کے ہمیں اپنا غلام بنا لیا ہے۔۔۔ اور سخیل ایٹ لیسٹ مجھے ہی بتا دیتے۔" مہر کیپ میں داخل ہوئی اور اسکے ساتھ رمشا بھی۔

"مہر۔۔ بیٹی۔۔ اتنی بڑی بات ہو گئی اور تم نے مجھے بتایا ہی نہیں۔۔۔"

"سر۔۔ وہ۔۔۔ اسکے پاؤں سے بہت خون بہہ رہا تھا۔ اس وقت سر سخیل ہی باہر نظر آئے۔۔۔ تو۔۔۔" وہ رک رک کر بولی۔
جنت نے پریشانی سے اس کو دیکھا اور باقی سب کو بھی۔

"Anyway"

"اٹس۔۔ اوکے۔۔ جنت کو لے جاؤ یہاں سے۔۔۔ اور ہاں۔۔۔ سخیل کے جوتے واپس کر دینا۔" وہ سنجیدہ تھے مگر اسکے جوتے دیکھ کر مسکرا دیئے۔

"اور ہاں جیکٹ بھی۔۔۔" وہ پھر سے ہنس دیئے جنت نے سخیل کی طرف اسپاٹ لہجہ سے دیکھا اور مہر کے ساتھ چل دی۔

"سخیل۔۔ سوری جناب۔۔ ہم نے آپ کو غلط سمجھا۔"

"نہیں سر۔۔ اسکی کوئی ضرورت نہیں۔" سخیل بلاتا خیر بولا۔

"اچھا تو پھر ہم چلتے ہیں۔۔ ان شاء اللہ پھر ملیں گے۔" دانش نے اجازت چاہی۔

"ارے۔۔ نہیں۔۔ رکیں آپ لوگ یہیں۔۔ باہر بر فباری ہو رہی ہے۔۔ ابھی جانا safe نہیں ہو گا۔" سر سمیع نے انہیں کچھ دیر وہاں رکنے کی پیشکش کی۔

"شکریہ محترم۔۔۔ لیکن ہماری بیگم کو ایسا موسم پسند ہے۔۔۔ سو۔۔ اجازت دیجیئے۔۔۔" وہ شرارتی انداز سے بولا جس پر جولی نے اسے کہنی ماری اور دونوں وہاں سے چلے گئے۔ سر سمیع اسکی بات پہ کھکھلا کر ہنس دیئے۔

"چلو بر خور دار۔۔۔ change کرو تم بھی جا کر۔۔۔ کہیں ٹھنڈے لگ جائے تمہیں۔۔۔"

"جی۔۔" وہ کسی گہری سوچ میں محو تھا مگر وہاں سے اٹھا اور چلا گیا۔

☆☆☆☆☆☆☆☆

مہر نے جینی کے جوتے اتارے اور اسکی ٹانگ زمین پہ بچھے لکڑی کے بستر پہ رکھی۔ دونوں برابر اسے دیکھے جا رہیں تھیں۔۔ مگر جینی ان سے نظر یں چرا رہی تھی۔ مہر اور رمشانے اس سے کچھ بھی پوچھنے سے گریز کیا۔ اسکے اوپر کمبل اوڑھایا اور وہ آنکھیں بند کر کے لیٹ گئی تھی۔ رات کے 5 گھنٹے اسکے لیے ظالم ثابت ہوئے تھے جنہیں وہ بہت اپنے ذہن سے گھر وچ کر نکال دینا چاہتی تھی۔

☆☆☆☆☆☆☆☆

"سخیل۔۔ مجھے سچ بتاؤ ہو کیا ہے؟؟ وہ کوئی بات ہی نہیں کر رہی۔۔ کچھ بھی پوچھو۔۔ بس غصہ سے منہ پھلائے ہوئے ہے۔۔" اسکی سرد مہر کی کو دیکھتے ہوئے آخر اس نے سخیل کو فون لگایا مگر سخیل کی طرف سے اسے اپنی بات کا کوئی جواب موصول نہیں ہوا تھا۔

”سجیل۔۔ کچھ پوچھ رہی ہوں تم سے۔۔۔ ہیلو۔۔ سجیل؟؟ ہیلو؟؟“ اس نے زور دے کر سوالیہ انداز میں کہا۔
وہ گہری سوچ میں محو تھا مگر اگلے ہی لمحے بولا۔

”ہاں۔۔ کیا ہوا؟؟“

”جینی اور تمہارے درمیان کیا ہوا؟؟ سچ سچ بتاؤ مجھے؟؟“ اسکے لہجے میں شک صاف اور واضح تھا۔

”شک کر رہی ہو مجھ پہ؟؟“ اسکے سوال کا جواب اس نے سوال کی صورت دیا۔

”سجیل۔۔ مجھے الجھاؤ نہیں۔۔“ وہ تنگ آکر بولی۔

”الجھا دیا تو تمہاری کزن نے ہے مجھے۔۔“ وہ زچ ہو کر بولا۔

”کیا مطلب؟؟“

”کوئی مطلب نہیں۔۔ اور تم مجھ پہ شک کرنا بند کرو۔۔ سجلی۔۔“ وہ ذرا غصہ سے بولا۔

”تم آجاؤ پلیز۔۔ جب سے آئی ہے گم صم ہے۔۔ خاموش ہے بالکل۔۔ تم ہی اس سے بات کرو۔۔“ وہ التجائیہ انداز میں بولی۔

”میں کیا بات کروں؟؟ اور پلیز۔۔ فون رکھو۔۔ مجھے تیار ہونا ہے۔۔ ایوبیہ کے لیے ایک گھنٹہ تک نکلنا ہے۔۔ تم لوگ بھی تیار ہو جاؤ۔“

”مہر؟؟“ روئے جا رہی ہے وہ۔۔ کوئی بات نہیں کر رہی وہ۔۔ تم چلو میرے ساتھ۔۔“ رمشا بھاگتی بھاگتی کیمپ سے باہر آئی۔ اسکی بات دوسری طرف کال پہ موجود سجیل کے کان میں بھی پڑ چکی تھی۔

”سن رہے ہو سو؟؟؟ تم آجاتے اگر تو۔۔“ اس سے پہلے وہ مزید کوئی بات کرتی، دوسری طرف سے فون بچ دیا گیا تھا۔

”فضول میں بات کا بھٹنگڑ بنا رہی ہے یہ لڑکی۔۔“ وہ دانت پیستا ہوا بولا۔ مگر اگلے ہی لمحے اسکے ذہن میں رمشا کی بات گھومی۔

”رور رہی ہے وہ۔۔“

”اسکے تو پاؤں پہ بھی چوٹ لگی تھی۔۔“ وہ خود سے بولا۔ ”بھاڑ میں جائے۔۔“ اگلے ہی لمحے اس نے اپنے خیال کو جھٹکا۔

دوسری طرف مہر بھاگتے ہوئے کیمپ میں آئی۔

”کیا ہو گیا ہے تمہیں؟؟ کیوں رور رہی ہو ایسے؟؟؟“ اس نے اسے اپنے سینے سے لگایا۔

”چپ کر جاؤ نا۔۔ ایوبیہ کے لیے سب تیار ہو رہے ہیں اور تم ہو کہ۔۔۔ تمہاری وجہ سے ہم کہیں لیٹ نہ ہو جائیں۔۔“

”مہر۔۔ مجھے واپس جانا ہے۔۔ مجھے نہیں جانا کہیں بھی۔۔“

مہر اسکی بات پہ چونکی۔ اس نے اسے اپنے سے الگ کیا اور سوالیہ بولی۔

”آریوان پور سینسز؟؟؟ ہو کیا ہے آخر؟؟؟ یہ بتاؤ گی کیا مجھے؟ جینی۔۔ کچھ پوچھ رہی ہوں میں۔۔ اسے فون کیا ہے وہ کچھ بولتا نہیں۔۔“

اس نے بھی غصہ سے فون بچ دیا۔ اور یہاں تم۔۔۔۔“

”کچھ نہیں کہا انہوں نے؟؟“ جینی نے آنکھوں میں گہری چمک لیے ہوئے پوچھا۔

”کچھ کہنا تھا کیا؟؟“ وہ سوالیہ بولی۔

”وہ تو نہیں بولا۔۔۔ تم ہی بولو۔۔۔ کہ کیا ہوا ایسا۔۔۔ تم دونوں کیوں ایسے بیہو کر رہے ہو؟؟“

”جب وہ نہیں بولے کچھ تو میں کیا کہوں؟؟“ وہ سسکتے لبوں سے بولی۔

”بلکہ انکا ذکر ہی میرے سامنے نہ کرو۔۔۔ مجھے انکا نام ہی نہیں سننا۔۔۔ بھاڑ میں جائیں وہ۔۔۔“

اسکے آخری لفظوں پہ مہر نیم انداز میں مسکرائی۔

”اس ہنسی کا کیا مطلب سمجھو میں؟؟“ اس نے اسے کھا جانے والی نظروں سے دیکھا۔

”اس نے بھی یہی کہا ہے۔۔۔ مطلب۔۔۔ تم دونوں کو ایک دوسرے سے محبت۔۔۔۔۔“ وہ کہتے کہتے اسکے ٹوکنے پر رکی۔

”نہیں۔۔۔ نہیں ہے محبت۔۔۔ مجھے ان سے محبت نہیں ہے۔۔۔“ وہ چیخ چیخ کر بولی۔

اسکے کہے لفظوں کو سنتے ہوئے وہ کیمپ کے باہر ہی رک گیا۔

”محبت نہیں ہے تو رو کیوں رہی ہو اسکے لیے؟؟ اور یہ جیکٹ۔۔۔ یہ جیکٹ۔۔۔ یہ بھی تو اسی کی ہے نا؟؟ پچھلے دو گھنٹوں سے پہننے ہوئے ہوا سے۔۔۔ جیکٹ گیلی ہونے کے باوجود تم نے اتاری کیوں نہیں؟؟ وجہ بتاؤ گی؟؟“

اس نے اسے خوب جھنجھوڑا۔ سخیل نے چاہا کہ وہ کیمپ میں داخل ہو۔۔۔ مگر مہر کے اس سے کیے گئے سوال پہ وہ رک سا گیا۔

جو اباً وہ خاموش رہی۔ مگر کچھ دیر توقف کے بعد اس نے اسکی جیکٹ اتارنا شروع کی۔

”انکی جیکٹ چاہیے تو یہ لو۔۔۔ مگر کبھی یہ مت کہنا کہ مجھے محبت ہے اس انسان سے۔۔۔“

اس کی اس بات کو وہ برداشت نہ کر پایا۔۔۔ کیونکہ ابھی کل رات اس نے اس سے خود اظہار کیا تھا۔ اس نے آؤ دیکھنا نہ تاؤ جھٹ سے کیمپ میں داخل ہوا۔ جینی نے جیکٹ اتاری اور اسے زور سے زمین پہ پھینکا۔ اسکی جیکٹ اس کے پیروں میں جاگری۔

”جینی۔۔۔ یہ کیا بد تمیزی ہے؟؟؟“ مہر نے غصہ سے کہا اور جیکٹ کی جانب بڑھی۔

”تم۔۔۔ یہاں؟؟“ وہ ہکی بکی رہ گئی مگر اسکی طرف سے کوئی جواب نہیں دیا گیا تھا۔

آخر مہر نے وہاں سے جانا ہی مناسب سمجھا۔ تاکہ دونوں آپس میں ایک دوسرے سے وابستہ مسائل حل کر سکیں۔

وہ جھکا اور اپنے پاؤں پہ گری، اپنی جیکٹ اٹھاتے ہوئے اس کے قریب آیا۔

”میرے بھائی کی جیکٹ ہے یہ۔۔۔ آج تک میں نے اس کے ساتھ یہ سلوک نہیں کیا جو آج۔۔۔“ جینی نے چڑ کر بے حد طنز سے اسے دیکھا تو اسکی بات ادھوری ہی رہ گئی۔

”آخر مسئلہ کیا ہے تمہارا؟؟ بولو۔۔۔“ وہ کچھ دیر توقف کے بعد اس سے بولا۔

”ایسے بیہو کر رہی ہو جیسے میں نے کل رات پتہ نہیں کیا کر دیا تمہارے ساتھ۔۔۔ تمہاری گھٹیا حرکت کے باوجود بھی میں چپ ہوں۔۔۔ اور تم ہو کہ مجھے ہی۔۔۔“ اسکی آنکھوں سے اس کا غصہ عیاں تھا۔

”آپ کو آپ کی جیکٹ مل گئی۔۔۔ اب آپ جاسکتے ہیں۔۔۔“ وہ بمشکل ہی اپنا سانس بحال کر پائی تھی۔

”تو تمہیں کیا لگتا ہے؟ میں یہاں اپنی جیکٹ لینے آیا ہوں؟؟“ وہ چڑ کر بولا۔

”تو؟؟“ اس نے معنی خیز نظروں سے اسے دیکھا اور پھر خود ہی جواب اخذ کرتے ہوئے بولی۔
 ”تو اب آپ چاہتے ہیں کہ میں آپ سے معافی مانگوں؟؟ تو اس بات کے لیے معذرت کہ میں کبھی آپ سے معافی مانگوں گی۔“ وہ ذرا اکڑ کر بولی تو اسکے چہرے پہ بڑی شکنیں یکدم مسکراہٹ میں تبدیل ہو گئیں۔
 ”میں تو چاہتا ہوں کہ۔۔“ اب کی بار پھر اسکی بات ادھوری رہ گئی کیونکہ کیمپ میں مہر آچکی تھی۔
 اسکے قدموں کی چاپ سے وہ خاموش ہو گیا۔
 ”سوری۔۔“ دونوں کو قریب دیکھ کر مہر بمشکل ہی خود کو ضبط کر پائی تھی۔
 ”بیس منٹ ہیں ایوبیہ کے لیے نکلنے میں تو۔۔“
 ”بات ادھوری ضرور ہے جنت۔۔ لیکن اسکے معنی ضرور مکمل ہیں۔۔“ اس نے محبت سے اس کے چہرے پہ نگاہ ڈالی اور مسکراتے ہوئے اس سے دور ہٹا۔

جنت نے مہر کی طرف دیکھا اور پھر خود کو نارمل کرتے ہوئے اپنے سوٹ کیس میں سے پہننے کے لیے کپڑے ڈھونڈنے لگی۔
 ”کیا ہوا تمہیں؟؟“ کیمپ سے نکلے ہوئے اسکا دھیان مہر پر پڑا جس کے چہرے کا رنگ فق تھا۔
 ”کچھ نہیں۔۔ کیا ہونا ہے بھلا مجھے۔۔ دیر ہو رہی ہے۔۔ تم اپنی باقی بات بعد میں پوری کر لینا۔۔“ وہ زبردستی ہنسی اور پھر ذرا بے تکلفی سے بولی جس پہ وہ دھیما سا مسکرا دیا۔

سجیل کو اپنے پاس سے گزرتا ہوا اسے ایسا لگا جیسے اسکے جسم سے اسکی جان جا رہی ہو۔ ایک یہی شخص تھا جسے اس نے چاہا تھا۔
 ”تو محبت اسے بھی ہے۔۔“ وہ خود سے یہ الفاظ انتہائی کرب کی حالت میں کہہ پائی تھی کیونکہ حقیقت بھی تو یہی تھی۔
 آنسو اسکی آنکھوں سے بہنے کے لیے بے تاب تھے جسے اس نے اپنی آنکھوں میں بمشکل ہی روک رکھا تھا۔

☆☆☆☆☆☆

جوں ہی سفر کا آغاز ہوا تو سبھی کے چہروں پہ ایک الگ چمک دوڑ گئی۔ ہر طرف پہاڑ اور ان پہاڑوں سے گری وادی قابل دید تھی۔ سرد موسم اور ہلکی ہلکی بر فباری بلاشبہ سفر کی رونق بڑھا رہے تھے مگر اسکے چہرے کی رونق کہیں کھوسی گئی تھی۔
 ”کسی کو چاہنا اور پھر اسکا کسی اور کو چاہنا کسی عذاب سے کم تو نہیں ہے۔۔ لیکن۔۔ جنت۔۔ ہے بھی تو چاہے جانے کے قابل۔۔ اور سجیل جیسا انسان جنت کے لیے ہی ہو سکتا ہے۔۔ میرے لیے نہیں۔۔“ وہ خود سے گویا ہوئی جبکہ اسکا پورا دھیان اپنے ساتھ بیٹھی جنت پہ تھا، جسے وہ رشکیہ نگاہوں سے دیکھ رہی تھی۔

”تم ٹھیک تو ہو؟؟“ جنت نے اسکی نگاہوں کا رخ اپنی جانب پایا تو پوچھا۔

”کیوں؟ ایسا کیا ہے تم میں کہ تمہیں دیکھنے سے بیمار ہو جاتا ہے بندہ؟؟“ مہر نے اسکی بات کو مذاق میں اڑایا۔

”ام م م۔۔ م م م۔۔“ اس نے خاموشی سے اسکی طرف دیکھا اور پھر بولی۔

”مہر؟؟“

”ہاں۔۔“ اس نے اسکی جانب پھر سے دیکھا۔

”اس سے محبت کرتی ہو؟؟“ اس کے اس سوال پر مہر کے چہرے پہ اداسی اور لبوں پہ خاموشی سی چھا گئی۔

دوسری طرف اسکے جواب کی منتظر جنت کا دل بیٹھا جا رہا تھا۔ کہ وہ کیا جواب دے گی؟ ہاں میں جواب دیا تو وہ کیا کرے گی؟

”مہر؟؟“ اس نے پھر سے اسے پکارا۔

”ہاں۔۔“ وہ اپنے خیالوں سے نکلی۔

”نہیں۔۔“ وہ اسکی طرف دیکھ کر یکدم بولی۔

”پکانا؟؟“ وہ یقین کی غرض سے بولی۔

”یقین کر لو۔۔ دوست ہے وہ میرا۔ اور بس۔۔ دوستوں کی طرح چاہتی ہوں اسے اور بس۔۔ اس سے زیادہ کچھ نہیں۔۔“ وہ اپنے ہاتھوں کی

انگلیاں کاٹتے ہوئے بولی جبکہ اسکی آواز صاف کانپ رہی تھی۔

جنت نے ایک نظر اٹھا کر اسکی طرف دیکھا اور پھر اپنی آنکھیں بند کرتے ہوئے اپنا سر سیٹ کی پشت کے ساتھ لگا دیا۔ مہر نے یونیورسٹی میں اس

سے جو بات کی تھی، وہ خود کو چاہ کر بھی وہ بات سوچنے سے روک نہ سکی۔

”میں جانتی ہوں تم کیا سوچ رہی ہو؟ ارے یار۔۔ کم آن۔۔ دوست ہے وہ میرا اور بس۔۔ کچھ نہیں۔۔ قسم سے۔۔“ مہر نے ہنسنے کی خوب

اداکاری کی۔

جنت نے آنکھیں کھول کر اسکی طرف دیکھا اور پھر سے آنکھیں بند کرتے ہوئے گاڑی میں لگے گانے کو سننے لگی۔

”کسے ایسی نگاہاں مینوں نکلیا۔۔“ گاڑی میں فل میوزک آن تھا۔

مہر کو ایسے لگا جیسے وہ اس سے کہہ رہی ہو۔۔ ”جھوٹ آنکھوں سے جھلمکتا ہے۔“ تبھی اس نے فوراً سے اپنی آنکھوں میں چھپی اداسی کو دور کرنے

کے لیے گانا تبدیل کرنے کی درخواست کی۔

”ارے یہ کیا؟؟ گانا تبدیل کیجیے۔۔ بریک اپ والی فیلینگز آر ہی ہیں مجھے۔۔“ اس نے آگے بڑھ کر ڈرائیور سے کہا تو سبھی کا ہنسنہ بلند ہوا

اور سبھی نے مہر کی بات پہ اکتفا بھی کیا۔

البتہ جنت نے ایک سیکنڈ کے لیے لاپرواہی سے آنکھیں کھول کر اسے دیکھا اور پھر آنکھیں بند کر لیں۔

”ہاں یہ زیادہ ہی افسردہ کر گیا ہے۔۔“ سر سمیع اللہ اعوان نے کہا تو ڈرائیور کو اپنے موڈ کے برعکس چار و ناچار گانا تبدیل کرنا ہی پڑا۔

وہ واپس اپنی سیٹ کی طرف آ رہی تھی کہ سبیل نے ہنستے ہوئے اسے کچھ اشارہ کیا جسے وہ سمجھ گئی۔

تھوڑی ہی دیر میں وہ رمشاکے ساتھ والی سیٹ پہ آ موجود ہوئی جہاں تمام طلبہ و طالبات تالیاں بجاتے ہوئے گانے سے لطف اندوز ہو رہے تھے۔

”جیسے ہو۔۔ ویسے رہنا۔۔ تم سے بس۔۔ یہی کہنا۔۔“

☆☆☆☆☆☆☆☆

وہ اسکی ساتھ والی سیٹ پہ براجمان تھا۔ اسے وہاں بیٹھے تقریباً پندرہ منٹ ہو چکے تھے مگر اسکی طرف سے جیسے آنکھیں نہ کھولنے کا ارادہ ہی کر لیا گیا تھا۔ وہ اپنے تصور میں اسے سوچتے ہوئے بے حد پرسکون اور مسرور تھی۔
سولہویں منٹ میں اس نے اپنا ہاتھ اسکے ہاتھ پہ رکھا۔
وہ یکدم چونکی۔

”آپ؟؟ یہاں؟؟ یہاں کیا کر رہے ہیں آپ؟؟“ وہ ہڑبڑاسی گئی۔
”ریلیکس۔۔“ اس نے اسکا ہاتھ مضبوطی سے تھامے رکھا جسے وہ اس کے ہاتھ سے نکلوانے کی کوشش کر رہی تھی۔
”ہاتھ چھوڑیئے میرا۔۔“ وہ زور دے کر ذرا آہستگی سے بولی۔
”کچھ دیر صبر کر جاؤ۔۔ بات کرنی ہے مجھے۔۔“
”کون سی بات؟؟“ وہ ہاتھ چھوڑنے کی ناکام کوشش کرتے ہوئے بولی۔
”وہی جو ادھوری رہ گئی تھی۔۔ تم نے سمجھی تو ہوگی نہیں۔۔ تو سوچا میں ہی سمجھا دوں۔۔“ وہ ذرا شرارتی انداز میں بولا۔
”مجھے نہیں سمجھنا کچھ بھی۔۔ جائیں یہاں سے۔۔ اس سے پہلے کہ سر سمیج آپ کی واٹ لگا دیں۔۔“ اس نے گویا اسے دھمکاتے ہوئے سر سمیج کی طرف اشارہ کیا۔ جو بچوں کے ساتھ سفر سے لطف اندوز ہو رہے تھے۔
”اوہ۔۔ میرا اتنا خیال؟؟“ وہ مذاحیہ انداز میں بولا۔

”اپنا خیال ہے۔۔ آپ کا کیا ہے؟؟ کوئی کچھ نہیں کہے گا آپکو۔۔ تو برائے مہربانی۔۔“ اس نے ہاتھ چھڑوانا چاہا۔
”بے فکر رہو نا۔۔ میرے مضبوط ہاتھوں میں تمہارا ہاتھ ہے۔۔ ہاں تو میں چاہتا ہوں کہ۔۔“ وہ اسکے قریب ہوتے ہوئے بولا، جبکہ وہ اس سے تھوڑا پیچھے کو ہو رہی تھی۔

”ہاں بھی بچو؟؟ کچھ ریفریٹیشنٹ چاہیئے کسی کو؟؟ ایک ٹک شاپ آرہی ہے سامنے۔۔“ سر سمیج نے جوں ہی پیچھے مڑ کر سوال کیا تو انکا پہلا دھیان ہی سخیل اور جنت پہ پڑا۔
انکے ذہن میں رات والا منظر گھوما۔ جنت نے فوراً سے اپنا دوپٹہ اپنے اور اسکے ہاتھ پہ رکھا کیونکہ اسکا ہاتھ ابھی بھی اسکے ہاتھوں کی گرفت میں تھا۔
وہ ان سے نظریں چراتے ہوئے گاڑی سے باہر نظر آتے پہاڑوں کو دیکھنے لگی۔

انہوں نے دونوں کوشکی نگاہوں سے دیکھا اور انکے قریب آنا چاہا مگر قدم بڑھاتے بڑھاتے رک گئے۔
”نہیں سر۔۔ ایوبیہ ہی رکھیئے گا۔۔ موسم پہلے ہی خراب ہو رہا ہے۔“ یہ سخیل تھا جس نے کسی کے جواب دینے سے پہلے ہی جواب دیا۔
”ام م م م۔۔ ٹھیک ہے۔۔“ وہ نیم انداز میں مسکرائے اور چہرہ پلٹ کر دوبارہ سے سفر سے لطف اندوز ہونے میں مصروف ہوئے۔ مگر انکی چھٹی حس ابھی بھی ان دونوں کا تعاقب کر رہی تھی۔

جنت نے کن اکھیوں سے انکی طرف دیکھا اور پھر اپنا ہاتھ یکدم پورے زور سے اسکے ہاتھ کی گرفت سے نکالا۔

”حد ہوتی ہے۔۔ آپ کیا چاہتے ہیں؟ کیا سمجھتے ہیں؟؟ مجھے اس سے کوئی غرض نہیں۔۔ البتہ آپکی اس حرکت سے سر سمیع کچھ بھی سمجھ سکتے تھے۔۔“

”تو ڈر رہی ہو تم؟؟“ وہ ہنسا۔

”نہیں۔۔ نہیں ڈرتی میں۔۔ سمجھے آپ۔۔ اور پلیز جاییں یہاں سے۔۔ مجھے نہیں سننا کچھ بھی۔۔“

اس نے نظر بھر کے اسے دیکھا۔

”ڈرتی نہیں ہو۔۔ تو دوپٹے سے اپنا اور میرا ہاتھ چھپایا کیوں؟؟“

اسکی شرارتی ہنسی اسکے اندر آگ کے شرارے پیدا کر رہی تھی۔

”آپ جارہے ہیں یہاں سے کہ میں جاؤں؟؟؟“ اس نے سوال کیا مگر جواب میں وہ دبے انداز میں مسکرا ہی دیا تھا۔

آخر وہ خود ہی اٹھی تو وہ اس سے پہلے موجود سیٹ پہ تھوڑا سا آگے ہو کر بیٹھا اور اسکا ہاتھ دوبارہ تھامتے ہوئے بولا۔

”بیٹھ جاؤ۔۔ کم از کم اپنے اس چوٹ لگے پاؤں کا ہی خیال کر لو۔“ اسکے لہجے میں ذرا سختی تھی۔

سر سمیع کن آکھیوں سے دونوں کو دیکھ رہے تھے۔

”آپ کیا چاہتے ہیں آخر؟؟؟“ وہ تنگ آ کر دوبارہ سیٹ پہ بیٹھی۔

”سمپل۔۔ جو کچھ تم نے رات میں کہا وہ سب اپنے پورے ہوش و ہوا میں بولو۔۔“ وہ بڑے آرام سے بولا تو وہ ذرا گھبرا سی گئی۔

”کیا؟؟؟ کیا؟؟؟ کیا بولا میں نے؟؟؟“

”یہی کہ تم۔۔“ اسکے موبائل پہ بیل ہوئی تو وہ بات کرتا کرتا خاموش ہوا۔

”جی۔۔ کون؟؟؟“ اس نے اسے انور کرتے ہوئے فون اٹھایا۔

”بچا نیے۔۔“ دوسری طرف سے اسکی گھمبیر آواز اسے سنائی دی۔

”جی۔۔“ وہ ذرا کمفیوز ہوئی۔

”نظریں جھکانے کے ساتھ ساتھ آواز دھیمی رکھنے کی قائل بھی ہیں آپ؟؟؟“ دوسری طرف سے شرارتی انداز میں تہمت لگایا گیا تھا۔

”آپ؟؟؟ جہاں گئے؟؟؟“ وہ ذرا رک رک کر بولی۔

سجیل نے چونک کر اسے دیکھا۔

جنت نے کن آکھیوں سے اسے دیکھا اور پھر جہاں گئے کے ساتھ بے تکلفی سے بات کرنے لگی۔

”کہاں تھے آپ؟؟؟ اتنے دن؟؟؟ جانتے ہیں کتنا یاد کیا میں نے آپکو۔۔۔“

جہاں گئے اپنے آفس میں موجود کرسی پہ بیٹھا ہوا تھا مگر اسکے کیے گئے سوال پہ چونک کر اٹھ کھڑا ہوا۔

”سیر نیسیلی؟؟؟ آپ نے مجھے یاد کیا؟؟؟“ اسکی خوشی کا کوئی ٹھکانہ نہیں تھا۔

”جی۔۔۔“ منگنی آپ سے ہوگی تو آپ کو ہی یاد کروں گی ناں!“ وہ مصنوعی ہنسی تو سجیل غصہ سے اسکے پاس والی سیٹ پر سے اٹھ کھڑا ہوا۔

”میری خوش نصیبی۔۔ خوشی ہوئی سن کر جتنا بے قرار میں آپ کے لیے تھا اتنا آپ بھی تھیں۔۔“ جہا نگیر کی بات سن کر وہ خاموش ہو گئی کیونکہ اسکا پورا دھیان سخیل پہ تھا جو برہم مزاجی سے اسکے پاس سے اٹھ کر گیا تھا۔ اس نے اپنا دھیان اسکی طرف متوجہ کیا جو کال پہ اسکے جواب کا منتظر تھا۔

”نمبر کہاں سے ملا آپکو؟؟“

”مل ہی گیا۔۔ جہا نگیر ہارون کوئی چیز ڈھونڈے اور اسے نہ ملے۔۔ ہو ہی نہیں سکتا۔۔“ وہ ذرا فخر سے مسکرایا۔

”اوہ۔۔ تو یہ بات ہے۔۔“ وہ بھی مسکرا دی۔

☆☆☆☆☆☆☆☆

ایو بیہ پہنچتے ہی سب نے ہوٹل میں اپنا اپنا سامان رکھا۔ فریش ہوئے اور کھانے کے لیے ڈائیننگ ہال میں پہنچے۔ مہرنے کسی حد تک خود کو سمجھایا تھا کہ اس کی قسمت اس انسان سے وابستہ نہیں رہی اب جسے وہ صبح وشام سوچا کرتی تھی۔

”جی تو سب ٹھیک ہیں نا؟؟“ سر سمیچ ڈائیننگ ہال میں موجود میز کے سامنے موجود کرسی پہ نشست سنبھالتے ہوئے سب کی طرف متوجہ ہوئے۔

”جی سر۔۔“ سب کی طرف سے یکبارگی میں جواب دیا۔

”آپ سب آرام سے کھانا کھائیے۔۔ ایک گھنٹہ تیاری کے لیے۔۔ اس کے بعد ٹھنڈیانی کے لیے نکلیں گے۔۔ اور شام میں یہاں بازار میں۔۔ ٹھیک ہے؟؟؟“

”جی سر۔۔۔ ٹھیک ہے۔۔“ سب سٹوڈنٹس نہایت خوش اور پر جوش تھے۔

”جنت بیٹی!“ انہوں نے اسکا اداس چہرہ دیکھا تو بولے۔

”آپ کا پاؤں بہتر ہے اب؟؟؟“ یہ سوال تو انکی طرف سے کیا گیا تھا لیکن جواب کا منتظر ان سے کہیں زیادہ سخیل تھا جو کافی دیر سے اسکو دیکھ رہا تھا۔

اس کے برابر میں بیٹھی مہرنے اسے کہنی مار کر ہلایا تو وہ جواب دینے کے قابل ہوئی۔

”جی۔۔ بہتر ہے سر۔ بس تھوڑی سی درد ہے۔۔“

تھوڑی ہی دیر میں بیرے گرما گرم کھانا میز پہ لگانے لگے جس کی خوشبو سے سبھی لوگ پرسکون ہوئے۔ کیونکہ ”پہاڑی علاقوں کے کھانوں کی تو بات ہی الگ ہے نا!“

”کھانا کھالیجیے۔۔ اسکے بعد آپکو سر سخیل پینا ڈال لادیتے ہیں۔۔“ انکا کہنا تو نارمل تھا مگر درحقیقت وہ سخیل اور جنت کے تاثرات دیکھنا چاہتے تھے۔

دونوں نے یکدم نظریں اٹھا کر انکو دیکھا اور پھر ایک دوسرے کو۔۔ ہال میں موجود سبھی لوگ دونوں کے مابین بے چینی اور بے ترتیبی کو نوٹ کرتے ہوئے مسکرا دیئے۔

”کیا ہوا؟؟ سر سبیل؟؟ آپ کے پاس فرسٹ ایڈ باکس ہے نا؟؟“ سر سمیح کے ساتھ بیٹھے سرواجد نے کہا۔
 ”جی۔۔ ٹھیک ہے۔۔“ اسکی طرف سے بڑی سادگی سے جواب دیا گیا۔
 کھانا لگتے ہی سبھی لوگ کھانا کھانے میں مصروف ہوئے۔ مہرنے اسے اسی وقت میج کیا۔
 ”کھانے کے فوراً بعد کاریڈور میں ملو مجھ سے۔۔“
 اس نے میج پڑھا اور خاموشی سے اسکی طرف دیکھا کراہات میں گردن ہلا دی۔

☆☆☆☆☆☆

”ہاں! مہر۔۔ خیریت۔۔؟؟“ سبیل نے اس سے پوچھا۔
 ”پہلے تو میرے بلانے پہ کبھی تم نے ایسا نہیں پوچھا۔“ اس کے لہجے میں دکھ تھا جسے اس نے محسوس نہیں کیا۔
 ”نہیں۔۔ وہ۔۔۔ اسے میڈیسن دینی ہے نا۔۔ اس لیے ذرا جلدی میں تھا۔۔“
 ”امم۔۔ م۔۔ اتنی فکر ہے اسکی۔۔“ اس نے شرارتی انداز میں کہا۔
 ”نہیں۔۔ ایسی بات تو نہیں۔۔ وہ پرنسپل صاحب نے کہا تو۔۔“ وہ بات کرتے کرتے خاموش ہوا مگر پھر کچھ دیر بعد بولا۔
 ”اچھا کیا بات تھی۔۔ تم نے بلایا تھا۔۔“
 ”ہاں! کیا بات ہے؟؟ تم اس سے کوئی بات کرنا چاہتے تھے؟ ہوگئی بات؟؟“ وہ اہم مدعے پہ آئی۔
 ”وہ کچھ سننے تب ناں!“
 ”اگر برانہ لگے تو پوچھ سکتی ہوں کہ کیا بات؟؟“ وہ ذرا ہچکچائی۔
 ”دوست ہو تم میری اور اس قدر بیگانہ سوال؟؟“
 ”وہ مجھے لگا کہ۔۔ کہیں۔۔ کوئی پرسنل بات نہ ہو۔۔ پہلے بھی پوچھا تھا مگر تم نے بتایا ہی نہیں۔۔۔“
 ”اوہ۔۔ وہ۔۔ بس ڈسٹرب تھا کچھ۔۔ یار۔۔ مہر۔۔ تمہاری کزن میں کہیں یہ فطری مسئلہ تو نہیں کہ ایک بات کہہ کر کمر جاتی ہے یا بھول جاتی ہے۔۔“ آخر اس نے بات شروع کی۔
 ”میں سمجھی نہیں۔۔ کیوں؟؟ کچھ ہوا کیا؟؟“ وہ اُلجھی۔
 ”ہاں۔۔ وہ رات میں۔۔۔“ اس نے حرف بہ حرف ساری بات اسے بتائی۔ ایک لمحے کے لیے تو مہر کو لگا جیسے اسکے دل میں کسی نے زہر آلود خنجر اتار دیا ہو مگر اگلے ہی لمحے وہ اسکی بات پہ چونک اٹھی۔
 ”کیا؟؟ کیا اس نے یہ سب کہا تم سے؟؟“ وہ خود کو بمشکل ہی سنبھال پائی تھی۔
 ”ہاں۔۔ اور اب۔۔“ وہ کہتے کہتے رکا۔
 ”اب؟؟ اب کیا؟؟“ اسکا سانس بند ہو رہا تھا۔
 ”اب میں چاہتا ہوں کہ وہ یہ سب مجھ سے اپنے پورے ہوش و ہوا اس میں کہے۔“

”ام م م۔۔ م۔۔“ اس نے بمشکل ہی اپنا سانس بحال کیا۔
 ”ہاں۔۔ تو؟؟ مسئلہ کیا ہے پھر؟؟؟“
 ”وہی تو مسئلہ ہے۔۔ مکر رہی ہے محبت سے۔۔“ وہ تاسف سے بولا۔
 ”ہو سکتا ہے اسے کل رات میں خود کی کہی گئی بات یاد ہی نہ ہو؟؟؟“
 ”نہیں۔۔ ایسا ممکن نہیں۔۔ وہ بھول نہیں سکتی وہ سب۔۔ اگر بھول سکتی تو میرے نام پہ اسکا دل یوں دھڑکتا نہیں۔۔ اور نہ ہی اسکی دھڑکنوں میں یوں بے ترتیبی ہوتی۔۔“ وہ ایک لمبی سانس بھر کر بولا۔
 ”تم اپنا کہو ناں۔۔ اسکی بات چھوڑو۔۔ اس سے تم جو پوچھنا چاہتے ہو، آج پوچھ لینا۔۔ موقع بھی ہوگا اور کوئی ڈسٹرب کرنے والا بھی نہیں ہوگا۔۔ لیکن کیا تم بھی؟؟؟“
 ”ہاں۔۔“ وہ نظریں جھکا کر ذرا الجائی سے مسکرا دیا تو مہر بھی زخمی انداز سے مسکرا دی۔
 ”تو کیا تم میری مدد کر سکتی ہو؟؟؟“
 ”ہاں۔۔ کوئی مسئلہ نہیں۔۔ لیکن یہ میڈیسن مجھے دے دو۔۔ میں دے دوں گی اسے۔۔“ اس نے دوا اسکے ہاتھ سے لی اور وہاں سے جانے لگی۔ مگر جاتے جاتے واپس مڑی۔
 ”میرے میچ کا انتظار کرنا۔۔ اور کے؟؟؟“ اس نے اثبات میں گردن ہلائی اور مسکرا دیا۔

☆☆☆☆☆☆☆☆

ٹھنڈیانی کے سفر کے دوران مہر کافی دیر تک اپنے اور سخیل کے مابین ہونے والی گفتگو کو سوچتی رہی۔ سخیل کا کہا ہوا ایک ایک حرف درست ثابت ہو رہا تھا۔

”وہ بھول نہیں سکتی وہ سب۔۔ اگر بھول سکتی تو میرے نام پہ اسکا دل یوں دھڑکتا نہیں۔۔ اور نہ ہی اسکی دھڑکنوں میں یوں بے ترتیبی ہوتی۔۔“ بلاشبہ اس بات میں سو فیصد صداقت تھی۔ جنت کے سامنے سخیل کا نام لینا، اسے میڈیسن دینا۔۔ سب اسکی کہی ہوئی بات کی تصدیق کر رہے تھے۔ اب اس کے سامنے ایک مشکل کام درپیش تھا۔۔ جو کہ جنت اور سخیل کا آپس میں پیچاپ کرنا تھا۔ وہ کبھی جنت کو دیکھتی تو کبھی سخیل کو۔۔ سخیل جو کہ بے حد مطمئن لگ رہا تھا جبکہ جنت کچھ کچھی کھی سی لگ رہی تھی۔

ٹھنڈیانی کے سفر کے دوران اور وہاں گھومنے پھرنے کے دوران سخیل نے مہر کی ہدایت کے مطابق خود کو اس سے بات کرنے سے دور ہی رکھا۔ وہ اسے کیوں انور کر رہا ہے؟؟ یہ بات جنت کو اندر ہی اندر کھائے جا رہی تھی۔ مگر دوسری طرف اسے علینہ بھابھی کی بات اس سے دور کیے جا رہی تھی۔

”کیسے ہو بیٹا؟؟ کب سے نمبر ٹرائے کر رہا ہوں تمہارا۔۔ لگ ہی نہیں رہا تھا۔۔“ راحت صاحب کافی کاگم ہاتھ میں پکڑے لان میں بیٹھے ہوئے تھے۔

”جی بھائی۔۔ سنگل پر اہلم۔۔ ابھی ہوٹل میں آیا ہوں۔۔“ اس نے اپنا بیگ بیڈ پہ رکھا اور بستر پہ ڈھیر ہو گیا۔

”تمہارے سکیج کی تصویر دیکھی میں نے۔۔ اچھا ہے بہت۔۔ اب بتاؤ۔۔ کون ہے وہ؟؟“ وہ دوستانہ انداز میں بولے۔

”کون؟؟“ وہ حیرانگی سے اٹھ بیٹھا۔

”وہی جو تمہارے اسکیج میں ہے۔۔“ وہ ہنس دیئے تو وہ ذرا کنفیوز ہو گیا۔

”بیٹا۔۔ بڑا بھائی ہوں تمہارا۔۔ مجھے نہیں بتاؤ گے تو کسے بتاؤ گے؟؟“

”بھائی۔۔ وہ مان نہیں رہی۔۔ کیا کروں؟؟ سوچا آپکو بتاؤں گا جب وہ قبول کر لے گی سب۔۔“ وہ دکھی انداز سے بولا تو راحت صاحب کھکھلا کر ہنس دیئے۔

”تم نے ڈھنگ سے کچھ کہا نہیں ہو گا۔۔“

”بھائی۔۔ ہنسے تو نہیں۔۔ کہا تو سب اس نے ہی تھا مگر اب وہ مکر رہی ہے۔۔“ اس کی بات سن کر وہ ششدر رہ گئے اور یقین کی غرض سے بولے۔

”اس نے کہا؟؟؟ تم نے یہی کہا نا بھی؟؟“

”جی بھائی۔۔ دو منٹ۔۔ میں ذرا باہر جا کے کال بیک کرتا ہوں۔۔ سر سمیج کے میسجز آرہے ہیں۔۔“

وہ کمرے سے باہر آیا اور کارڈور میں سے ہوتا ہوا ہوٹل کے ڈائیننگ ہال میں آیا۔

”پھر وہ مکر نہیں رہی۔۔ پھر وہ ڈر رہی ہے۔۔“ ان کے ذہن میں اسی وقت تاہینہ آئی۔ وہ خود سے بولے اور اسکی دوبارہ کال کا انتظار کرنے لگے۔

”جی سر؟؟“ وہ سر سمیج کے سامنے موجود کرسی پہ آ بیٹھا۔

”باقی سب بازار جانے کی تیاری میں ہیں۔۔ میں نے سوچا آپکے ساتھ چائے پی جائے۔۔“ انہوں نے سخیل کو گہری نظروں سے دیکھا۔

”جی۔۔ کیوں نہیں۔۔ دیگی چائے منگوا لیجئے۔۔“ اس نے موبائل فون نکالا اور راحت کو میسج ٹائپ کیا۔

”تو کیا کروں بھائی؟؟“

”بات کرو اس سے۔۔ اور کیا؟؟“ وہ میسج ٹائپ کرتے ہوئے ہنس دیئے۔

”ہاں۔۔ دعا کریں کہ بات ہو جائے۔۔“ اس نے میسج ٹائپ کیا اور موبائل پیسٹ کی جیب میں ڈالا۔

”کچھ پریشان ہیں آپ؟؟؟ سب ٹھیک تو ہے۔۔“ سر سمیج اسکے چہرے کے بدلتے زاویے دیکھ کر بولے۔

”ن۔۔ ن۔۔ نہیں تو۔۔ سب ٹھیک ہے۔۔“ وہ زبردستی ہنسا۔

”شش و پنج کا شکار لگ رہے ہیں آپ۔۔“

انکے منہ سے خالص اردو کا لفظ سن کر وہ ہڑبڑایا۔

”کس کا شکار؟؟؟“

”شش و پنج۔۔ مطلب۔۔ الجھن۔۔ ٹینشن۔۔“ وہ اسکے پوچھنے کے انداز پہ ہنس دیئے۔

”بہت مشکل اردو استعمال کی آپ نے۔۔ میں سمجھا کسی بیماری کا نام لے لیا آپ نے۔۔“ سخیل کی بات پہ وہ کھکھلا کر ہنسے۔

”آپ آج کل جس بیماری کا شکار ہیں۔۔ کچھ کچھ اندازہ ہو رہا ہے مجھے۔۔“ انکی ذومعنی بات کو سن کر وہ حیرانگی سے سوالیہ بولا۔

”کیا مطلب؟؟ میں سمجھا نہیں؟؟“

”کچھ نہیں۔۔ لیکن سخیل صاحب۔۔ راحت صاحب سے بہت اچھے تعلقات ہیں ہمارے۔۔ اگر آپ انکے بھائی نہ ہوتے تو شاید میں آپکے بارے میں بہت جلد کوئی غلط رائے قائم کر لیتا۔۔ لیکن۔۔ اگر آپ واقعی سنجیدہ ہیں۔۔ تو میں۔۔ سبح اللہ اعوان آپکا بھرپور ساتھ دوں گا۔۔“

”جی؟؟؟“ اس نے حیران کن نگاہوں سے انہیں دیکھا۔

”کچھ نہیں۔۔ آئیں بائیں شاہیں کریں اس بات کو۔۔ چائے لیجئے۔۔“ اسکے چہرے کی پریشانی کو دیکھ کر انہوں نے بات کو مذاہیہ انداز میں بدلا۔

☆☆☆☆

ٹھنڈیانی کے سفر سے واپسی پر تقریباً عشاء کا وقت ہو چکا تھا۔ اب مہر کو سخیل سے کی گئی بات کو پورا کرنا بھی باقی تھا۔ اور وہ کام صرف آج کی رات ہی ہو سکتا تھا کیونکہ کل شام میں واپسی کا سفر تھا۔ اپنے کام کو پورا کرنے کے لیے اس نے رمشاء کو اپنے ساتھ ملا لیا۔ رمشاء نے جوں ہی اسکے منہ سے وہ سب سنا جو سخیل اسے بتا چکا تھا، اس کی خوشی کی انتہاء نہیں تھی۔

”چلو مہر۔۔ باہر میری ایک دو تصویریں تو کھینچ دو۔۔ پلیز؟؟؟“ رمشاء نے اصرار کیا۔

”یار۔۔ نہیں۔۔ بازار جاتے وقت کھینچ لیں گے ناں تصویریں۔۔“ مہر نے ایک نظر جنت کو دیکھا جو بیگ میں اپنے دستاں رکھ رہی تھی۔

”بازار میں خریداری بھی تو کرنی ہے ناں!“ رمشاء نے تکرار کی۔

”اور ویسے بھی یار۔۔ کیا فائدہ اتنا تیار ہونے کا۔۔ ادھر آنے کا۔۔ ایک دو ٹک ٹاک بھی بنانی ہے مجھے۔۔“ وہ رونے والے انداز میں بولی تو مہر اپنی ہنسی کنٹرول کرتے ہوئے بولی۔

”جانتی تو ہو۔۔ جنت کے پاؤں میں درد ہے۔۔ یہ کہاں ہمارے ساتھ باہر گھومے گی۔۔ اور اوپر سے یہ تمہارا فوٹو شوٹ۔۔ شیطان کی آنت جتنا لمبا ہے۔۔“

”جلدی آجائیں گے ناں؟؟؟“ رمشاء پھر سے بولی۔

اب کی بار مہر کی جگہ جنت بولی۔

”آخر مسئلہ کیا ہے؟؟ میرا پاؤں کافی بہتر ہے اب۔۔ مہر جاؤ تم۔۔ کھینچ دو اسکی تصویریں۔۔ میں تب تک بازار کے لیے تیار ہو جاتی ہوں۔۔“

”ہاں ٹھیک ہے۔۔ آدھا گھنٹہ لگے گا ہمیں۔۔“ رمشاء نے اسے اشارہ کیا۔ جس پر مہر نے اسے غصہ سے گھورا۔

”اسے شک ہو جائے گا بد تمیز۔۔ چپ کر۔۔ اور بس نکل۔۔“ مہر اسکے قریب آکر بولی۔

جنت نے دونوں کو آپس میں کھس پھس کرتے دیکھا تو دونوں کو عجیب نظروں سے دیکھا۔

”یہ تمہارا اچھ کا اتر رہا ہے۔۔ سیٹ کر دوں میں ذرا۔۔“ مہر ہنستے ہوئے بولی۔

”اوہ۔۔ ہاں۔۔ شکریہ۔۔ چلو۔۔ چلیں؟؟؟“ رمشاء نے اسے نظروں سے اشارہ کیا جسے سمجھتے ہوئے اس نے فوراً سے سخیل کو میسج کیا۔

”سخیل۔۔ آجاؤ۔۔ لیکن۔۔ ذرا احتیاط پلیز۔۔ کوئی مسئلہ نہ ہو۔۔ سمجھے؟“ کمرے سے نکلنے نکلنے ہی اس نے اسکو یہ میسج بھیج دیا تھا۔ میسج کے

موصول ہوتے ہی وہ طوفان کی صورت اٹھا۔ اس چیز کی پرواہ کیے بنا کہ سر سمجھ جو اس سے بات کر رہے تھے، ان کی بات کو وہ ادھورا چھوڑ کر

جارہا ہے۔ اور اس سے بھی زیادہ اہم۔۔ دیگی چائے۔۔ جو اس نے بڑے ہی پیار سے آرڈر کی تھی۔۔ اسکا ابھی ایک گھونٹ ہی وہ حلق میں اتار پایا تھا۔

”سب ٹھیک تو ہے؟؟ آپ کی طبیعت ٹھیک تو ہے؟؟“ انہوں نے جواب طلب کیا۔
 ”جی۔۔ ایک ضروری کام ہے۔۔ میں آپ سے آکربات کرتا ہوں۔۔ اگر آپ مائنڈ نہ کریں تو؟؟“ وہ جاتا جاتا رہا۔
 ”نہیں۔۔ کوئی بات نہیں۔۔“ انہوں نے فی الحال اس سے کوئی بات نہ کی بلکہ اسے جانے دیا۔

☆☆☆☆☆☆☆☆

ان دونوں کے جانے کے بعد اس نے روم لاک کیا اور خود تیار ہونے کے لیے شیشے کے سامنے آکھڑی ہوئی۔
 ”آج کھلے بالوں کے ساتھ کیپ پہن لوں؟؟ اچھی لگے گی؟؟“ اس نے اپنا بغور جائزہ لیا اور اپنے بند بالوں کو کھولا۔
 ”ہاں۔۔ یہ اچھا ہے۔۔“ وہ خود سے بولی اور پھر کیپ نکالنے کے لیے اپنے بیگ کی طرف بڑھی۔

اس سے پہلے وہ کیپ نکال پاتی، دروازے پہ دستک ہوئی۔
 ”اتنی جلدی آگئیں؟؟“ وہ خود سے بولی۔ اور دروازہ کھولنے کے لیے بڑھی۔

”ہاں۔۔ بھئی۔۔ رمشاء پانچ منٹ میں تمہارا فوٹو شوٹ۔۔“
 دروازہ کھولتے ہی اسے اپنے سامنے پا کر وہ حیران ہو گئی۔
 ”آپ؟؟ یہاں؟؟ خیریت؟؟“ وہ بوکھلا سی گئی۔

”مہر نہیں ہے۔۔“ اتنا کہتے ہی اس نے دروازہ بند کرنا چاہا جسے اس نے اپنے ہاتھ کے اشارے سے دوبارہ کھولا۔
 ”میں نے مہر کا نہیں پوچھا۔“

”تو؟؟؟“ اس نے دروازے پہ ہاتھ رکھا۔

”مجھے کچھ بات کرنی ہے تم سے۔۔“ اس نے ٹودی پوائنٹ بات کی۔
 ”جی کیئے؟؟“

”یہاں نہیں۔۔ اندر آسکتا ہوں؟؟“ اس نے اجازت چاہی۔

”نہیں۔۔ اور پلیز۔۔ جائیے یہاں سے۔۔ پھر بازار کے لیے دیر ہوگی تو آپ اساتذہ کرام کالیکچر سننا پڑے گا۔“
 ”اور اگر اب بات نہیں سنوگی تو تب بھی لیکچر سننا پڑے گا۔۔“ وہ اسکے انداز پہ ہنس دیا۔ مگر پھر التجائیہ انداز میں بولا۔
 ”پلیز۔۔ صرف تھوڑی دیر۔۔“

”آپ کو شاید سمجھ نہیں آ رہا کہ مجھے آپ سے بات کرنے میں کوئی انٹریسٹ نہیں۔۔“ وہ ذرا غصہ سے بولی۔
 ”نہ ہو۔۔ مگر مجھے ہے سمجھی۔۔“ اس نے بھی اسی کہ انداز میں جواب دیا اور نیم کھلا دروازہ دھڑام سے کھولتے ہوئے اندر آ موجود ہوا۔
 ”یہ کیا بد تمیزی ہے؟؟“ اس نے حیران کن نگاہوں سے اسکی طرف دیکھا۔

”بہتر یہی ہے کہ میری بات سن لو۔“

”نہیں سنی مجھے کوئی بھی بات۔۔ آخر آپ کو سمجھ کیوں نہیں آتا۔“ وہ زچ ہو کر بولی۔

”بے فکر رہو۔۔ دروازہ کھلا ہے۔۔ کچھ نہیں ہو گا تمہارے ساتھ۔۔“ اسکے الفاظ سننے کے بعد وہ چپ چاپ کرسی پہ آ بیٹھی۔

دومنٹ کی گہری خاموشی کے بعد وہ بولی۔

”آپ بہت غلط کر رہے ہیں۔۔“

”اور جو تم نے کیا؟؟؟“ اس نے اسے جنجھوڑنا چاہا۔

”کیا کیا ہے؟؟؟ آپ تو ایک بات کے پیچھے ہی پڑ گئے ہیں۔۔ فضول میں۔۔“ آخر وہ تنگ آ کر اپنی جگہ سے اٹھ کھڑی ہوئی۔

”فضول تھا وہ سب کیا؟؟؟“

”مجھے نہیں یاد۔۔ اور اگر میں نے آپ کو ایسا دیا کچھ بول بھی دیا تھا کل رات۔۔ تو اسے سچ سمجھنے کی غلطی آپ کی۔۔ سو مجھے پریشان نہ کریں اور جائیں

یہاں سے۔۔“

کمرے کے باہر ان دونوں کی آتی آواز کو سر سمجھ بغور سن رہے تھے۔ ان کا جی چاہا کہ وہ آگے بڑھ کر سجیل کو اسے پریشان کرنے سے روکیں۔

مگر ”کل رات“ والی بات سے وہ جاتے جاتے رکے۔

”میں تب تک نہیں جاؤں گا جب تک تم مجھ سے اپنے پورے ہوش و ہوا اس میں وہ سب نہ کہہ دو جو تم نے کل رات کہا۔“

”تو ٹھیک ہے۔۔ آپ رہیں یہاں۔۔ میں ہی چلی جاتی ہوں یہاں سے۔۔“ اس نے اپنی مثال کو ماستر سے اٹھایا اور دروازے کی جانب بڑھی۔

اس نے آؤ دیکھا نہ تاؤ۔۔ اسکا ہاتھ پکڑ کر اسے اپنی طرف کھینچا۔

”تمہیں ڈر کس بات کا ہے آخر جنت؟؟؟“ اسکے منہ سے اپنا نام سننے کے بعد وہ بری طرح سے کانپنے لگی اور ایسا ہوتا بھی کیوں نہ؟؟ اسکا ہاتھ

اسکے مضبوط ہاتھ کی گرفت میں جو تھا۔

”ریلیکس۔۔“

”دیکھو۔۔ تمہیں اگر کسی کا ڈر ہے تو میں ہوں نا تمہارے ساتھ۔۔ کبھی ساتھ نہیں چھوڑوں گا تمہارا۔۔ دیکھو یہ محبت ایسے نہیں ہوتی۔۔ یہ

کوئی عام چیز نہیں ہے۔۔ جس کی بے قدری کرو تم۔۔“

”پہلے تو آپ بقاء اجازت کے یہاں آگئے۔۔ اس چیز کی پرواہ کیے بقاء کہ کسی نے دیکھ لیا تو کیا ہو گا؟؟ اور اب میرا ہاتھ۔۔ میرا ہاتھ ایسے پکڑا ہے

جیسے آپ کی ملکیت ہو۔۔ اگر آپ میں اتھیسکس نام کی چیز نہیں ہے تو یقین کیجیے۔۔ آپ محبت کا کشکول لے کر بھلے ہی میرے آگے کھڑے

کیوں نہ ہو جائیں۔۔ محبت کبھی بھیک میں بھی نہیں ملے گی۔۔ سمجھے آپ۔۔“

اس نے اپنا ہاتھ پورے زور سے اسکے ہاتھ سے چھڑوانا چاہا مگر اس نے غصہ سے اپنی گرفت کو مضبوط کر لیا۔

”حد ہوتی ہے بد تمیزی کی۔۔ معاف کر دیں مجھے۔۔ خدا کے لیے۔۔“ آخر وہ اس کے سامنے کمزور پڑ رہی تھی کیونکہ وہ پھوٹ پھوٹ کر

رودی۔

”محبت کو بھیک کا نام نہیں دو۔۔ یہ بول کر تم میرا اور اپنا مذاق بنا رہی ہو۔۔“ اس نے اسکا ہاتھ چھوڑا تو اس نے اپنے بکھرے بالوں کو درست کیا۔

”یہ سب ممکن نہیں ہے۔۔ میری منگنی ہو چکی ہے اور مجھے انہیں سے محبت کرنا ہے۔۔ آپ سے جو کچھ بولا وہ محض فضول تھا۔۔ میں ہوش میں نہیں تھی تب۔۔“

اس نے ایک لمحے کے لیے اس پہ گہری نگاہ ڈالی اور پھر ہولے سے مسکرا دیا۔
 ”تم ہوش میں نہیں تھی۔۔ مگر میں تو تھا۔۔ تمہارا وہ ”محض فضول“ سا مجھ سے اظہار کرنا، میری زندگی کا حاصل ہے جنت۔۔ پلیز۔۔ میرا ساتھ دو۔۔ تمہیں کبھی شرمندگی نہیں ہوگی۔۔ ٹرسٹ می۔۔“ وہ پر اعتمادی سے بولا تو وہ ہنس دی۔
 ”ٹرسٹ۔۔“ اس نے اپنے آنسوؤں کو اپنے ہاتھوں سے رگڑ کر صاف کیا۔
 وہ اسکے اس طرح ہنسنے پہ پریشان ہوا۔

”میری خالہ نے بھی تو ٹرسٹ ہی کیا تھا آپکے بھائی پہ۔۔ اور ہوا کیا؟؟“ اب کی بار وہ دکھ سے بولی۔
 ”کیا؟؟ کیا کہنا چاہتی ہو تم؟؟“ وہ ذرا تلخی سے بولا۔

”مطلب صاف اور واضح ہے۔۔ انہوں نے بھی خالہ کا تہائی میں فائدہ اٹھایا اور اب آپ بھی آگئے۔۔ اظہار کرنے۔۔ وہ بھی اس بند کمرے میں۔۔ تہائی میں۔۔“

”شٹ اپ۔۔ جسٹ شٹ اپ۔۔ تمہیں نہیں قبول میری محبت تو نہ سہی۔۔ مگر تم میرے بھائی کے بارے میں ایسی گھٹی بات کہو۔۔ اسکی اجازت نہیں دے سکتا تمہیں۔۔“ وہ اسکے قریب آکر انتہائی غصہ میں بولا۔ اور کیوں نہ بولتا۔۔ راحت ہی وہ انسان تھا جس نے اسے باپ کی طرح پالا تھا۔

”مجھ پہ بگڑنے سے پہلے اپنے بھائی سے پوچھ لیں کہ انہوں نے میری خالہ کے ساتھ کیا کیا؟؟ اور رہی محبت قبول کرنے کی بات۔۔۔ نف ہے مجھ پہ۔۔ جس سے آپ محبت کا دعویٰ اس بند کمرے میں کر رہے ہیں۔۔“ وہ تاسف سے بولی۔

”اور ویسے بھی دشمنوں سے محبت نہیں کی جاتی۔۔ آپ یا تو مجھ سے بدلہ لینا چاہتے ہیں یا پھر آپ بھی اپنے کریکٹر لیس بھائی کی طرح۔۔۔“
 جنت کو غصہ میں کچھ سمجھ نہیں آ رہا تھا کہ وہ کیا بول رہی ہے۔ اسکے الفاظ ادھورے ہی رہ گئے جب سمیل نے اسکے منہ پہ تھپڑ دے مارا۔
 ”شٹ اپ۔۔ جسٹ شٹ اپ۔۔“

اس نے اپنی بائیں گال پہ ہاتھ رکھتے ہوئے اسے خونخوار نظروں سے دیکھا، اسکا بس چلتا تو اسکا خون پی جاتی۔
 ”جسٹ ویٹ اینڈ وائچ۔۔ محبت کا اظہار بھی کروں گا اور تمہیں اپناؤں گا بھی۔۔ اور وہ بھی سب کے سامنے۔۔۔“ اس نے جیسے اسے الٹی میٹم دیا اور وہاں سے تیزی سے چلتا بنا مگر وہ بت بنے اسے دیکھتے ہی رہ گئی۔ اسکی آنکھیں پتھر کی مانند ہو چکی تھیں جس سے آنسو کا قطرہ بمشکل ہی نکل پایا تھا۔ اسکے جاتے ہی وہ پھوٹ پھوٹ کر رو دی۔

”کاش! میں یہاں آتی ہی ناں۔۔ اور مجھے اس انسان سے محبت نہ ہوتی۔۔ میں تو مری کی محبت میں آئی تھی یہاں۔۔ کیا پتہ تھا کہ یہاں کسی کی محبت میری جان لے لے گی۔۔ قطرہ قطرہ جان نکلنے کا عذاب کیا ہوتا ہے۔۔ یہ سب محبت میں موت سے پہلے ہی محسوس ہوتا ہے۔۔ اندازہ نہیں تھا مجھے۔۔“

سجیل کو وہاں سے جاتا ہوا دیکھ کر سر سمیع آگے بڑھے۔ کمرے کا دروازہ ہلکا سا کھلا تھا کہ وہ اسکی حالت اور اسکے منہ سے نکلنے والے الفاظ، سن کر حیران رہ گئے جو انکے دل پہ گہرے نقش چھوڑ گئے۔ وہ سمجھ نہیں پارہے تھے کہ وہ کیا کریں۔۔ مگر جیسے جیسے وہ یہ سب سوچتے گئے انکی الجھن میں اضافہ ہوتا ہی گیا۔

پہلے تو انہیں لگا کہ یہ سب فضول میں ہی ہے۔۔ لیکن دونوں کے مابین معاملے کی سنگینی کا منہ بولتا ثبوت آج ان کے سامنے تھا جسے وہ چاہ کر بھی جھٹلا نہیں پارہے تھے۔

تجھی چاہتے تھے کہ اس مسئلے کا حل کسی طرح سے نکالیں۔

دوسری طرف وہ اپنے کمرے میں داخل ہوا۔ غصہ سے دروازہ بند کیا اور بالکنی میں آ پہنچا۔ مری کا موسم اسکے دل کا موسم کے برعکس تھا۔ ٹھنڈی ہوائیں اسے گرم، مزید گرم محسوس ہونے لگی تھیں۔ اس نے کئی بار خود کو کوسا، جو کچھ دیر پہلے وہ کر کے آ رہا تھا۔

”مجھے اسے تھپڑ نہیں مارنا چاہیے تھا۔“ وہ خود کو ملامت کرتے ہوئے آبدیدہ ہوا۔

”مگر اس نے بھی تو حد کی۔۔ میرے راحت بھائی۔۔ جن کے کردار کی گواہی دینا دیتی ہے۔۔ ان کے بارے میں کیوں بکواس کی اس نے؟“ اس نے خود سے سوال کیا۔

اسے راحت بھائی کو کریکٹر لیس نہیں کہنا چاہیے تھا۔۔ “ وہ اپنا ہاتھ غصہ سے کرسی پہ پٹختے ہوئے بولا۔

”اللہ کرے مر جاؤ تم۔۔ مر جاؤ تم سجیل۔۔“ وہ خود کے ساتھ الجھ رہی تھی اور زار و قطار رو بھی رہی تھی۔

”نفرت ہے مجھے تم سے نفرت۔۔ شدید نفرت۔۔۔۔۔“ وہ اندر ہی اندر کڑھ رہی تھی۔

وہ دونوں جب سے مری آئی تھیں، اماں بی بی بے چین اور بے قرار رہنے لگی تھیں۔ انہوں نے اسے کبھی خود سے دور بھیجا بھی تو نہیں تھا۔ انکے چہرے کی پریشانی کو دیکھ کر ندیم ماموں انہیں یہی کہا کرتے تھے کہ ”اماں بی بی اب اگر اجازت دی ہے تو پرسکون رہیں۔۔ دعا کریں، خیر خیریت سے واپس آئیں۔“ ان کا تو بس جی چاہتا کہ وہ چوبیس گھنٹے اس سے فون پہ حال احوال دریافت کرتی رہیں مگر موسم کے باعث پہاڑی علاقے میں سگنل کا کافی پر اہم تھا، جس کے باعث انکی یہ خواہش پوری نہ ہو پاتی تھی۔

☆☆☆☆☆☆☆☆☆☆

دونوں جب کمرے میں داخل ہوئیں تو اسکی کیفیت دیکھ کر ششدر رہ گئیں۔

”کیا ہوا تمہیں؟ طبیعت تو ٹھیک ہے نا تمہاری؟“ رمشاء اسکے قریب آ کر بولی مگر اسکی طرف سے کوئی جواب نہیں دیا گیا تھا۔

رمشانے مہر کی طرف دیکھا اور اشارۃً اسے اس سے پوچھنے کے لیے کہا۔

”جینی؟ کیا بات ہے؟“ مہرا کے قریب آکر بیٹھی۔

”تم نے بھیجا تھا اسے یہاں؟“ اسکی منجد آنکھوں سے آنسو کا ایک قطرہ بہہ نکلا۔

”جینی۔۔ آخر تم کیوں ضد لگائے بیٹھی ہو؟ بھروسہ کرو اس پہ۔۔“ جو ابا اس نے اسے سمجھانا چاہا۔

”مجھے یہاں آنا ہی نہیں چاہیے تھا۔ میں تو یہاں مری کی محبت میں آئی تھی۔۔ تو پھر کیوں میرے ساتھ یہ سب ہو رہا ہے؟“ وہ اسکے گلے جا لگی۔

”تو کیوں نہیں تم ایڈمٹ کر لیتی؟؟؟“

”ایڈمٹ؟؟ کیا؟؟؟“ وہ اسکے گلے لگ کر رو رہی تھی مگر پھر اسکی بات سن کر اس سے الگ ہوئی۔

”ہاں! بد تمیز۔۔ پورا آران لو۔۔“ وہ اسکی آنکھوں میں دیکھ کر خوشی سے بولی۔

”لو۔۔ ن۔۔ ن۔۔ نہیں۔۔ نہیں۔۔ یہ نہیں ہو سکتا۔۔“ اس نے منفی انداز میں گردن ہلائی۔

”کیوں؟ کیوں نہیں ہو سکتا؟؟“ وہ زچ ہو کر بولی۔

”خدا کا نام ہے جینی۔۔ خود سے نظریں چرانا بند کرو۔۔ تم مان کیوں نہیں کہتی کہ تمہیں اس سے محبت ہے۔۔“

”نہیں ہے مجھے اس سے محبت۔۔ نہیں ہے۔۔“ وہ بار بار بولی جیسے اپنے آپ کو یقین دلانا چاہتی ہو۔

”خود کو یقین دلانے کا اچھا بہانا ہے۔۔“ وہ طنز یہ بولی۔

”مہر۔۔ تم اتنی جلدی بھول گئی سب؟؟ جنت نے ابھی دشمنوں سے محبت کرنا نہیں سیکھا۔۔ سمجھی!“ اس نے اپنی آنکھوں سے زار و قطار بہنے والے آنسوؤں کو رگڑ کر صاف کیا اور خود کو رونے سے باز ہی رکھا۔

مہرا اسکی بات سن کر نیم انداز میں مسکرا دی۔

”جنت ہی تو محبت کرتی ہے اپنے دشمنوں سے۔۔ انہیں اپنا گرویدہ کرنے کے بعد۔۔ جب کوئی اسکے لیے پلٹ کر آتا ہے وہ اسے اپنی آغوش میں سنبھال لیتی ہے۔۔“

”خیر۔۔“ وہ کچھ دیر توقف کے بعد بولی۔

”وہ دشمن نہیں ہے۔۔ سمجھو اس بات کو۔۔“

جینی نے اسکی بات کاٹی۔

”دشمن ہی ہے۔۔ بھول گئی ہو تم جو کچھ اسکے بھائی نے تائیدہ خالہ کے ساتھ کیا۔۔“

”اوہ! مائی گاڈ! خدا کا نام ہے۔۔“ وہ سخت کڑے لہجے میں بولی۔

”خود سے اخذ کرنا بند کرو۔۔ تم اُس بات کو بنیاد بنا رہی ہو جو کہ ہے ہی بے بنیاد۔۔“

”تو اب تم ان کی طرف داری کرو گی؟ یہ کم ظرف لوگ تمہاری کافی فائدہ اٹھاتے ہیں۔۔ اور بس۔۔ کاش راحت انکل خالہ کا ساتھ دے جاتے۔۔“

”شٹ اپ۔۔ جسٹ شٹ اپ۔۔“ تو یہی بکواس تم نے اس سے بھی کی ہو گی؟؟“ وہ سوالیہ انداز میں بولی۔

جو ابا وہ خاموش رہی۔

”جنت۔۔ جنت۔۔ جنت۔۔ کیا ہو تم۔۔ ساتھ پو پھونے نہیں دیا تھا بالکل تمہاری طرح۔۔“

”جھوٹ۔۔ بالکل جھوٹ۔۔ یاد نہیں علیحدہ بھا بھی نے کیا کہا تھا؟“

”یاد ہے سب یاد ہے۔۔ مگر وہ ایک ادھوری بات تھی۔۔ تم کسی ادھوری بات پہ مکمل یقین کیسے کر سکتی ہو؟“

”راحت انکل نے تو اس رات ان کی جان بچائی تھی۔ اصطلبل کے مالک کی بھی کوئی بات ٹھیک طرح سے سنی نہیں گئی۔۔ جو کچھ لوگوں نے دیکھا، بتایا، اسے سچ مان لیا گیا۔ اصطلبل کے مالک کو اسکے گاؤں واپس بھجوا دیا گیا تھا تاکہ وہ کسی کو کچھ بتانہ سکے۔۔ اور جانتی ہو ایسا کرنے والا اور کوئی نہیں تھا۔ بلکہ اماں بی تھیں۔۔“

اسکی بات یہ اسکی آنکھیں بھٹی کی بھٹی رہ گئیں۔

”نہیں۔۔ جھوٹ بول رہی ہو تم۔۔ وہ ایسا کیوں کریں گی؟؟ انہوں نے آج تک کسی کے ساتھ نا انصافی نہیں کی۔۔ اور یہ تو پھر ان کی اپنی بیٹی کا معاملہ تھا۔۔“

”ہاں۔۔ تو اسی لیے۔۔ اپنی بدنامی کے خوف سے انہوں نے راتوں رات ہی چچا الاؤ دین کو نوکری سے فارغ کر دیا تھا، کہ کہیں وہ اس بات کو پھیلانہ دے۔۔“

”کچھ روز پہلے ہی سخیل کو راحت بھائی نے یہ سب بتایا۔۔ میں نے بہت بار سوچا کہ تمہیں یہ سب بتادوں۔۔ مگر سوچا کہ تم شاید اماں بی کے خلاف یہ سچ ہضم نہیں کر پاؤ گی۔“

جینی بت بے، بناء آنکھوں کو چھپکائے اسکی بات سن رہی تھی۔

”راحت انکل نے تائینہ پو پھو کا اسی روز ہاتھ تک مانگ لیا تھا مگر۔۔۔“

☆☆☆☆☆☆☆☆☆☆

کاش تائینہ۔۔ تم میرا ساتھ دے دیتی تو آج میں تنہا نہ ہوتا۔۔ کاش۔۔ بھلے ہی تم مجھ سے محبت نہیں کرتی تھی۔۔ مگر میں تو تم سے محبت کرتا تھا۔۔ میری محبت میں اتنی طاقت تو تھی ہی کہ تمہارے دل میں اپنے لیے محبت کا احساس پیدا کر دیتا۔۔“ راحت اپنے سنڈی روم میں آتش دان سلگائے بیٹھا ہوا ماضی کی جھلکیوں میں گم تھا۔

”اماں بی آپ غلط سوچ رہی ہیں۔۔“

”اللہ کی قسم۔۔ اماں بی۔۔۔“ وہ تیزی سے سر اٹھاتے ہوئے بولے جس پر تائینہ نے تھوڑی سی نگاہیں اٹھا کر اسے دیکھا اور نظریں جھکا لیں۔

”میں نے اور تائینہ نے محبت کے علاوہ اور کوئی گناہ نہیں کیا۔۔ میں انہیں اپنی شریک حیات بنانا چاہتا ہوں۔۔۔“ وہ اسکی طرف اشارہ کرتے ہوئے بولے۔

”سوچنا بھی نہ کبھی۔۔ اور اب تم اپنی منحوس شکل لے کر دفع ہو جاؤ یہاں سے۔۔ اس سے پہلے کہ تمہیں دھکے دے کر نکالا جائے۔۔ جاؤ۔ دفع ہو جاؤ۔۔“ وہ لاٹھی سے دروازے کی طرف اشارہ کرتے ہوئے اونچی آواز سے بولیں۔

راحت نے نظر اٹھا کر تائینہ کو دیکھا اور اشارہ اسے اپنا ساتھ دینے کی التجا کی مگر وہ تھی کہ اماں بی سے رحم کی بھیک ہی مانگتی رہی۔

”اب اسے ٹکر ٹکر کیا دیکھ رہے ہو؟؟ کہا تاہینہ تم اس کے ساتھ جانا چاہتی ہو؟؟“

”میرا ان کے ساتھ کوئی رشتہ نہیں۔۔۔“ راحت جو اسکی طرف سے مثبت جواب کے انتظار کی امید لگائے تھا اسکی بات پہ ششدر رہ گیا۔ وہ اس سے نظریں چراتے ہوئے ذرا سسکی لے کر بولی تھی۔

”سن لیا؟؟ اب جاؤ یہاں سے تم۔۔۔“ اماں بی بی اس پہ شیر کی طرح دھاڑی تھیں کہ وہاں موجود سب سہم گئے سوائے راحت کے۔۔۔ اسکے ذہم میں تو تاہینہ کی کہی بات ہی گھوم رہی تھی، تبھی اس نے آخری کوشش کرنا چاہی۔

”تم اچھے سے جانتی ہو تاہینہ ہم نے کوئی گناہ نہیں کیا۔۔۔ تو پھر کیوں تم اس گناہ کی سزا کے انتظار میں مجرموں کی طرح کھڑی ہو جو تم نے کیا ہی نہیں۔۔۔ اور نہ ہی میں نے۔۔۔“

”لڑکے۔۔۔ تم نے سنا نہیں۔۔۔ اس نے کیا کہا ہے؟؟“ اماں بی بی نے ہنکار کر کہا تو تاہینہ مزید کانپ اٹھی۔

راحت نے انتہائی لاجاری سے تاہینہ کی طرف دیکھا جو بے بسی سے اس سے نظریں چرا رہی تھی۔ آخر اس نے خود کو ضبط کیا اور سے وہاں سے نکلنے کی کی۔

اس کے بعد تاہینہ کے ساتھ کیا ہوا، انہیں کچھ خبر نہ ہوئی۔

”تاہینہ۔۔۔ میرا اعتبار کیا ہوتا تم نے۔۔۔ کاش!“

ابھی وہ یہ سب سوچ ہی رہے تھے کہ انکے پاس پڑے فون پہ بیل ہوئی۔ وہ تیزی سے اپنے خیالوں سے نکلے۔

”کہاں رہ گئے تھے؟؟“ فون اٹھاتے ہی انہوں نے اس سے گلہ کیا۔

”سر سمیع اللہ اعوان صاحب نے بلوایا تھا۔۔۔“ وہ بالکنی میں موجود کرسی پہ ٹیک لگائے افسردگی سے ان سے بات کر رہا تھا۔

”تم ٹھیک تو ہو؟؟ کیا اس نے کچھ کہا؟“ وہ اسکی افسردگی بھانپ چکے تھے۔

”نہیں۔۔۔ وہ بھلا مجھے کیا کہیں گے۔۔۔“

”میں انکی بات نہیں کر رہا ہوں۔۔۔ وہ اسکیج والی لڑکی کا بتاؤ۔۔۔“

”کچھ نہیں بھائی۔۔۔ بھول جائیے اسے۔۔۔ اور بھول جائیے کہ میں نے آپ سے ایسی کوئی بات بھی کی تھی۔“ وہ گہرے دکھ سے بولا۔ اسکا لہجہ راحت کو تجسس میں ڈال گیا تھا۔

”کیا بات ہے سجو۔۔۔ تم ٹھیک تو ہونا!“

”ہاں۔۔۔ میں ٹھیک ہوں۔“ اس نے دل کو تھاما اور آنسو کو ضبط کیا۔

”مجھے نہیں لگ رہا کہ تم ٹھیک ہو۔۔۔ میرے جگر۔۔۔ کچھ تو ہوا ہے۔۔۔“ سبیل کی طرف سے گہری خاموشی تھی مگر پھر وہ اسے اپنا ہمدرد جاننے ہوئے بولا۔

”بھائی۔۔۔ آپ کے علاوہ کوئی نہیں سمجھ سکتا شاید مجھے۔۔۔ محبت کا دکھ محبت میں ہارا ہوا شخص ہی سمجھ سکتا ہے۔۔۔“

”جانتے ہیں اس نے مجھ سے کہا کہ میرا نظہار بے مطلبی ہے۔۔ میں اسکی تنہائی کا فائدہ اٹھانا چاہتا ہوں۔۔ اور مزید یہ کہ ”نف ہے کہ میں اس سے نظہار اکیلے میں کر رہا ہوں۔۔ کسی کے سامنے اسے اپنانے کی جرأت نہیں رکھتا۔۔“ اس نے چاہا کہ وہ انہیں اصل بات بتائے مگر چاہتے ہوئے بھی اصل بات نہ بتا سکا۔ کیونکہ وہ انہیں دکھی نہیں کرنا چاہتا تھا۔

”ٹھیک کہتی ہے وہ۔۔“ انہوں نے سگار کو سلگاتے ہوئے جواب دیا۔

”اس میں کیا ٹھیک ہے؟ جب مجھے اس سے محبت ہے تو اسے ہی بتاؤں گا؟ دنیا کو کیوں بتاؤں؟“ وہ کرسی پر سے اٹھا اور بالکنی میں ٹہلنے ہوئے سورج غروب ہونے کے منظر کو خوب غور سے دیکھنے لگا۔

راحت صاحب اسکی بات سن کر ہنس دیے۔

”میرے جگر۔۔ تم نہیں سمجھو گے۔۔ محبت وہ بھی تم سے کرتی ہے لکھو الویہ مجھ سے۔۔ لیکن عورت کبھی اس مرد کا اعتبار نہیں کرتی جو دنیا کے سامنے اسے اپنانے کی ہمت نہیں رکھتا۔۔“ اپنے منہ سے ادا ہونے والے لفظوں سے چند سیکنڈ کے لیے وہ بھی خاموش ہو کر رہ گئے۔ کیونکہ وہ اسے وہ سب سمجھا رہے تھے جو انکی زندگی میں اسکے برعکس ہوا تھا۔

☆☆☆☆☆☆☆☆

مہر کے منہ سے ساری سچائی سننے کے بعد اسے اپنے ایک ایک الفاظ پر ندامت محسوس ہو رہی تھی۔

”محبت کرتا ہے وہ تم سے۔۔ سمجھو اس بات کو جنت۔۔“

”مگر تم بھی تو۔۔۔“ اس نے اس سے تکرار کی۔

”اف۔۔ لڑکی۔۔ میں بتا چکی ہوں تمہیں سب۔۔ میں اس کی دوست ہوں۔۔ بس۔۔ اور تم محبت۔۔ آئی سمجھ۔۔“

”مگر پھر بھی میرا اور اسکا کوئی سین نہیں بن سکتا۔۔ کسی بھی حال میں۔۔ نو اینڈ نیور۔۔ ایور۔۔۔“

”سچ جاننے کے بعد بھی؟؟“ مہر تاسف سے بولی۔

”ہاں۔۔ کیونکہ میں جہانگیر کی امانت ہوں۔۔“

اسکی بات پہ مہر سر پکڑ کر بیٹھ گئی۔

”منگنی ہوئی ہے اس سے۔۔ بس۔۔ اتار پھینک یہ انگوٹھی۔۔ اینڈ ایکسیپٹ داپرو پوزل آف سبیل۔۔“ اس نے اسکا ہاتھ پکڑ کر انگوٹھی اتارنا

چاہی۔

”مجھے الجھاؤ مت مہر۔۔ خدا کے لیے۔۔“ اس نے اپنا ہاتھ پیچھے کی طرف کھینچا۔

”خدا کے لیے! خود کو سلجھاؤ اس سے پہلے کہ تم سبیل اور جہانگیر کے درمیان الجھ کر رہ جاؤ۔۔“ وہ عاجز آ کر بولی۔

”مہر۔۔“ اس سے پہلے جنت کچھ کہتی مہر نے اسے مزید بات کرنے سے منع کیا۔

”اب بس۔۔ بہت ہو گئی بحث۔۔ بہت بول چکی تم۔۔ اب تم میری مانو گی سبھی۔۔ اب تم اس سے نظریں نہیں چراؤ گی۔۔ سبھی؟“ جینی اسکی

بات پہ الجھ کر رہ گئی مگر اسکی یہ بات اسکے ذہن میں کافی حد تک اثر کر چکی تھی۔

☆☆☆☆☆☆☆☆

اسکی طبیعت میں کچھ بہتری آئی تو وہ بھی ان دونوں کے ساتھ بازار جانے کے لیے تیار ہوئی۔ ایوبیہ کا بازار شام کے وقت پیلے بلبوں کی روشنیوں میں آنکھوں کو بھلا لگ رہا تھا۔ شدید سردی کے باعث وہاں موجود سبھی افراد جرسی، مفلر اور جیکٹ لیے ہوئے تھے۔ سبھی طلبہ وہ طالبات وہاں کے موسم سے لطف اندوز ہو رہے تھے۔

سجیل کے متعلق جو بدگمانی تھی، وہ اب ختم ہو چکی تھی جس کے باعث وہ خود کو ہلکا محسوس کر رہی تھی۔

”آپ۔۔ یہاں۔۔ پروفیسر صاحب۔۔ کیسے ہیں آپ؟؟“ دانش نے اسے پیچھے سے آواز دی تو وہ جاتے جاتے رکا اور واپس پلٹا۔

”آپ۔۔ یہاں۔۔ الحمد للہ! میں ٹھیک ہوں۔۔ اور آپ؟“ اس نے مصافحہ کیا اور اس سے بغل گیر ہوا۔

”بھلا چنگا ہوں۔۔“ وہ خوش اخلاقی سے بولا۔

”لاہور سے ہیں؟؟“ سجیل نے سوال کیا۔

”جی۔۔ بالکل۔۔ پنجاب سے۔۔“ اس نے فخریہ انداز میں جواب دیا۔ اور پھر جولی سے مخاطب ہوا۔ جو ایک دکان میں خریداری میں مچو تھی۔

”لگ۔۔ مسٹر سجیل۔۔“ اس نے دکان والے سے کچھ جیولری لی اور پھر اسکی طرف متوجہ ہوئی۔

”اوہ۔۔! یو۔۔۔“ وہ خوشی سے بولی۔

”ویزیور کرش۔۔۔“

اصولاً تو اسے اسکا حال پوچھنا چاہیے تھا لیکن اسکا سوال اسکے برعکس تھا۔

”جی۔۔۔“ اس نے بھنوں نہیں سیٹھ کر پوچھا۔

اس سے پہلے وہ کچھ کہہ پاتا انکے پاس سے یونیورسٹی کی لڑکیوں کا ایک گروپ گزرا جن میں مہر، رمشا اور جنت بھی تھیں۔

”ہائے۔۔ مس۔۔ ہاؤ آریو؟“ جولی آگے بڑھی۔

لڑکیوں کا گروپ تو انکے پاس سے گزر گیا تھا مگر جنت کو اس نے اپنے پاس کھڑا کر لیا تھا۔ مہر اور رمشا تھوڑی دور جا کر رکیں اور واپس پلٹیں۔

”آئی رینلی وانٹ ٹوسی یو۔۔“

”جی۔۔ جب سے آپ دونوں میں محبت دیکھی ہے ہماری مسز تو آپ کی دیوانی ہو گئی ہیں۔۔“ دانش ہنستے ہوئے بولا۔

سجیل نے نظر اٹھا کر اسکی طرف دیکھا اور اس نے بھی، اس کی طرف دیکھا۔ دونوں کی نظریں بے شک ایک دوسرے سے نظریں چرا رہی تھیں

مگر دونوں کے جذبات میں ہم آہنگی تھی۔

”لگتا ہے ناراض ہیں آپ دونوں۔۔“ اس سے پہلے دانش اور کچھ کہتا جنت نے اسے مزید بات کرنے سے منع کیا کیونکہ مہر اور رمشا ان کے

قریب آرہی تھیں۔

”ن۔۔ن۔۔ نہیں تو۔۔ ناراض بھلا کیوں ہوں گے؟ بلکہ میں تو انہیں ہی ڈھونڈ رہی تھی۔“

سجیل نے یکدم نظریں گھما کر اسکی طرف دیکھا۔ ابھی جو کچھ گھنٹوں پہلے اس سے نظریں چرا رہی تھی، اب اس کے لہجے میں بدلاؤ، یقیناً یہ بات اس کے لیے حیران کن تھی۔

”اوہ! ویری نانس۔۔“ جولی نے رشکیہ انداز میں دونوں کی طرف دیکھا۔

جنت بھی مسکرا دی اور پھر اسکا تعارف مہر اور رمشاء سے کروایا۔ دس پندرہ منٹ کی گفتگو کے بعد دونوں نے ان سے اس امید کے ساتھ کہ ”دوبارہ پھر ملیں گے“ اجازت چاہی۔

اب وہاں صرف مہر، رمشاء، جنت اور سجیل ہی تھے۔ رمشاء نے مہر کو کہنی ماری اور وہاں سے چلنے کو کہا۔ جو کچھ وہ سجیل سے کہہ چکی تھی، اس کے بعد سجیل پاگل ہی ہوتا، جو اس سے دوبارہ بات کرتا۔ سو اس نے بھی وہاں سے جانا ہی مناسب سمجھا۔

”سینے۔۔“ اس نے پکارا تو وہ جاتا جاتا رکا۔ وہ اسکے سامنے آکھڑی ہوئی۔

”ایم سوری۔۔ جو کچھ میں نے کہا، مجھے نہیں کہنا چاہیے تھا۔ ایم ریٹیلی سوری۔۔ مجھے معاف کر دیں۔۔ پلیز۔۔“

وہ خاموش رہا اور وہاں سے جانے لگا۔

”رکیں پلیز۔۔“ وہ پھر سے بولی۔

”جب میں آپ کو پریشان نہیں کر رہا تو امید کرتا ہوں کہ آپ کو اب اس بات سے پریشانی۔۔۔“ وہ اسکی بات کاٹ کر بولی۔

”پریشانی ہے نا۔ اور ہونی بھی چاہیے۔۔ کیونکہ آپ مجھے معاف نہیں کر رہے۔۔“

وہ پلٹا اور اسکے پاس آکھڑا ہوا۔ اور آتے جاتے لوگوں کو دیکھتے ہوئے اس سے بولا۔

”کتنا آسان ہے نامہارے لیے معافی مانگنا۔۔ کبھی سوچا بھی ہے کہ تم نے جو کچھ کہا وہ سن کر مجھ پہ کیا ہتی ہوگی؟؟“ وہ اٹنگ بار ہوا۔

”تجھی تو معافی مانگ رہی ہوں۔۔“ اس نے ہولے سے جواب دیا۔

”میں کون ہوتا ہوں تمہیں معاف کرنے والا؟“ اس نے منہ پھیر کر کہا۔

مہر اور رمشاء دور کھڑی ان دونوں کو دیکھ رہی تھیں۔

”ابھی کچھ دیر پہلے تو آپ محبت کے بڑے دعوے کر رہے تھے اور اب میری طرف دیکھنا تک گوارا نہیں کر رہے آپ۔۔“ اسکے لیے اسکا

لاپرواہی سے بات کرنا اور دیکھنا بلاشبہ بہت بڑی بات تھی۔

”مت بھولو کہ کچھ دیر پہلے اسی محبت کو بھیک کا نام دیا ہے تم نے۔۔ خیر! بات تو اب تجھی ہوگی جب سب کے سامنے تم سے اظہار کروں

گا۔۔“ اتنا کہتے ہی وہ آگے بڑھ گیا اور وہ اسے جاتے ہوئے دیکھتی رہ گئی۔

اس کے دل میں امید کے سارے چراغ تو جیسے بجھ سے گئے تھے۔ مہر اور رمشاء فوراً اس کے پاس آئیں۔

”کیا ہوا؟“ دونوں نے یکے بعد دیگرے پوچھا۔

”کچھ نہیں۔۔۔ سردی بہت ہے چلو کافی پیئے ہیں۔۔۔“ اس نے خود کو کافی حد تک ضبط کیے رکھا اور ان دونوں سے نارمل انداز میں بولی۔
دونوں نے ایک دوسرے کی طرف دیکھا اور اسکی ہاں میں ہاں ملائی۔

☆☆☆☆☆☆

مہرنے کافی کاکپ شاپ والے سے لے کر اس کے ہاتھ میں تھمایا۔ اور دوسرا کپ رمشاء کو دیا۔

”تم نہیں پیو گی؟؟؟“ رمشاء نے مہر سے سوال کیا۔

”نہیں۔۔۔ تم سے شیئر کروں گی۔۔۔“ اس نے ہنستے ہوئے کہا۔

”میں نہیں دینے والی اپنی کافی تمہیں۔۔۔“ اس نے اس سے تکرار کی۔

دونوں میں خوب تکرار ہو رہی تھی مگر جنت اس بات سے بیگانہ سی تھی۔

کافی کا گرم کپ ہاتھ میں لیتے وہ اپنے ٹھنڈے ہاتھوں کو اس کے ساتھ رگڑ رہی تھی۔

دونوں نے جب دیکھا کہ ان کی بحث و تکرار بھی اس پہ اثر نہیں کر رہی تو رمشاء نے اسے اشارۃً بات کرنے کے کہا۔

”کیا بات ہوئی اس سے؟“ آخر مہرنے پوچھ ڈالا۔

مگر وہ خاموش رہی اور دنیا و مافیہا سے بے خبر چلتی جا رہی تھی۔

”جینی؟؟؟ آریو آل رائٹ؟“ رمشاء بولی۔

”ہاں۔۔۔ ٹھیک ہوں۔۔۔ بس پریشان ہوں بہت۔۔۔ میرا چہرہ تک دیکھنا گوارا نہیں اس شخص کو۔۔۔ کہتا تھا مجھ سے محبت کرتا ہے۔۔۔ سچ میں محبت کرتا

ہی ہے۔۔۔ محبت ہوئی نہیں اسے۔۔۔“ وہ سرد آہ بھر کر بولی۔

اس کی بات سن کر مہر اور رمشاء دونوں جزبز ہو کر رہ گئیں۔

”ہوئی ہے محبت۔۔۔“ پیچھے سے آتی ایک آواز پہ تینوں یکدم رکیں۔ اور پیچھے پلٹ کر دیکھا۔

اس نے تھوڑی سی دیر کیئے بنا ہی مہر اور رمشاء کو آنکھ کے اشارے سے اس کے پاس سے ہٹنے کے لیے کہا۔ اور خود اسکے سامنے، اسکے قدموں میں

آ بیٹھا۔

وہاں سے آنے جانے والے لوگ، دونوں کے قریب رک گئے۔

”یہ کیا کر رہے ہیں آپ؟ اٹھیں پلیز۔۔۔“ اس نے ارد گرد لوگوں کا مزید ہجوم اکٹھے ہوتا دیکھا تو ذرا زور دے کر بولی۔

”بہی تو چاہتی تھی تم۔۔۔ سب کے سامنے اظہار کروں۔۔۔ تو۔۔۔ مس جنت کبیر خان۔۔۔ سخیل علی آج آپ سے اپنی بے پناہ محبت کا اظہار کرتا

ہے۔۔۔“

”مجھ سے شادی کرو گی۔“ اس نے اپنی جیب سے انگوٹھی نکالی اور اسکے سامنے پیش کی۔

مہر اور رمشاء کے چہرے پہ خوشی کے آثار نمودار ہوئے۔

لوگوں کا مزید ہجوم اکٹھا ہوا تو سر سمیع بھی اس طرف آ موجود ہوئے۔

”یہ لیس۔۔“ انہوں نے جنت کو ہاں کہنے کے لیے کہا تو اس نے حیرانگی سے انکی طرف دیکھا۔
 ”ہاں۔۔ بیٹا ہاں کہو۔۔ سب کے سامنے اظہار کر رہا ہے یہ۔۔ سو فیصد سچا اظہار۔۔“
 ”خوش نصیب ہو کہ تم دونوں کی محبت کی دشمن دنیا نہیں۔۔ تم دونوں کی پاک محبت کو اللہ پاکیزہ بنا دے۔۔ آمین۔۔“ انہوں نے دعائیہ کلمات کہے اور سجیل کو اسے انگوٹھی پہنانے کا کہا۔
 اس کے ہاتھ پہ جہانگیر کی پہنائی ہوئی انگوٹھی پہلے سے ہی موجود تھی جسے اس نے اپنے ہاتھ کی دوسری انگلی میں پہن رکھا تھا۔ ورنہ وہ اسے جلانے کے لیے جب اسے سامنے آتی تھی، انگوٹھی اسکے ہاتھ کی تیسری انگلی میں ہی موجود ہوتی تھی۔
 ”واؤ۔۔“ جولی اس منظر پہ خوشی سے جھوم اٹھی۔ اس نے فوراً سے اپنا ہینڈری کیمرے آن کیا اور اس خوبصورت منظر کو اپنے کیمرے میں محفوظ کیا۔ تاکہ وہ اسے دانش کو دکھا سکے جو اس وقت اس منظر سے غائب تھا۔

☆☆☆☆☆☆☆☆☆☆

شام کا کھانا لالہ زار ہوٹل میں تھا۔ شام میں جو کچھ بیچ باز رہا ہوا تھا، دونوں سبھی کی نظروں کا مرکز بنے ہوئے تھے۔ دونوں ایک دوسرے سے بات کرنا چاہتے تھے مگر دونوں کو ہی ایک دوسرے سے بات کرنے کا موقع نہیں مل رہا تھا۔
 ”پیٹ بھر کر کھانا کھائیے گا سب۔۔ آج کا کھانا، کھانا نہیں ٹریٹ ہے۔۔ سر سجیل کی طرف سے۔۔“ سر سمیع کھکھلا کر ہنسنے لگا۔
 ”سجیل کھانا کھاتے کھاتے رکھا۔۔“
 ”جی۔۔ آج کی پے منٹ آپکی طرف سے۔۔“ وہ ہنسنے لگا۔
 ”سجیل تھوڑا سا کنفیوز ہوا مگر پھر بولا۔

”شادی کا کھانا کھائیے گا پلیز۔۔ یہاں بہت مہنگا پڑے گا مجھے۔۔“ وہ بھی انہیں کے انداز میں شرارتی انداز میں بولا تو سبھی کھکھلا کر ہنس دیئے۔
 اس کی طرف سے یہ سنتے ہی جنت اپنے دل کی دھڑکنوں اور انکی بے ترتیبی کو بمشکل ہی کنٹرول کر پائی تھی۔
 ”جب کسی کی محبت آپکو دل سے محسوس ہوتی ہے تو آپ بھلے ہی دنیا کے سامنے سکون سے بیٹھے کیوں نہ ہوں۔۔ مگر آپ کا دل آپکے اپنے ہاتھوں سے نکلتا ہوا محبوب کی گلی میں رقص کرتا ہے۔۔ اسی کے نام کی مالا جبتا ہے۔۔ اسی کے چہرے کا عکس بنتا ہے۔۔ وہ کچھ بھی کہے، اسکا کہا ہوا ہر لفظ آپ کے دل کی آرزو بن جاتی ہے۔“

ایسا کچھ حال بھی اسکا تھا۔ جہاں وہ سجیل سے دور بھاگتی تھی، اب وہ اس سے بات کرنے کو بے چین ہو رہی تھی۔
 ”بے چین ہونا مجھ سے بات کرنے کے لیے؟“ اس کے موبائل فون پہ بیپ ہوئی۔
 اس نے میج کھولا تو کسی نئے نمبر سے میج تھا۔ وہ سمجھ گئی تھی کہ ”یہ کون ہے؟“

اس نے میج کا جواب دینے سے پہلے اسکی طرف دیکھا جو اسکے سامنے والی میز پہ موجود تھا۔ وہ لجائی سے مسکرائی تو وہ ہنس دیا۔
 ”جی۔۔ لیکن سب عجیب عجیب نظروں سے دیکھ رہے ہیں ہمیں۔۔“ اس نے بھی میج ٹائپ کیا اور اسے بھیج دیا۔
 ”ہاں۔۔ یہ تو ہے ہی۔۔ لیکن بے فکر ہو۔۔ میں ہوں نا۔۔“ اس نے پراعتاد لہجے میں اسے دیکھتے ہوئے میج ٹائپ کیا۔

☆☆☆☆☆☆☆☆

پچھلے دو دن سے جو مسئلہ چل رہا تھا، وہ اب حل ہو چکا تھا۔ دونوں بے حد پرسکون تھے۔ ایوبیہ سے واپسی کا سفر شروع ہوا تو دونوں کو کسی نے ساتھ بیٹھنے نہ دیا بلکہ خوب تنگ کیا کہ وہ دونوں ساتھ بیٹھ نہ سکے۔ سو دونوں کے دل میں جو بھی بات تھی وہ ان کے دل میں ہی رہی۔ مہر کن آکھوں سے دونوں میں آنکھوں ہی آنکھوں میں ہونے والی تکرار کو دیکھتے ہوئے زخمی انداز سے مسکرا رہی تھی مگر جنت کے لیے دعا گو بھی تھی کہ ”اسکی آنے والی زندگی میں آسانیاں ہوں۔“

گھر آتے ہی اماں بی نے دونوں بچیوں کو بے پناہ محبت سے سینے سے لگایا۔ معلوم ہوا تھا کہ وہ مری سے نہیں جنگ سے زندہ واپس لوٹی ہیں۔

”کیسا ہاسنر؟؟“ علینہ دونوں کے کمرے میں چائے اور ہلکا پھلکا کھانے کو لے کر آئی۔

اس نے ٹرے سائیڈ ٹیبل پر رکھا اور دونوں کے پاس آ کر بیٹھی۔

”بہت اچھا۔ بے حد خوبصورت۔۔“ مہر محبت سے بولی۔

”تم کیوں چپ چپ ہو؟؟“ وہ جنت کو موبائل میں کھویا ہوا دیکھ کر بولی۔

”ن۔ن۔ن۔ نہیں۔۔ چپ تو نہیں۔۔“ اس نے موبائل پر سے نظریں ہٹا کر اسے جواب دیا۔

”بھئی تم تو بہت خوش نصیب ہو جو تمہیں اتنا پیار کرنے والا انسان ملا ہے۔“ علینہ کے منہ سے اتنا اداسی ہی تھا کہ دونوں نے حیرانگی سے ایک دوسرے کو دیکھا۔

”کیا؟؟؟ آپ کو سب پتہ ہے؟؟؟ آپ کو یہ سب کیسے پتہ چلا؟؟؟ پلیز بھائی اماں بی کو تو نہیں بتایا آپ نے؟؟؟“ جنت نے گھبرا کر ایسے کہا جیسے اسکی کوئی بہت ہی بڑی چوری پکڑی گئی ہو۔

”اف۔۔ ہو۔۔ کیا ہو گیا ہے تمہیں؟؟؟ منگیتر ہے تمہارا نہ کہ بوائے فرینڈ۔۔“ وہ اسکی سادگی پر ہنسی۔

”منگیتر۔۔“ وہ یکدم چونکی اور مہر کی طرف دیکھ کر اس نے سکون کا سانس لیا۔

”ہاں۔۔ تو؟؟؟ تم کیا سمجھی؟؟؟“ وہ ہنسی۔

”کیا جہانگیر بھائی سے ملی ہیں آپ؟؟؟“ مہر نے فوراً سے پوچھ ڈالا۔

”ہاں۔ ہماری کمپنی کے ساتھ جو اینٹ وینچر کیا ہے ہارون انکل نے۔۔ سو میٹنگ تھی۔۔ اسی میں ملاقات ہوئی تھی اس سے۔۔ اور وہ

محترم۔۔ شاز کے سکول فرینڈ نکلے۔۔“ وہ خوزی سے ان دونوں کو بتا رہی تھی۔

”میں نے فون نمبر دیا تھا تمہارا اسے۔۔ فون تو کیا ہو گا اس نے۔۔“

”جی۔۔“ اس نے اثبات میں گردن ہلائی۔

اب اسکی سمجھ میں آنے لگا تھا کہ وہ کس کی بات کر رہی تھی اور جہانگیر کو کیسے اسکا نمبر ملا؟

”بڑا ہی سادہ انسان ہے۔۔ اور اخلاق میں تو اس کا ثنائی نہیں کوئی۔۔ پہلے تو اسے دیکھ کر لگا کہ بڑا ہے تم سے عمر میں۔۔ لیکن کوئی نا۔۔ چھ سات

سال کا فرق کوئی فرق نہیں ہوتا۔۔ مسیحیو انسان ہے۔۔ قدر کرے گا تمہاری۔۔ جانتی ہو مجھے لگتا تھا کہ شاہ ویز تمہارے لیے پرفیکٹ رہے

گا۔۔ لیکن جہانگیر سے مل کر لگا کہ یہی ہے وہ انسان۔۔ جو ہماری جنت کی زندگی کو جنت بنا دے گا۔۔“ علیٰ نے اسکی تعریف میں ایک لمبی تقریر جھاڑی اور وہ دونوں ایسے سنتی گئیں جیسے کوئی سبق ہو۔

”ام م م۔۔ م م۔۔ بھابھی۔۔ شاہ ویز کہاں ہے؟؟“ مہر نے گویا بات کارخ پلٹا۔ اور ٹرے میں سے چائے کا کپ اٹھا کر جنت کو دیا۔
”فیصل آباد کے ہیڈ آفس میں ابو جی نے اسے مستقل بھجو دیا ہے۔۔“

”فیصل آباد۔۔ کیوں؟؟ وہاں تو تایا باجی خود چکر لگایا کرتے تھے نا۔۔ اب اسے کیوں مستقل بھیج دیا؟“ مہر نے حیرانگی سے دریافت کیا۔
”بلاوجہ کی ضد۔۔ سو ابو جی نے سختی سے تاکید کی ہے اسے کہ وہ کچھ عرصہ وہیں رہے۔۔“ اس نے ایک نظر جنت کی طرف دیکھا اور مہر کو اشارہ وجہ سمجھائی۔

”اور اب جناب ہیں کہ ملنے آنے کے لیے بھی قاصر ہیں۔۔ امی آئے دن اسے کہتی ہیں کہ ایک دفنی آکر شکل ہی دکھا جائے مگر وہ ہے کہ۔۔۔۔۔“ علیٰ نے لہجے میں دکھ تھا۔

”ام م م۔۔ بھابھی۔۔ بہت بدل گیا ہے وہ۔۔ وہ ایسا نہیں تھا جیسا ہو گیا ہے۔۔“ آخر جنت کی طرف سے اسکے لیے کچھ ادا ہوا۔
”تم سمجھاؤ نا اسے۔۔“

”میری بات سمجھ آئے تب نا؟“ اس نے چائے کا ایک گھونٹ بھر اور پھر بولی۔
”مجھے کبھی کبھی دکھ ہوتا ہے اسے دیکھ کر۔۔۔ لیکن یہ سب اسکا اپنا انتخاب ہی ہے۔۔ دیکھیں بھابھی! ہم کسی سے ہنس کر بات کر لیں تو اس کا یہ مطلب تھوڑی نا ہوتا ہے کہ ہمیں اس سے محبت ہو گئی ہے؟ محبت ایسے تھوڑی نا ہوتی ہے؟ دیکھیں آپ اور شہاز بھائی کیا ایک دوسرے کے بناء رہ سکتے ہیں اکیلے؟؟؟“ جنت کے سوال پہ اس کی آنکھیں کھلی کی کھلی رہ گئیں۔
”نہیں۔۔۔“

”ہاں! تو یہ کون سی بھلا محبت ہے جس میں وہ میرے بناء اور میں اسکے بناء رہ رہی ہوں؟؟ آپ صحیح کہتی ہیں کہ اس کی یہ بلاوجہ کی ضد ہے۔۔ اور بس۔۔ اور اس بات کو اس نے انا کا مسئلہ بنا لیا ہوا ہے۔“

علیٰ نے حیرت قابل دید تھی۔ جو لڑکی کبھی محبت کا ذکر نہیں کرتی تھی، آج محبت پہ لیکچر دے رہی ہے۔۔ بلاشبہ یہ بات قابلِ تفکر تھی۔
”ہماری جنت تو بڑی بڑی باتیں کرنے لگی ہے۔۔ جہانگیر کے ایک فون کا یہ کمال۔۔“ وہ کھکھلا کر ہنسی۔

جہانگیر کے بار بار ذکر پہ جنت الجھ الجھ کر رہ جاتی تھی۔ اسکا جی چاہتا کہ وہ چیخ چیخ کر ساری دنیا کو بتا دے کہ جہانگیر اسکا کوئی نہیں لگتا اور جو اسکا سب کچھ ہے وہ صرف اور صرف سخیل ہے۔ مگر ایسا صرف وہ سوچ ہی سکتی تھی۔

دوسری طرف شاہ ویز تک ان دونوں کے ٹرپ پہ جانے کی خبر پہنچ چکی تھی، وہ اس بات سے بے خبر تھا کہ اس کے بارے میں جنت کے کیا تاثرات ہیں۔ اسی لیے وہ رات دن اپنی ماں کی منت سماجت کرتا کہ ”وہ اماں بی سے رشتے کے لیے بات کریں۔“ اور اسکی ماں اسکو یہ کہہ کر ٹال دیتی کہ۔۔ ”ایسا ممکن نہیں۔۔ جب تک کہ جنت اسٹینڈ نہ لے۔“

فیصل آباد وہ اپنی خوشی سے نہیں آیا تھا۔ اسکا خیال تھا کہ کچھ عرصہ جنت سے دور رہے گا تو اسکے دل میں اسکے لیے پریشانی اور محبت پیدا ہو جائے گی۔ وہ اسے ڈھونڈنے لگے گی۔ مگر وہ غلط تھا۔ وہ پریشان تو تھی مگر اسکے دل میں اسکے لیے محبت کو سوس دور تھی۔ جب سے وہ ٹپ سے آئی تھی، چوبیس سو گھنٹے صرف سبیل کو ہی سوچتی رہتی۔ اسکی طبیعت میں تغیر تقریباً سبھی گھر والوں نے محسوس کیا تھا۔ سامعیہ بیگم کو لگا کہ یہ سب شاید شاہ ویز کو لے کر ہے۔ تبھی وہ دل ہی دل میں مطمئن تھیں کہ جلد ہی جنت خاموشی توڑے گی اور شاہ ویز کے لیے خود ہی اماں بی سے بات کرے گی۔

☆☆☆☆☆☆☆☆☆☆

”بہت مشکل سے آیا ہوں۔۔۔ سب سے نظر بچا کر۔۔۔ جب بات کرنے کے لیے کوئی مسئلہ نہیں تھا، تب تو تم ٹھیک طرح سے بات کرتی نہیں تھی۔۔۔“ وہ ہنسا۔

”شاید اسے ہی محبت کہتے ہیں۔۔۔“ وہ ذرا الجائی سے بولی اور اپنے سامنے موجود بلند و بالا پہاڑوں کو دیکھنے لگی۔

”میں نے سوچا نہیں تھا، کہ یہاں میں وہ سب پالوں گی جس کی ایک عام لڑکی صرف خواہش ہی کر سکتی ہے۔۔۔“ وہ دل ہی دل میں خود سے بولی اور اسے محبت سے دیکھنے لگی۔

یہ انکی مری میں آخری شام تھی۔ غروب آفتاب اور سرخ نائل آسمان اور فضا میں شامل مسرور ہوا دونوں کی محبت کو بڑھا رہی تھی۔

”ایسے کیوں دیکھ رہی ہو؟ ایسے ہی دیکھنا تھا تو تصویر واٹس ایپ کر دیتا ہوں۔۔۔ دیکھتی رہنا۔۔۔“ وہ کھکھلایا تو وہ اپنے خیالوں سے نکل کر مسکرا دی۔

”نہیں۔۔۔ بس ایسے ہی۔۔۔“

”اپنا بہت سا خیال رکھنا ہے تم نے۔۔۔ امتحانات کے فوراً بعد میں بھائی کو رشتے کے لیے بھجواؤں گا۔۔۔“ وہ اسکے چہرے کی پریشانی سمجھ چکا تھا۔

”لیکن یہ سب کیسے ممکن ہو گا؟ کیا ممکن ہو گا بھی؟؟“ اس نے یکے بعد دیگرے سوال کیے۔

”کیوں ممکن نہیں ہو گا؟؟ بولو۔۔۔“

”آپ جانتے ہیں اچھے سے۔۔۔ خالہ اور راحت بھائی۔۔۔“ وہ مایوسی سے بولی۔

وہ اسکے ادھورے لفظ سمجھ چکا تھا تبھی کچھ دیر توقف کے بعد بولا۔

”مجھ پہ بھروسہ رکھنا۔۔۔ تاہم اپنی اور بھائی بھی ایک ہوں گے اور ہم دونوں بھی۔۔۔“ وہ پر اعتمادی سے بولا جیسے بڑی کوئی آساں بات ہو۔

”کچھ بھی ہو۔۔۔ لیکن! میں آپ کو کھونا نہیں چاہتی۔ مجھ سے وعدہ کریں کہ آپ ہر حال میں میرا ساتھ دیں گے۔۔۔“

”بھروسہ رکھو۔۔۔“ وہ مسکرایا۔

”نہیں پھر بھی۔۔۔ میں جانتی ہوں کہ ہمارا اگلا سفر بہت کٹھن ہے۔۔۔ وعدہ کریں کہ میرا ساتھ کبھی نہیں چھوڑیں گے۔۔۔“ اسکے لہجے کی نمی دیکھ کر وہ پریشان ضرور ہوا۔ اس نے چاہا کہ اسکے ہاتھوں پہ اپنا ہاتھ رکھ کر اسے تسلی اور امید دلا سکے مگر اسکی محبت اسے ہاتھ لگانے سے روک رہی تھی۔ اس نے اسکی آنکھوں کو بغور دیکھا اور اسے اطمینان دلانے کی غرض سے مسکرایا۔

وہ اپنے اور اسکے مابین ہونے والی آخری اور مختصر سی ملاقات کو سوچ رہی تھی۔ وہ پر اعتماد اور مطمئن تھی کہ سبیل نہت جلد کوئی نہ کوئی فیصلہ ضرور لے گا۔ لیکن پچھلے تین چار دنوں سے اسکی اس سے بات ہی نہیں ہو پارہی تھی اور اسکی وجہ ”امتحانات“ تھے۔ امتحانات کی وجہ سے دونوں ہی مصروف تھے۔

آج کی رات اسکی پریشانی میں اضافہ اس بات سے ہوا جب دوپہر کے کھانے میں اماں بی نے اعلان کیا کہ اسکے امتحانات کے فوراً بعد کی لڑکے والے تاریخ مانگ رہے ہیں۔ وہ یہ بات جلد از جلد سبیل تک پہنچانا چاہتی تھی۔ لیکن سبیل سے بات نہیں ہو پارہی تھی۔ مہر کمرے میں داخل ہوئی تو اسے موبائل پہ نگاہیں گاڑھے دیکھ کر اسکے پاس بیٹھ گئی۔ اسکے موبائل واٹس ایپ اکاؤنٹ میں سبیل کی چیٹ کھلی تھی۔

”بتایا اسے؟؟“ مہر سوالیہ بولی۔

”کیسے بتاؤں؟؟ صبح سے آن لائن ہی نہیں ہے وہ۔۔ سنگل تک لگ رہا ہے۔۔“ وہ حد درجہ پریشانی سے بولی۔

”نمبر پرہ کال کر لو نا!“ اس نے اپنی طرف سے مشورہ دیا جس پہ جنت دکھ سے مسکرا دی۔

”یہ دیکھ۔۔ پچاس مرتبہ کر چکی ہوں۔۔ لیکن نو آنسر۔۔“

مہر نے اسکی آنکھوں میں بغور دیکھا جو آنسوؤں سے بھر چکی تھیں۔

”بھروسہ رکھو اس پہ۔۔ وہ ساتھ دینے والوں میں سے ہے۔۔ اور ویسے بھی وہ کون سا کوئی نہیں ملنے والا صبح؟ صبح پیپر کے بعد ملتے ہیں اس سے۔۔

بلکہ تم تو رہنے ہی دو۔۔ کچھ کہو گی نہیں اسے۔۔ بس ایسے ہی کہہ دو گی کہ ”کوئی بات نہیں۔۔“ میں خبر لیتی ہوں اس کی صبح۔۔ تمہاری آنکھ میں

اس کی وجہ سے آنسو آئیں تو کیوں؟؟“

”ریلیکس۔۔ ریلیکس۔۔ مہر۔۔ ایسی کوئی بات نہیں۔۔ میں جانتی ہوں کہ وہ ساتھ دیں گے میرا۔۔ پریشانی اس بات کی ہے کہ وہ ٹھیک تو ہیں؟؟“

کبھی ایسا ہوا نہیں۔۔ میری ایک فون کال پہ وہ مجھے کال کرتے ہیں اور آج۔۔“ وہ بات کرتے کرتے رو دی۔

”اف۔۔ ف۔۔ ف۔۔ کیا ہو گیا ہے؟؟ سب ٹھیک ہو گا۔۔“ اس نے اسے گلے سے لگایا مگر اگلے لمحے خود بھی پریشان تھی کہ ایسا کیا ہوا جو سبیل

رابطہ نہیں کر پایا۔

☆☆☆☆☆☆☆☆

صبح ہوئی تو اسکی نگاہیں امتحانی سنٹر میں سبیل کو ہی ڈھونڈ رہی تھیں۔ لیکن اسکا کوئی اتا پتا نہیں تھا۔ خیر آخری پرچہ جیسے تیسے کر کے گزرا۔ دونوں

نے پوری یونیورسٹی میں اسے ڈھونڈ لیا۔ آخر پروفیسر سمیع اللہ اعوان سے پوچھنے کے سوا اور کوئی چارہ نہیں تھا۔

”اوہ! میری بیٹی۔۔ سبیل فیصل آباد کیمپس میں کل ہی گیا۔ پی پی ایس سی کے امتحانات ہیں نا۔۔ تو وہاں کنٹرولنگ کے لیے انہیں بھیجا

ہے۔۔“ ان سے انہیں یہ بات معلوم ہوئی تو دونوں کے دل کو سکون ملا کہ۔۔ ”شکر ہے وہ خیریت سے تو ہے۔“

دوسری طرف سبیل ہر جگہ اپنا موبائل ڈھونڈ ڈھونڈ کے تقریباً پاگل ہو ہی چکا تھا۔ جنت سے کل سے اسکی بات نہیں ہوئی تھی، سوا کا پاگل ہونا

تو بتا ہی تھا۔ اچانک اسکو یاد آیا کہ کل رات جس آدمی سے اسکی عکس ہوئی تھی کہیں موبائل اسکے سامان میں نہ چلا گیا ہو۔

”کاش! وہ یہاں آجائے آج۔۔“ وہ اسی جگہ جا کھڑا ہوا جہاں اسکا ٹکراؤ ایک اجنبی شخص سے ہوا تھا۔

”جنت تو پریشان ہوگی۔۔ اور بھائی۔۔ بھائی تو۔۔“

اجبی وہ یہ سوچ ہی رہا تھا کہ ایک آدمی اسکے سامنے آکھڑا ہوا۔

”آپ؟؟ سخیل صاحب ہیں؟؟“

”جی۔۔ جی۔۔“ وہ فوراً بولا۔

”سوری۔۔ یہ آپکا موبائل۔۔ شاید کل آپکی پینٹ کی جیب سے گر گیا تھا۔ اور مجھے لگا شاید میرا موبائل ہے۔۔ تبھی اپنے تھیلے میں ڈال لیا۔“ وہ شرمندہ تھا۔

”مجھے غلط نہ سمجھئے گا۔۔ یہ دیکھئے۔۔ میرا موبائل۔۔ بالکل آپکے جیسا ہے۔۔ اور اس پہ کو رد کیئے وہ بھی میرا ہے۔۔“

”اوہ! اٹس۔۔ او۔۔ کے۔۔“ سخیل نے اس کے ہاتھ سے موبائل لیا اور تسلی آمیز لہجے میں بولا۔

”آپ کو غلط کیونکر سمجھوں گا بھلا؟ آپ غلط ہوتے تو یہاں موبائل لے کر نہ آتے۔۔ بائے داوے۔۔ آپ میرا نام کیسے جانتے ہیں؟؟“ وہ اہم بات پہ آیا۔

”اوہ! وہ۔۔۔“ وہ ہنسا۔

”کسی محترمہ کی کال تھی۔ پوری رات کال کرتی رہی ہیں محترمہ۔۔۔“

”جنت۔۔“ وہ زیر لب ذرا آہستگی سے بولا اور مسکرایا۔

”بہت محبت کرتی ہے آپ سے۔۔ بات کر لیجئے گا۔۔“

”جی۔۔۔ بہت بہت شکریہ آپکا۔ اصل میں لاہور سے آیا ہوں یہاں ڈیوٹی تھی امتحانات سنٹر میں۔۔ صبح لیٹ اٹھا، جلدی میں تھا کہ کہیں لیٹ نہ ہو جاؤں۔۔ شام میں علم ہوا کہ میرا تو موبائل ہی غائب۔۔“ وہ ہنسا۔

”واؤ۔۔ لاہور سے۔۔ میں بھی لاہور سے ہوں۔۔ یہاں ہماری اپنی فرنیچر ہے۔۔ یہاں بھیج دیا ابانے۔۔ لیکن کھانے پینے کو ہوٹل کا کہاں بھاتا ہے ہم لوگوں کو جنہیں گھر کے کھانے کی عادت ہو۔۔ سو صبح گروسری کرنے نکلا تھا۔ آفس جلدی پہنچنا تھا اسی لیے۔۔ پتہ ہی نہ چلا کہ میں نے تھیلے میں آپکا موبائل بھی ڈال لیا ہے۔۔“ اس نے ایک لمبی تفصیل بتائی جس پہ دونوں کھکھلا کر ہنسنے لگے۔

”اچھا! آپ سے مل کر۔۔“ سخیل نے اپنا دایاں ہاتھ آگے بڑھا کر اس سے مصافحہ کیا۔

”مجھے بھی۔۔“ وہ بھی مسکرایا۔

”کہاں ٹھہرے ہیں آپ؟“

”کیسپس کے ہاسٹل میں۔۔ کل ڈیوٹی کا آخری دن ہے۔۔ پھر شام میں واپسی۔۔“ سخیل کی بات سن کر اس نے اسے اپنے ہاں کھانے کی دعوت دی۔

”تو آج شام میری طرف آئیے۔۔ بلکہ ایسا کریں میرے ساتھ ہی چلیے۔۔ میری سزا کے طور پہ میرے ہاتھ کا بنا کھانا کھائیں۔۔“

”یہ سزا ہوگی؟؟“ سبیل اسکے مزاحیہ انداز پہ خوش خلقی سے بولا۔

”جی۔۔ اور دیکھیے۔۔ انکار مت کیجئے گا۔۔“

اس نے ساتھ ہی ساتھ اسے ”نہ“ کرنے سے روکا۔ تو اسے ہامی بھرنا ہی پڑی۔

شاہ ویز صبح گیارہ بجے برانچ کا انچارج سنبھالتا تھا۔ اس سے پہلے وہ اپنے لیے کھانے پینے کا بندوبست خود کر کے جاتا۔ بچپن سے ہی سامعیہ نے انہیں باہر کے کھانوں کی عادت نہیں ڈالی تھی۔ شروع کے دنوں میں فوڈ پانڈا سے آرڈر منگو منگوا کر وہ تنگ آچکا تھا کیونکہ اسکی طبیعت فاسٹ فوڈ کھانے کے باعث خراب رہنے لگی تھی۔ علی الصبح اسکی بیوی روٹین ہوتی کہ وہ صبح واک کے لیے جاتا اور جمعہ کی صبح خریداری کرنے کے لیے۔۔۔ سبیل سے ٹکرانے کے بعد اس نے اپنا بکھر اہو اسامان اکٹھا کیا۔۔۔ موبائل پہ دھیان پڑتے ہی وہ حیران تھا۔ ”یہ یہاں کیسے؟؟“ مگر اگلے ہی لمحے اس نے زمین پر سے وہ موبائل اٹھا کر اپنے تھیلے میں رکھا اور گھر آ گیا۔

موبائل پوری رات تھیلے میں پڑا رہا۔ دوپہر کا کھانا بنانے لگا تو تھیلے میں سے کسی چیز کی وائبریشن اسے سنائی دی۔ تھیلے کو ٹٹولا تو اندر سے موبائل پایا جس پہ کال آرہی تھی۔

”جنت“ موبائل کی اسکرین پہ اسکا نام ظاہر ہوتے ہی اسکے چہرے پہ مسکراہٹ پھیلی جو اگلے ہی لمحے غائب ہو گئی تھی جب اسکا دھیان کچن کی سلیب پہ پڑے اپنے موبائل پہ پڑی۔

”یہ کس کا موبائل؟؟“ وہ خود سے بولا۔

”جنت۔۔“

کال کوئی دو تین بار آئی تو نہ چاہتے ہوئے بھی اس نے کال ریسیو کی۔

وہی آواز، وہی پریشانی جیسا اس نے سوچ رکھا تھا، اسے اسکی آواز میں محسوس ہوئی مگر اسکے اپنے لیے نہیں تھی۔ اسکے دل کے تار تو جیسے ٹوٹ گئے۔

”سبیل۔۔ شکر ہے آپ نے کال ریسیو کی۔۔ کہاں ہیں آپ؟؟ اگر ڈیوٹی کے لیے اچانک جانا پڑ ہی گیا تھا تو مجھے ایک میسج ہی کر دیتے۔۔ مجھے بتا دیتے۔۔ نہ کال ریسیو کر رہے ہیں اور نہ ہی کسی میسج کا جواب۔۔ جانتے ہیں جہانگیر کے گھر والے شادی کی تاریخ مانگ رہے ہیں۔۔“ جو بات بتانا ضروری تھی اس نے وہ بتائی مگر دوسری طرف سے گہری خاموشی تھی۔

سبیل۔۔ بات تو کریں۔۔ ہیلو۔۔۔ سبیل؟؟ ہیلو۔۔۔۔“ وہ بار بار بول رہی تھی۔ اسکی طرف سے جواب نہ پا کر اسکا دل اندر ہی اندر رو رہا تھا۔ اسکی آواز میں نمی کی جگہ اب کپکپاہٹ نے لے لی تھی۔

شاہ ویز نے اتنا سنا ہی تھا کہ فون فور اسے بند کیا۔ یہ کیسا انکشاف تھا جو اس صورت میں ہونا تھا۔ سامعیہ نے تو اسے جنت کی یاد سے بھی دور رہنے کے لیے کہا تھا مگر یہ کونسا سچ تھا جس کا اسے ایسے سامنا کرنا تھا۔ اس نے سوچا نہیں تھا۔ اس نے فون کو سائٹیڈ پہ رکھا اور اپنے کانوں سے سننے لفظوں اور آواز کو جھٹلانے لگا۔ ”نہیں۔۔۔ یہ میری جنت نہیں ہو سکتی۔۔۔ نہیں۔۔۔“ وہ ڈائینگ ٹیبل پہ آکر بیٹھا۔

اسے موبائل پہ دوبارہ سے بیپ کی آواز سنائی دی۔ اس نے لاپرواہی سے موبائل کو دیکھا اور اپنا سر پکڑ کر رو دیا۔
 ”نہیں۔۔ یہ سب جھوٹ ہے۔۔ نہیں۔۔۔“
 اس نے خود کو اس سچ پہ جھوٹا یقین دلانا زیادہ مناسب سمجھا۔ یہ سوچتے ہوئے کہ شاید یہ وہ ”جنت نہ ہو۔“
 اس نے خود کو ضبط کیا اور اس انسان کو کھوجنے کے لیے نکل پڑا جس کا یہ موبائل ہے۔

☆☆☆☆☆☆☆☆

شام میں سخیل نے شاہ ویز کے گھر پہ ہی کھانا کھایا۔ اس مختصر سی ملاقات میں دونوں کی آپس میں اچھی خاصی دوستی ہو چکی تھی۔ شاہ ویز خود کو جو جھوٹا یقین دلا رہا تھا، وہ سب بھی اس پہ عیاں ہو گیا تھا۔ جوں جوں سخیل اسے اپنے اور جنت کے بارے میں بتاتا جا رہا تھا، شاہ ویز کے دل پہ زہر آلود خنجر چل رہے تھے۔ اس کا جی چاہا کہ وہ اسی کھانے میں اسکے لیے زہر ڈال دے۔ مگر وہ ایسا نہیں کر سکتا تھا۔ وہ محبت میں ضرور ہار اٹھا مگر پر امید آج بھی تھا۔ اس بات کو لے کر کہ ”سخیل اور جنت کو وہ کبھی ایک نہیں ہونے دے گا۔ بلکہ اس بات کو اپنی طاقت بنائے گا۔“ اس کے ذہن میں کیا چل رہا تھا؟ اس کے ارادوں سے بے خبر، سخیل اسے اپنی محبت کی داستاں اسکے بتانے پہ سن رہا تھا۔
 اسکی طرف سے کھانا کھا کر وہ واپس آیا تو جنت کو واٹس ایپ پہ میج کیا۔
 ”میں ٹھیک ہوں۔۔ موبائل گم گیا تھا۔۔“ سخیل نے ایک واٹس میج میں ساری تفصیل اسے بتائی جسے سن کر وہ پریشان ہوئی۔ لیکن پرسکون تھی کہ سخیل سے بات ہو پائی ہے۔
 مگر اگلے ہی لمحے جو کچھ اس نے سخیل کو بتایا، سخیل پریشان ہوا۔

باب نمبر ۶

”

اتنی جلدی؟؟ آج ہی تو آخری پیپر تھا تمہارا۔“
 ”مجھے کچھ نہیں پتہ۔۔ آپ پلیز۔۔ جلد ہی کوئی نہ کوئی حل نکالیں۔۔“ اس نے میسج ٹائپ کیا اور رونے والی سائیلی بنا کر اسے بھیج دیا۔
 ”بھروسہ رکھو جنت۔۔ میں صبح ہی بھائی سے بات کرتا ہوں۔۔“

☆☆☆☆☆☆☆☆☆☆

”سبحیل! کب آئے تم؟؟“ وہ کھانے کی میز پر بیٹھتے ہوئے اس سے سوالیہ بولے۔
 ”صبح۔۔“ اس نے پانی گلاس میں ڈالا اور خانساماں سے بات کرتے ہوئے بولا۔
 ”خیریت۔۔ آپ آج آفس نہیں گئے؟؟“ اس نے پانی کا ایک گھونٹ بھرا۔
 ”نہیں۔۔“ اس سے پہلے وہ وجہ پوچھتا انہوں نے خود ہی وجہ بتانا مناسب سمجھا۔
 ”موسم کی وجہ سے طبیعت ذرا ابو جھل سی تھی۔۔ دو بجے کے بعد جاؤں گا۔“
 ”ام م م۔۔ بابا۔۔ آج شام میں پلیز کھانے میں کچھ دیسی بنا لیجیے گا۔“ اس کی فرمائش پر راحت نے غور سے اسے دیکھا اور مسکرا دیا۔
 ”یہ پاستہ کھانا ذرا مشکل ہے۔۔“ وہ ڈونگے میں چچ سے پاستے کو ہلاتے ہوئے بولا۔
 ”دودن کیا ہاسٹل میں رہے۔۔ دیسی کھانا یاد آ گیا۔۔“
 ”یہی سمجھ لیجیے بھائی۔۔ لیکن رات میں گھر کا بنا کھانا ہی نصیب ہوا ہے۔“
 ”واہ۔۔ کس کے گھر سے؟؟“ وہ شرارتی انداز سے بولے۔

”ایسی کوئی بات نہیں ہے جیسا آپ سوچ رہے ہیں۔۔۔ دوست مل گیا تھا ایک۔۔۔ بلکہ کل ہی دوست بنا ہے۔۔۔“ وہ خوشی سے مسکرایا۔

”کیا مطلب؟؟ کل دوستی ہوئی اور اسی رات تم اس کے گھر؟؟“ انکے لہجے میں تفسیش تھی۔

”پریشان کیوں ہو گئے آپ۔۔۔ بہت اچھا انسان ہے وہ۔۔۔ جانتے ہیں میرا موبائل گم گیا تھا اور وہ مجھے لوٹانے کے لیے چلا آیا۔“ اس نے مختصراً اپنے ساتھ پیش آنے والا واقعہ انہیں بتایا۔ تو وہ کچھ حد تک مطمئن ہوئے۔

”اور کیسا جا رہا ہے تمہارا شوق؟؟“ انہوں نے سلا کی پلیٹ میں سے ٹماٹر اٹھایا اور کھانے لگے۔

”بہت اچھا۔۔۔“ وہ اسکے موڈ کے پیش نظر بولا۔

”وہ بھائی۔۔۔ مجھے۔۔۔ مجھے آپ سے کچھ بات کرنا تھی۔۔۔ کچھ بتانا تھا۔۔۔“

”ہاں۔۔۔ کہو۔۔۔ بلکہ مجھے بھی کچھ پوچھنا تھا تم سے۔۔۔ تو پہلے تم کہو۔۔۔“ وہ اس اتفاق پہ مسکرائے۔

”نہیں۔۔۔ آپ کہیں۔۔۔ بلکہ پوچھیے۔۔۔“

”ام م م۔۔۔ کون ہے وہ؟؟ انکا سوال وہ اچھے سے سمجھ گیا تھا مگر پھر بھی انجان بنے ہوئے بولا۔

”کون؟؟“

”بیٹے۔۔۔ جس سے محبت ہو۔۔۔ اسکے متعلق کوئی پوچھے تو ”کون“ نہیں کہتے۔۔۔“ انکی بات پہ اس نے بات کا سیدھا سیدھا جواب دینے کی بجائے تجسس پیدا کرنے کی کوشش کی۔

”آپ جانتے ہیں اسے اچھے سے۔۔۔“

”میں جانتا ہوں؟؟ اچھے سے؟؟“ انہوں نے بھنوںیں سکیڑ کر سوالیہ انداز سے پوچھا۔

”جی۔۔۔ اچھا کھانا تو ڈالیں۔۔۔ کھانا ٹھنڈا ہو رہا ہے۔۔۔“ اس نے پاستہ کا ڈونگا انکے سامنے کیا۔

”او۔۔۔ کے۔“ انہوں نے چیچ سے پاستہ اپنی پلیٹ میں نکالا۔

”ہاں تو تم بتا رہے تھے کہ میں جانتا ہوں۔۔۔ بتاؤ؟؟“

”جی۔۔۔ بھائی۔۔۔ وہ تابینہ آپ کی بھانجی۔۔۔ جنت کبیر ہے۔۔۔“ وہ خوشی سے بولا تھا مگر راحت اپنے منہ میں ڈالا گیا پاستہ بمشکل ہی نگل پایا تھا۔

”کیا؟؟ آر۔۔۔ یو۔۔۔ آل رائٹ؟؟ سچیل؟؟“ وہ حیرت کے مارے بوکھلا سے گئے۔

”تو؟؟ اس میں اتاری ایک کرنے والی کیا بات ہے بھائی جان؟؟“ وہ الجھتے ہوئے بولا۔

”میرے ری ایکشن سے زیادہ اہم بات یہ ہے کہ یہ سب ہوا کیسے؟؟ پتہ نہیں کس راستے پہ چل پڑے ہو تم۔۔۔ بھول جاؤ اسے۔۔۔“ سچیل چاہتے ہوئے بھی کچھ بول نہ پایا۔

”میرا حال تمہارے سامنے ہے۔۔۔ وہ کڑکی پتہ نہیں سیریس ہے بھی کہ نہیں۔۔۔ وہ کبھی تمہارا ساتھ نہیں دے گی۔۔۔“ وہ برابر بولے چلے جا رہے تھے کہ سچیل نے پانی کا گلاس بھر اور انہیں دیا۔

”ریلیکس۔۔۔ پانی پیجیے۔۔۔“ وہ نیم سا مسکرایا۔

انہوں نے گھٹا گھٹ پانی پیا اور پریشانی سے بولے۔

”تم مسکرا رہے ہو؟؟ میں تمہیں جو سمجھانا چاہ رہا ہوں، وہ تمہیں سمجھ کیوں نہیں آ رہا؟؟“
”ہو گیا؟؟“ وہ ہنسا۔

”اب میری بات سنئے۔۔۔ آپ کے تمام خدشات غلط ثابت ہونگے۔۔۔ اور ہاں رہی بات سیریس ہونے کی۔۔۔ تو کل ملو اتا ہوں آپ کو اس سے۔۔۔
آپ خود دیکھیں گے کہ وہ کتنی سیریس ہے۔۔۔“ وہ پورے وثوق سے بولا۔
”سجیل۔۔۔ یہ سب ہو کیسے؟؟ کہاں ملے تم اس سے؟؟“ وہ ابھی بھی تجسس میں تھا۔
سجیل نے ایک لمبی تمہید باندھتے ہوئے انہیں ساری بات از بر بتائی جس پہ وہ حیرانگی سے اسکا چہرہ دیکھتے رہ گئے۔

☆☆☆☆☆☆☆☆

”کون؟؟“ ایک نامعلوم نمبر سے صبح سے پریشان کیے جا رہا تھا۔ آخر اس نے فون اٹھایا اور پوچھ ڈالا کہ وہ کون ہے۔
”وہی جو تم سے محبت کی بھیک مانگتا رہا مگر تم نے۔۔۔“
”تو تم ہو۔۔۔“ جنت فوراً سے بولی۔

”کہاں ہو تم؟؟؟“ جاننے ہو ممانی جان کتنی پریشان رہتی ہیں تمہیں لے کر۔۔۔ آخر کیوں تم اپنی ضد پہ اڑے ہو؟؟؟ بعض اوقات جیسا ہم چاہتے ہیں
ویسا نہیں ہو سکتا۔۔۔ سمجھو اس بات کو۔۔۔“ اسکی بات کے پیش نظر اس نے نرم لہجے میں اس سے بات کرنا مناسب سمجھا۔
”کیا واقعی تم نہیں جانتی کہ میں کہاں ہوں؟؟؟“ اس کے سوال پہ اسکی طرف سے گہری خاموشی تھی۔
”میں نے سوچا تھا تم۔۔۔ میری عدم موجودگی میں میرے لیے بے قرار ہو گی تم۔۔۔ لیکن میں غلط تھا۔۔۔ غلط تھا میں۔۔۔“
”میں تمہارے ساتھ مغز ماری نہیں کر سکتی۔۔۔ میں نے ہمیشہ دوستی کا وعدہ کیا تھا۔۔۔ محبت کی کوئی شرط نہیں تھی سمجھے۔۔۔ اور اب مجھے فون نہ کرنا
تم۔۔۔ پلیز۔۔۔ میں پہلے ہی بہت اپ سیٹ ہوں۔۔۔“
”جانتا ہوں تمہاری پریشانی۔۔۔“

”واٹ ایور۔۔۔“ اس نے اسے خوب سنائی اور فون غصہ سے چٹخ دیا۔

”ارے۔۔۔ ارے۔۔۔ ارے۔۔۔ کس کو اتنی سنائی جا رہی ہے۔۔۔ سجیل کو؟؟؟“ اس نے شرارتی انداز سے سوال کیا۔
”اللہ نہ کرے۔۔۔“ وہ فوراً بولی۔
”پھر؟؟“

”شاہ ویز۔۔۔ عجیب ہے۔۔۔ عجیب باتیں کر رہا ہے۔۔۔ میری تو سمجھ سے باہر ہے۔۔۔ یہ ایسا تو نہیں تھا۔۔۔ قسم سے۔۔۔ بہت مایوس کیا ہے شاہ ویز
نے مجھے۔۔۔“ وہ دکھ سے بولی۔

”ام م م۔۔۔ ام م م۔۔۔ اچھا۔۔۔ سجیل کی کال آئی تھی مجھے۔۔۔ تمہارا نمبر بڑی جا رہا تھا تو مجھے کال کر دی اس نے۔۔۔“ مہرنے تفصیلاً بتایا تو اسکے افسردہ
چہرے پہ مسکراہٹ نمودار ہوئی۔

”ہاں۔۔ تو کوئی بات نہیں۔۔ کیا کہا اس نے؟؟“

”راحت بھائی تم سے ملنا چاہ رہے ہیں۔۔“ مہر نے بناء تمہید باندھے اس سے کہا۔

”راحت بھائی؟؟“ وہ پریشان ہوئی۔

”مگر ہم کیسے مل پائیں گے ان سے؟؟؟“

”ہم نہیں۔۔۔ تم۔۔۔ اس نے واضح کیا۔

”نہیں مہر۔۔ ایسے تو نہ کہو۔۔ میں اکیلی کیسے مینج کر سکتی ہوں سب۔۔ تم بھی چلانا۔۔ پلیز۔۔“ اس نے گویا منت کی تو وہ ہنس پڑی۔

”اچھا بابا۔۔ اچھا۔۔ میں ساتھ ہوں تمہارے۔۔ لیکن مسئلہ یہ ہے کہ کیسے ہو گا یہ سب؟؟“ وہ اہم بات پر آئی۔

”وہی نا۔۔ اب تو ایگزیمز بھی ختم ہو گئے۔۔ باہر جانے کا بہانا بھی تو کوئی نہیں بن سکتا۔۔“

”میں کرتی ہوں کچھ۔۔ تم پریشان نہ ہو۔“ مہر نے اسکے پریشان چہرے کی طرف دیکھا اور کچھ سوچتے ہوئے بولی۔

☆☆☆☆☆☆☆☆☆☆☆☆

مہر انہیں کچن میں سبزی بنا تا دیکھ کر انکے قریب آ کر بیٹھی اور انکے کام میں انکی ہیلپ کروانے لگی۔

”تائی جان۔۔ کیا بنا رہی ہیں؟؟“

”کدو کا حلوہ بنا رہی ہوں۔۔“ وہ با دام پستہ کاٹتے ہوئے بولیں۔

”واہ۔۔ کس کے لیے؟؟؟“

”شاہ ویز کے لیے۔۔ سردیوں کے آغاز میں ہی فرمائش کر تا تھا مجھ سے۔۔ اب جب سے اس کے ابا نے اسے فیصل آباد بھجوایا ہے، تب سے وہ بھی

یہاں کارستہ بھول گیا ہے۔۔ شاید میرے ہاتھ کا بنا حلوہ کھا کر ہی اسے ماں کی یاد آجائے۔۔“ وہ ابدیدہ ہوئیں۔

”تائی جان۔۔ پریشان نہ ہوں۔۔ سب ٹھیک ہو جائے گا۔۔ کیوں نہیں آئے گا بھلا۔۔ ضرور آئے گا وہ۔۔“ وہ تسلی آمیز لہجے میں بولی تو انہوں

نے اپنی آنکھوں سے بہنے والے آنسوؤں کو دوپٹے کے پلو سے صاف کیا۔

”اچھا۔۔ تائی جان۔۔ وہ ٹیٹر کو کپڑے دینے کب جائیں گے؟؟“ وہ اہم مدعے پہ آئی جس کے لیے وہ انکے پاس آئی تھی۔

”ابھی تو نہیں۔۔ بہت کام ہے۔۔ ڈرائیور کے ہاتھ بھجو نہیں سکتی۔۔ کیونکہ ایمیل سدرہ کے جوڑے تین تین، چار چار ہیں اور اوپر سے ہر

جوڑے کی ڈیزائننگ الگ الگ۔۔ یہاں سے فرصت ملے تب نا۔۔ اچھا۔۔ ایک کام کرو نا تم۔۔ جنت اور تمہارے جوڑے بھی تو آن سکتے ہیں نا

”کچھ؟؟“

”جی۔۔ جی۔۔“ اس نے تھوڑی سی دیر کیے بناء جواب دیا کیونکہ وہ ان سے یہی تو سننا چاہتی تھی۔

”تو آپ جب فارغ ہوں بتائیے گا۔۔ ہم دونوں بھی آپ کے ساتھ چلیں گے۔۔“

”ہاں۔۔ یہ ٹھیک رہے گا۔۔ اسی بہانے میرا پلین بھی جلدی بن جائے گا۔۔“

”بن جائے گا؟؟“ وہ زیر لب بولی۔

”نہیں دیر ہو جائے گی۔“

”کیا؟؟؟“ سامعیہ نے سوال کیا۔

”وہ۔۔ شادی میں دن ہی کتنے ہیں۔۔ ابھی تیاری شروع کریں گے تو کچھ بنے گا نا۔۔ اور ٹیلر کا تو آپ کو پتہ ہے نا۔۔ نخرے کرے گا سوٹ واپس دینے میں۔۔“

”اچھا۔۔ اچھا۔۔ بس۔۔ بس۔۔“ وہ اسکے انداز پہ مسکرا دیں۔

”شام میں چلتے ہیں۔۔ ٹھیک ہے؟؟؟“

”جی۔۔ جی۔۔“ وہ خوشی سے بولی۔

آخر گھر سے باہر جانے کا کوئی طریقہ نکل ہی آیا لیکن راحت سے ملنے کا منصوبہ کیسے بنایا جائے؟ یہ بات یقیناً پریشان کن تھی۔ تین چار گھنٹے سوچ بچار کے بعد آخر وہ منصوبہ بھی بن ہی گیا۔

دونوں میں فیصلہ یہ ہوا تھا کہ تائی جان کے ساتھ ٹیلر کے پاس تو جائیں گے لیکن پھر وہاں سے پار لرنے کا بہانہ بنا کر راحت سے مل لیں گی۔ سامعیہ دونوں کو اپنی سگی بیٹیوں کی طرح چاہتی تھی، سو دونوں جانتی تھیں کہ وہ انکو پار لرنے کی اجازت تو دیں گی ہی، ساتھ ہی ساتھ یہ بات اماں بی سے پوشیدہ رکھیں گی۔ دونوں اچھے سے جانتی تھیں کہ اگر اماں بی سے پار لرنے کی اجازت لی تو وہ صاف صاف کہیں گی۔ ”پار لرنے والی نگہت کو فون کر لو۔۔ باہر جانے کی ضرورت نہیں۔۔“

☆☆☆☆☆☆☆☆

مہر اور جنت نے اسے دیکھا تو ہکا بکا رہ گئیں، یہ تو وہی شخص تھا جس نے شدید بارش میں انہیں گھر ڈراپ کیا۔ راحت کا بھی کچھ ایسا ہی حال تھا۔ راحت نے اسے دیکھا تو دیکھتا ہی رہ گیا۔ وہ خوب اپنی ماں اور خالہ تابینہ کی کا پی تھی۔ انہیں کی طرح خوبصورت۔۔ معصوم اور پرکشش۔۔ راحت کی نظروں کا اشارہ دونوں سمجھ گئے تھے، تبھی سخیل اور مہرنے ایک دوسرے کو دیکھا اور راحت اور جنت سے دور کسی میز پہ بیٹھ گئے۔ ”بیٹی کیا ساتھ دو گی میرے بھائی کا؟؟؟“ اس کے منہ سے پہلا سوال یہی نکلا تھا جس پہ جنت نے سانس بھر کر انکی طرف دیکھا اور نیم انداز میں مسکرا دی۔

”آپکو کیا لگتا ہے؟؟؟“

”مجھے کیا لگتا ہے اس سے کہیں زیادہ اہم آپکا جواب ہے بیٹے۔۔ مجھے تو یہ بھی لگتا تھا کہ وہ میرا ساتھ دے گی۔۔ مگر۔۔“ وہ لمبی آہ بھر کر بولے اور پھر چپ کر گئے۔

”میں ساتھ دوں گی۔۔ آزما لیجئے۔۔“ وہ فخریہ انداز سے بولی تو وہ اسکے معصوم چہرے کی طرف دیکھ کر مسکرا دیئے۔

”محبت میں ہم انسانوں کی روش نہیں آزمانا۔۔ آزمانا تو وہ سوہنار ہے۔۔ تو کیا جب تمہیں وہ رب آزمائے گا تب تم اس آزمائش پہ پورا اترو گی؟؟؟“

”کیا مطلب؟؟؟ میں سمجھی نہیں۔۔۔“ وہ تناؤ کا شکار ہوئی۔ اس کی باتیں کیا معانی بیان کر رہی تھیں وہ سمجھ نہیں پار ہی تھی۔

”اگر سخیل تمہاری زندگی میں نہ۔۔۔“ اس سے پہلے انکی بات مکمل ہوتی، اس نے جھٹ سے انکی بات کاٹی۔
 ”نہیں ہو گا ایسا کبھی بھی۔۔۔ مجھے یقین ہے۔۔۔ کہ ایسا کبھی نہیں ہو گا۔۔۔ لیکن اگر آپ نہیں چاہتے تو یقین مانئے۔۔۔ میں کوشش کروں گی کہ سخیل کو بھول جاؤں۔۔۔“ اسکے چہرے پہ مایوسی کے آثار دیکھ کر راحت کا دل پسینہ کر رہ گیا۔

”اتنا آسان ہے اسے بھول جانا؟؟“ راحت کے سوال پہ وہ تذبذب کا شکار ہوئی۔ راحت اپنے ہر سوال سے اسے الجھا رہا تھا۔
 اسے تو لگتا تھا راحت سے ملنا بڑی آسان بات ہے حالانکہ وہ جانتی بھی تھی کہ اسکا انٹرویو لینے والا شخص، محبت میں ہار اہو انسان ہے۔
 ”نہیں۔۔۔ آسان تو بالکل بھی نہیں ہو گا۔۔۔ لیکن شاید آپ جانتے نہیں کہ اس رشتے کی بنیاد ہی کھوکھلی ہوتی ہے، جس کی جڑیں مضبوط نہ ہوں۔۔۔ میں اتنی سمجھدار نہیں ہوں۔۔۔ لیکن اتنا ضرور جانتی ہوں کہ گھر والوں کی رضامندی کے بناء ہم کبھی خوش نہیں رہ سکتے۔۔۔“ اسکے جواب پہ وہ لاجواب ہو کر رہ گیا، کیونکہ یہی الفاظ وہ پہلے بھی کسی کے منہ سے سن چکا تھا۔
 ”اور اگر گھر والے نہ مانے تو؟؟“
 ”سخیل نے مجھ سے وعدہ کیا ہے کہ وہ منالیں گے سب کو۔۔۔ اور آپ ساتھ دیجئے گا نا ہمارا۔۔۔ پلیز۔۔۔“ اسکے جواب پہ راحت بچوں کی طرح ہنس دیا۔

”اس قدر یقین۔۔۔ جبکہ یہ رشتہ تو کیا؟ یہ بات بھی ناممکن سی ہے۔۔۔“ وہ خود سے بولا۔
 ”کیا سوچنے لگے؟ خالہ کے لیے کوئی پیغام ہے تو آپ کہہ سکتے ہیں۔۔۔۔۔“
 اس کی بات پہ اس نے یکدم آنکھیں جھپکائیں۔
 ”اسے کہنا۔۔۔“ وہ کچھ دیر سوچتے ہوئے پھر سے بولے۔
 ”کہ۔۔۔ اپنا خیال رکھے۔۔۔“ انکے حلق سے بمشکل ہی ادا ہوا تھا۔
 انکی آنکھیں آنسوؤں سے بھر چکی تھیں جو بہنے کے لیے بے تاب تھیں مگر ضبط اتنا تھا کہ وہ ان آنسوؤں کو پنی گیا۔ اور وہ اسے بس دیکھتی ہی رہ گئی۔

☆☆☆☆☆☆☆☆☆☆

راحت سے ملنے کے بعد وہ خود کو ہلکا محسوس کر رہی تھی۔ امید کی ایک کرن جاگی تھی۔ لیکن وہ پریشان تھی تو گھر والوں کے ایک ہی ذکر پہ ”جنت کی شادی کی تیاریاں شروع کر دیں۔۔۔ ایک دو دن تک تاریخ پکی کر دی جائے گی۔۔۔ وغیرہ۔۔۔ وغیرہ۔۔۔“
 مہرنے لیپ آن کیا اور کمرے کی بتیاں بجھاتے ہوئے جنت کے برابر میں آ بیٹھی، جہاں وہ بیٹھی گہری سوچ میں محو تھی۔
 ”کہاں گم ہو تم؟“ وہ کمبل اوڑھتے ہوئے اس سے سوالیہ بولی اور لیٹ گئی۔
 ”کہیں نہیں۔۔۔“ وہ اپنے ہی خیالوں میں مگن، اپنے بالوں کو انگلی پہ گول کرتے ہوئے بار بار سیدھا کر رہی تھی۔
 ”اتنی پریشانی کس بات کی ہے آخر؟“ اس نے اسکے چہرے کو بغور دیکھا تو اس نے اپنے کھلے بالوں کو جوڑے کی شکل دی اور کچھ لگاتے ہوئے اسکے ساتھ لیٹ گئی۔

”پریشانی تو ہوگی ہی نا!“ کاش وہ مجھے پہلے مل جاتا۔۔۔ جب اماں بی نے مجھ سے میری پسند پوچھی تھی تو اس کا بتا دیتی۔۔۔ “ وہ حسرت بھرے لہجے میں بولی تو مہر کھکھلا کر ہنسی۔

”ملا تو تھا۔۔۔“

”ہاں۔۔۔ مگر محبت نہیں ہوئی تھی۔“ وہ افسردگی سے بولی۔

”اور اماں بی نے بھی جیسے پوچھا۔۔۔ وہ کوئی پوچھنا نہیں ہوتا۔۔۔ سمجھی۔۔۔ خانہ پوری ہی کی تھی انہوں نے۔۔۔ اگر اتنا ہی ہے تو ابھی جا کر انکو سب بتا دو۔“ وہ طنزیہ بولی۔

”مذاق بنا رہی ہو میرا۔۔۔ تم تو مذاق بناؤ گی ہی۔۔۔ تمہاری محبت جو تھا وہ۔۔۔۔“ اسکی بات میں حقیقت تھی، جس پہ مہر دل پلپچ کر رہ گئی۔

اس نے چاہا کہ اسکی اس بات پہ اس سے احتجاج کرے لیکن اس نے خاموشی کو ہی غنیمت جانا۔

”سوری۔۔۔ مہر۔۔۔ میرا وہ مطلب نہیں تھا۔۔۔ لیکن تم چاہو تو تم میری جگہ اس سے۔۔۔“ کچھ منٹ بعد مہر کی خاموشی سے اسے اپنی غلطی کا احساس ہوا۔

”مطلب جو کوئی بھی ہو۔۔۔ ایک بات اپنے ذہن میں بٹھالو۔۔۔ اسے تم سے محبت ہے۔۔۔ اس نے اظہار تم سے کیا ہے۔۔۔“ اس نے تیزی سے اسکی بات کاٹی۔

”اور ہاں مرد جب محبت کا اظہار کرتا ہے تو وہی محبت پائیدار ہوتی ہے۔۔۔ ویسے بھی میرے اور اس میں محبت سے کہیں زیادہ دوستی کا رشتہ ہے۔۔۔ جس پہ مجھے فخر ہے۔۔۔ آج کے بعد یہ بات نہ کرنا پلیز۔۔۔“ اس نے بناء تمہید باندھے اس سے جو کچھ کہا تھا جینی بمشکل ہی اس سے نظریں ملا پائی تھی۔

”مہر۔۔۔ ایم۔ سوری۔۔۔“

”اٹس۔ او۔ کے۔“ مہر نے اپنی آنکھوں سے بہنے والے آنسوؤں کو تیزی سے صاف کیا اور موبائل کو میز پر سے اٹھایا جس پہ پیپ کی مسلسل آواز آرہی تھی۔ میج دیکھتے ہی وہ فوراً سے اٹھ بیٹھی اور گہری سوچ میں پڑ گئی۔

”کس کا میج ہے؟“ جنت نے اسکے چہرے کی ہوائیاں اڑی دیکھیں تو اسکے موبائل پہ نظریں جمادیں۔

اسکی موبائل اسکرین پہ سبیل کی چیٹ اوپن تھی جس پہ میج لکھا تھا:

”بھائی۔۔۔ تاہینہ آپ سے ملنا چاہتے ہیں۔۔۔ کوئی راہ نکالو۔۔۔ جب تک راحت بھائی اور تاہینہ پوچھو کی غلط فہمی دور

نہیں ہو جاتی۔۔۔ تب تک میں کوئی فیصلہ نہیں لے سکتا۔۔۔ یہ دونوں ایک ہو جائیں تو ہمارے لیے آگے کی منزل بہت آسان ہوگی۔“

جنت نے اتنا پڑھا تھا کہ وہ بھی مہر کی طرح پریشانی سے اٹھ بیٹھی۔

”یار! یہ سب کیسے ممکن ہو گا؟ راحت بھائی کی خالہ سے ملاقات۔۔۔ امپا سبل۔۔۔“

”کچھ بھی ناممکن نہیں ہے جنت۔۔۔ کچھ سوچو کہ سب کیسے ممکن بنایا جاسکے گا؟“ مہر کچھ سوچتے ہوئے بولی۔

دوسری بار پیپ ہوئی تو دونوں اپنے خیالوں سے نکلیں۔

”وقت بھی کم ہے، کچھ نہ کچھ سوچو پلیز۔۔۔ بہتر یہی ہے کہ کل ہی کوئی صورت نکالو۔۔۔“

”چلو۔۔۔ کوئی ترکیب سوچ نہیں رہی اور ان صاحب کو دیکھو۔۔۔“ مہر زج ہو کر بولی۔

”ایک وہ جو تمہارا منگیترا۔۔۔ جلدی شادی کی آخر آئی ہوئی ہے۔۔۔ اور یہاں اس کو دیکھو۔۔۔ جیسے یہ کام اتنا آسان ہو جیسے منہ میں نوالا ڈالنا۔“

”پھر اب؟؟؟“ جنت نے اسکو دیکھ کر سوالیہ کہا۔

”پھر اب کیا۔۔۔ تم ذرا کال ملاؤ اس مجنوں کو۔۔۔“

جنت نے اپنا موبائل اٹھایا اور اسے کال ملائی۔

دوسرے طرف سے پہلی ہی نیل پہ فون اٹھایا گیا۔

”شکر ہے تم نے کال کی۔ میج کاجواب کیوں نہیں دے رہی؟“ اس نے اسے آڑے ہاتھوں لیا۔

”اسلام علیکم۔۔۔“

”وعلیکم السلام۔۔۔ تم ٹھیک ہو؟؟“ وہ فکر مندی سے بولا۔

”جی۔۔۔ میں نے میسجز دیکھے نہیں۔۔۔ مہر سے پتہ چلا ابھی۔۔۔“

”ہاں تو پھر؟؟؟“

”بہت مشکل ہے یہ سب۔۔۔ خالہ تو گھر سے باہر ایک قدم بھی نہیں نکالتیں۔۔۔ اور نہ ہی وہ باہر آنے کے لیے تیار ہوں گی۔۔۔ اور اوپر سے چوکیدار۔۔۔ اگر انہیں بازار کے بہانے لے بھی آئیں تو چوکیدار شکایت لگانے میں پہلے سے ہی اول ہے منحوس۔۔۔“ اسکو درپیش مسئلوں کی ایک لمبی فہرست سن کر وہ عاجز آکر بولا۔

”وہ نہیں آسکتیں تو نوائیٹو ایٹ آل۔۔۔ راحت بھائی آجائیں گے۔۔۔“

”کیا؟ کیا کہا؟؟؟ راحت بھائی آجائیں گے؟؟ ہر گز نہیں۔۔۔ اماں بی کو پتہ چل گیا تو۔۔۔“ اسکی آنکھیں حیرت سے پھٹی کی پھٹی رہ گئیں۔ اسکے پاس موجود مہر کا بھی حال کچھ ایسا ہی تھا۔

”لو اب یہ بھی ممکن نہیں۔۔۔ تو پھر ممکن ہے کیا جنت۔۔۔ مجھ سے محبت نبھالو یا پھر اپنا یہ اماں بی فوبیا۔۔۔ یا پھر بھول جاؤ مجھے تم۔۔۔“ وہ ذرا خفگی سے بولا۔

”نہیں۔۔۔ سبیل۔۔۔ سنیں۔۔۔“

”سنو۔۔۔“ اسکے انداز میں تھکن سی تھی۔ اس سے پہلے وہ بولتی سبیل صاف اور واضح الفاظ میں بولا۔

”اب تمہیں میں مکر نے نہیں دوں گا سمجھی۔۔۔ میرے پاس ایک بہترین پلین ہے۔۔۔ بس تم دونوں کو الٹ رہنا ہو گا۔۔۔ او۔۔۔ کے۔۔۔ فائن؟“ وہ سوالیہ انداز میں بولا۔

”او۔۔۔ کے۔۔۔ فائن۔۔۔“ اس نے اسے ساری تفصیل بتائی اور فون رکھ دیا۔

اس نے اس سے جو منصوبہ سنا تھا، وہ اسکی زبانی مہر کو بتانے لگی جسے سن کر مہر پریشان ہوئے بناء نہ رہ سکی۔

”یار۔۔ جنت۔۔ اُس تو رسکی۔۔“

”ہاں۔۔ لیکن کرنا تو پڑے گا۔۔ ہائی رسک، ہائے ہرافٹ۔۔“ اس نے اسے وہ سب کہا جو تھیوری وہ لیکچر میں سبیل سے سمجھ چکی تھی۔
”تو آخر اسکے لیکچر میں سے صرف یہی سنا تم نے۔۔ اف۔۔ اس سے اچھا کچھ نہ سنا ہوتا۔۔“ مہر مذاحیہ انداز میں ہنسی تو وہ بھی ہنس دی۔

☆☆☆☆☆☆☆☆

رات بہت گہری ہو چکی تھی۔ دونوں حسب معمول شب کی تاریکی کی پرواہ کیے بنا تاہینہ سے ملنے کو نکلیں، آخر سبیل کے منصوبے کو عملی جامہ جو پہنانا تھا۔ منصوبے کے مطابق سبیل کو فون کیا گیا۔ اسے فون کرتے ہی دونوں اپنے کمرے سے نکلیں۔ ٹی۔ وہ لاؤنج میں موجود گھڑی کی ٹک ٹک سے دونوں کے قدم لڑکھڑائے اور رک سے گئے۔ بلاشبہ وہ اس سے پہلی بار ملنے کو نہیں جا رہی تھیں لیکن آج کے دن اگر کچھ اونچ نیچ ہو جاتی تو دونوں کی دنیا تباہ ہو سکتی تھی۔

گھڑی پہ تقریباً ایک بجے کا وقت ہو رہا تھا۔ آخر دونوں دے قدم ٹی۔ وی لاؤنج سے ہوتے ہوئے دروازہ کھولتے ہی باہر گہرا آج میں آمو جو ہوں۔ اسی اثناء میں اسکے موبائل پہ بیل ہوئی جسے اس نے فوراً منقطع کیا اور سبیل کو ”ویٹ“ کا میج کر دیا۔ اس نے موبائل کی واٹس اپ کی اور پھر دونوں پیچھے کے دروازے تک آ پہنچیں، مگر وہاں تو چوکیدار ٹہل رہا تھا۔
”پتہ تھا مجھے۔۔ یہ نہیں سوئے گا۔۔“ جنت کے چہرے پہ افسردگی کے آثار دیکھ کر مہر مذاحیہ انداز میں آہستگی سے بولی۔
”کیوں نہیں سوئے گا؟ مہر کے ہاتھ سے بنی چائے اس نے ابھی پی ہی نہیں ہوگی۔۔“ چند لمحے رک کر دونوں اسے دیکھتی رہیں کہ ابھی یہ بیہوش ہو لیکن نہیں۔۔

”لو۔۔ جناب نے چائے پی ہی نہیں۔۔ وہ دیکھ تھر ماس سے کپ بھر رہا ہے ابھی۔۔“ مہر کا جی چاہا کہ وہ کسی ڈنڈے کو اس کے سر پہ دے مارے تاکہ وہ بیہوش تو ہو۔

سبیل کی طرف سے بار بار فون آرہا تھا جس پہ دونوں مزید اپ سیٹ ہو رہی تھیں۔
”رک جاؤ تھوڑی دیر۔۔“ مہر نے فون اٹھا کر ذرا آہستگی سے کہا۔

”میں اور بھائی باہر ہیں۔۔ تمہاری کال کا انتظار کر رہے ہیں۔۔ او۔۔ کے۔“ وہ گاڑی کے اندر بیٹھا تھا اور راحت اسکے برابر میں تھا۔ وہ اس انتظار میں تھا کہ کب یہ دوری ختم ہو اور کب اسکی تاہینہ سے ملاقات ہو۔

کوئی دس پندرہ منٹ بعد جب انہیں رستہ صاف معلوم ہوا تو سبیل کو اندر آنے کے لیے کہا گیا۔ دونوں چوکیدار کے پاس سے دے قدم گزرے اور تاہینہ کے کوارٹر کے باہر آکھڑے ہوئے۔

”اتنی دیر لگا دی اسے بیہوش کرنے میں؟؟“ وہ مسکراتے ہوئے بولا۔

”بیہوشی کی دوا سے بیہوش کرنا تھا۔۔ ڈنڈا مار کے نہیں۔۔“ مہر لڑنے والے انداز میں بولی تو جنت نے دونوں کو روکا۔

”اف۔۔ ہو۔۔ صورتحال تو دیکھ لیں آپ دونوں۔۔ لڑکیوں رہے ہیں ایسے؟“

وہ تینوں اگلے کو ارٹر کے دروازے تک پہنچ گئے مگر راحت دروازے سے کچھ دیر فاصلے پہ کھڑا رک سا گیا۔ اس نے اوپر سے لے کر نیچے تک سارے کو ارٹر کا جائزہ لیا اور اپنے خیالوں میں محو ہو گیا۔

”میرے کمرے میں جوتے اتار کے آئیے گا پلیز۔۔۔ مانا کہ مجھے گھڑ سواری سکھاتے ہیں آپ۔۔۔ لیکن اسکا یہ مطلب نہیں کہ آپ کو سر پہ بٹھالیا جائے۔۔۔“ اسکے منہ سے ادا ہونے والے یہ تیکھے الفاظ سن کر راحت مسکرا دیا۔

”بھائی؟؟“ سخیل نے پلٹ کر دیکھا اور انہیں پکارا تو وہ زمانہ حال میں واپس آئے۔

”یہ رہا خالہ کا مکان۔۔۔ مطلب کوٹھری۔۔۔“ جنت اتنا بولی اور پھر تینوں خود ذرا سائیڈ پہ ہو لیئے تو راحت آگے بڑھتا ہوا اسکے کمرے کے دروازے کے پاس جا ٹھہرا۔

اندر کیسے جائے؟؟ اس سے کیا کہے گا؟ اسکا سامنا کیسے کرے گا؟ اسکے سوالوں کا جواب کیسے دے گا؟ یہ سب سوال اسکے ذہن میں جنم لے رہے تھے مگر اگلے ہی لمحے اسکے ذہن میں پیدا ہونے والے جواب نے ان سوالات کی نفی کر دی۔

”میں نے تو ساتھ نبھانا چاہا تھا۔۔۔ تم ہی اپنے گھر والوں کو یقین دلانے پہ ڈٹی رہی۔۔۔ اگر یہ سب ہی ہونا تھا تو تم نے میرا ساتھ قبول کیوں نہ کیا؟“ دوسری طرف وہ اپنے کمرے میں موجود تن تہا، اپنی سوچوں میں محو لیمپ کی روشنی میں بیٹھی تھی۔ جب اس پہ الزام لگا تھا، تب اسکی عمر کوئی اٹھارہ انیس سال تھی۔ پندرہ سال بعد بھی وہ خوبصورت اور جوان دکھائی دے رہی تھی مگر زمانے کی تلخیوں کے آثار ابھی تک اس کے چہرے سے عیاں ہوتے تھے۔ کوئی رات ایسی نہ گئی تھی جب اس نے وہ سب یاد نہ کیا ہو جو کچھ بیت چکا تھا۔

”کاش راحت۔۔۔ آپ آجائیں۔۔۔“ وہ خود سے گویا ہوئی۔

”ویسے ہی میرا ساتھ دینے جیسے ہمیشہ آپ نے میرا ساتھ دیا ہے۔۔۔ لیکن آخری مرتبہ ساتھ۔۔۔ تو میں نہیں دے سکی۔۔۔“

ابھی وہ یہ سب سوچ رہی تھی کہ دروازے پہ دستک ہوئی۔ دستک کوئی دو تین بار ہوئی لیکن وہ چارپائی سے ٹس سے مس نہ ہوئی۔ دستک پھر سے دی گئی۔

اس کی بے قراری کو دیکھ کر تینوں بھی دروازے کے پاس آکھڑے ہوئے۔

راحت کا حال تینوں کے سامنے تھا۔ تینوں اسکے چہرے کی طرف نگاہ نکائے ہوئے اسے حسرت سے دیکھ رہے تھے مگر وہ دروازہ کھلنے کا منتظر تھا۔

”تائینہ۔۔۔ دروازہ کھولو۔۔۔ تائینہ۔۔۔“ دوسری طرف باہر کھڑا وہ دروازے کے ساتھ الجھ رہا تھا۔

آخر کھڑکی میں آتی ہوانے شدت اختیار کی تو وہ ٹھنڈی آہ بھرتے ہوئے اپنی سوچ سے آزاد ہوئی اور کھڑکی بند کرنے کے لیے اٹھی۔ کھڑکی بند کرتے ہی وہ واپس پلٹی ہی تھی کہ دروازے پہ آہستہ سے ہونے والی دستک پہ وہ ششدر رہ گئی۔

”اس وقت؟؟“ اس نے دیوار پہ لگی بوسیدہ مگر وقت ٹھیک بتانے والی گھڑی کو دیکھا۔ وہ سمجھ گئی کہ اس وقت یہاں کون آیا ہو گا۔ ویسے بھی جب سے ان بچیوں نے ہوش سنبھالا تھا، اس سے ملنے وہی دونوں آیا کرتی تھیں۔

”بچیو۔۔۔ ابھی کچھ دن پہلے ہی تو تم لوگ آئی ہو۔۔۔ اگر کسی نے دیکھ لیا تو غضب ہو جائے گا۔“ اس نے دروازہ کھولا تو اسے اپنے سامنے پا کر وہ ششدر رہ گئی۔

”غضب تو آج سے پندرہ سال پہلے ہو چکا ہے۔۔۔ اب۔۔۔“ اس سے پہلے وہ مزید کچھ بولتا، تائینہ نے فوراً سے دروازہ بند کرنا چاہا۔

”جائے یہاں سے۔۔۔“

”تائینہ۔۔۔ پلیر۔۔۔ میری بات سنو۔۔۔ تائینہ۔۔۔“ انہوں نے زبردستی دروازہ کھولا، جسے وہ بند کرنا چاہ رہی تھی۔

”کیسے آئے ہیں یہاں؟؟ اور کیوں؟؟“ وہ غصہ سے اس پر ہنکاری۔

”پو پھو۔۔۔ خالہ۔۔۔“ دونوں یکے بعد دیگرے آگے بڑھیں۔

”ہم لائیں ہیں انہیں یہاں؟؟؟“ مہر نے صاف گوئی سے جواب دیا کیونکہ وہ اسکی نظروں سے محسوس ہوتے سوال کو سمجھ چکی تھی۔

”کیوں؟؟“ وہ حد درجہ اذیت سے بولی۔

”تم لوگوں کو پتہ بھی ہے کہ کتنی بڑی حماقت کی ہے تم لوگوں نے۔۔۔ اور آپ؟ آپ بھی؟؟“ اسکے لہجے میں راحت کے لیے شکایت واضح تھی جسکی آنکھوں سے آنسوؤں سے بھری ہوئی تھیں۔

”محبت حماقت تو نہیں ہوتی آپو۔۔۔“ سخیل کمرے میں داخل ہوتے ہی بولا۔

”تم۔۔۔؟؟“ وہ ماتھے پہ بل ڈالتے ہوئے استغما میہ انداز میں بولی۔ اس کے ذہن میں ماضی کی ایک بات گھومی۔

”تم ہمیشہ مجھے آپو ہی کہنا۔ اچھا لگتا ہے تمہارے منہ سے۔۔۔“ سخیل تب کوئی پانچ یا چھ سال کا تھا مگر اسے ابھی بھی یاد تھا کہ تائینہ نے اسے یہ کہا تھا، تبھی اس نے اسے ”آپو“ کہہ کر مخاطب کیا۔

”سخیل ہے یہ۔۔۔“ راحت نے ہولے سے جواب دیا۔

”سخیل۔۔۔“ وہ روتے روتے مسکرا دی۔ اسکی آنکھوں سے خوشی کے آنسو مسلسل بہہ رہے تھے۔

”میرا بچہ کتنا بڑا ہو گیا۔۔۔“ وہ اسکے قریب آئی اور اسکے رخساروں کو چھوتے ہوئے بولی۔

”ہاں! لیکن آپ ویسی کی ویسی ہیں۔۔۔ اب بھی کوئی پرواہ نہیں بھائی کی۔۔۔“ اس نے اسکی آنکھوں میں بغور دیکھا جس میں اسے دیکھنے کی خوشی قابل دید تھی۔

اسکی بات سے طنز اور شکوہ واضح تھا۔

تائینہ کچھ دیر تو اسے دیکھتی رہی مگر پھر کچھ دیر توقف کے بعد بولی۔

”آپ لوگ جائیں یہاں سے۔۔۔ اگر یہ مجھ سے معافی مانگنے آئے ہیں تو میں نے معاف کیا انہیں۔۔۔ مجھے کوئی گلہ نہیں کسی سے بھی۔۔۔ یہ سب میرا اپنا انتخاب ہی ہے۔۔۔ جو ہونا تھا، وہ ہو گیا۔ ماضی کی ایک غلطی تھی، جو گناہ بن گئی۔۔۔“ وہ ذرا تفصیل سے بولی تو تینوں ذرا سائیڈ پہ ہولیں۔ وہ چاہتے تھے کہ دونوں اپنے معاملات خود سلجھائیں۔

راحت نے بے انتہاء صبر کا مظاہرہ کرتے ہوئے اسکی ساری بات سنی مگر ”گناہ“ کا لفظ سن کر اسکا دماغ ٹپٹسا گیا۔

”نہ غلطی تھی۔۔۔ نہ گناہ۔۔۔ ایک حادثہ تھا جسے سمجھنا ہے۔ اصطلح کے مالک کی بات بھی نہیں سنی ان ظالم لوگوں نے۔۔۔“ وہ خونخوار لہجے میں بولے مگر پھر خود کو ضبط کرتے ہوئے مزید بولے۔

وہ نظریں جھکائے انکی بات سنتی گئی۔

”اور رہی بات معافی کی۔۔ تو معافی مانگنے آیا ہی کون ہے؟؟ میں تو تمہیں تم سے مانگنے آیا ہوں۔۔“ تاہینہ نے یکدم نگاہیں اٹھا کر اسے دیکھا۔

”معافی تو تمہیں مانگنی چاہیے ساتھ تو تم نے نہیں دیا تھا۔۔ ان لوگوں کے سامنے کبھی تم اپنی بے گناہی ثابت نہیں کر سکو گی۔۔“

”نہ سہی۔۔ مگر مجھے ایسے آپ کا ساتھ نہ پہلے قبول تھا اور نہ اب۔۔۔“ اس نے سسکتے لبوں سے دو ٹوک بات کی۔

”بے گناہی تبھی ثابت ہوتی ہے جب کسی گواہ کی بات سنی جائے۔۔ اور ان لوگوں نے تو کبھی تمہاری نہیں سنی۔۔ تم یہاں اس حال میں ہو گی

اندازہ نہیں تھا مجھے۔۔“ اب کی بار وہ رو دیئے۔

تاہینہ کے لیے اسکی ایسی حالت ناقابل دید تھی۔ چالیس سال کا نوجوان جب پھوٹ پھوٹ کر روتا ہے تو دنیا ہل کر رہ جاتی ہے۔ اس عمر میں تو انسان

دنیا کے ساتھ آنکھیں ملا کر جینا سیکھ جاتا ہے۔ مگر وہ راحت تھا جو تاہینہ کے انتظار میں اپنے دل کی راحت کا منتظر تھا۔

اس نے خود کو بہت حد تک بکھرنے سے سنبھالا اور پھر اسکی حالت کے پیش نظر بولی۔

”یہ حال تو بہت بہتر ہے راحت۔۔ میں یہاں سکون میں ہوں۔۔ پتہ ہے جب کسی مجرم کو سزا دی جاتی ہے تو جیل کی بند کوٹھری سورج کی روشنی

تک سے محروم کر دی جاتی ہے۔۔ کم از کم۔۔ یہاں ایسا تو نہیں ہے۔۔ صبح کی کرن آنکھوں میں پڑتی ہے تو آنکھوں کو سکون ملتا ہے اور رات میں

چاند کی چاندنی آنکھوں کو راحت دیتی ہے۔۔ لیکن۔۔“ بولتے بولتے اسکے الفاظ حلق میں پھنس گئے اور اسکی آنکھوں سے ضبط کے باوجود

آنسو بہہ نکلے۔

”لیکن۔۔ میں تو نہیں ہوں نا۔۔“ اسکے ادھورے لفظوں کو اس نے مکمل کیا تو وہ بولی۔

”ہاں۔۔ نہیں ہو۔۔ مگر نہ ہو کر بھی تم ہو۔۔ میرے دل سے کبھی تم گئے ہی نہیں۔۔ کبھی بھولے ہی نہیں تم مجھے۔۔ سورج طلوع ہونے سے

غروب ہونے تک مجھے صرف تمہارا ہی تو انتظار تھا۔۔ بہت دیر کر دی آنے میں۔۔“ آخر محبت تھی جو دفن کر دینے کے باوجود زندہ ہونے لگی

تھی۔

”نہیں۔۔ تاہینہ۔۔ نہیں ہوئی دیر۔۔“ وہ پر امید لہجے میں بولا اور پھر اپنے آنسو صاف کرتے ہوئے پورے وثوق سے بولا۔

”جیسے تم چاہتی ہو، ویسے ہی تمہیں اپناؤں گا۔۔ بے گناہ ماننا ہو گا ہم دونوں کو انہیں۔۔ اور اب کی بار تمہیں چھوڑوں گا نہیں۔۔“ اس نے اسکا

ہاتھ تھامتے ہوئے عہد کیا۔

تینوں ان سے ذرا فاصلے پہ کھڑے تھے مگر ان دونوں کے مابین ہونے والی گفتگو سن کر وہ بھی روئے بنا نہ رہ سکے۔

☆☆☆☆☆☆☆☆

ایک بالچل اور بے سکونی کسی حد تک سبھی کے دل سے دور ہو گئی تھی لیکن کوئی نہیں جانتا تھا کہ اصل مسئلہ تو ابھی شروع ہونے والا ہے۔ علی الصبح

جب سب کی آنکھ کھلی تو سبھی نے گھر میں خوب رونق سنی۔ ایمل، سدراہ خوشی سے چپک رہی تھیں اور سامعیہ کے توپاؤں ہی زمین پہ نہیں ٹک

رہے تھے۔

”کیا ہوا ہے نیچے؟؟ بڑے قہقہوں کی آوازیں آرہی ہیں؟“ مہرنے جنت سے پوچھا جو ابھی ابھی کمرے میں مارنگ ٹی لے کر آئی تھی۔

”وہی آیا ہے۔۔“ اس نے منہ بسور کر جواب دیا۔

”کون؟ شاہ ویز؟؟“ اس نے خود سے اخذ کیا تو جینی نے اثبات میں گردن ہلادی۔

”شکر ہے یہ کل نہیں تھا۔ ویسے آگئی اسے عقل۔۔ اس نے تو کبھی آنا نہیں تھا؟“

”مجھے کیا پتہ۔۔ البتہ اسے دیکھ کر لگ نہیں رہا کہ اسے کوئی غم، دکھ یا کچھ اور ہے۔۔ اور گھر والے تو نظریں بچھائے ہیں اس پر۔۔“ اس نے چائے کا کپ اٹھا کر منہ کو لگایا۔

”اور اماں بی؟؟ ان کا کیا رد عمل ہے؟؟“ مہر نے تجسس سے پوچھا۔

”دیکھا نہیں میں نے۔۔ میں نے تو چائے بنائی اور سب سے نظریں بچاتے بچاتے اوپر آنے کی کی۔“

اس کی بات سن کر مہر خاموش ہو کر رہ گئی۔

ناشتے کی میز پر ایک عرصے بعد رونق تھی اور اسکی بنیادی وجہ شاہ ویز تھا۔ اماں بی میز کی جانب آرہی تھیں کہ اسے ندیم صاحب کے ساتھ بیٹھا دیکھ کر مسکرا دیں۔

”تم۔۔ میں بھی کہوں اتنی رونق صبح صبح۔۔ ہونا ہو یہ شرارتی لڑکا ہی آیا ہو گا۔ خیر۔۔ کب آئے؟؟“ انہوں نے اپنی لاشمی کرسی کے ساتھ لگائی اور خود کرسی پر بیٹھ گئیں۔

شاہ ویز اپنی جگہ سے اٹھا اور ان کے سامنے اپنا سر کیا۔ جس پر انہوں نے شفقت سے ہاتھ پھیرا۔

”فجر کے بعد ہی آیا ہے میرا بچہ۔۔“ سامعہ میز پر ناشتہ لگاتے ہوئے بولی۔

”اور کیسا چل رہا ہے وہاں سب؟؟“

”جی اماں بی۔۔ بہتر۔۔“ اس نے مسکراتے ہوئے کہا۔ اسکے لہجے کی تبدیلی دیکھ کر اماں بی ذرا پر سکون ہوئیں۔

”دیکھو بچے۔۔ اب وہاں کا سارا نظام تمہارے ہی ذمے ہے۔۔ لیکن اپنی ماں سے ملنے آتے جاتے رہا کرو۔۔“ انہوں نے نصیحت کی۔

”اور آپ سے؟؟ اس کا مطلب۔۔ آپ نے مجھے ذرا سا بھی یاد نہیں کیا۔۔“ وہ رونے والے انداز میں بولا۔

”نن۔۔ نہیں میرے بچے۔۔ یاد تو ہو تم۔۔ تمہی سے تو رونق ہے۔۔ امید ہے اب۔۔ تم اپنی پرانی عادت سے دور رہو گے۔۔“ ان کے لہجے میں پر امید تھی لیکن شاہ ویز نے طنز یہ مسکرانے پر ہی اکتفا کیا۔

ابھی انکے مابین باتوں کا سلسلہ شروع ہوا ہی تھا کہ سیڑھیوں سے مہر اور جنت کی آمد ہوئی۔ اس نے چاہا بھی کہ وہ اسے دیکھے مگر چاہ کر بھی نہ دیکھا۔ جنت اور مہر کے لیے یہ بات حیران کن تھی کہ اس نے ان دونوں کو دیکھا تک بھی نہیں۔

”کیسے ہو تم؟؟ بتایا بھی نہیں تم نے آنے کا۔۔“ آخر مہر نے خود ہی اسے اپنی موجودگی کا احساس دلایا۔

”میرا اپنا گھر ہے۔۔ بتا کر کیوں آتا بھئی؟؟“ اس نے مسکراتے ہوئے جواب دیا لیکن طنز واضح تھا جسے سب نے ہی محسوس کیا۔

”بتا دیتے بھئی تو آپکا بڑا اچھا استقبال کر سکتے تھے ہم۔۔ کیوں مہر آپی؟؟“ سدرہ نے آنکھ مارتے ہوئے کہا۔

”ہاں بالکل۔۔ ٹھیک کہہ رہی ہے سدرہ۔۔ پتہ ہے تمہیں سب کتنا یاد کرتے تھے۔۔“ علیٰ نے بھی بات چیت میں حصہ ڈالا تو شازہ ہنستے ہوئے بولا۔

”بالکل۔۔ تمہاری بھابھی تو تمہارے لیے لڑکیاں دیکھ رہی ہیں۔۔“ وہ شرارتی انداز میں بولا تو ندیم نے اسے گھورا۔

”اماں بی ہیں ناں۔۔ شاہ ویز کے لیے لڑکی ڈھونڈنے کے لیے۔۔“

ندیم کے جواب پہ سامعہ جڑبڑہو کر رہ گئی۔

”سب نے یاد کیا۔۔ ٹھیک کہہ رہی ہیں ناں۔۔“ اس کے معنی خیز سوال کو علیٰ نے سمجھ چکی تھی، تبھی اس نے اسے بیٹھے فرائی ہوئے بریڈ کا ہاٹ پاٹ دیا۔

”یہ کھاؤ تم۔۔ تمہارے فیورٹ۔۔“

جنت کا جی چاہا کہ وہ ابھی اٹھے اور اسے بتائے کہ اس نے اسے کتنا مس کیا۔ لیکن اسے احساس ہی نہیں کہ جنت کے لیے اس کے اس دوست کی کتنی اہمیت ہے اور اس کا ساتھ اب اسکے لیے اور کتنا ضروری ہو گیا ہے۔

”کاش! شاہ ویز تم میرا ساتھ دے دو تو کتنا اچھا ہو جائے ناں۔۔ ہمیشہ تم نے میرا ساتھ دیا ہے لیکن اب تم دوست کم دشمن زیادہ سمجھتے ہو مجھے۔۔“ وہ خود سے گویا ہوئی۔ لیکن علیٰ نے وہ اپنے خیال سے نکلی۔

”لونا تم بھی۔۔ یاد ہے بچپن میں تم لوگ جب ہمارے گھر آتے تھے تو۔۔ تم دونوں بیٹھے بریڈ کے آخری سلائس پہ جھگڑتے تھے۔۔“ مہرنے علیٰ کو گھور کر دیکھا کہ آخر کیوں وہ یہ سب باتیں کر رہی ہیں۔

”جی یاد ہے۔۔ بہت اچھا تھا بچپن۔۔ اب تو دوست دشمن سمجھتے ہیں۔۔“ وہ ذرا آہستگی سے بولی لیکن آواز شاہ ویز تک ضرور پہنچ گئی تھی۔ وہ اسے بناء دیکھے ہوئے سے مسکرایا مگر اندر ہی اندر رنجیدہ ضرور تھا کیونکہ وہ اس سے منسوب ہر سچ سے خوب واقف تھا۔

☆☆☆☆☆☆☆☆

”جنت۔۔۔ راحت انکل نے کیا سوچا پھر؟“ مہر پودوں کو پانی دیتے ہوئے اس سے بولی، جو کھاروں میں موجود پیلے پتوں کو ہرے پتوں سے الگ کر رہی تھی۔ جاڑے کا موسم تھا۔ ہلکی پھلکی دھوپ تھی جس میں دونوں لان میں موجود پودوں کی دیکھ کر رہی تھیں۔

”سجیل سے بات ہوئی ہے۔۔ کہہ رہا تھا کہ راحت انکل جب سے تائینہ خالہ سے ملے ہیں، وہ بے حد بے قرار ہیں۔۔ جانتی ہو وہ آج ندیم ماموں سے ملنے جانے والے تھے۔“

”تو؟؟“ مہر پودوں کو پانی دیتے دیتے رکی۔

”لیکن سجیل نے کہا کہ ان سے ملنے کا فائدہ نہیں۔۔ بہتر یہی ہے کہ انہیں گھر آنے دیا جائے۔“ وہ نارمل انداز میں بولی جیسے کوئی عام بات ہو۔ مہرنے واٹرنگ کین کو نیچے رکھا اور اسکی طرف دیکھ کر حیرانگی سے بولی۔

”کیا کہہ رہی ہو تم؟؟ گھر آنے دیا جائے؟؟ یہ کیسے ممکن ہے؟؟“

”کیوں ممکن نہیں۔۔ وہ گھر نہیں آئیں گے تو کیسے ہو گا سب ممکن؟؟؟“ وہ تناؤ کا شکار ہوئی۔

”جینی۔۔ یہ سب اتنا آسان نہیں ہے۔۔ اماں بی سے بات کر لو گی تم کیا؟؟ بولو؟“ مہرنے سوالیہ کہا۔
 ”تم ہونا؟؟ یاد ہے تم نے ایک دفعہ کہا تھا کہ تم سبیل کو پانے کے لیے ایسی گیم کھیلو گی کہ تاپینہ خالہ اور راحت بھائی ایک ہو جائیں گے اور تمہیں وہ مل جائے گا۔“ اس نے تفصیل سے کہا تو مہر گہری سوچ میں پڑ گئی۔

اب دونوں کے مابین گہری خاموشی تھی۔ تبھی جنت بولی۔

”مہر۔۔ میں تمہیں ہرٹ نہیں کرنا چاہتی۔۔ صرف یاد دلار ہی ہوں کہ۔۔ کیا تھی وہ گیم؟؟ کیا تم مجھے۔۔“ اس سے پہلے وہ مزید بولتی مہرنے اسکا ہاتھ تیزی سے پکڑا اور لان سے لاؤنج میں آئی اور لاؤنج سے ہوتے ہوئے اماں بی کے کمرے میں۔۔ جنت رستے میں اس سے پوچھتی رہی کہ ”کیا کر رہی ہو؟؟ مہر کیا ہو گیا ہے۔۔“ لیکن وہ تھی کہ اس کی بات سننے بنا ہی اسے اماں بی کے کمرے میں لے گئی۔ شاہ ویز لاؤنج میں بیٹھا، ٹی و دیکھ رہا تھا۔ ان دونوں کو ایسے اماں بی کے کمرے میں جاتا دیکھ کر اپنی جگہ سے اٹھ کھڑا ہوا۔ اتوار کا دن تھا سو سبھی افراد ناشتے کے بعد گھر پہ موجود تھے۔ کیا بنگامہ ہونے والا تھا سبھی اس سے بے خبر تھے۔ سوائے مہر اور جنت سے۔

ایسا پہلی بار ہوا تھا کہ دونوں کے بناء اجازت کمرے میں داخل ہونے پہ وہ چونکیں۔ انہوں نے قرآن پاک کی تلاوت مکمل کی اور اسے قرآن پاک کی ریل میں رکھا اور انکی طرف دیکھ کر پریشانی سے بولیں۔

”کیا ہوا؟؟ سب ٹھیک تو ہے؟؟“ ان کی پریشانی واجب تھی کیونکہ دونوں کی انٹری جو دھماکے دار تھی۔

”جی۔۔ وہ جنت نے آپ سے کچھ بات کرنا تھی۔۔“ مہرنے ڈرا کر رک کر کہا۔

”ہاں۔۔ کہو؟ کیا بات ہے؟؟“ وہ اپنی کرسی پہ بیٹھی تھیں، مگر دونوں کے چہرے کی ہوائیاں اڑی دیکھ کر لاٹھی کا سہارا لے کر اٹھ کھڑی ہوئیں۔

مہرنے اسکی طرف دیکھ کر اشارے سے بات کرنے کے لیے کہا۔ مگر وہ چپ رہی۔ اماں بی دونوں کے چہرے کی طرف بغور دیکھنے لگیں۔

”کچھ بولو گی بھی اب؟؟؟“ ان کے لیے انتظار اب محال تھا۔

مہرنے غصہ سے اسے دیکھا، جو اپنے ہاتھوں کی انگلیاں مسل رہی تھی۔

”جنت؟؟ بیٹی۔۔ بولو؟ کیا بات ہے؟ کچھ چاہیے؟ کوئی فرمائش ہے تو بلا جھجک بولو۔۔ اب بھلا اس میں پریشانی کی کیا بات ہے؟؟“

”نہیں۔۔ نا۔۔ کچھ نہیں چاہیے۔۔“ جنت نے کانپتے ہونٹوں سے کہا، لیکن اماں بی کو اسکے بات کرنے کے انداز پہ پیار سا آ گیا۔ وہ انہیں نانو تھی کہتی تھی، جب ان سے لاڈ و پیار زیادہ وصول کرنا ہوتا تھا، یا کوئی فرمائش ہوتی تھی۔

اماں بی اسے دیکھ کر مسکرا دیں۔ لیکن خاموشی بدستور رہی تو انہیں چار و ناچار کہنا ہی پڑا۔

”مہر۔۔ تم ہی بتا دو۔۔ آخر بات ہے کیا؟ تم دونوں تو آج مجھے مار کر ہی رہو گی۔۔“

اب کی بار جنت نے بولنا چاہا مگر اس سے پہلے وہ کچھ کہتی، مہر فوراً سے بولی۔

”اماں بی! یہ کام ہم نہیں کر سکتیں۔۔ مگر ہاں! آپ کے ایک حکم پہ کسی کی زندگی وابستہ ہے۔۔“

انہوں نے عجیب نظروں سے دونوں کو دیکھا۔

”کیا کہنا چاہتی ہو، صاف صاف کہو۔“ وہ تنبیہی انداز میں بولی۔

”تاہم پو پھو بے قصور ہیں۔“ اس نے صاف لفظوں میں کہا جس پہ انکی آنکھیں پھٹی کی پھٹی رہ گئیں۔ اس سے بھی زیادہ وہ اسکی حوصلہ مندی کو دیکھ کر حیران تھیں۔

”گستاخی معاف اماں بی۔ لیکن۔۔ آپ نے ان کے ساتھ جو کچھ بھی کیا، وہ سراسر غلط تھا۔“

”مرے ہوئے لوگوں کے بارے میں برا نہیں کہا جاتا۔۔ سو جاؤ دونوں یہاں سے۔۔“ انہوں بہت حد تک صبر کیے رکھا اور انتہائی صبر سے ان دونوں کو یہ بات سمجھائی۔

”برا کون کہہ رہا ہے اماں بی۔۔ جنت تم بھی کچھ بولونا۔۔“ مہرنے مزید تکرار کی۔

”تم دونوں کو سمجھ نہیں آ رہا کہ میں نے کیا کہا؟“ وہ ذرا زور دے کر بولیں، مگر ان کے لہجے کی سختی صاف واضح تھی۔

”اور مری نہیں ہیں وہ۔۔ یہ سب تو آپ نے سب سے ہمیں بتانے کے لیے کہا تھا۔“ وہ مزید بولی۔

”کیا جانتی ہو تم؟“ انہوں نے خوشخوار نظروں سے انہیں دیکھا۔

باب نمبر ۷

”آپ نے انکی کسی بات پہ یقین نہیں کیا۔ جو لوگوں نے دیکھا، جو بتایا، اسی کو ہی سچ مان لیا۔۔۔ یہ نہیں سوچا کہ آپکی بیٹی کو اس وقت آپ کی سب سے زیادہ ضرورت ہے۔“

”بس۔۔۔ بند کرو اپنی بکواس۔۔۔ میں کچھ کہہ نہیں رہی تمہیں۔۔۔ تو اس کا یہ مطلب ہر گز نہیں کہ تم جو جی میں آئے کہو۔۔۔“ وہ اونچی آواز سے بولی تھیں، جس میں مردانہ وجاہت صاف جھلک رہی تھی۔

ایک لمحے کے لیے تو دونوں خوف سے کانپ کر رہ گئیں۔ مگر مہر کا حوصلہ نہیں ٹوٹا تھا۔ جنت تو اسکے ساتھ کھڑی اسے وہاں سے جانے کے لیے اشارہ بول رہی تھی۔

انہوں نے آؤ دیکھانہ تاؤ اپنی چھڑی کا مضبوط سہارا لیے فوراً سے کمرے سے باہر آئیں۔ وہ دونوں بھی انکے پیچھے پیچھے کمرے سے باہر آئیں۔ شاہ ویز نے حیران کن نگاہوں سے ان کو دیکھا جو غصہ سے لال پیلی ہو رہی تھیں۔

”کہاں ہو تم سب کے سب؟؟ ندیم؟ نعیم؟ زیبا؟؟“ انکی ایک آواز پہ سارے گھر والے جمع ہو گئے تھے۔

”کیا ہوا؟؟ سب ٹھیک تو ہے؟؟“ ندیم نے آگے بڑھ کر پوچھا۔

”آپ ٹھیک تو ہیں؟؟“ نعیم نے بھی پریشانی کا اظہار کیا۔

”اپنی اولاد کو سنبھالو۔۔۔ میں پوچھتی ہوں یہ ہوتی کون ہے مجھ سے سوال کرنے والی۔۔“ انہوں نے مہر کی طرف اپنی چھڑی سے اشارہ کیا۔

”کیا ہوا؟؟“ زیبا بھی سب کام چھوڑ کر بھاگی بھاگی آئی۔

”کیا کہا ہے تم نے؟؟ اماں بی بیجی ہے۔۔ ایسے ہی کچھ بول دیا ہو گا۔۔ کیا بولا ہے تم نے؟؟“ وہ معاملے کو ٹھنڈا کرنے کی کوشش کرتے ہوئے بولی۔ مگر مہر نے فی الحال خاموش رہنے کو ہی غنیمت جانا۔

”وہ زندہ ہے یہ بات ان دونوں کو کیسے پتہ ہے؟؟ کس نے بتایا انہیں سب؟؟“ وہ ان سب پہ جیسے ہنکاریں، سبھی کا سانس خشک ہو گیا تھا، وہ سمجھ گئے تھے کہ وہ کس کی بات کر رہی ہیں۔

”اماں بی بی۔۔ ہم میں سے کوئی بھی اسکا ذکر کہاں کرتا ہے؟؟“ اب کی بار سامعیہ کی طرف سے جواب آیا جسے انہوں نے چپ کر وادیا۔ انہوں نے شاہ ویز کی طرف دیکھا، جس نے انہیں چپ رہنے کا اشارہ کیا۔ علینہ بھی اندر ہی اندر پریشان ہوئی۔

”زیبا۔۔ پوچھو اس سے ناہنجار سے۔۔ کس نے اس کو یہ سب بتایا؟“

”جی۔۔ جی۔۔“

”بولو۔۔ کیا ہو گیا ہے تمہیں؟؟“ وہ ڈرتے ڈرتے بولی۔

”تم جانتی نہیں ابھی کہ تمہاری اس بد تمیزی کی سزا کتنی بڑی ہو سکتی ہے۔۔“ نعیم صاحب تینہی انداز میں بولے۔

”ابا۔۔ میں نے کوئی بد تمیزی نہیں کی۔۔ سوائے اسکے کہ پو پھو بے قصور ہیں۔۔ انکی زندگی کے دس سال، انکی وجہ سے جاتے رہے۔۔ کیا انہیں کوئی حق نہیں تھا کہ اپنی صفائی میں کچھ کہتیں؟؟“ اسکی آواز بے شک لرز رہی تھی مگر وہ پر اعتماد تھی۔ جنت اسکے ساتھ کھڑی بس حیرت سے سب تماشا دیکھ رہی تھی۔

”کوسن لیا؟؟ اب یہ مجھ سے۔۔ مجھ سے جواب مانگے گی۔۔“ وہ چیخ کر بولیں۔

”مہر۔۔ جاؤ تم اپنے کمرے میں۔۔ جنت۔۔ بہن کو لے کر جاؤ اوپر۔۔“ ندیم ماموں اماں بی بی کے غصے سے خوب واقف تھے، تجھی بولے۔

”تایا ابا۔۔ آج اگر میں بھی چلی گئی نا۔۔ تو سمجھیں بہت سی زندگیاں برباد ہو گئیں۔ خدارا سمجھیں اس بات کو۔۔“ اس نے جیسے منت کی ہو۔

نعیم صاحب کی برداشت سے اب یہ سب باہر ہو چکا تھا۔ تجھی انہوں نے مہر کو ایک چائنا سید کر دیا۔

”چاچو۔۔ کیا کر رہے ہیں آپ؟“ شاز نے آگے بڑھتے ہوئے ان کے ہاتھ کو روکا۔ جسے انہوں نے اسکی گرفت سے نکالا۔

شاز ان کے غصے کے آگے بے بس ہوا۔

”تہذیب نام کی کوئی چیز نہیں تم میں۔۔ اماں بی بی گھر کہ بڑی ہیں۔۔ ہم نے آج تک اس انداز میں بات نہیں کی ان سے تو تم کون ہوتی ہو؟؟“ تجھی پڑتے ہی اسکا دماغ ماؤف ہو کر رہ گیا تھا۔ اس سے پہلے وہ ایک اور تھپڑ اسے مارتے جنت نے انہیں روکا۔

”ماموں۔۔ نہیں۔۔“ جنت کے صبر کا پیمانہ لبریز ہو چکا تھا۔ سبھی نے اسے غور سے دیکھا۔ کیونکہ اسکے علاوہ اور کسی میں نعیم کو روکنے کی ہمت پیدا نہیں ہوئی تھی۔

”کیا ہو گیا ہے آپکو۔۔ بیٹی ہے یہ آپ کی۔۔ ایسا بھی کیا کر دیا اس نے جو آپ اس سے یہ برتاؤ کر رہے ہیں؟؟“ اسکے حوصلے کو دیکھ کر اماں بی بی نے اسے بغور دیکھا۔ انکے ذہن میں ایک ایک بات آرہی تھی کہ کیسے وہ انکی آنکھوں میں دھول جھونک کر واک کے بہانے سے باہر جایا کرتی تھیں۔ اب وہ اچھے سے سمجھ چکی تھیں کہ دونوں تابینہ سے ہی ملنے جایا کرتی تھیں۔

”تم چپ رہو۔۔ تمہیں بھی یہ لڑکی اپنی طرح۔۔۔“ اس سے پہلے وہ اپنی بات پوری کر تیں، جنت نے ان کی بات کاٹی۔

”کچھ نہیں کیا اس نے۔۔ اور ماموں آپ۔۔ کیا ہو گیا ہے آپ کو؟؟ اس نے وہی سب کہا ہے جو آج سے دس سال پہلے آپ کو کہنا چاہیے تھا۔ اور آپ اس کو مار رہے ہیں؟؟ کیوں؟؟ کیا کیا ہے اس نے آخر؟؟“ وہ ان پہ پھٹ پڑی تھی۔

”کتنا آسان ہے نا بابا مجھ پہ ہاتھ اٹھانا۔۔ بیٹی ہوں نا آخر۔۔ جب یہ گھر آئے ہر مہمان کو بے عزت کرتا تھا، تب تو کسی سے اس پہ ہاتھ نہیں اٹھایا۔“ مہر خوب رورہی تھی۔ اسکی بات کا اشارہ صاف شاہ ویز کی جانب تھا، جس نے اسے کھا جانے والی نظروں سے گھورا۔

”بیٹی ہوں نا۔۔ مجھ پہ ہاتھ تو اٹھائیں گے آپ۔۔ کیا ہی اچھا ہوتا اب۔۔ آپ نے اپنے انہی ہاتھوں سے اپنی بہن کو دفن کر دیا ہوتا۔۔ انہیں بھی تو آپ دونوں بیٹی کہتے تھے نا۔۔“ اسکا صاف اشارہ اپنے ابا اور تایا کی طرف تھا۔ اماں بی بی کابس نہیں چل رہا تھا، نہیں تو وہ ابھی اور اسی وقت اسے شوٹ کر دیتیں۔

”اماں بی آپ لوگوں کی باتوں کو کیسے اہمیت دے سکتی ہیں آخر۔۔ قرآن پاک میں بھی لکھا ہے ناکہ ”جب کوئی فاسق خبر لے کر آئے تو اسکی خوب تحقیق کر لیا کرو۔“ وہ سسک کر بولی۔

”نانو۔۔ ٹھنڈے دماغ سے ایک دفعہ ہماری بات تو سن لیں۔۔“ آخر جنت انکے قریب آئی اور ان کی منت سماجت کرنے لگی۔

”اماں بی! میں شرمندہ ہوں آپ سے۔۔ آپ اسے اسکی بد تمیزی کے لیے جو چاہے سزا دے سکتی ہیں۔۔“ نعیم نے اتنا کہا اور وہاں سے چل دیئے۔ زیبا بھی انکے پیچھے پیچھے ہوئی۔

”کیا کہہ رہے ہیں آپ؟؟ رکیں تو۔۔“

اماں بی نے ایک نظر اسے دیکھا اور پھر مہر کو، جس کی آنکھوں سے آنسو زار و قطار بہ رہے تھے۔

ندیم اور سامعیہ بھی منظر سے غائب ہوئے اور زیبا کے ساتھ چل دیئے، تاکہ نعیم کو سمجھا سکیں۔ آخر چند لمحے کے سکوت کے بعد انکی طرف سے شامز کو حکم صادر ہوا۔

”جاؤ۔۔ جا کر کوارٹر سے اسے بلا کر لاؤ۔۔۔“

جب تک تابینہ نہیں آئی تھی، اماں بی لاٹھی زمین پہ ٹکائے کھڑی رہیں۔ انکی حالت کے پیش نظر سبھی نے انہیں بیٹھنے کے لیے کہا مگر انکے لیے آرام و سکون محال تھا۔ ان کے مطابق تابینہ کا صرف گھر کے بڑوں کو ہی علم تھا اور شامز کو۔۔ وہ گہری سوچ میں مبتلا تھیں کہ آخر کس کے بہکانے پہ نوجوان لڑکیاں بغاوت پہ اتر آئی ہیں۔

”اماں جانی۔۔ بیٹھے۔۔“ شاہ ویز نے انہیں اپنے مضبوط ہاتھوں کا سہارا دیا۔

”پانی لے کر آؤ ان کے لیے۔۔“

اس نے غصہ سے دونوں کو گھورا تو دونوں وہاں سے چلی گئیں۔

اماں بی بیٹھے تو گئیں لیکن ابھی تک پندرہ منٹ پہلے ہونے والے حادثے کے زیر اثر تھیں۔ شاہ ویز نے انہیں بغور دیکھا۔

”موقع اچھا ہے۔۔“ اس نے دل ہی دل میں خود سے کہا۔

”اماں جانی۔۔ ایک بات بتانا تھی آپکو۔۔“ ابھی اس نے یہ کہا ہی تھا کہ جنت پانی کا گلاس لے آئی۔ اس نے احترام سے انکے سامنے پیش کیا لیکن

گلاس ان کی بجائے شاہ ویز نے پکڑا۔

”تم جاؤ۔۔“ اس نے اسکے چہرے پہ نگاہ ڈالی۔ جب سے وہ آیا تھا۔ ابھی پہلی مرتبہ اسے غور سے دیکھا تھا اور مسکرایا بھی۔ اسے عجیب ضرور لگا مگر

وہاں سے جانا ہی مناسب سمجھا۔

وہ کچن میں مہر کے پاس ہی بیٹھ گئی جو زارو قطار رو رہی تھی۔ اب دونوں کو انتظار تھا تو صرف تابینہ کے آنے کا۔

شاہ ویز نے انہیں پانی کا گلاس پیش کیا۔ جسے انہوں نے پکڑا اور بمشکل صرف ایک گھونٹ ہی حلق سے اتار پائی تھیں۔

”کیا بتا بتانی تھی تم نے؟ بولو؟“

”اماں بی۔۔ آپ اگر تھل سے میری بات سنیں تو۔۔“ وہ ذرا ڈرتے ہوئے بولا تھا۔

”تھل؟؟“ وہ زخمی انداز سے مسکرائیں۔

”ابھی جو کچھ ہوا۔۔ اسے تھل سے سنا ہے تو کیا تمہاری بات تھل سے نہیں سنوں گی؟ بولو؟ کیا بات ہے؟“ انہوں نے اسکے چہرے کی طرف

دیکھا جو بے حد افسردہ تھا۔

وہ انکے سامنے والی کرسی پہ آمو جو ہو اور ان سے تفصیلاً بات کرنے لگا۔ جسے سن کر وہ چکر کھا کر رہ گئیں۔

☆☆☆☆☆☆☆☆

”مہر۔۔۔ چپ کر جاؤ نا پلیز۔۔“ دوسری طرف وہ اسے چپ کروانے کی ناکام کوشش کر رہی تھی۔

”مجھے دکھ اس بات کا نہیں کہ ابانے مجھ پہ ہاتھ اٹھایا۔۔ مجھے دکھ اس بات کا ہے کہ کیا ہم بیٹیاں اتنی بے مول ہوتی ہیں کہ کوئی بھی انکے بارے میں

کچھ بھی کہے گا اور وہ مان لیں گے؟ بناء تصدیق کے؟ کیوں جنت؟ آخر کیوں؟“ وہ پھر سے زرارو قطار رو دی۔ جنت نے اسکی آنکھوں سے آنسو

صاف کیے اور اسے اپنے گلے سے لگایا۔

”شماز بھائی ابھی تک نہیں آئے؟ پو پھو کو لے کر؟“ آخر اسے روتے روتے یاد آیا۔

شماز کو وہاں سے گئے تقریباً آدھ گھنٹہ ہو گیا تھا، مگر نہ ہی وہ آیا اور نہ ہی تابینہ۔۔ آخر اتنی دیر کیونکر ہو گئی؟ دونوں ہی پریشان تھیں۔ تھی مہر کے

کہنے پہ جنت نے اسے فون کیا۔ تو معلوم ہوا کہ وہ تو ہسپتال میں داخل ہیں۔

”میں وہاں پہنچا تو وہ زمین پہ بے ہوش پڑی تھیں۔ اسی وقت انہیں ہسپتال لے آیا۔“

”بھائی اطلاع تو کی ہوتی؟“ جنت کے چہرے پہ پریشانی صاف عیاں تھی جس نے مہر کو بھی پریشان کر دیا۔
 ”کیا ہوا؟“ اس نے فون رکھا تو مہر نے استغنا میہ انداز میں پوچھا۔
 ”خالہ ہسپتال میں ہیں۔ بتا رہے ہیں کہ انکی طبیعت زیادہ خراب تھی تو وہ انہیں فارم ہاؤس کے دروازے سے ہی ہسپتال لے گئے۔
 دونوں نے پریشانی سے ایک دوسرے کو دیکھا اور فوراً سے باہر آکر سبھی گھر والوں کو اطلاع دی۔

☆☆☆☆☆☆

”بھائی آخر آپ میرے ساتھ چلتے کیوں نہیں؟؟ میں ہوں نا! سب سنبھال لوں گا۔۔“ سخیل انہیں منانے کی ناکام کوشش کر رہا تھا۔
 ”تم بچے ہو ابھی۔۔ جانتے نہیں ہو ان لوگوں کو۔۔“ وہ گہری سوچ میں محو تھے۔
 ”تو پھر کیسے ہو پائے گا سب؟؟“ وہ الجھا۔
 ابھی وہ ان سے بحث و منکرار میں مصروف ہی تھا کہ اسکے موبائل پہ بیپ ہوئی۔ میج شاز کی طرف سے تھا۔
 ”راحت بھائی کو لے کر ابھی اور اسی وقت آئیں۔۔ اگر اب وہ نہ آئے تو شاید ساری عمر انہیں پچھتانا پڑے گا۔“
 پیغام کے موصول ہوتے ہی وہ گہری سوچ میں پڑ گیا۔ شاز نے ایک عرصے بعد اسے میج کیا تھا، اور میج تھا بھی، تابینہ کے متعلق۔۔ پریشانی تو واجب تھی۔

”کس کا میج ہے؟؟“ راحت نے اسکے چہرے کا بغور جائزہ لیتے ہوئے کہا، تبھی اس نے موبائل انکے سامنے پیش کر دیا۔
 پیغام پڑھتے ہی وہ بے حد پریشانی کا شکار ہوئے۔ ”آخر وہاں ایسا کیا ہوا ہے؟“ وہ خود سے گویا ہوئے۔
 ”کسی کو ہمارے جانے کا علم تو نہیں ہوا؟“ ان کے سوال پہ سخیل بولا۔
 ”پتہ نہیں؟ کال کر رہا ہوں۔۔ دونوں میں سے کوئی بھی فون نہیں اٹھا رہا۔“
 آخر اس نے شاز کو کال ملائی۔

”سب ٹھیک تو ہے وہاں؟ شاز؟“
 ”ن۔ن۔ نہیں۔۔ کچھ بھی ٹھیک نہیں۔۔ پوچھو ہسپتال میں ہیں۔۔“ شاز کا سانس کافی پھولا ہوا تھا۔
 ”ہسپتال؟؟ کیا ہوا؟“ سخیل اپنی جگہ سے اٹھ کھڑا ہوا اور ساتھ ہی ساتھ راحت بھی، وہ حیرت سے اسکا منہ دیکھنے لگا۔
 سخیل کا فون بند ہوا تو راحت نے اس سے دریافت کیا۔
 ”کیا ہوا؟“

”آپو۔۔“ وہ آگے کی کہانی بمشکل ہی اپنی زبان سے بیان کر پایا تھا۔

☆☆☆☆☆☆

کچھ ہی دیر میں سب کے سب وہاں پہنچ چکے تھے۔ شاز ایمر جنسی وارڈ کے باہر ڈاکٹر کا انتظار کر رہا تھا۔
 ”کیا ہوا؟؟؟“ مہر نے اسے دیکھتے ہی پوچھا۔

”پتہ نہیں۔ ڈاکٹر کا کہنا ہے کہ ان کے دماغ کو کسی بات سے شدید جھٹکا پہنچا ہے۔۔ اور یہ انہیں ابھی سے نہیں۔۔ بہت پہلے سے ہے۔۔ اور ابھی انکی حالت کے متعلق کچھ کہا نہیں جاسکتا۔۔“

اس نے ایک نظر گھر کے سبھی افراد کو دیکھا، جو وہاں موجود تھے۔ اور پھر مہر اور جنت کی طرف دیکھ کر دونوں کو اشارہ وہاں سے اپنے ساتھ آنے کو کہا۔ سبھی نے اس چیز کو محسوس کیا مگر انکو کرنا ہی مناسب سمجھا۔

بھلے ہی ان کو تابینہ سے جتنے بھی مسائل تھے، مگر اسکی طبیعت کا سن کر سبھی وہاں آ موجود ہوئے ماسوائے اماں بی بی کے۔۔ جو گھر پہ شاہ ویز کے ساتھ تھیں۔

”تمہاری بات میں اگر صداقت نہ ہوئی تو؟“ انہوں نے اس سے پوچھا۔

”تو آپ جو چاہے، سزا دے سکتی ہیں۔۔ لیکن بھروسہ رکھیے۔۔ اس کی نوبت نہیں آئے گی۔۔“ وہ پورے وثوق سے بولا۔

”ام م م۔۔“ وہ اپنی جگہ سے اٹھیں اور پی ٹی سی ایل فون کے پاس رکھی فون ڈائریکٹری اٹھاتے ہوئے اس میں سے کچھ ڈھونڈنے لگیں۔ وہ بھی حیران تھا کہ آخر وہ ڈھونڈ کیا رہی ہیں۔

کوئی پانچ دس منٹ بعد انہیں نمبر ملا۔

”اس نمبر پہ کال کرو۔۔ اور بات کرو اور میری۔۔“

”مگر یہ ہیں کون؟“ اس نے تفسیمی انداز سے پوچھا جو انہیں اچھا نہ لگا۔

”تمہیں جتنا بولا ہے، اتنا کرو۔۔“

”جی۔۔“ اس نے ان سے مزید بحث کی بجائے، ان کے کہے ہوئے نمبر پہ کال کی۔

دوسری طرف شازان دونوں کو ڈانٹ رہا تھا۔

”جانتی بھی ہو تم دونوں کی وجہ سے پوچھو کس حال میں جا پہنچی ہیں؟ آکر تم لوگوں کو کس نے بتایا ان کے بارے میں؟؟ اور کب سے یہ سلسلہ جاری ہے ان سے ملنے کا؟؟“ اس نے ان دونوں کو آڑے ہاتھوں لیا۔

”بھائی۔۔ وہ ٹھیک تو ہو جائیں گی؟؟“ جنت نے گھبراتے ہوئے پریشانی سے پوچھا۔

”مجھے میرے سوال کا جواب دو۔۔ نہ کہ مجھ سے سوال کرو۔۔“ وہ غصہ سے بولا۔

”شاز؟ کیا ہو گیا ہے آپکو؟ دونوں پہلے ہی گھبرائی ہوئی ہیں۔۔“ علینہ فوراً سے آگے بڑھی۔

”اور جو ہم پریشان ہیں؟ تم نہیں جانتی کہ ان دونوں نے رات کو کیا کیا؟“

علینہ نے ان دونوں کی طرف دیکھا تو دونوں اس سے نظریں چرانے لگیں۔ علینہ سمجھ چکی تھی کہ دونوں پوچھو سے ملنے ہی گئی ہوں گی۔

”تو کیا ہو گیا؟؟ پوچھو سے ملنے میں مجھے نہیں لگتا کہ کوئی حرج۔۔؟؟“

”تو تم نے بتایا انہیں سب؟“ وہ اسکی بات کاٹتے ہوئے بولا تو وہ خاموش ہو کر رہ گئی۔

”مجھے یہ بتاؤ راحت انکل وہاں کیوں آئے تھے؟؟ بولو؟“ وہ ان دونوں سے بولے تو علینہ کی آنکھیں کھلی کی کھلی رہ گئیں۔

”کیا؟ راحت انکل؟؟“

”ہاں۔۔ اور اب کوئی جھوٹ نہ بولنا۔۔ کیونکہ سب جان چکا ہوں میں۔۔“ اس سے پہلے دونوں کوئی بہانہ گڑھتیں اس نے دونوں کو وارن کیا۔ دونوں نے ایک دوسرے کی طرف دیکھا اور گہری سوچ میں پڑ گئیں۔

ابھی ان سب میں بحث چل ہی رہی تھی کہ انہیں ایمر جنسی روم کے باہر کچھ آوازیں سنائی دیں۔

”کیا کرنے آئے ہو تم یہاں؟ تمہاری وجہ سے ہماری بہن کا یہ حال ہے۔۔ میں پوچھتا ہوں آخر کس نے بلایا تمہیں یہاں؟“ نعیم صاحب اسکے گریبان کو پکڑے بولے، سخیل نے چاہا کہ وہ انہیں روکے مگر راحت نے ہاتھ کے اشارے سے اسے اپنے قریب آنے سے روکا۔ شہاز فوراً سے آگے بڑھا۔

”چچا جان۔۔ چھوڑیں پلیز۔۔ کیا کر رہے ہیں آپ؟؟“ اس نے انکے ہاتھوں سے اسکا گریبان چھڑوایا۔

”میں نے بلایا ہے انہیں یہاں۔۔ پوچھو کی حالت کے ذمہ دار آپ ہیں۔۔ یہ نہیں۔۔“

نعیم نے خونخوار نظروں سے دونوں کو دیکھا۔ اسی اثناء میں ایمر جنسی روم سے ڈاکٹر صاحب باہر آئے۔

”کیسی ہیں وہ؟“ جنت نے آگے بڑھتے ہی پوچھا۔

”یہ اماں بی کون ہیں؟ محترمہ بار بار ایک ہی بات دہرا رہی ہیں۔۔“ اماں بی راحت اور میں بے تصور ہیں۔۔“ یہ راحت کون ہے؟“

”جی۔۔“ راحت صاحب فوراً سے آگے بڑھے۔ سبھی گھروالوں نے اسکی طرف غصہ سے دیکھا۔

”آپ مل لیجئے ان سے۔۔ ان کی حالت کے بارے میں ہم کچھ نہیں کہہ سکتے۔۔ سیریس کنڈیشن ہے ان کی۔۔ اور ہو سکے تو یہ۔۔ اماں بی۔۔ ان کو بھی بلا لیجئے۔۔“ ڈاکٹر کے چہرے پہ کافی حد تک مایوسی تھی۔

راحت نے سخیل کو دیکھا۔ سخیل نے نظروں ہی نظروں میں انہیں پر امید کی احساس دلایا اور انکے پاس جانے کا اشارہ کیا۔ اس نے ادھر ادھر نگاہ دہرائی تو جنت اور مہر دونوں روتی ہوئی دکھائی دیں۔ اس نے چاہا کہ وہ ایک لمحہ بھی ضائع کیے بنا ان کے پاس جائے مگر ارد گرد اسکے گھروالوں کا لحاظ رکھتے ہوئے چپ چاپ سائیڈ پہ ہی کھڑا رہا۔

دوسری طرف اماں بی کو فون کیا جا چکا تھا۔ اب وہ آتیں یا نہیں، اس کے متعلق کوئی بھی نہیں جانتا تھا۔ سب کا خیال تھا کہ وہ نہیں آئیں گی مگر ایسا نہ ہوا۔ کوئی آدھ گھنٹے بعد وہاں شاہ ویز کے ہمراہ آپہنچیں۔ سب ہی انکی آمد پہ حیران تھے۔

”کہاں ہے وہ؟؟“ انکی ضبط کا عالم تھا کہ وہ خود کو سنبھالتے ہوئے لاٹھی کی مدد سے ایمر جنسی روم کی جانب بڑھیں۔ اماں بی کو دیکھتے ہی سبھی کی جان میں جان آئی۔

سب نے شاہ ویز کی طرف دیکھا جو انکے پیچھے پیچھے آ رہا تھا۔ ندیم صاحب نے اس سے پوچھنا چاہا کہ آخر ماجرا کیا ہے؟ جسے اس نے ایک جملے میں جواب دے کر انہیں پرسکون کرنا ہی مناسب سمجھا۔

”اپنے حصے کی سزا کاٹ چکی ہیں پوچھو۔۔ سمجھ لیجئے انکی سزا ختم ہوئی۔۔“

اسکی بات سن کر مہر اور جنت کی روتی آنکھوں میں خوشی کی لہر دوڑی۔ شاہ ویز نے چند لمبے کے لیے جنت کو دیکھا جس کے چہرے پہ مسکراہٹ کھل اٹھی تھی۔

”تمہاری سزا سمجھو شروع ہوئی۔۔“ وہ اسکے چہرے پہ نگاہ ڈالتے ہوئے مسکرایا جس نے مسکراتے ہوئے سخیل کو دیکھا۔۔ جیسے کہہ رہی ہو۔۔ ”محبت کی پہلے کامیابی مبارک۔“ سخیل کا دھیان شاہ ویز پہ پڑا تو وہ خوش ہوا۔

”یہ تو وہی ہے۔۔“ وہ خود سے بولا۔

شاہ ویز نے اسے کن اکھیوں سے دیکھا۔ اس سے پہلے سخیل اس سے ملتا مہر بولی۔

”تھینک یو شاہ ویز۔۔ تم نے انہیں منالیا۔۔ بہت بہت شکریہ تمہارا۔۔“ مہر اسکے قریب آکر بولی تو نعیم صاحب نے معنی خیز نظروں سے دونوں کو گھورا۔

”چچا جان کی طرف سے سوری۔۔ اس کے لیے۔۔“ اس نے اپنے رخسار کو ہاتھ لگا کر اسے ہنسانے کی کوشش کی، جسکی آنکھوں سے خوشی کے آنسو بہ رہے تھے۔

”سوری۔۔ کہ میں نے اس سب میں تمہارا ذکر۔۔“

”آں۔۔ ہاں۔۔ اُس۔۔ او۔۔ کے۔۔“ وہ ہنسا۔ جنت کو اسکا یہ انداز عجیب لگا۔

دونوں کو ایک دوسرے کے ساتھ ہنس ہنس کے باتیں کرتا دیکھ کر ندیم ماموں گہرے انداز سے مسکرا دیے۔ انہوں نے نعیم کی جانب دیکھا۔ دونوں بھائیوں نے بئ ایک دوسرے سے بات کیے ان دونوں کے بارے میں ایک الگ ہی رائے قائم کر لی۔

وہ اندر داخل ہوئی ہی تھیں کہ تابینہ کو بیڈ پہ نیم بے ہوشی کی حالت میں اور راحت کو اسکے پاس بیٹھے گر گرتے ہوئے پایا۔

”آپ جائیں یہاں سے۔۔ آخر آپ یہاں آئے ہی کیوں ہیں؟؟ مجھے سکون سے مر جانے دیں۔۔ اللہ کا واسطہ ہے آپ کو۔۔“ وہ انتہائی تکلیف اور اذیت میں تھی۔

تبھی راحت کو اپنے پیچھے ایک سایہ محسوس ہوا۔ وہ فوراً اٹھا۔ پیچھے مڑ کر دیکھا تو گھبرایا۔ اسکی نظریں تو کیا اسکے قدم بھی انہیں دیکھ کر ساکت ہو گئی تھیں۔ وہ یہاں آسکتی ہیں، اس نے یہ سوچا نہیں تھا۔

انہوں نے ایک نظر اسے دیکھا۔ مضبوط دکھائی دینے والی ”بیگم“ ٹوٹ چکی ہیں۔ اسکی حالت دیکھتے ہوئے ان کے ذہن میں ”چچا الاؤ دین“ کے کہے الفاظ گھومنے لگے۔

”بی بی۔۔ آپ نے مجھ سے کچھ بھی پوچھے بئ مجھے ملازمت سے فارغ کر دیا۔ گھوڑا پہاڑی سے نیچے دریا میں جا گر اٹھا۔۔ بیٹی کی حالت اس رات

بہت خراب تھی۔ میں ان کے پاس ہی تھا۔۔ ہڑتال کی وجہ سے رستے سارے بند تھے اور ہسپتال بھی۔۔ تو انہیں وہاں رکنا پڑا۔ پوری رات

راحت بابا انکا خیال رکھتے رہے۔۔ وہاں موجود سب لوگوں کی نظروں کو میں پڑھ چکا تھا۔۔ جانتا تھا کہ یہ لوگ آپ تک کوئی اور کہانی بیان

کر دیں گے۔۔ میں نے بہت بار آپ سے ملنا چاہا۔۔ لیکن مجھے چوکیدار نے سب بتا دیا۔۔ اور یہ بھی کہا کہ اگر میں آپ کے سامنے گیا تو شاید آپ

مجھے مار نہ دیں۔۔ اس نے مجھے بتایا کہ آپ مجھے ان دونوں کے جرم میں شریک سمجھتی ہیں۔۔ جبکہ۔۔ یہ جرم تھا ہی نہیں۔۔ یہ تو صرف احساس تھا۔۔ جو راحت بابا کے دل میں ان کے لیے تھا۔“

چچا کی فون پہ کہی گئی ایک ایک بات ان کے ذہن میں گھوم رہی تھی۔ انکی خشک آنکھیں نم ہوئیں اور زار و قطار بننے لگیں۔

”دس سال۔۔ دس سال۔۔ ایک ناکردہ جرم کی سزا میں تم نے گزارے اور اف تک نہ کہا۔“ وہ سسکتے لبوں سے بولیں تو راحت نے یکدم اپنی نظریں انکے چہرے کی طرف گھمائیں۔ اور دلبرداشتہ ہوتے ہوئے وہاں سے نکل گیا۔

”تمہیں ٹھیک ہونا ہو گا۔۔ میری بیٹی۔۔“ انکی آواز اسکے کان میں پڑی ہی تھی کہ اس نے اپنی مندی مندی آنکھیں کھولیں۔

”بہت دیر لگا دی اماں بی۔۔ بہت دیر۔۔“ وہ بمشکل ہی بول پائی تھی۔

”دیر تو واقعی ہو گئی ہے۔۔“ وہ آہ بھر کر بولیں۔

”لیکن۔۔ تمہاری ماں ہے نا۔۔ تمہاری زندگی کے دس سال تو میں واپس نہیں دے سکتی مگر۔۔“ اس سے پہلے وہ اپنی بات مکمل کرتیں وہ بولی۔

”کچھ مت کہیں۔۔ کچھ بھی نہیں۔۔ آپ آگئیں۔۔ یہی کافی ہے۔۔“ وہ نیم لہجے میں بولی۔ دونوں کی آنکھوں سے آنسو جاری تھے۔

کافی دیر تک وہ اسکے ہاتھوں میں اپنا ہاتھ دیے بیٹھی رہیں۔

راحت ایمر جنسی سے باہر آیا تو سبھی اسکی جانب بڑھے مگر وہ سبھی کے درمیان سے تیزی سے گزر گیا۔ سبیل اسکے پیچھے پیچھے گیا۔

سبھی ایمر جنسی کی طرف بھاگے۔۔ یہ دیکھنے کہ تابینہ ٹھیک تو ہے۔ جس انداز سے راحت ان کے پاس سے گزرا تھا، ان سب کی حیرانگی قابل دید تھی۔

باہر موجود ہر انسان اندر کا منظر دیکھ کر رو رہا تھا۔

”یہ سب ہماری وجہ سے ہی ہو رہا ہے۔۔ کاش خالہ کو راحت بھائی سے ملوایا نہ ہوتا۔۔“ جنت لب بھینچتے ہوئے مہر سے بولی۔

”اشش۔۔“ شاز فوراً سے ان دونوں کے قریب آیا۔

”خبر درار۔۔ بھول کے اب ذکر بھی کیا۔۔ کوئی نہیں جانتا اس سب کے بارے میں۔۔ بڑی مشکل سے سب ٹھیک ہوا ہے۔۔ اب تم لوگ پلیز۔۔۔“ وہ دونوں کے سامنے ہاتھ جوڑتے ہوئے بولا تو شاہ ویز نے آنکھیں گول کرتے ہوئے تینوں کو گہری نظر سے دیکھا۔

”دعا کرو کہ وہ ٹھیک ہو جائیں۔۔“ اسکی بات سن کر دونوں خاموش ہو کر رہ گئیں۔

☆☆☆☆☆☆☆☆☆☆

”مہر۔۔ مہر۔۔ کہاں ہو؟؟“ وہ اسے تقریباً پورے گھر میں ڈھونڈ چکی تھی مگر اسکا کہیں نامع نشان نہیں تھا۔

”کیا بات ہے؟؟ کیا ہو گیا ہے؟؟“ زیبا فوراً سے چکن سے باہر نکلی۔

”کچھ نہیں ممانی۔۔ وہ۔۔ مہر کہیں نظر نہیں آرہی۔۔“ وہ ذرا رک رک کر بولی۔

”ہاں۔۔ تمہاری پو پھو کے پاس ہے۔۔“ وہ نارمل انداز سے بولیں۔

”پو پھو کے پاس؟؟“ وہ ذرا زور دے کر بولی۔

”ہاں صبح ہی ہسپتال سے ڈسچارج ہوئی ہے۔۔۔ تم سو رہی تھیں تب۔۔۔ اماں بی کے روم میں ہیں۔۔۔ جاؤ جا کر مل آؤ۔۔۔ بلکہ رکو۔۔۔ یہ بیٹنی لیتی جاؤ۔۔۔“ وہ بھی انکے ساتھ، انکے پیچھے پیچھے کچن میں ہوئی۔ وہ انکی بات پہ ابھی تک حیران تھی۔

”اماں بی نے مجھے بلوایا ہے۔۔۔“ سخیل سے ابھی ابھی وہ فون پہ بات کر کے ہی آرہی تھی۔

”یہ کیا ہو رہا ہے؟ ساری کا نیا ہی پلٹی ہوئی ہے یہاں تو۔۔۔ کچھ سمجھ نہیں آرہا مجھے تو۔۔۔“ وہ خود سے بولی۔

”یہ لو۔۔۔“ زیبانے کوئی دو تین مرتبہ اس سے کہا لیکن اسکی نظریں سامنے دیوار پہ جمی تھیں، اور ذہن کسی اور ہی سوچ میں گم تھا۔

”جنت۔۔۔ بیٹی؟ کیا ہوا؟ تم ٹھیک تو ہو؟؟“ اس نے ذرا اونچی آواز میں کہا تو اس نے ذہن کو جھٹکا دے کر اپنے آپ کو سوچوں سے آزاد کیا۔

”جی ممانی۔۔۔ میں ٹھیک ہوں۔۔۔ لائیے۔۔۔“ اس نے بیٹنی پکڑی اور کچن سے باہر آئی۔

باہر آتے ہی اسکا پہلا دھیان شاہ ویز پہ پڑا، جو خوبصورت انداز سے مسکرا رہا تھا۔ وہ چند لمحے کے لیے رکی مگر پھر فوراً سے آگے بڑھی۔

”رکو۔۔۔ کزن۔۔۔ ایک لاپرواہہ شخص۔۔۔ تمہارے انتظار میں کب سے کھڑا ہے یہاں۔۔۔“

اسکی بات سن کر وہ رکی اور پلٹ کر اسے دیکھا۔

”ایسے کیا دیکھ رہی ہو؟؟“ اس سے پہلے وہ کچھ بولتی، وہ خود ہی بولا۔

”تھوڑی ہی دیر میں سخیل آنے والا ہے۔۔۔“ اسکا نام سنتے ہی بیٹنی کا پیالہ اسکے ہاتھوں سے گرتے گرتے بچا، جسے اس نے فوراً سے پکڑا۔

”کیا ہوا؟ تم تو ایسے پریشان ہو رہی ہو جیسے میں نے کسی عجیب و غریب چیز کا نام لے لیا ہو؟ خیر۔۔۔ دو منٹ۔۔۔“ اس نے پیالے کی طرف اشارہ کیا، جو جھنڈا ہو رہا تھا اور وہاں سے فوراً اماں بی کے روم میں بیٹنی پکڑتے ہی باہر آگیا۔

وہ وہیں کھڑی بدستور حالت میں اسکا انتظار کر رہی تھی۔

”آخر تم کیا کہنا چاہتے ہو؟ صاف صاف کہو نا۔۔۔“ وہ سامنے آیا تو وہ بلاتا خیر بولی تو وہ ہنس دیا۔

”کیسے جانتے ہو تم اسے؟؟“

”کے؟؟“ اس نے انجان بننے کی کوشش کی تو وہ زچ ہو کر بولی۔

”شاہ ویز۔۔۔ تم اچھے سے جانتے ہو کہ میں کس کی بات کر رہی ہوں۔۔۔“

”ام م۔۔۔“ وہ اسکی حالات کے پیش نظر مسکرایا اور کچھ دیر توقف کے بعد بولا۔

”بہت محبت کرتی ہو اس سے؟؟“

اسکے یہ الفاظ اس پہ بجلی طرح برسے تھے۔ وہ سشدر ہو کر رہ گئی۔

”ریلیکس۔۔۔ ریلیکس کزن۔۔۔“ وہ زخمی انداز میں مسکرایا۔

”مجھے تو لگا تھا تمہارے اس پتھر دل پہ شاید ہی کبھی محبت کی بوند ٹپکے۔۔۔ لیکن بہت خوشی ہوئی یہ جان کر کہ۔۔۔“ اس نے اپنی آنکھوں کے کناروں کو رگڑ کر صاف کیا اور مسکرا دیا۔

اس نے اسکا ہاتھ پکڑا اور اسے باہر لاؤنج میں لے گئی۔

”کیسے جانتے ہو تم یہ سب؟ اور تم نے کسی کو بتایا تو۔۔۔“ وہ اسکی بات کاٹتے ہوئے بولا۔
 ”بے فکر ہو۔۔ کوئی نہیں جانتا۔ لیکن میں کیسے جانتا ہوں شاید یہ تم اچھے سے جانتی ہو گی۔۔“
 ”میں جانتی ہوں؟ بنو مت۔۔ صاف صاف بات کہو۔۔“
 وہ نیم انداز میں مسکرایا۔

”اسکے نمبر پہ تمہاری کال دیکھ کر لگا، جیسے تم نے مجھے کال کی ہو۔۔“ اسکی اسی بات پہ اسے ساری کہانی سمجھ آچکی تھی۔ اسے سب سمجھ آنے لگا تھا کہ سبیل کا گم ہوا موبائل فون۔۔ آخر کس کے پاس تھا اور جب اس نے بات کی تو کیوں دوسری طرف سے کوئی بولا نہیں۔
 ”خیر۔۔ جنت۔۔“

”ایک گڈ نیوز ہے۔۔ پو پھو کی شادی کا شادی ہو رہی ہے۔۔“ وہ اسکی بات کو سمجھنے کی کوشش کرنے لگی۔
 ”راحت انکل سے۔۔“ وہ اسکے چہرے پہ موجود سوال کو سمجھتے ہوئے خود ہی بولا اور وہاں سے جانے لگا۔
 ”رکو۔۔“ اسکے پکارنے پہ وہ پلٹا۔

”تم نے اماں بی کو راضی کیا انکے لیے؟“ وہ خود سے اخذ کرتے ہوئے استفہامیہ انداز میں بولی تو اس نے محبت سے اسکے چہرے پہ نگاہ ڈالی، مسکرایا اور وہاں سے چل دیا۔

اسکی خاموشی اور مسکراہٹ سے وہ یہ سب تو سمجھ گئی تھی کہ اسی نے ہی اماں بی کو راضی کیا ہے۔۔ لیکن یہ بات ضرور اسے مضطرب کیے ہوئے تھی کہ آخر اماں بی نے اس کی بات کیسے مان لی؟

مہرنے اسے گم صم دیکھا تو لاؤنج سے ہوتے ہوئے باہر لان میں آئی۔

”اؤئے۔۔ ہیلو؟؟ یہاں کیا کر رہی ہو؟ ناشتہ کر لیا؟؟“

”ناشتہ لگے گا تو سب کے ساتھ مل کر میں بھی کر لوں گی ناشتہ۔۔“ وہ سادہ انداز میں بولی۔

”ناشتہ تو کر لیا ہے سب نے۔۔ تمہیں جگاتی رہی مگر تم کافی سکون سے سو رہی تھی۔۔ تو۔۔“

”تو کیا مطلب؟ میں سمجھی نہیں۔۔“ وہ الجھی۔

”میرے بناء ہی؟ اماں بی نے کچھ کہا نہیں؟؟؟ کہ مجھے بلا لاؤ تم یا کچھ اور پوچھا ہو؟؟“

”ارے۔۔ کیا ہو گیا ہے جنت؟؟ جانتی ہو پو پھو جب سے آئی ہیں۔۔ ایک منٹ کا ہوش نہیں ہے کسی کو۔۔ اب ضروری بھی نہیں کہ ناشتہ تمہارے بناء کیا ہی نہ جائے۔۔“ وہ مذاہیہ انداز میں بولی۔

”مہر۔۔ کچھ تو ہے۔۔ ورنہ یہ تو تم بھی اچھے سے جانتی ہو کہ اماں بی۔۔“ اس سے پہلے وہ مزید کچھ بولتی، مہر چڑ کر بولی۔

”اف۔۔ ہو۔۔ کیا ہو گیا ہے؟؟ سب ٹھیک ہے۔۔“

جنت نے اسے گہری نظر سے دیکھا، جیسے کچھ ٹٹولنا چاہتی ہو۔

”بلا یا ہے اسے اماں بی نے آج دن میں۔۔“ اس نے دیر کیے بناء ہی اسے بتایا۔

”تو؟؟ اس میں پریشانی کی کیا بات ہے؟“ مہر اسکی کیفیت کو دیکھتے ہوئے تقریباً پاگل ہونے کے قریب تھی۔
”دیکھو جنت۔۔ طوفان گزر چکا ہے۔۔ اور اب بس۔۔ سکون ہی سکون ہو گا۔۔ وہ آج اس سے پوچھو اور راحت بھائی کے رشتے کی بات کرنے والی
ہیں۔۔“

اس نے بڑے سکون سے اسے سمجھایا مگر وہ کسی اور ہی سوچ میں محو تھی۔
”مہر۔۔ مجھے نجانے کیوں بے چینی سی محسوس ہو رہی ہے۔۔ ایسے لگ رہا ہے جیسے کچھ غلط ہونے والا ہے۔۔“
”اف ف۔۔ ایک تو تمہارے اندیشوں سے میں بہت تنگ ہوں۔۔ شادی کی بات کے لیے اب وہ راحت بھائی کو بلانے سے رہیں۔۔“
”مہر۔۔ پوری بات تو سنو یا۔۔ اماں بی پچھلے دس سالوں سے مانی نہیں۔۔ اور اب اتنی جلدی کیسے مان گئیں؟ اور وہ بھی اب؟ جب کہ خالہ ابھی
پوری طرح سے صحت یاب بھی ہوئی نہیں؟“
”جنت۔۔ میری جان۔۔ پوچھو کی حالت تو تمہارے سامنے ہے۔۔ انکا علاج صرف اور صرف راحت بھائی ہیں۔۔ ڈاکٹر زکا کہنا ہے کہ انکے دماغ کی
رگیں بہت متاثر ہو رہی ہیں۔۔ یہ تو شکر ہے۔۔ اللہ کا کہ اماں بی مان گئیں۔۔ شاہ ویز نے ہی انہیں منایا ہے۔۔ راحت بھائی کے لیے۔۔“
”ام م م۔۔ م م۔۔ بتایا اس نے۔۔ اور یہ بھی کہ وہ میرے اور سحیل کے بارے میں جانتا ہے۔۔“
”کیا؟؟“ اس کی اس بات سے تو اسکی آنکھیں پھٹی کی پھٹی رہ گئیں۔
”نہیں۔۔ یہ کیسے ہو سکتا ہے؟ تمہیں ضرور کوئی غلط فہمی ہوئی ہو گی۔۔“

”نہیں۔۔ مہر۔۔ یہ غلط فہمی نہیں ہے۔۔ اس نے کہا کہ۔۔۔“ اس سے پہلے وہ اسے پوری بات بتاتی مہر سر پکڑتے ہوئے بولی۔
”اسکی کسی بھی بکواس پہ کان دھرنے کی ضرورت نہیں۔۔ خود سے ہی اندازے لگانا تو اسکا معمول ہے۔۔ اس وقت ہمارا پورا فوکس۔۔ صرف اور
صرف پوچھو کی شادی پہ ہونا چاہیے۔۔ سبھی۔۔“
اسکی بات سن کر وہ وہیں چپ کر کے رہ گئی۔ مگر اسکی کہی گئی اگلی بات پہ اس نے اثبات میں سر ہلانے پہ ہی اکتفا کیا۔
”ایک عرصے سے میں اسی کوشش میں لگی تھی۔۔ اور اب اگر ہم نے شاہ ویز کی کسی بات پہ کان دھرے تو ہم اپنے مقصد سے پیچھے ہٹ سکتی
ہیں۔۔ سمجھ رہی ہونا؟؟“

”ہاں۔۔“ اس نے اثبات میں گردن ہلائی اور کچھ سوچنے میں مصروف ہو گئی۔
وہ بالکنی میں کھڑے ان دونوں کو دیکھ کر اندر ہی اندر مسکرا رہا تھا۔
”سب کچھ پلاننگ کے مطابق ہی ہو رہا ہے۔۔ اب۔۔ اس کو پٹانا باقی ہے اور بس۔۔ پھر سحیل کو۔۔“ اسکے ذہن میں ایک الگ ہی منصوبہ جنم لے
رہا تھا، جس سے سبھی ناواقف تھے۔

☆☆☆☆☆☆☆☆

پچھلے آدھ گھنٹے سے اماں بی اسکے ساتھ ڈرائنگ روم میں بات کرنے میں محو تھیں۔ باہر موجود ہر ایک کی بے چینی میں اضافہ ہو رہا تھا کہ آخر گفتگو
اتنی طویل کیوں ہو گئی ہے۔۔ وگرنہ وہ تو مختصر بات کرنے کی قائل ہیں۔

”تم سوچ سمجھ کر آج ہی اپنا فیصلہ بتا کر جاؤ۔۔ تمہیں۔۔ بھائی کی خوشی زیادہ عزیز ہے یا اپنی؟؟“

وہ نظریں جھکائے ادب سے انکے سامنے بیٹھا تھا۔ مگر انکے اس جذباتی سوال پہ اس نے یکدم نگاہیں اٹھا کر انہیں دیکھا۔

”گستاخی معاف۔۔ لیکن میں سمجھا نہیں۔۔“

”تمہیں اور اسے کیا لگتا ہے کہ ہمارے پیٹھ پیچھے تم لوگ کچھ بھی کرو گے اور ہمیں کانوں کان خبر نہیں ہوگی؟“ وہ ذرا تھل سے بولی تھیں مگر انکے لہجے میں کافی حد تک سختی تھی۔

ان کے منہ سے نکلنے والے ان لفظوں نے تو جیسے اسکے دل کی دھڑکن تقریباً بند ہی کر دی تھی۔

”سب جانتی ہوں میں۔۔ ہم شادی کی تیاریاں کر رہے ہیں اسکی۔۔ لیکن اس سب میں۔۔ تم۔۔ بے باکی دیکھ چکی ہوں میں اسکی۔۔“ وہ کچھ دیر توقف کے بعد بولیں۔

”عزیز ہے وہ مجھے۔۔ اور میں نہیں چاہتی کہ وہ میرے سامنے مہر کی طرح بغاوت پہ اتر آئے۔۔

ویسے بھی میں۔۔ ”بیگم“ زبان کی پکی ہوں۔۔ جہاں اسکا رشتہ طے کیا ہے ان لوگوں کو زبان دے چکی ہوں۔۔ اسکے منگیتر کے بیرون ملک سے آتے ہی اسکا نکاح کر دینا ہے۔“

ان کی باتیں سن کر اسکا سانس حلق میں اٹک کر رہ گیا تھا، مگر پھر تھوڑی سی ہمت کرتے ہوئے بولا۔

”میں آپکو یقین دلاتا ہوں کہ میری وجہ سے اسے کبھی کوئی۔۔“ اسکی بات ادھوری ہی رہ گئی کیونکہ وہ اپنی جگہ سے فوراً اٹھ کھڑی ہوئیں۔

”خیر۔۔ تم سوچ سمجھ کر فیصلہ لے سکتے ہو۔۔ کل تک کا ہم تمہیں وقت دیتے ہیں۔۔ کل اگر تم شگن کی مٹھائی لے آؤ۔۔ تو ہم سمجھ لیں گے کہ تم نے ہماری نو اسی کو اپنی محبت سے دستبردار کر دیا ہے۔۔ اور ہم تمہیں راحت کے لیے تائید کارشتہ دے دیں گے۔۔ تمہیں اپنے بھائی کی قسم اگر تم نے اپنی بات سے مکر نے کی تو؟ امید ہے ہم دونوں میں ہونے والی گفتگو اس کمرے سے باہر نہیں جائے گی۔“ انہوں نے دو ٹوک بات پورے وثوق سے کی اور بڑے سکون سے وہاں سے باہر آ گئیں۔

اماں بی تو باہر آچکی تھیں۔۔ لیکن وہ وہیں بیٹھا کافی دیر تک سوچتا رہا کہ کیا کرے؟ سب گھر والوں نے ان سے پوچھنا چاہا مگر انکے چہرے پہ اطمینان کو دیکھ کر خاموش ہو گئے۔

ابھی وہ یہ سب سوچ ہی رہا تھا کہ شاہ ویز ڈرائنگ روم میں داخل ہوا۔ ساتھ ہی ساتھ باورچی، جس کے ہاتھ میں چائے کی ٹرے اور اس میں کچھ لوازمات موجود تھے۔

”رکھ دو۔۔ اور جاؤ یہاں سے۔۔“ اس نے باورچی سے کہا اور اسکے قریب آ بیٹھا۔

”چائے لیجیے جناب۔۔ ان شاء اللہ بہت جلد میں بھی آپکو اپنے گھر کا کھانا کھلاؤں گا۔۔ میرا مطلب ہے پوچھو کی شادی کا کھانا۔۔“ وہ کھکھلایا۔

لیکن اسکی طرف سے پھینکی سی مسکراہٹ پیش کی گئی تھی۔

”کیا ہوا آپکو؟ پریشان کیوں ہیں؟“ اس نے اسکا تنقیدی جائزہ لیتے ہوئے کہا۔

”شاہ ویز صاحب۔۔ مجھے نہیں لگتا کہ یہ شادی ہو پائے گی۔۔“ وہ قدرے مایوسی سے بولا۔

”کیوں؟؟ ایسا کیا ہوا؟ دیکھیں سبیل صاحب۔۔ اماں بی نے جو بھی کہا ہے، وہ مان لیجئے۔۔ کچھ مشکل تو انہوں نے کہا نہیں ہو گا۔۔ اور ویسے بھی۔۔ پونچھو کی حالت تو آپ کے سامنے ہے۔۔ انہیں راحت انکل کی۔۔۔۔۔“ وہ تفصیلاً بولا۔

”لیکن میں سو دیکھے کر سکتا ہوں؟“ وہ رونے والے انداز سے بولا۔

”کیا سو دیا؟؟ میں سمجھا نہیں؟؟“

”ایک محبت کے بدلے دوسری محبت کا سو دیا؟ کیا بھیک ہے یہ محبت۔۔“ وہ خود کو بمشکل ہی ضبط کر پایا تھا۔

”میں سمجھا نہیں؟؟“ اسکے اندر ایک سکون کی لہر دوڑی مگر پھر انجان بنتے ہوئے بولا۔

”تو آپ نہیں جانتے کہ انہوں نے کیا کہا؟؟“ وہ استغما میں انداز میں بولا۔

”نہیں۔۔ لیکن آپ مجھے بتا سکتے ہیں۔۔ ہو سکتا ہے میں آپ کی کچھ ہیلپ کر سکوں۔۔“ اس نے ہمدردانہ انداز میں کہا۔

”سوری شاہ ویز صاحب۔۔ مجھے لگتا ہے۔۔ مجھے اب یہاں سے جانا چاہیے۔۔ تاہم آپ سے کہہ دینا کہ جیسے زندگی گزار رہی ہیں۔۔ ویسی ہی گزار دیں۔۔ انہیں تو عادت ہو گئی ہے۔۔ لیکن وہ شاید میرے بناء مر جائے۔۔ میں اسکا بھر وسہ توڑ نہیں سکتا۔۔“ وہ بے انتہاء دکھ سے بولا اور وہاں سے آنا فنا غائب ہو گیا۔

اسکے جانے کے بعد وہ اسکے کہے گئے لفظوں کو سوچتا رہا مگر پھر شاطرانہ انداز میں خود سے بولا۔

”بھروسہ تو ٹوٹے گا۔۔ ضرور ٹوٹے گا۔۔ بھروسہ ہوتا ہی ٹوٹنے کے لیئے ہے۔۔ یہ محبت۔۔ بھیک میں دینی ہی پڑتی ہے۔۔ اور تمہیں بھی دینی پڑے گی۔۔“

دوسری طرف وہ لان سے ہوتا ہوا گیراج تک آیا جہاں اس نے گاڑی پارک کی تھی۔ جنت نے اسے روکنے کی کوشش کی لیکن وہ عجلت میں اسے دیکھ ہی نہ سکا اور وہاں سے گاڑی لے کر نکل گیا۔

”آخر ایسا کیا ہوا؟ جو یہ اتنا غصہ میں ہے۔۔“ اس نے اسکا نمبر ڈائل کیا۔ کئی مرتبہ ہیل ہوئی لیکن اسکی طرف سے فون ریسپونڈ نہ کیا گیا۔

”کم۔۔ آن۔۔ سبیل۔۔ پک آپ دافون۔۔“ وہ خود کے ساتھ الجھ رہی تھی۔

آخر پندرہویں کال پہ فون ریسپونڈ کیا گیا۔

”کیا ہوا آپکو؟؟ مجھ سے ملنے بنا ہی چلے آئے؟ کیوں؟؟“

اس کے اس حقائق سے سوال پہ وہ سر پیٹ کر رہ گیا۔

”تمہارے گھر میں منکر نکیر کا پہرہ ہوتا ہے۔۔ اب اس میں تم سے ملنے کا سوال ہی کہاں پیدا ہوتا ہے؟“

”کچھ ہوا ہے کیا؟؟ اتنا موڈ کیوں آف ہے؟ اماں بی نے کیا کہا؟؟“ آخر اسکی طرف سے اہم سوال کیا گیا۔

”جنت۔۔ پلیز۔۔ بعد میں بات کریں؟“ وہ التجائیہ انداز میں بولا۔

”ابھی کیوں نہیں؟؟“ اس نے تکرار کی۔

”کچھ کام ہے۔۔“ اس نے بہانہ گڑھا۔

”امم۔۔ کل آرہے ہیں نا؟ شگن کی مٹھائی لے کر؟؟ مجھ سے ملے بنا نہیں جائیے گا۔“ وہ بچوں کی طرح معصومانہ انداز میں بولی تو وہ زخمی انداز میں مسکرا دیا۔

”یہ کس نے کہا؟؟“

”اماں بی نے۔۔ کہہ رہی تھیں بات ہو گئی ہے آپ سے۔۔“ وہ خوشی سے پھولے نہیں سہا رہی تھی۔

”امم۔۔ اپنا خیال رکھنا۔۔ شام میں کال کروں گا۔“ اس نے فون رکھنا ہی زیادہ مناسب سمجھا۔

”سمجھا تھا یہ عورت اب سیدھی راہ پہ آجائے گی۔۔ لیکن نہیں۔۔ ایک بیٹی کو تو بسا نے چلی ہیں۔۔ لیکن دوسری بیٹی کی بیٹی کو تباہ کرنے۔۔ کم از کم۔۔ اپنی عمر کا ہی لحاظ رکھ لیا ہوتا۔۔“ بیگم۔۔“ وہ زہر آلود لہجے میں خود سے بولا۔

”کس سے باتیں کر رہے ہو؟؟“ راحت پگن میں آکر بولا، جہاں وہ سبزی کاٹتے ہوئے خود کے ساتھ الجھ رہا تھا اور ساتھ ہی ساتھ اپنا اسرار غصہ سبزی پہ اتار رہا تھا۔

اسکی طرف سے جواب نہ پا کر راحت نے اسے قدرے غور سے دیکھا۔

”کیا کر رہے ہو تم؟؟ گا جردھوئے بنا کون کاٹتا ہے؟؟“ وہ زور دے کر بولے تو وہ رکاوڑ اور انکی طرف دیکھ کر بولا۔

”یہ لیجئے آپ ہی کاٹیئے۔۔“ اس نے اتنا کہا اور وہاں سے یہ جاوہ جا۔ جبکہ وہ اسے پیچھے سے پکارتے ہی رہے۔

اس سے پہلے وہ اس سے کچھ پوچھ پاتے، اس نے انہیں کچھ پوچھنے کا موقع ہی نہ دیا۔

انہوں نے سبزی ایک سائیڈ پہ کی اور اپنا فون جیب سے نکالا۔

”اسے کیا ہوا؟ وہاں ایسا کیا ہوا جو۔۔“ وہ اندر ہی اندر پریشان تھے، تبھی انہوں نے شمار کو کال لگائی۔

”کیسے ہو تم؟؟ وہاں سب ٹھیک تو ہے۔۔“

”یہاں تو سب ٹھیک ہے۔۔ لیکن آپ کو کیا ہوا؟؟ لگتا ہے سبیل نے خوشی کی خبر نہیں سنائی۔۔ یا خوشی کی خبر سن کر آپ ہڑبڑاسے گئے

ہیں۔۔“ اس نے انہیں خوب تنگ کیا۔

”خوشی کی خبر؟؟“ وہ تھوڑا کنفیوز ہوئے۔

”مبارک ہو۔۔ اماں بی مان گئی ہیں۔۔ سبیل سے ساری باتیں ملے کر لی ہیں انہوں نے۔۔ کل شگن کی مٹھائی بھیج دیجیے گا۔۔“

اسکی طرف سے سنائی جانے والی خبر واقعی اسکے لیے خوش کن ثابت ہوئی تھی۔ وہ سمجھ نہیں پارہا تھا کہ کیسے ری ایکٹ کرے۔ آنسو اسکی آنکھوں سے ٹپ ٹپ بہنے لگے تھے۔۔

مگر پھر وضو کرنے کے لیے واش بیسن تک آئے۔ شیشے میں نظر آتے اپنے کھلتے چہرے کو دیکھ کر وہ خود پہ رشک کرنے لگے۔۔

”میرے مالک۔۔ شکریہ“ تیرے گُن کا۔۔“ وہ دل ہی دل میں بولے۔

وضو کے بعد انکے منہ سے اظہارِ تشکر کا یہ جملہ جوں ہی اسکے کان میں پڑا تو وہ ساکت ہو کر رہ گیا۔

وہ تو شکرانے کے نوافل ادا کرنے چلے گئے لیکن اسکی تو زندگی جیسے قضا ہونے جا رہی تھی۔

”نہیں۔۔۔ یہ غلط ہے سب۔ ایسا نہیں ہو سکتا۔“ وہ اپنی جگہ سے تیزی سے ہلا اور اپنے کمرے میں آکر بیڈ پہ ڈھیر ہو گیا۔

☆☆☆☆☆☆☆☆☆☆

”کیا ہو رہا ہے؟؟“ وہ کچن میں عشاء کے بعد، کل آنے والے مہمانوں کے لیے رس ملائی تیار کر رہی تھی کہ وہ اسکے پاس آدھمکا۔
”تم اس وقت؟؟ یہاں؟ سوئے نہیں ابھی تک؟“ اس نے حیرت سے دریافت کیا۔ اور ساتھ ساتھ رس ملائی کے لیے آٹا گوندھنے لگی۔
”نہیں۔۔۔ نیند نہیں آرہی یار۔۔۔ آؤ باتیں کریں۔۔۔“

اس نے اسکی بے تکلفی پہ اسے گھور کر دیکھا۔
”تم ٹھیک تو ہو؟ آج کچھ ایکسٹرا ہی خوش لگ رہے ہو؟“ اب کے وہ رس ملائی کے چھوٹے چھوٹے پیڑے بنا رہی تھی۔
”ہاں۔۔۔ کرائم پارٹنر نظر نہیں آرہی تمہاری؟“ اس کے سوال سے صاف ظاہر تھا کہ وہ کس کا پوچھ رہا ہے۔
”اسکے منگیتری کی کال آئی ہے۔۔۔ اسی سے باتیں کر رہی ہے۔۔۔“ اس نے اسکے منہ کی طرف دیکھ کر اسے چڑاتے ہوئے کہا تو وہ مسکراتے ہوئے اپنا غصہ پی گیا۔

”کب فارغ ہوگی تم؟؟ اور یہ علینہ بھابھی کہاں ہیں آخر؟؟ انہیں کہو نا۔۔۔“
”علینہ بھابھی کو اور بہت سے کام ہوتے ہیں۔۔۔ تمہیں کوئی ضروری کام ہے تو کہو۔۔۔ نہیں تو میرے فارغ ہونے تک انتظار کر سکتے ہو۔۔۔“ وہ اسے تنگ کرتے ہوئے بولی۔

”کزن۔۔۔ کوئی بات نہیں۔۔۔ مجھ سے کام پڑے گا تو میں بھی یہی کہوں گا۔۔۔“
”بلیک میل نہ کرو۔۔۔ سنتی ہوں بات تمہاری۔۔۔“ وہ اسکے چہرے پہ خفگی کے آثار کو محسوس کرتے ہوئے بولی۔
”ویسے۔۔۔ تمہیں مجھ سے کام۔۔۔ عجیب ہے۔۔۔ خیر۔۔۔ کافی بیٹ کرو۔۔۔ کافی پیسے ہیں۔۔۔ پھر باتیں کرتے ہیں۔۔۔“ اس نے رس ملائی ڈونگے میں نکالی اور کافی کے لیے دودھ چولہے پہ رکھا اور کپ بورڈ سے کپ نکالے۔
دوسری طرف وہ اسے فون کر کے تھک چکی تھی، لیکن دوسری طرف سے فون ریسیو نہیں کیا جا رہا تھا۔ بھلے ہی اس نے اس سے شام میں فون کرنے کا کہا تھا مگر شام سے رات ہو چکی تھی مگر اس نے نہ تو کال کی اور نہ ہی کال ریسیو کی۔

”رات گئے وہ سوچتا رہا کہ آخر کیا کرے؟

”بہت مشکل ہے فیصلہ لینا۔۔۔“ وہ اپنے موبائل کی اسکرین کو دیکھتے ہوئے بولا، جو بار بار اسکی کال کی وجہ سے روشن ہو رہی تھی۔

اردو گروپ

اسکے ذہن میں ایک ایک بات گھوم رہی تھی۔ کیسے راحت نے تنہا زندگی کو اپنا مقدر سمجھ لیا تھا؟ اسکے دن اور رات۔۔۔ سب کے سب اسکے ذہن میں گردش کر رہے تھے۔

”مجھے مت چھوڑنا پلیز۔۔“ اسے اسکا عکس نظر آیا۔ وہ اپنی جگہ سے اٹھا۔ اور بالکنی کی طرف بڑھا مگر وہاں کوئی نہیں تھا۔ اسی اثناء میں اسکے کمرے کا دروازہ کھٹکا۔

وہ بالکنی سے واپس مڑا اور دروازے تک جا پہنچا۔ دروازہ کھولا تو سامنے راحت کو پایا۔

”بھائی؟ آپ۔۔ اس وقت؟“

”ہاں تو؟؟ اس میں حیرانگی کی کیا بات ہے؟“ وہ کھانے کاڑے پکڑے اندر آئے اور صوفے کے سامنے موجود میز پر ٹرے رکھ دیا۔

”چلو آؤ۔۔“ وہ خود صوفے پر بیٹھے اور اسے بھی ساتھ بیٹھنے کو کہا۔

وہ خاموشی سے بیٹھا اور کھانا کھانے میں انکا ساتھ دینے لگا۔

”دس بج چکے ہیں۔۔ تمہارا انتظار کر کے ہی آیا ہوں یہاں۔۔ بہت بھوک لگی تھی نا۔۔“ وہ شرارتی انداز سے بولے۔

انکے چہرے پر اس نے آج سے پہلے اتنی طمانیت محسوس نہیں کی تھی۔

”جی۔۔ ذرا کام تھا یونیورسٹی کا۔۔ وہی کر رہا تھا۔ وقت گزرنے کا پتہ ہی نہ چلا۔“ اس نے بات گول مول کرنے کی کوشش کی تو وہ ہنس کر بولے۔

”بیٹا۔۔ بھائی تو تم میرے۔۔ ایک عرصے سے سمجھتا ہوں تمہیں۔۔ کچھ نہ کچھ تو ہے جو تم مجھے نہیں بتا رہے؟“ اب کی بار وہ ذرا سنجیدگی سے

بولے کیونکہ اسکے چہرے پر غم کے بادل صاف چھائے نظر آ رہے تھے۔

”نہیں بھائی کچھ نہیں۔۔“ وہ زبردستی مسکرایا۔

”ام م م۔۔ م م۔۔“ وہ اسکے چہرے پر نظر ڈال کر چپ ہو گئے۔

”بھائی۔۔ آپ خوش تو ہیں نا؟“ آخر وہ بولا۔

”خوش؟؟“ وہ گہری سانس لیے بولے۔

”خوشی کا تو پتہ نہیں۔۔ لیکن سکون سے ہوں۔۔ اور یہ سکون اپنے لیے نہیں۔۔ اسکے لیے ہے۔۔ بہت اذیت کاٹی ہے اس نے۔۔“

اس نے انکے چہرے کی طرف دیکھا جو ابھی بھی زخمی انداز سے مسکرا رہا تھا۔

”ام م۔۔ بھائی۔۔ میں چاہتا ہوں کل ہی آپکا ان سے نکاح کر دیا جائے۔۔“ وہ کچھ دیر توقف کے بعد بولا۔

”کل؟؟؟ یہ کیسے ممکن ہے؟ ابھی تو وہ ٹھیک بھی نہیں ہوئی؟“ اسکی بات پر حیرانگی قابل دید تھی۔

سجیل انکی بات پر کھکھلا کر ہنسا تو انہوں نے سوالیہ نگاہوں سے اسے گھور کر دیکھا۔

”ارے بھائی! یہ کیسی محبت ہوئی اور کیسا احساس؟ کہ انکے ٹھیک ہونے تک آپ انہیں اپنائیں گے نہیں؟ انکا انتظار کریں گے؟“

”تم کیا کہنا چاہتے ہو؟“ وہ اسکی بات کو سمجھنے کی کوشش کرنے لگے۔

”ہونا چاہیے تو یہ کہ۔۔ نکاح کریں۔۔ اپنی امانت کو اپنے پاس لے آئیں۔۔ دیٹس۔۔ اٹ مائی لارڈ۔۔“ وہ سر کو ذرا خم دے کر بولا۔

”ام م م۔۔ شرارتی بچہ۔۔ سیدھا یہ کیوں نہیں کہتے کہ اپنی امانت تک پہنچنے کے لیے پہلے بھائی کی امانت کو گھرانا ضروری ہے۔۔“

وہ کھکھلا کر ہنسا مگر اسکی آخری بات پہ اسکے چہرے کی مسکراہٹ یکدم غائب ہوئی۔ اور آنکھیں انسوؤں سے بھر گئیں۔ لیکن اسکے پاس خود کو راحت کے سامنے مضبوط دکھانے کے سوا کوئی اور راستہ نہیں تھا۔

☆☆☆☆☆☆☆☆

”کیا؟؟؟“ مہر کے ہاتھ سے گرم کافی کاکپ کرتے گرتے بچا۔
 ”پاگل ہو گئے ہو تم؟ ایسا کچھ بھی نہیں ہے۔ تمہارا وہم ہے یہ سب۔۔“ اس نے کافی کو میز پر رکھا اور اپنی جگہ سے اٹھ کھڑی ہوئی۔
 سب گھر والے تو گہری نیند سو رہے تھے اور وہ دونوں کچن میں بیٹھے لچھ رہے تھے۔
 ”اسکی شادی جہانگیر سے ہی ہوگی۔۔ جہانگیر بس اگلے ہفتے ہی آرہا ہے اٹلی سے۔۔ تم فضول میں اپنے اس چھوٹے سے ذہن کو شاطرانہ باتوں اور منصوبوں میں ضائع کر رہے ہو۔۔“ اس نے اسے آڑے ہاتھوں لیا۔
 ”کس کو بے وقوف بنا رہی ہو؟“ اس نے بڑے سکون سے کافی کاکپ منہ کو لگایا۔
 ”بیٹھو۔۔ کافی پیو۔۔ سکون سے بات کرتے ہیں۔۔“
 اسکا پر سکون لہجہ اسے کافی دہشت دار ہاتھا۔ اسکے ذہن میں جنت کی کہی بات گھومی جو آج صبح اس نے اسے بتائی تھی۔ مگر اس نے آئیں بائیں شائیں ہی کر دی تھی۔
 ”بیٹھو۔۔“ وہ پھر سے بولا تو وہ خاموشی سے کرسی پہ بیٹھی۔
 ”تمہارے جیسا جگر انہیں میرے اندر۔۔ تم نے اسے جنت کو سو نپ دیا لیکن میں جنت اسے سو نپ نہیں سکتا۔۔“
 اس کی یہ بات سن کر تو اسکی آنکھیں پھیل سی گئیں۔
 ”اب یہ سوال مت کرنا کہ میں کیسے جانتا ہوں سب۔۔“ اس سے پہلے وہ کچھ پوچھتی، اس نے ہاتھ کے اشارے سے اسے کچھ بھی پوچھنے سے منع کیا۔

باب نمبر ۸

”ایک محبت کرنے والا، دوسرے محبت کرنے والے کی نظر کو خوب سمجھتا ہے۔۔ خیر۔۔ کام کی بات کی طرف آتے ہیں۔۔“
 اس نے بھنویں سکیڑتے ہوئے اسے دیکھا۔

”کل وہ ضرور آئے گا۔۔ اور تم اسے یعنی کہ جنت کو اس سے دور رکھو گی۔۔ اور خود اسکے یعنی کے سبیل سے خوشگوار تعلقات استوار کرو گی۔۔
 دیٹس اٹ۔۔“ اس کی بات ختم ہوئی تو وہ بولی۔
 ”اس سے کیا ہو گا؟؟“

اسکے سوال پہ وہ مسکرایا جیسے کوئی لطفہ ہو۔
 ”تمہارا کام بھی ہو جائے گا اور میرا بھی۔۔“ وہ کندھوں کو اچکاتے ہوئے نارمل انداز میں بولا۔
 ”بتاؤ پھر؟؟“ وہ استغہامیہ انداز میں بولا۔
 ”مجھے چاہ نہیں میرے کام کی۔۔ اور یہ محبت نصیب سے ملتی ہے۔۔ تمہاری طرح چالیں چل کر نہیں۔۔ اور بے فکر رہو۔۔ اماں بی کی بات وہ کبھی
 نہیں مانے گا۔۔ سمجھے۔۔“ وہ دانت پیستے ہوئے غصہ سے اٹھی تو وہ بھی اٹھا اور اسے روکتے ہوئے بولا۔
 ”یہ میری بات کا جواب نہیں۔۔ مہر۔۔“
 ”اللہ کی قسم شاہ ویز۔۔“ وہ پلیٹی اور اسکے چہرے کی طرف دیکھ کر خو نحر لہجے میں بولی۔

”جو حرکت تم نے کی ہے۔۔ تم اگر میرے کزن نہ ہوتے تو تمہارے منہ پہ زور دار تھپڑ ضرور مارتی۔۔ اور یہی تمہارے لیے جواب ہوتا۔۔“
 ”جانتا ہوں۔۔ محبت کی توہین کرنے والوں کے لیے تھپڑ سے بہتر کوئی جواب نہیں۔۔ لیکن یہ کہاں کا دستور ہے کہ کوئی کسی کی بچپن کی محبت کو
 چھینے؟؟“ اسکی آواز میں لغزش اور بے قراری تھی۔
 ”دیکھو شاہ ویز۔۔ وہ تم سے محبت نہیں کرتی۔۔ اس نے تم سے کبھی محبت کی ہی نہیں۔۔ اسکے دل میں صرف وہی ہے۔۔ سمجھو اس بات کو۔۔ اور
 ختم کر دو یہ کھیل۔۔ اماں بی کو صاف صاف بتا دو کہ جنت کے رشتے کے لیے بار بار تمہاری طرف سے پریشانی، تمہاری اپنی وجہ سے تھی۔۔ اسکی یہ
 وجہ نہیں تھی کہ اسے سبیل سے محبت ہے۔۔ اس سے تو وہ ٹرپ کے دنوں میں ہی ملی ہے۔۔ اس سے پہلے تو وہ اسے ٹھیک طرح سے جانتی تک
 نہیں تھی۔۔“ وہ اسکے چہرے کی طرف بغور دیکھ کر بولی اور اب کی بار اسے پیار سے سمجھانے لگی مگر بے سود۔۔
 ”شاہ ویز۔۔ محبت قربانی مانگتی ہے۔۔ اس نے تو تمہاری محبت کو قبول ہی نہیں کیا۔۔ دوست سمجھتی ہے وہ تمہیں اور تم اب اس طرح سے۔۔“ وہ
 تلمائی۔

اس نے ہاتھ کے اشارے سے اسے مزید بات کرنے سے روکا۔
 ”میرے لیے اپنی بچپن کی محبت سے دستبردار ہونا اتنا آساں نہیں۔۔“ اس نے اتنا کہا اور وہاں سے چلا گیا اور وہ جاتے ہوئے اسکی پشت کو دیکھتی
 ہی رہ گئی۔

☆☆☆☆☆☆☆☆☆☆

وہ اسکی باتوں کے حصار میں رات گئے تک رہی۔ علی الصبح نماز پڑھتے ہی اسکی دعا میں صرف جنت کا نام ہی نکلا۔ جس محبت کو پانے کے لیے اس نے
 ہمیشہ دعائیں کی تھیں، اب اسکا کسی اور کے ہو جانے کی دعا کرنا بلاشبہ بڑے دل جگروالی بات تھی۔ مگر وہ مہر تھی جس میں بلا کا حوصلہ تھا۔
 ”اللہ کرے سبیل اماں بی کی باتوں میں نہ آئے۔۔ اللہ کرے۔۔“ وہ دل ہی دل میں دعا گو تھی۔

دوپہر کے کھانے کی تیاریاں مکمل کرتے ہی دونوں تیار ہونے کے لیے کمرے میں آئیں۔
جنت جس چاؤ سے تیار ہو رہی تھی اسکی آنکھیں نم سی ہو گئیں اور دل غمگین ہونے لگا۔
”کوئی کیسے اتنا بڑا ظلم کر سکتا ہے؟ کیسے؟؟“ وہ زیر لب خود سے بولی۔
”کتنی خوش ہے نایہ۔“

اسکا اپنی طرف یوں ٹٹکی باندھے دیکھنا سے ذرا عجیب لگا۔
”ایسے کیا دیکھ رہی ہو؟“

”نہیں۔۔ کچھ نہیں۔۔ ایسے ہی۔۔“ وہ پلکیں جھپکائے بولی۔

”چلو تیار ہو جاؤ تم بھی۔۔ مہمان آنے والے ہیں۔۔“

”بات ہوئی اس سے؟“ مہر نے سوال کیا۔

”نہیں۔۔ پتہ نہیں کہاں غائب ہے۔۔ اتنی کالز کر لیں مگر نو آنسر۔۔“ وہ ذرا سنجیدگی سے بولی لیکن پھر فوراً سے نارمل ہوتے ہوئے بولی۔

”تیاری میں مصروف ہوں گے شاید۔۔ خیر۔۔ آج کوئی ترکیب سوچ نا۔۔ کیسے ملا جائے ان سے؟ مجھے بہت سی باتیں کرنا ہیں ان سے۔۔ پلیز۔۔“
”ام م۔۔ سوچتی ہوں کچھ۔۔ ہو سکتا ہے وہ آئے ہی نا؟ تو؟؟“ وہ حفظاً مقدم بولی۔

”ایسا نہ کہو۔۔ مہر۔۔ خالد کی زندگی میں سکون آجائے۔۔ کیا تم ایسا نہیں چاہتی؟ اور وہ آئے گا بھی کیوں نہیں؟؟ ایک عرصے سے اس نے چاہا ہے
کہ انکو انکی خوشی مل جائے اور اب جب مل رہی ہے انہیں خوشی تو وہ آئے گا نہیں؟ امپاسبل۔۔۔ راحت بھائی سے بے حد پیار کرتا ہے
وہ۔۔“ اس نے اسے ایسے سمجھایا جیسے مہر تو یہ جانتی ہی نہیں تھی۔ تبھی مہر کو اسکے انداز پہ ہنسی آگئی۔

وہ ذرا آہستگی سے مسکرائی اور پھر سنجیدگی سے بولی۔

”تم سے زیادہ پیار کرتا ہے ان سے؟“ مہر کی بات پہ وہ کانوں میں جھمکا ڈالتے ڈالتے رکی تھی۔

”میر اور انکا مقابلہ کب سے ہو گیا مہر؟؟ بھائی کی جگہ بھائی کی ہے اور میری جگہ میری۔۔“

”پھر بھی۔۔ اگر؟؟؟“

”اف ف۔۔ ہو۔۔ کیا ہو گیا ہے تمہیں؟ ظاہر ہے بھائی سے تو مجھ سے زیادہ ہی محبت کرتا ہے ناپاگل۔۔“ جنت کو مہر کے مکرر سوال پہ ہنسی آگئی
تھی۔

ابھی دونوں باتیں ہی کر رہی تھیں کہ علینہ روم میں داخل ہوئی۔

”تم لوگوں کی ناختم ہونے والی میٹینگ ختم ہو جائے تو تشریف لے آؤ۔۔ راحت انکل کے گھر سے شگن کی مٹھائی آگئی ہے۔۔“

علینہ نے جو خبر ابھی دونوں کو دی تھی، اس سے جنت کا چہرہ تو خوشی سے کھل اٹھا۔ اس نے مہر کو دیکھا، ایسے جیسے کہہ رہی ہو۔۔ ”لو آگئی شگن کی
مٹھائی۔۔“ اسکے برعکس مہر کا چہرہ اتر گیا تھا۔

”ایسے کیسے کر سکتا ہے وہ۔۔“ وہ خود سے زیر لب بولی۔

”اور یہ مہر تم؟ تیار ہو جاؤ تم بھی۔۔ اور تم۔۔ میڈم۔۔ مگنی کی انگوٹھی ضرور پہن لینا۔۔“ علیسنہ نے دونوں کو باری باری نصیحت کی اور جانے لگی۔
”بھا بھی۔۔“ مہرنے اسے پکارا تو وہ جاتے جاتے رکی۔
”کتنے مہمان آئے ہیں؟؟؟“

”کچھ زیادہ نہیں۔۔ راحت بھائی، انکا بھائی اور دو تین دوست ہیں انکے۔۔ اور ہاں۔۔ انکے ایک دوست کی بیوی بھی ہے ساتھ میں۔۔“
”ام م۔۔ اچھا۔۔ چلیں ہم آتے ہیں۔۔“

”ہاں جلدی آؤ۔۔ پو پھو کو تیار بھی کرنا ہے۔۔“ وہ جلدی میں تھی سو جانے لگی مگر اب کے جنت نے اسے بلایا۔
”خالہ کو تیار کیوں۔۔ آج تو بات پکی نہیں ہوگی؟؟“

”ہاں۔۔ ابھی تک تو یہی پتہ تھا۔۔ لیکن اماں بی کے فیصلے ہیں بیٹا۔۔ انکی سمجھ ابالوگوں کو نہیں ہوتی تو ہمیں کیا ہوگی؟ اور ویسے بھی راحت انکل کا بھائی۔۔ کیا نام ہے اسکا۔۔“ اس سے پہلے وہ ذہن پہ زور دے کر بولتی تھی جنت تیزی سے بولی۔
”سجیل۔۔“

علیسنہ نے نظریں پھاڑ کر ایک لمحے کے لیے اسے دیکھا جس کے منہ سے اسکا نام بے پناہ اپنائیت سے لیا گیا تھا۔
علیسنہ کے اسے گھور کر دیکھنے پہ اسے اپنی غلطی کا شدت سے احساس ہوا۔ اس نے مہر کی طرف بے چارگی سے دیکھا تو مہرنے فوراً ہی سوال کر ڈالا۔

”جی۔۔ سجیل نام ہے۔۔ کیوں کیا ہوا بھا بھی؟“

”ہاں۔۔ وہ۔۔ اسی نے ہی کہا کہ آج ہی نکاح چاہیے۔۔ مزید یہ کہ بڑا ہی اچھا جوڑا بھی لائے ہیں پو پھو کے لیے۔۔“
جنت اور مہرنے ایک دوسرے کو دیکھا۔ جنت تو خوش تھی لیکن مہر کی سمجھ میں سب آ رہا تھا کہ سجیل ایسا کیوں کر رہا ہے۔
”اچھا۔۔ اب مجھے تم لوگوں نے باتوں میں الجھا دیا نا۔۔ آ جاؤ جلدی۔۔ میں تب تک پو پھو کو تیار کرتی ہوں۔۔ تم لوگ ہیپ کے لیے آ جاؤ۔۔ او۔۔ کے۔۔“

”واہ۔۔ سجیل نے واقعی اچھا فیصلہ لیا ہے۔۔ نہیں تو اماں بی کا کیا پتہ کہ بعد میں انکار کر دیں۔۔“ اسکے جاتے ہی جنت نے پر جوش لہجے میں بولی۔
”سچ کہوں نامہر۔۔ سب خواب لگ رہا ہے۔۔ کل تک اماں بی نے اس مسئلے کو مسئلہ کشمیر بنایا ہوا تھا مگر اب ایسے لگتا ہے جیسے۔۔ یہ مسئلہ کبھی مسئلہ تھا ہی نہیں۔۔“

مہرنے اس کے معصوم چہرے پہ نگاہ ڈالی اور زخمی انداز میں مسکراتے ہوئے اسکے پاس سے ہٹ گئی۔

☆☆☆☆☆☆☆☆☆☆

تابینہ کو تینوں نے مل کر دلہن کی طرح سجایا تھا۔ اپنی عمر کے پیش نظر وہ آج بھی بیس سال کی گڑیا لگتی تھی۔ ویسے بھی تیس سال کی عمر بھی کوئی زیادہ عمر نہیں تھی۔ بیماری اور پریشانی کے باعث اسکی صحت خراب ہوتی جا رہی تھی۔ لیکن اماں بی کا پیار اور راحت کا ملنے والا ساتھ اسکے دل سے ماضی کی یادوں کو کوسوں دور لے گیا تھا۔

سجیل نے جو فیصلہ لیا تھا، اس سے سبھی خوش تھے مگر اسکے پیچھے وہ کیا قربان کرنے جا رہا ہے اسکا اندازہ کسی کو نہیں تھا۔ سوائے مہر کے۔۔ اسکا جی یہ سوچ سوچ کر غم سے بھرتا جا رہا تھا کہ جنت کو وہ کیسے سنبھالے گی؟

اس نے چاہا کہ وہ ابھی اور اسی وقت، اس سب کی مخالفت کرے۔ اور اماں بی سے کہہ دے کہ اس سے محبت کی قربانی نہ مانگیں۔ مگر کچھ دن پہلے ہونے والے ہنگامے کو سوچ کر اسکے اٹھتے قدم رک سے گئے۔

☆☆☆☆☆☆☆☆☆☆

نکاح مکمل ہوا تو مٹھائی تقسیم کی گئی۔ ہر طرف خوشی کا سماں تھا۔

”بہت خوبصورت لگ رہی ہو۔“ اماں بی اسکے سامنے بیٹھی تھیں۔

وہ ہلکے سبز رنگ کے لباس میں بے حد خوبصورت اور معصوم لگ رہی تھی۔ اسکے ساتھ ساتھ ہلکا ہلکا میک اپ، اسکے چہرے کی رونق میں مزید اضافہ کر رہا تھا۔

”آپ کو چھوڑ کے جانے کو جی نہیں چاہ رہا۔“ وہ افسردگی سے بولی تو مہر اور جنت اسکے قریب آ کر بیٹھ گئیں۔

”خالہ۔۔ ہم آئیں گے نا آپ سے ملنے۔۔“ جنت بولی تو اماں بی نے اسے خوب گھور کر دیکھا۔

”پو پھو۔۔ اداس نہیں ہوتے۔۔ خوشی کا دن ہے آج تو۔۔“ اس نے بھی انہیں سمجھایا۔

”ہاں ٹھیک کہہ رہی ہے مہر۔۔ بہت احساس کرتی ہیں دونوں تمہارا۔۔“ انہوں نے اسے جتایا تو وہ خوشی سے مسکرا دی۔

”اور آپ؟؟“ وہ مسکراتے مسکراتے ذرا آہستگی سے بولی۔

اب کے دونوں کے مابین گہری خاموشی تھی۔ جنت اور مہر نے دونوں کو بغور دیکھا۔ اسی اثناء میں شاہ ویز کمرے میں داخل ہوا۔ جو دونوں کی گفتگو سن چکا تھا۔

”پو پھو۔۔ احساس نہ ہوتا تو اماں بی آپ کی خوشی کا خیر مقدم کرتیں؟؟“ وہ انکے قریب آیا اور اپنی بازوؤں سے انکے ارد گرد گلے کا ہار بنا کر بولا۔

”چلو۔۔ تم دونوں۔۔ امی بلار ہی ہیں دونوں کو۔۔“ اس نے ان دونوں کو دیکھا تو فوراً بولا۔

دونوں تیزی سے وہاں سے اٹھیں اور وہاں سے چلی گئیں۔ اسکے بعد وہ خود بھی وہاں سے چلا گیا۔

اماں بی اسے محبت سے بس دیکھتی گئیں۔ کہنے کو جو لفظ ان کے پاس تھے، ان سے وہ خوب واقف تھی۔ مگر ان کے منہ سے پھر بھی سننا چاہتی تھی۔ اپنے دل کی تسلی کے لیے۔۔

”اماں بی۔۔ کیا کبھی آپ نے مجھے یاد نہیں کیا؟؟“ آخر کو وہ خود ہی سوالیہ بولی تو وہ سرد آہ بھر کر کچھ دیر توقف کے بعد بولیں۔

”یاد۔۔ ہاں۔۔ بہت یاد کیا۔۔“ انکی آنکھیں بھر آئیں۔

”شائبینہ کے جانے پہ تو صبر آ ہی گیا تھا۔۔ لیکن تمہارے جانے پہ چاہ کر بھی یہ دل صبر نہ کر پایا۔۔“

انکی بات پہ اسکی آنکھوں سے زار و قطار آنسو بہنے لگے۔

”کہہ دینے سے بھلا کوئی کب مرتا ہے؟؟ جب تک سانس چل رہی ہوں۔۔ زندہ رہنا پڑتا ہے۔۔“ شائبینہ پھوٹ پھوٹ کر رو دی۔

”کاش۔۔ وہ منحوس دن آیا ہی نا ہوتا۔۔“

”اشش۔۔ بس۔۔ اور نہیں۔۔“ آخر اماں بی اسکی حالت دیکھ کر فوراً سے اپنی جگہ سے اٹھیں اور اسے اپنے سینے سے لگایا۔

”مجھے معاف کر دو میری بیٹی۔۔ تمہیں اپنے سے دور بھیجنے کو جی نہیں چاہ رہا۔۔ لیکن۔۔“

”اماں بی۔۔ مجھے آپ سے دور کہیں جانا بھی نہیں۔۔ مجھے کہیں نہ جانے دیں۔۔“ وہ ان کے سینے سے الگ ہو کر انکے چہرے کی طرف دیکھ کر

بولی۔

”دنیا کہ یہی ریت ہے بچے۔۔ ہم اسکے گنہگار ہیں۔۔ اسکا کفارہ تمہیں اسے سونپ کر ہی ہم ادا کر سکتے ہیں۔۔ اور وہ تمہارا بہت خیال رکھے گا۔۔ ہم

سے بھی کہیں زیادہ۔۔“ انہوں نے اسکے آنسوؤں کو صاف کرتے ہوئے اسے سمجھایا جو اسکے رخساروں پہ چمک رہے تھے۔

ابھی وہ دونوں باتیں کر رہی تھیں کہ دروازے پہ دستک ہوئی۔ زیبا اور سامعیہ اندر داخل ہوئیں اور انکے ساتھ علیہ، ایمل اور سدرہ بھی

تھیں۔ تینوں نے ان دونوں کو خوب غور سے دیکھا۔ اور پھر آپس میں آنکھوں ہی آنکھوں میں بات کرتے ہوئے رشتگیہ انداز سے مسکرائیں۔

”پو پھو۔۔ آپکے بچے۔۔ میرا مطلب۔۔ جن کو قرآن پاک پڑھایا۔۔ وہ سب آئے ہیں آپ سے ملنے۔۔“ اسکی بات سن کر وہ خوشی سے کھل

اُٹھیں۔

”کھانا کھا رہے ہیں۔۔ آپ سے ملنے آتے ہیں ابھی۔۔“ ان کے سوال کرنے سے پہلے ہی اس نے جواب دیا تو وہ مسکرا دیں۔

اسکے چہرے پہ پھیلی اداسی کسی حد تک دور ہو چکی تھی۔ جیسا اس نے سوچا تھا، ویسا پالینا بلاشبہ کسی خوشی سے کم نہ تھا۔

☆☆☆☆☆☆☆☆☆☆

”اور سنائیے؟ کیسی جا رہی ہے جا ب؟“ اسکے سوال پہ وہ اپنے خیالوں سے نکلا۔

شاہ ویز نے اسے چائے کا کپ پکڑا یا اور اسکے قریب مسکراتے ہوئے بیٹھ گیا۔

”اچھی۔۔“ چائے کا کپ پکڑتے وہ بمشکل ہی مسکرایا تھا۔

”کچھ پریشان لگ رہے ہیں آپ۔۔“ اس نے گہری نگاہ اس پہ ڈالی جبکہ ادھیان صرف اور صرف راحت پہ تھا، جو بے حد سکون سے مسکرا رہا تھا۔

راحت سفید لباس میں ملبوس بے حد بیٹڈ سم لگ رہا تھا۔ اور اس پہ پہنی بلیک جیکٹ اسکے حسن میں مزید اضافہ کر رہی تھی۔

”نہیں۔۔ پریشان کیوں ہوں گا میں؟“ وہ ہنسا۔

”امم۔۔ راحت بھائی کو دیکھ رہے ہیں نا؟ کتنے خوش لگ رہے ہیں نا۔۔ پو پھو بھی ایسے ہی خوش ہیں۔۔ آپ انہیں دیکھیں گے نا تو آپ کو اور خوشی

ہوگی۔۔“ وہ پر جوش لہجے میں بولا۔ اور خود بھی چائے پینے کے لیے کپ ٹرے میں سے اٹھاتے ہوئے اسکے سامنے دوبارہ آ بیٹھا۔

”امم۔۔ ظاہر ہے۔۔ خوشی تو واجب ہے نا ان دونوں پہ شاہ ویز صاحب۔۔ دس سال کی اندھیری رات کے بعد۔۔ صبح کا سویرا آنکھوں کے سامنے

ظاہر ہونا کسی معجزے سے کم تو نہیں۔۔“ اسکے لہجے سے اسکے دل کا حال صاف عیاں تھا۔

”اور آپ کہیے؟ کب جا رہے ہیں فیصل آباد؟“ آخر اس نے بات بدلنے پہ ہی اکتفا کیا۔

”بس۔۔ دو ہفتوں تک۔۔“ وہ چائے کا گھونٹ بھرتے ہوئے بولا۔

”جنت کی شادی ہے نا۔۔ اسلیئے۔۔“

سجیل چائے پیتا پیتا رکا۔ اس نے اسپاٹ لہجے میں اسے دیکھا جو یہ خبر پر جوش لہجے میں اسے بتا رہا تھا۔

☆☆☆☆☆☆☆☆☆☆

”حد ہوتی ہے ہر بات کی۔۔ اتنے میچ کیے ہیں اسے کہ باہر آ جاؤ۔۔ کسی بہانے سے ہی۔۔ لیکن مجال ہے کوئی میچ کر دے۔۔ بس بھا بھی مل گئی نا اسے۔۔“ کمرے میں آتے ہی اس نے اپنا جوتا اتارا اور اسکو ٹھوکر مارتے ہوئے بیڈ پہ آ بیٹھی۔ مہر نے جوتے کہ طرف نگاہ دہرائی جو اسکے پاؤں سے ٹھوکر کھا کر صوفے کے نیچے چلا گیا تھا۔

”کیا ہو گیا ہے؟“ بلاشبہ وہ جانتی تھی لیکن پھر بھی انجان بنتے ہوئے سوالیہ بولی۔

”ہونا کیا ہے۔۔ عجیب ہے سجیل۔۔ آخر کیوں کر رہا ہے وہ ایسا؟“ وہ الجھ کر رہ گئی مگر اگلے ہی لمحے اس نے مہر کی طرف دیکھ کر کہا۔

”اپنا فون دینا۔“ اس نے اسکے ہاتھ سے اسکا فون تفریبا چھینا ہی تھا مگر پاسورڈ دیکھ کر سوالیہ بولی۔

”پاسورڈ؟“

مہر نے موبائل پکڑا اور پاسورڈ انٹر کرتے ہوئے اسے فون واپس کیا۔

اسکی طرف سے کی جانے والی پہلی کال پہ ہی اس نے فون ریسیو کیا۔

”ہیلو۔۔“ وہ تھکے تھکے لہجے میں بولا۔

”کہاں ہیں آپ؟؟ اور یہ میرا فون کیوں ریسیو نہیں کر رہے اور نہ ہی کسی میچ کا جواب؟“ وہ شدید غصہ میں تھی۔

”بڑی تھا۔۔ کہو کیسی ہو تم؟“ وہ نارمل انداز میں بولا۔

”کیسی ہوں گی؟ یہ آپ اچھے سے جانتے ہیں۔۔“ وہ طنزیہ بولی۔

”ضروری کام تھا اس لیے کال ریسیو نہیں کر پایا۔“ اس نے گویا بہانہ گڑھا۔

”مجھ سے بھی ضروری کام تھا؟“ اس نے اسے آڑے ہاتھوں لیا۔

مہر اسکے سامنے کھڑی ساری گفتگو سن رہی تھی۔

”جنت۔۔ کیا ہو گیا ہے۔۔ بیسوں کام ہوتے ہیں۔۔ تم خواہ مخواہ مجھے پریشان کر رہی ہو۔“ وہ اسکے شدید ترین رد عمل پہ حیران ہو کر رہ گیا۔

”میں خواہ مخواہ پریشان کر رہی ہوں؟؟“

”بعد میں بات کرتے ہیں۔۔ جب تمہارا غصہ ختم ہو جائے گا۔“ اس نے فون رکھا اور پھر موبائل کو بند کرتے ہوئے سائڈ ٹیبل پر رکھتے

ہوئے، خود بستر پہ آ لیٹا۔

دوسری طرف فون کے بند ہونے پہ، اس نے دوبارہ نمبر ڈائل کیا لیکن نمبر بند آرہا تھا۔

”آخر ایسا کیا ہو گیا ہے؟ کیوں کر رہے ہیں یہ ایسا؟ مہر تم ہی بتاؤ؟ میں نے ایسا کیا کہہ دیا؟“ جنت بچوں کی طرح روتے ہوئے بولی۔

”جنت۔۔ بیٹھ جاؤ۔۔“ اس نے اس کے ہاتھ سے اپنا فون لیا اور اسے آرام سے بیٹھنے کو کہا۔ لیکن اسکے اندر کہاں سکون تھا؟ سبیل سے بات کرنے کے بعد اسکی بے چینی میں اور اضافہ ہو رہا تھا۔

”میں نے کہا تھا نام سے۔۔ شاہ ویز سب جانتا ہے۔۔ اسی نے ہی سبیل سے کچھ کہا ہو گا۔۔ ورنہ۔۔ سبیل۔۔ مجھ سے بات کیے بنا رہتے نہیں۔۔ دو دن سے انتظار کر رہی ہوں۔۔ اب غصہ بھی نہ کروں تو کیا کروں؟؟“ اسکے لہجے میں نمی تھی۔

مہرنے اسکی بات سنی اور بے بسی سے اسکا چہرہ دیکھنے لگی۔ آخر وہ اس سے کہتی بھی تو کیا؟ وہ جو کہہ رہی تھی بالکل ٹھیک کہہ رہی تھی۔ بھلے ہی شاہ ویز نے اسے کچھ نہیں بتایا تھا مگر اس سارے فساد کی جڑ بھی شاہ ویز ہی تھا۔

دروازے پہ دستک ہوئی تو اس نے دروازہ کھولا۔

”تم؟ اس وقت؟؟“ مہر اسکی خلاف توقع آمد پہ حیران تھی۔

”ہاں۔۔ اماں بی نے بلایا ہے۔۔ صرف تمہیں۔۔“ وہ ذرا زور دے کر بولا۔

اسکا دھیان اندر کمرے میں تھا، جہاں جنت بیڈ پہ بیٹھی خود کے ساتھ الجھ رہی تھی۔ جنت نے منہ بسورتے ہوئے اسکی طرف دیکھا، جسکا دھیان اندر کمرے کی طرف ہی تھا۔

مہرنے اسکی نظروں کا تعاقب کیا جو جنت پہ تھیں۔ اس نے جنت کو دیکھا اور پھر شاہ ویز کی طرف دیکھ کر بولی۔

”انہیں کہو۔۔ مہر سو گئی ہے۔۔ صبح سن لوں گی ان کی بات۔۔“ اس نے دروازہ بند کرنے کی ہی کی تو اس نے اپنے ہاتھ کی مدد سے دروازے کو بند ہونے سے روکا۔

”میں تو یہ جھوٹ نہیں کہوں گا۔۔“

مہر کا جی چاہا کہ اسکی شاطرانہ مسکراہٹ پہ اسکا منہ ہی نوچ لے۔ آخر چار و ناچار اسے اسکے ساتھ جانا ہی پڑا۔

”تم نے پھر کوئی بکو اس کی ہوگی ان سے؟“ وہ سیڑھیاں اترتے ہوئے اسکے چہرے کی طرف دیکھ کر بولی۔

”نہیں۔۔ قسم لے لو۔۔ بلکہ میں نے تو انہیں سمجھایا ہے۔۔“

اسکی طرف سے دوبارہ پیش کی جانے والی مسکراہٹ سے اس نے اسے گہری نظر سے دیکھا اور پھر لا پرواہی سے اسے دیکھتے ہوئے اماں بی کے کمرے تک پہنچی۔

وہ بیڈ پہ بیٹھی تسبیح کرنے میں مشغول تھیں۔

”جی۔۔ اماں بی۔۔ اسلام و علیکم۔۔ آپ نے اس وقت بلایا؟ سب ٹھیک تو ہے؟“ وہ احتراماً بولی۔

اماں بی اسکی شکل پہ بارہ بجے دیکھ کر ذرا مسکرا دیں۔

”تو کیا تمہیں بلانے کے لیے وقت دیکھنا ہوگا؟“

”نن۔۔ نہیں۔۔ بالکل بھی نہیں۔۔ آپ حکم کریں۔۔“ وہ تیزی سے بولی۔

”تم جاؤ یہاں سے۔۔“ انکا دھیان شاہ ویز پہ پڑا تو اس کی طرف دیکھ کر بولیں۔ وہ فوراً ہی وہاں سے چلا گیا۔

”ہاں۔۔ تو کیسی ہو تم؟“ انہوں نے تسبیح سائینڈ ٹیبل پہ رکھی اور اسکی جانب متوجہ ہوئیں۔

”جی۔۔ اللہ کا شکر ہے۔۔ ٹھیک ہوں۔۔“

”بیٹھو یہاں میرے پاس۔۔“ انہوں نے اپنا کنبل ہٹایا اور بیڈ پہ اسے اپنے پاس بیٹھنے کے لیے جگہ دی۔

”مہر۔۔ پچھلے دنوں جو کچھ بھی ہوا۔ اس کے لیے تمہارا شکر یہ ادا کرنا تھا۔۔ تم اگر مجھ سے بات کرنے نہ آتی تو شاید میں الاؤ دین کو کبھی فون نہ کرتی

اور وہ مجھے کبھی وہ سب نہ بتاتا جو ہمارے لیے جاننا بے حد ضروری تھا۔۔“ وہ اظہارِ شکر سے بولیں۔

مہر کے چہرے پہ مسکراہٹ دوڑی۔

”موڈ اچھا ہے۔۔ جنت کی بات بھی کر دیتی ہوں ابھی۔۔“ وہ دل ہی دل میں خود سے بولی۔

”اچھا۔۔ تو مجھے تم سے جنت کے حوالے سے بات کرنا تھی۔۔“ وہ اپنے خیال سے نکلی۔ جو بات اس نے اپنے دل میں کہی تھی، وہ انکے ہونٹوں پہ

تھی۔

”جی؟؟؟“

”کل ویسے کی تقریب کے لیے جانا ہے راحت کی طرف۔۔ میں نہیں چاہتی کہ جنت وہاں جائے۔۔ لیکن شاہ ویز کا کہنا ہے کہ ایسے عجیب لگے

گا۔۔ سب گھر والے جائیں اور وہ نہ جائے۔۔ تو۔۔ تم اس بات کا خیال رکھنا کہ وہ منگنی کی انگوٹھی پہن کر جائے۔۔“ اس نے انہیں بغور دیکھا جن

کی آنکھیں یہ بات کرتے ہوئے عجیب معنی ہی بیان کر رہی تھیں۔

”میں یہ سب اس سے ضرور کہتی۔۔ لیکن لابی کی عمر ہے اسکی۔۔ نا سمجھ ہے۔۔ بس کچھ دن کی بات ہے۔۔ جہانگیر کے آتے ہی نکاح کی ڈیٹ فکس

کر دیں گے۔۔“

”جی۔۔۔“ اس نے انکی ہاں میں ہاں ملائی۔

”اماں بی۔۔ کچھ کہنا تھا آپ سے۔۔“ آخر اس نے کچھ کہنے کی ہمت کی۔

”جانتی ہوں۔۔ شاہ ویز بتا چکا ہے مجھے سب۔۔“ اسکی بات سننے سے پہلے ہی انہوں نے اسے جیسے آگاہ کرنا ہی مناسب سمجھا۔

”جاؤ۔۔ آرام کر لو۔۔“

وہ انکے پاس سے اٹھی اور باہر آگئی۔

”اسکا مطلب ہے اس نے انہیں میرے حوالے سے کچھ نہیں بتایا۔۔“ وہ خود سے بولی اور پھر سیڑھیاں چڑھتے ہوئے اپنے کمرے میں آگئی۔

”کیا کہا انہوں نے؟؟؟“ جنت نے اسے دیکھتے ہی سوال کیا۔

”کچھ نہیں۔۔ صبح ویسے کے لیے جانا ہے۔۔ اسی کے لیے ہدایت دے رہی تھیں۔۔“ وہ بیڈ پہ آکر بیٹھی اور لیپ آن کرتے ہوئے کنبل اوٹھ کر

لیٹ گئی۔

”ویسے کے لیے۔۔ واؤ۔۔ اسکا مطلب۔۔“ وہ اندر ہی اندر خوش ہوئی۔

”فون بند کرو اور ٹائم سے سو جاؤ۔۔ صبح جلدی اٹھنا ہے۔۔“

”امم۔۔ دو منٹ۔۔ ایک میج کر لوں بس۔۔“ جینی نے ایک تفصیلی میج ٹائپ کیا، اسے بھیجا اور فون سائیڈ ٹیبل پہ رکھتے ہوئے آنکھیں بند کر کے لیٹ گئی۔

☆☆☆☆☆☆☆☆☆☆

بھلے ہی ان کی شادی دو دن کے اندر پلین کی گئی تھی۔ اسکے باوجود کمرے کو نہایت خوبصورت انداز سے سجایا گیا تھا۔ دونوں بے حد خوش تھے۔

”آخر میں نے تمہیں پاہی لیا تاہینہ۔۔۔“ کمرے میں داخل ہوتے ہی اسکے منہ سے خوشی سے ادا ہوا۔

تاہینہ روایتی انداز میں سر جھکائے بیٹھی تھی، مگر گھونگھٹ نکالنے سے اس نے گریز ہی کیا۔

وہ اسکے قریب آکر بیٹھ گیا۔

”اتنی دیر لگادی آنے میں؟ مجھے تو لگا تھا۔۔ آپ میرے پاس آنے میں ایک منٹ بھی نہیں لگائیں گے۔۔“ اس نے گلہ کیا تو وہ مسکرا دیا۔

”ایسے کیوں مسکرا رہے ہیں؟ پتہ ہے پچھلے آدھے گھنٹے سے نماز پڑھنے کے بعد سے اس کمرے کی دیواروں کو دیکھ رہی ہوں۔۔“

”اللہ کا شکر ادا بھی تو کرنا تھا۔۔ وہیں بزی تھا۔۔“ وہ محبت الہی میں سرشار ہوتے بولا تو وہ رشک سے مسکرا دی۔

اس نے آنکھیں بند کیں اور آیت الکرسی پڑھنے لگی۔ وہ اسکے اس عمل پہ حیران رہ گیا کہ آخر کیا پڑھ رہی ہے۔ اس نے آنکھیں کھولیں اور اپنے اور اسکے اوپر دم کیا تو وہ مسکرا دیا۔

”آیت الکرسی پڑھ کر دم کر دیں مجھ پہ۔۔“ راحت کے ذہن میں اس رات والی بات گھومی، جب اپنی طبیعت کے باعث اس نے اسے آیت الکرسی کا دم کرنے کا کہا تھا۔

”تو۔۔ ابھی تک یہ عادت ہے تمہاری۔۔“ وہ اپنے خیال سے نکلا۔

”ہاں۔۔ تو کیوں نہ ہو؟ اسی آیت الکرسی نے میری ہمیشہ حفاظت کی ہے۔۔ مجھے کسی ایسا کا ہونے سے دور رکھا، جس کے لیے میری کوئی اہمیت نہ ہوتی۔۔“

راحت اسکی بات سن کر رشک سے انداز میں مسکرایا۔

”اچھا۔ اب زیادہ مسکرائیں نہیں۔۔ میری منہ دکھائی دیں؟“ وہ بچوں کی طرح معصومانہ انداز میں ہاتھ آگے کرتے ہوئے بولی۔

”منہ دکھایا ہے کب ہے؟“ وہ شرارت سے بولا تو اس نے ناراضگی سے اسے دیکھا۔

”اب کیا ڈرامائی انداز اختیار کروں؟؟“

”ظاہر ہے۔۔ اب عمر رسیدہ تو ہیں نہیں ہم۔۔“ دونوں کھکھلا کر ہنسے۔

☆☆☆☆☆☆☆☆☆☆

سبحیل خوش تھا۔ کیونکہ اسکا بھائی خوش تھا۔ اس دن کے آنے کا اس نے ہمیشہ انتظار کیا تھا مگر اسے یہ اندازہ نہیں تھا کہ یہ دن اسے کیا قربانی دے کر ملے گا۔ پوری رات، اسکی بے قراری اور بے چینی میں گزری تھی۔ جس جنت کے منہ سے، وہ محبت کا اظہار سننے کے لیے تڑپ رہا تھا، آج اسے

اپنی اس ضد پہ رہ رہ کر افسوس ہو رہا تھا۔ لیکن اگلے ہی لمحے، جنت کے ساتھ گزارے چند لمحات اسے، اسکی طرف کھینچ رہے تھے۔ چاروناچار اسے اپنا فون آن کرنا ہی پڑا۔

فون آن کرتے ہی اسے اسکی طرف سے میج موصول ہوا۔

”سبحیل۔۔ مجھے اگنور کیوں کر رہے ہیں آپ؟ مجھ سے نہیں رہا جاتا آپ کے بناء۔۔ آپ سے بات کیے بناء نہیں رہ سکتی میں۔۔ اور آپ کے بناء بھی نہیں۔۔ مجھے چھوڑیے گا نہیں۔۔ پلیز۔۔ میں جانتی ہوں۔۔ میں نے غصہ میں بات کی آپ سے۔۔ مجھے ایسا نہیں کرنا چاہیے تھا۔۔ مجھے معاف کر دیں آپ۔۔ پلیز۔۔ کل میں آپ سے ضرور ملوں گی۔۔ بہت سی باتیں کرنا ہیں آپ سے۔۔ بہت کچھ بتانا ہے۔۔ اپنا خیال رکھیے گا۔۔ صرف اور صرف۔۔ آپکی جنت۔۔“

اس نے میج پڑھا تو دل پسین کر رہ گیا۔ چند آنسو اسکی آنکھوں سے بہہ نکلے، جنہیں اس نے فوراً صاف کیا۔

”نہیں۔۔ میں تمہیں نہیں چھوڑوں گا۔۔ نہیں۔۔ ہرگز نہیں۔۔“ اس نے خود سے کہا اور کچھ سوچتے ہوئے تہیہ کیا۔

☆☆☆☆☆☆☆☆☆☆

ویسے کی تقریب شام میں تھی۔ سبھی وہاں جانے کے لیے خوش تھے۔ اماں بی کافی دنوں سے اسکی حرکات و سکنات کو غور کر رہی تھیں۔ اور آج تو کچھ زیادہ ہی تھا۔ انہوں نے اسکا تفصیلی جائزہ لیا مگر ہاتھ میں موجود انگلی پہ انگوٹھی نہ پا کر اسے روک کر بولیں۔

”رکو۔۔“ اس سے پہلے وہ گاڑی کے اندر بیٹھتی اماں بی نے اسے روکا۔

وہ ذرا پریشان ہوئی۔ مہرنے اماں بی کی طرف دیکھا جن کا دھیان، جنت سے زیادہ مہر کی طرف تھا۔ مہر سمجھ گئی تھی انہوں نے اسے جنت کو جو ہدایت دینے کے لیے کہا تھا مگر وہ اسے کہہ نہیں پائی تھی۔

”جی؟“

”مگنی کی انگوٹھی کہاں ہے تمہاری؟ پہن کر آؤ وہ۔۔“ انہوں نے حکمیہ انداز میں کہا تو اس نے مہر کی طرف دیکھا۔

چاروناچار اسے بیگ میں سے انگوٹھی نکالنا ہی پڑی۔

چھ نشستوں پہ مشتمل گاڑی میں تقریباً گھر سے سبھی افراد بیٹھے تھے۔ علیینہ، شاز، ایمیل اور سردرہ الگ گاڑی پہ آرہے تھے۔

وہ گاڑی کے اندر انکے پیچھے والی سیٹ پہ آکر بیٹھی تو انہوں نے اسے مزید ہدایت دی۔

”یہ اترے نہیں تمہارے ہاتھ سے۔۔“ ان کے لہجے میں سختی تھی، جس پہ تقریباً سبھی نے سنجیدگی سے انکی طرف دیکھا۔

”اب گاڑی چلا بھی لو۔۔ شاہ ویز؟ یہاں کوئی کنڈکٹر نہیں جس کی اجازت کے انتظار میں ہو تم۔۔“ انہوں نے اپنا موڈ خوشگوار کیا تو سبھی کھکھلا کر ہنس دیئے۔

شاہ ویز نے گاڑی کے شیشے سے انہیں دیکھا اور مسکرا دیا۔ کیونکہ وہ خود بخو اسی کے انداز سے بولی تھیں۔

”جی۔۔“ وہ ہنسا اور گاڑی چلا دی۔

شاہ ویز سے اتنی محبت آج کل کچھ زیادہ ہی جاگ رہی ہے ان کے دل میں۔۔۔ نوٹ کیا ہے تم نے؟“ جنت اسکے کان میں بولی تو مہرنے اثبات میں گردن ہلادی۔

☆☆☆☆☆☆☆☆☆☆

ایک عرصے بعد اسکے گھر کی رونق بحال ہوئی تھی۔ ہر طرف خوشی ہی خوشی تھی۔ جنت کی نظریں بس اسی اک کو ڈھونڈنے میں لگی ہوئی تھیں جو اسکی دنیا تھا۔ سبھی گھر والے تالیف سے ملے۔ اسکا بارونق چہرہ سبھی کے لیے خوش آئین ثابت ہوا۔ سبھی اسکے ارد گرد ہجوم میں کھڑے ہو گئے۔ تصاویر بنانے کا سلسلہ شروع ہوا تو اسکی نگاہیں ہر سو سخیل کو ہی ڈھونڈ رہی تھیں، جسکی اسے صرف ایک جھلک ہی نظر آئی تھی۔ آخر وہ اسے دور سے آتا دکھائی دیا تو وہ فوراً بھاگی۔ وہ اس بات سے بے خبر تھی کہ شاہ ویز اس پہ نظر رکھے ہوئے ہیں۔ وہ اسٹیج کی اس جانب جا رہا تھا جہاں مہمانوں میں سے کوئی نہیں تھا۔ وہ اسکے پیچھے پیچھے آئی۔ وہ صحن تک پہنچا تو اس نے ارد گرد نظر دہرائی۔ کسی کو نہ پا کر اس نے اسے پکارنا ہی مناسب سمجھا۔

”اشش؟؟ سنئے۔۔“

وہ بکلام مڑا۔ اسے اپنی سامنے پا کر وہ حیران تھا۔

”تم۔۔ یہاں؟“ وہ بوکھلا سا گیا۔

”جاؤ یہاں سے۔۔ اس سے پہلے کہ کوئی دیکھے ہمیں یہاں۔۔“

”تو؟ کوئی دیکھ لے تو کیا؟ اب تو سب آسان ہو گیا ہے نا۔“ وہ بچوں کی طرح بولی اور مسکراتے مسکراتے اسکے قریب آئی۔

”پتہ ہے کتنا یاد کیا میں نے آپکو۔ اور آپ ہیں کہ۔۔“ اس نے گلہ کیا توہ نظریں چرانے لگا۔

”خیر۔۔ کوئی بات نہیں۔۔ مبارک ہو بہت بہت۔۔“ وہ پر جوش اندازے بولی۔

”تمہیں بھی مبارک ہو۔۔“ اس نے اسکے چمکتے دکتے چہرے کی طرف نگاہ اٹھا کر دیکھا۔

”میں تو مبارکباد تجھی وصول کروں گی جب آپ اماں بی سے ہماری بات کریں گے۔۔“ وہ ذرا الجائی سے بولی تو وہ ہولے سے مسکرایا۔ لیکن اماں

بی کے ذکر پہ اس کے ذہن میں اماں بی کی کبھی ایک ایک بات گھومنے لگی۔

”ارے کیا ہوا؟ کہاں گم ہیں؟ تعریف نہیں کریں گے میری؟“ وہ اپنا ہلکے بھورے رنگ کا لباس اسے ذرا شوخی سے دکھاتے ہوئے بولی۔ جوں ہی

اس نے ٹھوری پہ ہاتھ رکھ کر ادکاری کی تو اسے اسکے ہاتھ میں موجود انگوٹھی نظر آئی۔

”کچھ تو کہہ دیں اب۔۔“ وہ اسکے اسپاٹ لہجے پہ کھکھلا کر ہنسی۔

”اچھا چلیں چھوڑیں۔۔ مجھے آپ سے ضروری بات کرنا تھی۔۔ آپ پلیز۔۔ ایک دو دن تک راحت بھائی سے بات کریں۔۔ جانتے ہیں۔۔ اگلے

ہفتے جہانگیر پاکستان آرہے ہیں۔ اس سے پہلے وہ آئیں آپ۔۔“ اسکی بات ادھوری رہ گئی جب وہ بولا۔

”مبارک ہو۔۔ تو پھر کب کر رہی ہو شادی؟“

اسکے سوال پہ وہ ہکا بکار رہ گئی۔

”کیا؟“

”ہاں۔۔ تو اچھا ہے نا۔۔ کب کر رہی ہو پھر شادی؟“ وہ ایسے بولا جیسے دل پہ کوئی بھاری بھر کم پتھر رکھا ہو۔
”آپ کو لگتا ہے ابھی تک غصہ ہے مجھ پہ۔۔ میں نے سوری تو کیا تھا آپ سے۔۔“
وہ الجھتے ہوئے نیم انداز میں مسکرائی۔

”اب ایسی بات تو نہ کریں کہ میرا دم ہی نکل جائے۔۔“ اب کی بار اسکی زبان کانپ رہی تھی۔
اسکی آواز میں موجود غم کو اس نے واضح طور پہ محسوس کیا مگر پھر بھی جان بوجھ کر بولا۔
”کیوں؟ منگنی کی انگوٹھی جس کے نام کی پہنے ہوئے ہو، اصولاً شادی بھی تو اسی سے کرنی چاہیے۔۔“
اس نے فوراً اپنے ہاتھ میں پہنی انگوٹھی کو دیکھا۔

”رات کو تم نے غصہ سے بات کی اور ابھی مجھے جلانے کے لیے یہ انگوٹھی پہن آئی ہو۔۔“
”نن۔۔ نہیں۔۔ ایسا نہیں ہے سخیل۔۔ یہ۔۔ یہ اماں بی نے زبردستی پہنائی ہے۔۔ ورنہ میں تو کبھی بھی۔۔“ اس نے اپنی آنکھوں کے کناروں کو
ہاتھ سے رگڑ کر صاف کیا۔

”واہ! کتنا آسان ہے نا تمہارے لیے یہ سب کہنا۔۔ تمہارا کیا ہے؟ یہاں میں بات کروں بھائی سے اور وہاں تمہیں تمہاری اماں بی سختی سے حکم
دے دیں کہ شادی تو جہانگیر سے ہی کرنی ہے۔۔“ وہ اماں بی کے لہجے میں ہی بولا۔
جنت کے لیے اسکا یہ روپ برداشت کرنا بے حد مشکل تھا۔ وہ ابھی بھی سمجھ نہیں پارہی تھی کہ اس سے ایسی کیا غلطی ہو گئی ہے جو سخیل کا یہ رد
عمل ہے۔

”مجھ سے غصہ ہیں نا آپ؟ تو دیکھیں۔۔ ہاتھ جوڑ کر معافی مانگ رہی ہوں۔۔“ وہ بے بسی سے اسکے سامنے ہاتھ جوڑے کھڑی تھی مگر وہ پھر بھی
ٹس سے مس نہ ہوا۔

مہر دور سے کھڑے یہ سب دیکھ رہی تھی۔ اسکا جی چاہا کہ ابھی اور اسی وقت سخیل کے منہ پہ زوردار تھپڑ رسید کرے۔ لیکن وہ وہاں کھڑی پوری
صورتحال کا بغور جائزہ لے رہی تھی۔
آخر وہ کچھ دیر توقف کے بعد بولا۔

”اس سب کی کوئی ضرورت نہیں جنت۔۔ جاؤ یہاں سے۔۔ کوئی آ رہا ہے شاید۔۔“ اس نے ذرا زور دے کر کہا تو وہ دھمکی آمیز لہجے میں بولی۔
”ابھی تو جا رہی ہوں۔۔ لیکن آپ کو رستہ بدلنے نہیں دوں گی۔۔ مائنڈ اٹ۔۔“
اسکے جاتے ہی مہر نے تیزی سے قدم بڑھائے اور اسکے قریب جا کھڑی ہوئی جو منہ پلٹے اپنی آنکھوں سے بہنے والے آنسوؤں کو صاف کر رہا تھا۔
”واہ۔۔“ مہر نے طنزیہ انداز میں تالی بجائی۔

”جی چاہتا ہے کہ تمہارے منہ پہ زوردار تھپڑ ماروں تاکہ تمہارے اندر کا اداکار باہر نکلے۔۔“ وہ دانت پیس کر بولی۔
”کیا مطلب؟“ اس نے گویا پھر سے اداکاری کرنا چاہی۔

”اپنی ساری اداکاری اسی کے لیے رہنے دو۔“ اس نے اسے لکار کر کہا۔

”میں سمجھا نہیں۔“

اب کی بار وہ زچ ہو کر بولی۔

”تھپڑ پڑے گا اب تمہیں مجھ سے۔“

”خود کو آخر سمجھتے کیا ہو تم؟؟ بہت بڑے ایکٹر ہو؟ بہت حوصلہ ہے تم میں۔ خود کی محبت سے دستبردار ہونا؟ اسے بتایا کیوں نہیں کہ تمہیں منگنی

کی انگوٹھی کا غصہ نہیں۔ بلکہ تم تو قسم کی زنجیروں میں بندھے ہو۔“

اسکی بات سن کر وہ ہڑبراسا گیا۔

”کیا کہنا چاہتی ہو تم؟ صاف صاف کہو۔“

”صاف صاف تو تمہیں کہنا چاہیے۔“ اس نے اسکے سوال پہ ہی سوال داغا۔

”کتنی عجیب بات ہے سخیل۔ تم۔ تم جیسا انسان۔ کیسے کسی کی باتوں میں آگیا۔ کتنا بھروسہ اور یقین دلایا تھا تم نے اسے۔ اور

آج۔ اسکا سب یقین تم نے مٹی میں ملا دیا۔؟ میں پوچھتی ہوں آخر تم نے اماں بی کی بات مانی ہی کیوں؟ کیوں لیا اتنا بڑا فیصلہ تم نے؟“

اس نے ابھی جو انکشاف کیا تھا، اس پہ اسکی آنکھیں پھٹی کی پھٹی رہ گئیں۔

”تمہارا استعمال کیا گیا ہے۔ اور بس۔“

وہ اسے خوب کوس رہی تھی مگر وہ تھا کہ ایک بھی لفظ بولنے سے قاصر تھا۔ مجرموں کی طرح بس اسکی باتیں سنتا ہی گیا، جس سے اسکے غصے میں اور

اضافہ ہو رہا تھا۔

☆☆☆☆☆☆☆☆☆☆

”دیکھو بیٹے۔ میں اسے یہاں لے تو آئی ہوں۔ امید کرتی ہوں تم اس سے دور رہو گے۔ اور ہاں۔ ہمیں دھوکہ دینے اور اپنی بات سے

مکرنے کی کوشش ہرگز نہ کرنا۔ ہم محبت کے دشمن نہیں ہیں۔ لیکن اپنے اصول تمہارے لیے بدل نہیں سکتے۔ تمہیں تمہارے بھائی کی خوشی

عزیز تھی سو ہم نے تمہیں دی۔ لیکن جنت۔ اس کے لیے اس سے بہتر کوئی نہیں، جسے ہم نے اسکے لیے چنا ہے۔ تمہارے لیے وہ عزیز ہوتی تو

تم کبھی ہماری کبھی ہوئی بات کو قبول نہ کرتے۔“ وہ لان میں ٹہلتے ہوئے ان کی کہی بات کو سوچ رہا تھا۔

راحت نے اسے علی الصبح لان میں ٹہلتے دیکھا تو حیران رہ گیا۔ موسم بھی شدید سرد تھا۔ اور وہ اس وقت باہر؟ یقیناً وہ حیران تھا۔ آخر وہ اسکے

قریب آیا۔

”سو؟؟؟ کہاں گم ہو تم؟“ راحت نے اسے بلایا مگر اسکی طرف سے کوئی جواب نہ ملا۔ تبھی اس نے اسے ہاتھ لگاتے ہوئے بلایا۔

”کہاں گم ہو؟ تمہاری اطلاع کے لیے عرض ہے۔ شدید ٹھنڈ ہے یہاں۔ اندر چلو۔“

”جی۔“ وہ گم سم لہجے میں بولا تو راحت کی پریشانی میں مزید اضافہ ہوا۔

وہ اسکے کہنے پہ اندر آؤ گیا لیکن ڈانگ ٹیبل پہ گم سم حالت میں بیٹھا رہا۔

”شام میں تیار ہو جانا۔ تاہم کو لینے جانا ہے۔۔“ انہیں لگا کہ وہ اس بات پہ خوشی سے جھللا اٹھے گا مگر سب اس کے برعکس ہوا تھا۔
 ”نہیں بھائی۔۔ بہت کام ہے۔۔ آفس کا۔۔ اور ویسے بھی یونیورسٹی میں وائو شروع ہو رہے ہیں۔۔ مشکل ہے وقت نکال پاؤں۔۔“ وہ آسودہ سی حالت میں بولا۔

”کچھ ہوا ہے؟“ انہوں نے بلا تمہید سوال کیا۔
 ”نہیں۔۔ کچھ نہیں۔۔“ اس نے نفی میں سر ہلایا۔
 ”میں سوچ رہا تھا تمہاری اور اسکے رشتے کی بات تاہم سے کر دوں۔۔ باقی سب وہ سنبھال لے گی۔۔“
 ”نہیں۔۔ نہیں بھائی۔۔ مجھے شادی نہیں کرنی۔۔“
 وہ حیران ہوئے۔

”شادی نہیں کرنی؟؟ یا اس سے نہیں کرنی۔۔ کیا مطلب میں سمجھوں اس بات کا؟“
 ”جو بھی سمجھیں۔۔ بس میرے سامنے شادی کا ذکر مت کیجیے گا آج کے بعد۔۔“ وہ جھنجھلایا اور وہاں سے اٹھ کھرا ہوا۔
 انکے سامنے پہلی مرتبہ اسکایہ رد عمل تھا۔
 ”بیٹھو۔۔“ انہوں نے اسے نرم لہجے میں کہا۔
 خانساماں دونوں کے لیے گرم گرم چائے لے کر آیا۔ اس نے سبیل کو بغور دیکھا اور پھر راحت سے کچھ کہنا چاہا لیکن چائے رکھتے ہی وہ وہاں سے چلا گیا۔

راحت نے اسکے سامنے چائے کا کپ رکھا اور پھر سوالیہ بولا۔
 ”تو لڑائی ہوئی ہے تم دونوں کی؟“ وہ نیم انداز میں مسکراتے ہوئے بولے۔ انکے لہجے میں شرارت واضح تھی۔
 ”نہیں بھائی۔۔ اور پلیز۔۔ آپ بھی کیا؟؟ میں اٹھ کر چلا جاؤں کیا؟؟“ وہ تنگ آکر بولا تو راحت ہکا بکارہ گیا۔
 ”سو؟؟“

”صبح کیوں اس ٹاپک کو لے کر بیٹھ گئے ہیں؟ پلیز چائے پیجیے۔۔“ وہ تقریباً رونے والے انداز میں بولا مگر پھر خود کو نارمل کیا اور انہیں چائے پینے کے لیے اشارہ کیا۔

آخر چارو ناچار اسے خاموش رہنا ہی پڑا۔ اس نے چائے کا کپ منہ کو لگایا اور اسکی طرف بغور دیکھتے ہوئے گہری سوچ میں محو ہو کر رہ گیا۔

☆☆☆☆☆☆☆☆☆☆

کل شام سے وہ کمرے سے باہر نہیں آئی تھی۔ صبح ناشتے کی میز پر بھی وہ موجود نہیں تھی۔ اماں بی نے اسکے متعلق دریافت کیا تو یہی جواب سننے کو ملا کہ ”اسکی طبیعت ٹھیک نہیں۔۔“

”بلا کر لاؤ اسے۔۔“ وہ حکمیہ انداز میں مہر سے بولیں تو وہ تھوڑی سی دیر کیے بنا ہی اٹھی اور سیڑھیاں چڑھتے ہوئے اوپر کمرے تک آگئی۔
 ”تم دونوں کے ٹیسٹ کب ہیں؟“ انہوں نے ایمیل سدرہ سے پوچھا۔

”جی۔۔ کل سے اور ایک ہفتے بعد ختم ہو جائیں گے۔۔“ دونوں نے انکے سوال پہ فوراً جواب دیا کہ کہیں ان کی کلاس نہ لے لی جائے۔
 ”ٹھیک۔۔ ایک ہفتے بعد دو دن کی چھٹی کی درخواست دے دینا۔۔“
 ”جی۔۔ لیکن۔۔“ سدرہ نے سوال کیا۔

”ارے شادی ہے تمہاری بہن کی۔۔ چھٹی تو کرنا ہوگی نا۔۔“ وہ اس کے سہمے انداز پہ ہنس پڑیں۔
 ”جہانگیر کی ماں سے بات ہوئی ہے۔۔ آرہا ہے وہ اگلے ہفتے۔۔“ انہوں نے سب کو اطلاع دی۔ سبھی انکی بتائی گئی خبر پہ خوش تھے۔ ماسوائے شاہ ویز کے۔۔

”ایک کاٹھا ہٹایا ہے۔۔ اب دوسرا بھی آرہا ہے۔۔“ وہ اپنے ہاتھوں کو دباتے ہوئے اپنے غصے پہ بمشکل ہی قابو کر پایا تھا۔
 جب تک جنت نہیں آئی تھی، کسی نے کھانے کو ہاتھ نہیں لگایا تھا۔ وہ آئی تو سب کی جیسے جان میں جان آئی۔
 ”شکر ہے کھانا تو نصیب ہوا ہمیں۔۔ کیا ہوا تمہیں؟“ شاز شراتی انداز میں بولا۔
 وہ کرسی پہ مہر کے برابر بیٹھی۔ اور سب کو سلام کیا۔

”اصولاً تو دیر سے تابینہ کو آنا چاہیے تھا لیکن۔۔“ زیبانے بات کرنے کے لیے منہ کھولا ہی تھا کہ نعیم صاحب نے ہنکار کر اسے چپ کروادیا۔
 کسی نے بھی اسکی بات کو خاطر میں نہ لایا۔

سب نے کھانا، کھانا شروع کیا اور وہ صرف کپ میں چائے ڈال کر ان میں رس ڈبوئی رہ گئی۔ وہ اس اذیت میں تھی جس میں چائے میں رس ڈوبنے سے کہیں زیادہ خود کے ڈوبنے کی فکر زیادہ تھی۔

اماں بی اسے بغور دیکھ رہی تھیں۔ ناشتے سے فارغ ہوتے ہی، وہاں سے سب کے جانے کے بعد انہوں نے اسے اپنے پاس روک لیا۔
 ”تمہاری آنکھیں کیوں سرخ ہو رہی ہیں؟ روتی رہی ہو کیا؟؟“ انہوں نے جو بھی کہا تھا بالکل ٹھیک کہا تھا۔ لیکن اسکی طرف سے کوئی جواب نہ آیا۔

وہ سمجھ گئی کہ سبیل نے ان کی بات پہ عمل کرنا شروع کر دیا ہے۔ اس چیز کی بے شک انہیں خوشی تھی لیکن جنت کا ایسا حال ان سے دیکھا نہیں جا رہا تھا۔

”جو بھی کر رہی ہوں تمہارے بھلے کے لیے کر رہی ہوں میری بچی۔۔“ انہوں نے اسے دیکھا اور دل ہی دل میں خود سے بات کی۔
 ”جاؤ۔۔ جا کر آرام کرو۔۔“

اس نے انکی طرف دیکھا اور کچھ بھی کہے بنا وہاں سے چلی آئی۔

مہرانکے قریب آئی۔ تھوڑی سی ہمت جمع کرتے ہوئے اس نے ان سے بات کرنا شروع کی۔

”گستاخی معاف۔۔ آپ سے اس کی یہ حالت نہیں دیکھی جا رہی۔۔ تو آپ اسے اسکی خوشی کیوں نہیں سوچ دیتیں؟“
 اماں بی کی سمجھ میں اسکی بات آچکی تھی۔ وہ تھوڑا آبدیدہ ضرور ہوئیں مگر پھر اسے دیکھ کر تفصیلاً بولیں۔

”میں دشمن نہیں ہوں اسکی۔۔ میرا دل دھڑکتا ہے اسکو دیکھ کر۔۔ لیکن یہ اپنا اچھا برا سمجھتی نہیں۔۔ جس کے لیے یہ اپنا یہ حال بنائے ہوئے ہے، وہ کسی صورت اسکے قابل نہیں ہے۔۔“

مہر انکی بات کو سمجھنے کی کوشش کرنے لگی۔ وہ خاموش رہی جب تک کہ انکی بات مکمل نہ ہوئی تھی۔

”اسے اگر ہماری جنت عزیز ہوتی تو وہ کبھی میری بات نہ مانتا۔۔ وہ یہ بھی تو کہہ سکتا تھا کہ اسے ہماری تابینہ بھی چاہیے لیکن جنت کے بغیر نہیں۔۔ بے شک اس نے میری بات کا مان رکھا ہے۔۔ اور اسکے لیے ہم اسکے شکر گزار ہیں۔ لیکن جنت کے لیے وہ مناسب نہیں۔۔ کل کو کوئی بھی اسے کوئی بھی قسم دے گا تو کیا وہ ہماری جنت کو چھوڑ دے گا؟“

”اماں بی۔۔ گستاخی معاف۔۔“ وہ ذرا نرم لہجے میں بولی۔

”ہو سکتا ہے ایسا نہ ہو۔ آپ نے قسم ہی ایسی دی کہ اور کوئی بھی ہوتا، وہ بھی یہی کرتا۔۔“

”کوئی بھی ہوتا تو یہی کرتا۔۔ البتہ خاص ہو تا تو ایسا نہ کرتا۔ خیر۔۔ جو بھی ہے۔۔ ہمیں وہ جنت کے لیے بھلا نہیں لگا۔۔“

اس سے پہلے وہ کوئی اور سوال کرتی اماں بی نے اپنی بات کو مزید جاری رکھا۔

”ہم تمہارے شکر گزار ہیں کہ تمہاری وجہ سے تابینہ کے حوالے سے ہمارے دل میں موجود غلط فہمی دور ہو گئی۔۔ لیکن ہم جانتے ہیں مہر بیٹی۔۔

اب کے جس نے بھی مجھ تک خبر پہنچائی ہے، اسکی میں نے خوب تصدیق کی ہے۔۔ ورنہ ہمارے اصول اگر اپنی بیٹی کے لیے نہیں بدلے تو جنت کے لیے کیسے بدلتے؟؟“

اس نے خاموشی سے انکی بات سن تولی مگر ان سے بحث کرنے کی ہمت نہ کر سکی۔

☆☆☆☆☆☆☆☆☆☆

راحت تابینہ کو لینے آیا اور ہو کر چلا بھی گیا۔ اس نے مہر سے بات کرنا چاہی لیکن بات نہ کر پایا۔ تابینہ نے بھی اسکا الجھا الجھا انداز محسوس کیا تھا لیکن سمجھ نہ پائی کہ ایسا کیوں ہے؟

مہر کمرے میں آئی تو اسے کمرے میں ناپا کر ٹیرس پہ آئی۔ جہاں وہ کھلے آسمان تلے چاند، ستاروں کو دیکھے جا رہی تھی۔

”تمہیں اندازہ بھی ہے۔۔ راحت پوچھا اور تابینہ پوچھو تمہارا کتنا انتظار کر کے گئے ہیں؟ ایمیل کو بھی تم نے یہ کہہ کر واپس کھوا دیا کہ ”مجھے نہیں ملنا کسی سے۔۔“ یہ کیا بات ہوئی؟؟“ مہر کا غصہ آسمان سے باتیں کر رہا تھا۔

”نہیں ملنا تو نہیں ملنا۔۔ اب زبردستی ہے کیا؟“ وہ لڑنے والے انداز میں بولی اور ٹیرس سے اندر کمرے میں آئی۔

”جنت۔۔ تم خواجواہری ایکٹ کر رہی ہو۔۔“

”میں ری ایکٹ کر رہی ہوں؟ تم جانتی بھی ہو کہ میں کس حال میں ہوں؟ اور یہاں ہر ایک کو خوشیاں سوچ رہی ہیں۔۔“ اسکی لفظوں میں دکھ تھا۔

”جنت۔۔ یہ کوئی طریقہ نہیں ہے۔۔ کم از کم۔۔ اسکی وجہ سے تم اپنا ایسا حال تو نہ کرو۔۔ جب اسے احساس نہیں ہے تو بھول جاؤ اسے۔۔“

جنت نے اپنے قدم بیڈ کی جانب بڑھائے ہی تھے کہ اسکی بات پہ اسکے قدم رک سے گئے۔

اس نے پلٹ کر اسکے چہرے کی طرف نگاہ ڈالی۔

”بھول جاؤں؟ زندگی ہے وہ میری۔۔ بھول جاؤں؟ اتنا آسان ہے بھولنا؟ مجھے نہیں سمجھ آرہی کہ وہ مجھ سے چاہتا کیا تھا؟ جب ساتھ نہیں دے سکتا تھا تو پھر کیوں آیا میری زندگی میں؟؟ کیوں؟؟“ وہ بمشکل ہی خود کو رونے سے روک پائی تھی۔

”سچ کہوں نا۔۔ تو دل نہیں مان رہا کہ وہ مطلب پرست ہو سکتا ہے۔۔ کچھ تو ہے۔۔ جو وہ مجھ سے چھپا رہا ہے۔۔ تم ہی پوچھو نا اس سے۔۔“ اسکی حالت دیکھ کر مہر دل بسچ کر رہ گئی۔

”میں سچ میں مر جاؤں گی مہر۔۔ اسے بولو ایک مرتبہ مجھ سے بات کر لے۔۔ وہ جیسا کہے گا میں ویسا ہی کروں گی۔۔ مگر میرا ساتھ نہ چھوڑے۔۔ مجھے نہ چھوڑے۔۔“ روتے روتے وہ بیڑیہ آ بیٹھی۔ اسکی حالت غیر ہو رہی تھی۔

مہر فوراً سے آگے بڑھی۔

”سنجھنا خود کو۔۔ اللہ سے دعا کرو۔۔ سب ٹھیک ہو جائے گا۔“ اس نے اسے گلے سے لگایا تو وہ پھوٹ پھوٹ کر رو دی۔

”دعا ہی تو کر رہی ہوں۔۔ یا مجھے سکون مل جائے۔۔ یا وہ مل جائے۔۔ لیکن کچھ بھی نہیں مل رہا۔“

”جنت مایوس نہیں ہوتے۔۔ اس سے اللہ تعالیٰ ناراض ہوتا ہے۔۔“ اس نے اسے پیار سے سمجھایا۔

”مایوس نہیں ہوں۔۔ بے چین ہوں مہر۔۔ پریشان ہوں۔۔ اس بات سے پریشان ہوں کہ وہ مجھ سے منہ موڑ رہا ہے۔۔ اس بات پہ کہ میں نے انگلی میں انگوٹھی جھاگمیر کی دی ہوئی پہنی؟

انگلی میں انگوٹھی کسی کی بھی ہو لیکن میرے دل میں تو وہی ہے نا؟ اس بات پہ اتنا ناراض ہو گیا ہے کہ مجھے خود سے دور کر رہا ہے۔۔ کیوں؟؟“ وہ سسکی لیتے ہوئے اس بات سے بے خبر کہ وہ سب جانتی ہے، اسے ساری داستاں سنا رہی تھی۔

مہر اسے سنبھالنے اور سمجھانے سے قاصر تھی۔ مہر اسکے پاس سے اٹھی۔ وضو بنایا اور اسے سورہ یسین سنانے لگی تاکہ اسکے دل کو سکون مل سکے۔ مہر نے سورہ یسین کی تلاوت خوش الحانی سے کی۔ قرآن پاک کے لفظوں میں اور اسکی آواز میں اتنی تاثیر تھی کہ جنت اسکی گود میں سر رکھے، روتے روتے سو گئی۔ یسین مکمل کرتے ہی اس نے اسکے چہرے پہ پھونک ماری اور اسکا سر تکیہ پہ رکھ کر اسے کبھل اور ڈھا دیا۔

اس نے اپنا موبائل پکڑا تو اسکی طرف سے ڈھیروں میسجز تھے۔ جس میں صرف اور صرف جنت کی حیرت ہی دریافت کی گئی تھی۔ بجائے اسکے کہ وہ اسے رپلائی کرتی، اس نے دائریکٹ اسے کال ہی کی۔

پہلی بیل پر ہی اسکی طرف سے کال ریسیو کی گئی۔

”کیوں پوچھ رہے ہو اب اسکا؟ زندہ ہے وہ۔۔ مری نہیں ہے ابھی۔۔ مر جائے گی تو تمہیں اطلاع مل جائے گی۔۔“ مہر کی آواز میں دکھ کے ساتھ ساتھ غصہ بھی تھا۔

”مہر۔۔ ایسا تو نہ کہو۔۔ اللہ نہ کرے اسے کچھ ہو۔۔“ وہ جھٹ سے بولا جیسے اسکے دل سے کسی نے دھڑکن چھین لی ہو۔

”کیوں؟ کیوں نہ کہوں؟ یہی تو چاہتے ہونا تم۔۔ تو ایک کام کرو۔۔ مار دو اسے اپنے ہاتھ سے۔۔ اسکی یہ حالت مجھ سے دیکھی نہیں جاتی۔۔ اذیت میں ہے وہ۔۔ بس سانس نکلنے کا انتظار ہی کر رہی ہے۔۔ تو سوچو۔۔ جب اسے حقیقت کا علم ہو گا کہ اسکی محبت نے اسے بھیک میں دے دیا تو کیا بیٹے گی اس پہ؟ سوچا ہے کبھی؟“ وہ اس پہ پھٹ پڑی تھی۔

”مہر۔۔۔ میری اور اسکی محبت کو دن ہی کتنے ہوئے ہیں؟ ہو جائے گا اسے کسی اور سے بھی پیار۔۔ لیکن بھائی تو پچھلے دس سال سے ان کے انتظار میں تھے۔۔ بہت مشکل سے انہیں انکی عبادتوں کا حاصل ملا ہے۔۔ میری وجہ سے اب۔۔“ وہ حد درجہ اذیت کا شکار تھا مگر پھر التجائیہ انداز میں سے بولا۔

اور پلیز۔۔ تم اسے کچھ نہیں بتاؤ گی۔۔ پلیز۔۔ ٹھیک ہو جائے گی وہ۔۔“

”میں نہیں بتاؤں گی۔۔ لیکن جو سودا تم نے کیا ہے۔۔ وہ بات زیادہ دیر تک چھپ نہیں سکے گی۔۔ رہی بات اسکے ٹھیک ہونے کی، تو یہ بات تو تم بھی اچھے سے جانتے ہو کہ اسکا علاج تم سے ہو۔۔ تم دوا ہوا اسکی۔۔“ اس نے اسے خوب سنائیں۔

”مہر۔۔ تم تو سمجھو نا مجھے۔۔ دوست ہونا میری۔۔ تو پلیز تمہیں میری جنت کا خیال رکھنا ہو گا۔۔“ وہ تڑپ کر بولا۔

”کیوں؟ کیوں خیال رکھوں میں اسکا؟ تمہاری جنت ہے نا۔۔“ اسکی آنکھیں آنسوؤں سے بھر آئیں۔

”ہماری دوستی میں ایک دوسرے کی محبت کا خیال رکھنا شامل نہیں۔۔ بہتر یہی ہے کہ تم اسے خود آکر سنبھالو۔۔ ہر قسم سے آزاد کر دو خود کو۔۔ اور اسے اپنانے آ جاؤ۔۔“ اس نے منت کی تو وہ تھک ہار کر بولا۔

”میرے بس میں نہیں مہر۔۔ میں چاہ کر بھی کچھ نہیں کر پار ہوں۔۔ میں نے اسے پانے کے لیے ہاتھ پاؤں مارے تو۔۔ راحت بھائی کی زندگی سے تابینہ آپو کو بھی چھین لیا جائے گا۔۔

ہم دونوں میں سے کوئی تو خوش رہے۔۔“ وہ زخمی انداز سے مسکرا دیا۔ اور وہ اسے سمجھا سمجھا کر بے بس ہو کر رہ گئی تھی۔

☆☆☆☆☆☆☆☆

جہانگیر کے گھر والوں کو تاریخ طے کر کے گئے ہوئے دو دن ہو گئے تھے۔ لیکن برا میڈل ڈریس ابھی تک لیا نہیں گیا تھا۔ مسز ہارون کی طرف سے فون پہ یہ کہا گیا کہ ”وہ اپنی بہو کو لہنگا اور جیولری اپنی مرضی سے دلوانا چاہتی ہیں۔۔“ سو اسی کے مطابق ہی عمل کیا گیا۔ جہانگیر کے آنے میں ابھی دو دن باقی تھے۔ اور اس سے اگلے دو دن بعد کی شادی کی تاریخ مقرر کی گئی۔

”تیار ہو جائیں۔۔ شاپنگ کے لیے جانا ہے۔۔ جہانگیر بھائی کی امی آرہی ہیں آپکو لینے۔۔“ سدرہ نے کمرے میں آتے ہی یہ خبر دونوں کو سنائی۔

”کیا مصیبت ہے۔“ جنت دانت پیٹتے ہوئے بولی تو مہر نے اسے مزید بات کرنے سے روکا۔

”آرہے ہیں ہم۔۔ جاؤ تم۔۔“ اس نے سدرہ کو وہاں سے بھیجنے کی ہی کی۔

”مہر۔۔ مجھے نہیں جانا کہیں بھی۔۔“ وہ چڑ کر بولی۔

”کیوں؟ کیوں نہیں جانا تمہیں؟ تمہیں ایک بات بتاؤں؟ پوچھو بھی آرہی ہیں شاپنگ کے لیے۔۔ اور ہو سکتا ہے ساتھ میں وہ ہو۔۔“ وہ ذرا آہستگی سے بولی تو اسکے ادا اس چہرے پہ مسکراہٹ پھیلی۔

”واقعی؟؟“

”ہاں۔ می اور سامعیہ تائی جان تو پہلے ہی مصروف ہیں تو۔۔۔ اماں بی سے ندیم ماموں نے انہیں کہلوایا ہے کہ وہ جہانگیر بھائی کی امی کے ساتھ شاپنگ کے لیے جائیں۔۔“

اسکی بات سن کر وہ فوراً سے بیڈ پر سے اٹھی اور مارکیٹ جانے کے لیے تیار ہونے لگی۔

☆☆☆☆☆☆☆☆☆☆

نگاہیں تلاش میں ہیں صرف تمہاری

چلے آؤ کہ تمہیں دیکھے کئی دن ہو گئے

پچھلے کئی دنوں سے اس نے اسکی نہ شکل دیکھی اور نہ ہی آواز سنی۔ راحت کے لیے بھی یہ بات ہضم کرنا مشکل تھی کہ جو سبیل، جنت کے لیے بے قرار تھا، اب اسے ایسا کیا ہو گیا کہ اسکے دل میں اسکی چاہ ہی نہیں رہی۔ تاہم شاپنگ کے لیے راحت کے ساتھ آئی تھی۔ اسے تو لگا تھا کہ سبیل ساتھ ہو گا لیکن وہ نہیں تھا۔

مسز ہارون اسے بے حد محبت سے ملی۔ دلہن کے لیے لہنگا دیکھا گیا اور پھر اسے، اس لہنگے کو ایک دفعہ پہن کر چیک کرنے کے لیے کہا گیا۔ بادل نخواستہ اسے لہنگا پہننا ہی پڑا۔

دوسری طرف مہر مال کی بیسٹ میں راحت کے ساتھ بیٹھی کافی شاپ میں اسے گزرے دنوں کے احوال سے آگاہ کر رہی تھی۔ راحت کی حیرانگی میں مزید اضافہ ہوتا گیا جیسے جیسے مہر اسے سب بتا رہی تھی۔

”اتنا کچھ ہو گیا۔۔ اور مجھے تم لوگوں میں سے کسی نے بھنک تک نہ پڑنے دی۔۔“ وہ دکھ سے بولے۔

اب انکی سمجھ میں سب آ رہا تھا کہ کیوں آج کل سبیل ان سے اتنی بے نیازی سے بات کر رہا ہے؟ کیوں اسکے چہرے پہ ادا سی چھائی ہوئی ہے؟

”میں نے بہت سمجھایا اسے۔۔ لیکن وہ میری کوئی بات سمجھنے کو تیار ہی نہیں تھا۔۔ کہنے لگا۔۔ میری اور اسکی محبت کو دن ہی کتنے ہوئے ہیں؟ ہو جائے گا اسے کسی اور سے بھی پیار۔۔ لیکن بھائی تو پچھلے دس سال سے ان کے انتظار میں تھے۔۔ بہت مشکل سے انہیں انکی عبادتوں کا حاصل ملا ہے۔“

”پاگل ہے وہ۔۔۔ رشتہ کیا دنوں کے حساب سے اہم ہوتا ہے؟ محبت۔ محبت ہوتی ہے۔۔ چاہے اسے محسوس کیے ایک لمحہ ہی کیوں نہ گزرا

ہو۔“ مہر نے بھی اسکی بات پہ اکتفا کیا۔

بہر حال راحت نے فون نکالا اور اس پہ کچھ ٹائپ کرنے لگا۔

☆☆☆☆☆☆☆☆☆☆

وہ شیشے کے سامنے مری مری سی حالت میں کھڑی اپنا بغور جائزہ لے رہی تھی۔ مسکراہٹ تو اسکے چہرے سے کوسوں دور تھی۔ اسکے ذہن میں سبیل کی کہی ایک ایک بات گھوم رہی تھی۔ اور اسکے الفاظ۔۔ ”میں تمہارا ساتھ نہیں چھوڑوں گا۔ بھروسہ رکھو مجھ پہ۔۔“ درد سے اسکا سر پھٹا جا رہا تھا۔ آخر اس نے اپنا ہاتھ ڈریسنگ پہ پٹھا اور ”ڈریس اپ روم“ سے باہر آئی۔

اس سے پہلے وہ ان تک پہنچتی اسکا دھیان سامنے سے آتے سبیل پہ پڑا۔ اسکے چہرے پہ آسودہ سی مسکراہٹ دوڑی۔ اپنا وہم جانتے ہوئے وہ آگے بڑھتی گئی۔ اسکے پاس سے گزری تو اندازہ ہوا۔ یہ تو وہی ہے جس کا اسے انتظار تھا۔ اسکے قریب سے گزرتے ہوئے وہ رکی۔ اور پلٹ کر اسکی طرف دیکھا۔ اور دیکھتی رہی۔

”اسکے نام کا لباس ضرور اوڑھنا ہے میں نے۔۔ لیکن دل میں صرف آپ ہی ہیں۔۔“ اسکے خاموش لب، اسے یہ کہنے کے لیئے بے تاب تھے۔ آخر اس نے ہی خاموشی توڑی۔

”مشکل ضرور ہے لیکن ناممکن نہیں کچھ بھی۔ خود کو سنبھالو۔ ہمارا ساتھ یہیں تک کا تھا۔۔“

اسکی بات سن کر وہ زخمی انداز سے طنزیہ مسکرائی۔

”ایسا بھی کیا ہو گیا کہ نوبت یہاں تک آگئی؟ میں کیا کیا ہے؟ کیا مجھے میرا قصور؟ میرا جرم جاننے کا کوئی حق نہیں؟“ وہ رونے والی انداز میں بولی۔

”شاید مجھ پہ اعتبار کرنا۔۔“

اس نے گہرے دکھ سے اسے دیکھا۔

”آپ پہ اعتبار ہی تو میری زندگی کا حاصل تھا۔ کیا کہتے تھے۔۔ بھروسہ رکھو جنت۔۔ میں سب سنبھال لوں گا۔۔“

وہ نظریں جھکائے مجرموں کی طرح اسکی بات سنتا رہا اور وہ تھی کہ اس سے اپنے ساتھ کیے گئے ظلم کا حساب مانگتی رہی۔

”تاہینہ خالہ کی شادی کے دن سے ہی آپ ایسا ہی ہو کر رہے ہیں۔ ایسا کیا ہوا ہے؟ شاہ ویز نے اگر کچھ کہا ہے تو۔۔“

”کچھ نہیں کہا اس نے۔۔ اور اسے تو یہ بھی نہیں پتہ کہ فون پہ بات کرنے والی جنت تم ہو۔۔“ سبیل نے اسکی غلط فہمی دور کی۔

”پھر؟؟“ وہ سوچ میں پڑ گئی۔ کیونکہ کچھ دن پہلے اس نے جنت کو خود سب بتایا تھا کہ وہ سبیل اور اسکے رشتے کے متعلق جانتا ہے۔

سبیل گہری سوچ میں مگن ہو اور پھر کچھ دیر توقف کے بعد بولا۔

”تمہارے دل میں اگر میرے لیئے تھوڑا سا بھی احترام موجود ہے تو تمہیں آگے بڑھنا ہو گا۔۔“

”آپ نے کیا احترام میری محبت کا؟ تو میں کیوں کروں؟؟“ وہ جارحانہ انداز میں بولی۔

”اور پلیز۔۔ مجھے اب کوئی لیکچر مت دیجیے گا۔ نہ تو یہ کلاس روم ہے اور نہ ہی آپ اب میرے ٹیچر ہیں۔۔ سو۔۔ مجھے مت سمجھائیں کہ مجھے کیا

کرنا ہے۔۔“ اس نے دھمکی آمیز لہجے میں کہا اور اسکے پاس سے ہوتے ہوئے وہاں سے آنا فنا غائب ہو گئی۔

وہ تو چلی گئی لیکن، وہ اسکے کہے گئے لفظوں کے حصار میں کافی دیر تک رہا۔

ان دونوں کے مابین ہونے والی گفتگو کو تاہینہ سن چکی تھی۔ شاپنگ سے واپسی پہ، پورا رستہ وہ ان دونوں کی باتوں کو ہی سوچتی رہی۔ راحت نے اس

سے دریافت کرنا چاہا لیکن اس نے خاموش رہنا ہی مناسب سمجھا۔

تابینہ چائے بنانے کچن میں گئی تو راحت نے سبیل کو آڑے ہاتھوں لیا۔

”تم سے مجھے اس قدر بے وقوفی کی امید نہیں تھی۔“

وہ زمین پہ نگاہیں ٹکائے کرسی پہ بیٹھا ہوا تھا۔

”اتنا بڑا فیصلہ تم نے اکیلے لے لیا؟ اور اسے بتایا تک نہیں؟“

”بھائی پلیز۔۔ جو جیسے چل رہا ہے، چلنے دیں۔۔ آپ شاید میری مجبوری کو نہ سمجھ پائیں۔۔“

”سمجھتا ہوں تمہاری مجبوری۔۔“ وہ غصہ سے بولے۔

”تمہیں کیا لگتا ہے یہ سب اتنا آسان ہے؟ تم نے محبت کو آخر سمجھ کیا رکھا ہے؟ اماں بی نے تمہیں کہا کہ بھائی کی خوشیوں کے بدلے اپنی محبت سے

دستبردار ہو جاؤ تو تم نے حامی بھر لی؟“

اس نے نظر اٹھا کر انہیں بے انتہاء مجبوری اور لاچارگی سے دیکھا۔

”تو یہ بات تھی۔۔“ تابینہ کچن سے باہر آ کر حیرانگی سے بولی۔

اسکی اچانک آمد پہ دونوں نے یکبارگی سے اسے دیکھا۔

”تابینہ۔۔“ راحت نے کچھ کہنا چاہا، جسے اس نے ہاتھ کے اشارے سے چپ کر دیا۔

”سب جانتی ہوں میں۔۔ لیکن یہ نہیں جانتی تھی کہ اس کی بے رخی کی آخر وجہ کیا ہے؟ سبیل۔۔ کیا تم نے یہ نہیں سوچا کہ تمہارے اس فیصلے سے

اس پہ کیا بیٹے گی؟ آج اسکی حالت مجھ سے دیکھی نہیں گئی۔۔ کیسے وہ تمہیں بار بار یاد دل رہی تھی کہ تمہی نے کہا تھا کہ ”وہ تم پہ بھروسہ

کرے۔۔“ اسکی آنکھیں بھر آئیں تو راحت فوراً سے آگے بڑھا۔

”تم پریشان نہیں ہو۔۔ میں اس سے بات کرتا ہوں۔۔“

اس سے پہلے وہ اس سے بات کرتا وہ سیڑھیاں چڑھتا ہوا اپنے کمرے میں چلا گیا اور انہیں جاتا ہوا یہ کہہ گیا کہ۔۔ ”مجھے ڈسٹرب نہ

کریں۔۔“ دونوں اسے بے نیازی سے جاتا ہوا دیکھ کر حیران رہ گئے۔

”یہ کیا کہہ کر گیا ہے راحت؟؟ اسے ڈسٹرب نہ کریں؟؟ آپ نہیں جانتے کہ اسکی کیا حالت تھی۔۔ زندگی اور موت کے درمیان الجھی ہوئی ہے

وہ۔۔ دکھ تو اس بات کا ہے کہ ہماری وجہ سے یہ سب ہوا۔ اور دکھ تو زیادہ اس بات کا بھی ہے کہ اماں بی نے اتنی بڑی بات کہہ دی؟ مجھے اندازہ

نہیں تھا کہ یہ سب انہوں نے۔۔“ اسکے رونے سے اسکے آدھے الفاظ اسکے حلق میں ہی اٹک کر رہ گئے۔

”یہی وجہ تھی کہ میں تمہیں یہ سب نہیں بتا رہا تھا۔۔ پلیز سنبھالو خود کو۔۔“

”کیسے سنبھالوں؟؟ مجھ سے بہتر کون سمجھ سکتا ہے اسکی حالت؟؟“

اسکے رونے کی آواز ذرا اور بلند ہوئی تو چاروں چار اسکے کمرے سے باہر آنا پڑا۔

”آپو۔۔ اتنا بھی بڑا ظلم نہیں کر دیا میں نے۔۔ شادی ہوگی اس سے تو بھول جائے گی مجھے۔۔“ وہ ذرا اونچی آواز سے بولا تو راحت نے اسے خوب

گھورا۔

”اور اگر اس بات پہ بھی آپ کا دل نہیں مانتا تو۔۔ چھوڑ دیجیے راحت بھائی کو۔۔ اپنا لیتا ہوں میں اسے۔۔ اور اس سے بھی پوچھ لیں اگر اپنی اماں بی بی کی مرضی کے بناء میرے ساتھ شادی کر سکتی ہے تو ابھی اور اسی وقت اس سے نکاح کرنے کو تیار ہوں۔۔“

اسکے لفظوں کا مفہوم راحت کی سمجھ میں تو آگیا تھا لیکن تابینہ نے حیرت سے سوالیہ نظروں اسے گھورا۔

”کیا مطلب ہے اس بات کا؟؟“

”سجیل۔۔ چپ رہو۔۔“ راحت نے ہنکار کر اسے چپ رہنے کا اشارہ کیا۔

”نہیں۔۔ راحت۔۔ آپ چپ رہیئے۔۔ سجیل۔۔ کیا مطلب ہے تمہاری اس بات کا؟؟“ بات مکمل کرو اپنی۔۔“

☆☆☆☆☆☆☆☆

دوسری طرف وہ دروازے کے باہر کھڑی ان دونوں کی گفتگو سن رہی تھی۔ دونوں کی بحث تکرار میں تبدیل ہوئی تو اسے تشویش ہوئی۔

”یہ سب تمہارا ہی کیا دھرا ہے۔۔ تم یہ سب نہ کرتے تو یہ سب نہ ہوتا۔۔ آج تمہاری وجہ سے وہ مجرم بنا بیٹھا ہے۔۔ اور تم۔۔ تم نے یہ دوستی نبھائی؟ سجیل نہ سہی۔۔ لیکن جنت تو تمہارے بچپن کی ساتھی تھی نا؟؟؟ اس کے ساتھ برا کرتے تمہیں اس پہ ترس نہ آیا؟“ مہرا سے خوب سنا رہی تھی۔

”میں نے کچھ برا نہیں کیا اور یہ تم۔۔ اپنا اولیم تھوڑا نیچے رکھو۔۔ تمہاری اصلیت سے ابھی وہ واقف نہیں۔۔ تم یہ سوچو۔۔ تمہارا سچ اگر جان لے گی تو سوچو۔۔ تمہارا کیا ہوگا؟؟“ اب کے وہ اسے دھمکی دینے پہ اتر آیا تو وہ اس پہ آجھٹی۔

”کون سا سچ؟ کیا اصلیت ہے میری؟“

معاملے کی سنگینی کو محسوس کرتے ہوئے وہ دروازہ کھولتے ہی اندر داخل ہوئی۔

”کس بارے میں بات کر رہے ہو تم دونوں؟ کیسی اصلیت؟ کیا کیا ہے تم نے شاہ ویز؟؟ بولو؟؟“ دونوں یکدم خاموش ہوئے اور اسکی طرف سے سوال پہ سوال بڑھنے لگے۔

”جینی۔۔ تم جاؤ یہاں سے۔۔“ مہر معنی خیز انداز سے بولی لیکن اس نے اسکی بات کو انور کرتے ہوئے اسے ہی وہاں سے جانے کے لیے کہہ دیا۔

”مجھے اس سے اکیلے میں بات کرنی ہے۔۔ اف یو ڈونٹ مائنڈ۔۔“ اس نے اسی کے انداز میں اس سے کہا۔

”جینی۔۔ یہ تمہیں الجھادے گا اپنی باتوں سے۔۔ اسکی باتوں میں نہ آنا بلیز۔۔“ وہ دروازے تک جاتے ہوئے بولی تو جنت زور دے کر بولی۔

”مہر۔۔ بچی نہیں ہوں میں۔۔ لیکن مجھے اس سے وہ سب پوچھنا ہے جو اس نے کیا۔۔ یہ میری زندگی اور موت کا مسئلہ ہے۔۔“

مہر چلی تو گئی لیکن دروازے کے پاس کھڑی رہی۔

”ہاں۔۔ تو تم۔۔ بولو۔۔ کیا کیا تم نے؟ کیا ہے اصلیت مہر کی؟“ وہ خونخوار لہجے میں اس سے بولی۔

”میں نے کچھ نہیں کیا سمجھیں۔۔“ اس نے ہاتھ کے اشارے سے اسے واضح کیا۔

”بلکہ۔۔ یہ تمہاری دوست۔۔ دوست نمادشمن۔۔ مہر۔۔ اسی نے کیا ہے سب۔۔“

”شٹ اپ۔۔ جسٹ شٹ اپ۔۔ تم ہوتے کون ہو اسے میری دشمن کہنے والے؟“ وہ چیخ کر بولی۔

”چلو دوست سہی۔۔ جانتی ہو کیا۔۔ کہ وہ سبیل سے محبت کرتی ہے۔۔“ وہ طنزیہ انداز میں مسکرایا۔

”ہاں۔۔ جانتی ہوں۔۔ پھر؟“ اس نے اسے ٹھوک کر جواب دیا تو وہ کچھ دیر کے لیے ساکت ہو کر رہ گیا۔

مہر کو جینی کی پر اعتمادی پہ پیار سا آگیا۔ سو وہ منظر سے ہٹ گئی۔

آخر اس کے ذہن میں عین وقت ایک اور شیطانی چال نے جنم لیا۔ وہ کچھ دیر توقف کے بعد تھوک ننگتے ہوئے بولا، جب وہ وہاں سے جانے لگی۔

”اپنی محبت کو پانے کے لیے اس نے اسے تم سے دور کیا ہے۔۔“

اسکے یہ الفاظ اسکے کالوں میں پڑے ہی تھے کہ وہ جاتے جاتے رکی۔ اسکی آنکھیں حیرت کے مارے پھٹی کی پھٹی رہ گئیں اور سانس گلے میں اٹک کر رہ گیا۔ اس نے پلٹ کر پیچھے دیکھا تو وہ فوراً بولا۔

”میری پوری بات سن لو۔۔ پھر فیصلہ تمہارے ہاتھ میں۔۔“

جوابات وہ اسے کہہ چکا تھا، اس کے آگے اسکا بولنے کا کوئی جواز ہی نہیں بنتا تھا، سو وہ چپ رہی۔

اماں بی کو لفظ بہ لفظ، حرف بہ حرف وہ بتا چکی ہے۔۔ اور تمہیں کیا لگتا ہے کہ اماں بی۔۔ ایسے ہی تائید پوچھو اور راحت پوچھا کے رشتے کے لیے مان گئیں؟ سبیل سے انہوں نے ڈیل کی کہ اگر وہ اپنی محبت سے دستبردار ہو جائے تو اسکے بھائی کو رشتہ دے دیا جائے گا۔ اور اماں بی۔۔ ان کو تم اب ظالم مت سمجھ بیٹھنا۔ انہوں نے بھی اسکا امتحان لیا۔ لیکن وہ اس میں کھرا نہیں اترتا۔ کر دیا قربان تمہیں۔۔ تمہاری محبت کو دے دیا بھیک میں۔۔“ اسکے منہ سے ایک ایک نکلا لفظ اس پہ قیامت ڈھا رہا تھا۔

”نہیں۔۔ نہیں۔۔ تم غلط کہہ رہے ہو۔۔ ایسا نہیں ہو سکتا۔۔ سبیل ایسا نہیں کر سکتا۔۔“ وہ بار بار بولی تو وہ غصہ سے بولا۔

”اگر وہ ایسا نہیں کر سکتا تو کل تمہارے ہاتھ پہ جہانگیر کی بجائے، سبیل کے نام کی مہندی لگنی چاہیے تھی نا۔۔ اب بھی تمہیں سمجھ نہیں آ رہا؟ میں بے بہت سمجھایا۔۔ مہر کو۔۔ لیکن۔۔“ بات کرتا کرتا وہ چپ کیا۔ کیونکہ وہ اسکے اندر کا تجسس بڑھانا چاہتا تھا۔

”لیکن؟“ وہ سسکی بھر کر بولی۔

”لیکن۔۔ وہ کہنے لگی۔۔ دیکھو شاہ ویز۔۔ تمہاری طرح مجھ میں حوصلہ نہیں اپنی محبت کو قربان کرنے کا۔۔“

جنت کی آنکھوں سے زار و قطار آنسو بہنے لگے۔ قسمت کی ستم ظریفی سے کہیں زیادہ اسے مہر کا اپنا دوست ہونے پہ ترس آیا۔

☆☆☆☆☆☆☆☆☆☆

اگلی صبح مسز ہارون اپنی چند عزیز اؤں کے ہمراہ مہندی کا شگن لے کر پہنچ چکی تھیں۔ چائے کا کپ خالی ہو اتوا انہوں نے بات کرنے کی اجازت چاہی۔

”اماں جی۔۔ آپکی اجازت ہو تو ہم دونوں بچوں کی مہندی کی رسم اکٹھے کر لیں؟ اصل میں جہانگیر کے۔۔“ انکی بات ادھوری رہ گئی جب اماں بی نے گردن ہلا کر اثبات میں جواب دیا۔

”ٹھیک ہے۔۔ ہمیں کوئی اعتراض نہیں۔۔“ زیبا اور سامعیہ نے یکے بعد دیگرے انکے چہرے کی طرف نگاہ اٹھا کر دیکھا اور پھر ایک دوسرے کو۔

اماں بی نے ان دونوں کی آنکھوں سے ابھرتے سوالوں کو محسوس کیا تو بولیں۔

”دیکھیں بہن۔۔ ہمارے ہاں مہندی کی رسم میں لڑکا نہیں آتا۔ آپ چاہیں تو خود آسکتے ہیں۔۔ لیکن آپ سے ایک گزارش ہے۔۔ زیادہ ہلہ گلہ اور شور شرابے سے پرہیز کیجئے گا۔۔ اور وقت کا بھی خاص خیال رکھیے گا۔۔ ہمیں امید ہے آپ ہماری بات کا احترام کریں گی۔۔“ وہ بارعب انداز سے میں ذرا نرمی سے بولیں تو مسز ہارون مسکرا دیں۔

”جی۔۔ ٹھیک ہے۔۔“ انکے ساتھ آئی رشتے دار مہندی کی رات آنے کی اجازت ملنے پہ خوشی سے مسکرا دیں۔

☆☆☆☆☆☆☆☆☆☆☆☆

سامعیہ نے چاہا کہ مہندی کا جوڑا خود اسے دے کر آئے لیکن دل میں ابھرنے والی حسرتوں نے اسکے قدم اور ہاتھ روک دیئے۔ اسی لیے اس نے علیینہ کی مدد طلب کی اور اسکے ہاتھ مہندی کا جوڑا اسکے کمرے میں بچھو ادیا۔

”کل رات سے تمہارا یہی حال ہے۔۔ ایک لمحے کے لیے بھی تمہاری آنکھیں خشک نہیں ہوئیں۔۔ آخر کیا کہا ہے اس نے تم سے؟ مجھے کیوں نہیں بتا رہی آخر؟؟؟“ بجائے اسکے کہ وہ اس سے لڑتی یا اس کی کسی بات کا جواب دیتی، وہ چپ چاپ بیٹھے بس روئے جا رہی تھی۔

”تم مجھ سے بات کیوں نہیں کر رہی جنت؟ جنت۔۔ کچھ تو بولو۔۔ کیوں مجھے پریشان کر رہی ہو تم؟؟؟“ وہ چپ رہی تو اسکی بے چینی اور بے قراری میں مزید اضافہ ہونے لگا۔

”جینی۔۔ کچھ پوچھ رہی ہوں میں۔۔“ وہ زچ ہو کر بولی۔ اس سے پہلے وہ اس سے کچھ پوچھ پاتی علیینہ کمرے میں داخل ہوئی۔

”جنت۔۔ یہ لو اپنا مہندی کا جوڑا۔۔ بچھوایا ہے مسٹر آئی ٹی انجینئر نے۔۔“ علیینہ شرارتی انداز میں بولی اور اسکا مہندی کا جوڑا ہیڈ پہ رکھنے کے بعد اسکے پاس آکر بیٹھ گئی۔

”تم کیوں کھڑی ہو میڈم؟؟ بیٹھ جاؤ۔۔“ علیینہ اسے کھڑا دیکھ کر ہنس دی کیونکہ وہ دونوں ہاتھ باندھے اسکے سامنے کھڑی تھی۔

مہر اسکے پاس آکر بیٹھ گئی۔

”ارے۔۔ ارے۔۔ ارے۔۔ اسے کیا ہوا؟ یہ کیوں رو رہی ہے؟؟“ اس نے بہت حد تک ضبط کیا لیکن خود کو روکنے سے روک نہ سکی۔

”بھابھی۔۔ کیا ہو گیا ہے؟ آپ تو ایسے پوچھ رہی ہیں۔۔ جیسے آپ پہ یہ وقت آیا ہی نا ہو۔۔“ مہر نے اسے چھیڑتے ہوئے کہا۔

”اللہ نہ کرے۔۔ یہ وقت کسی پہ آئے۔۔ جو مجھ پہ آیا ہے۔۔“ وہ سنجیدگی سے بولی تو علیینہ نے حیرانگی سے مہر سے استفسار کیا۔

”کیا ہوا اسے؟؟“

جو ابامہر نے کندھے اچکاتے ہوئے اشارہ کہا کہ ”پتہ نہیں۔۔“

”جینی۔۔ کوئی پریشانی ہے؟؟“ علیینہ نے پریشانی سے دریافت کیا۔

”نہیں۔۔ پریشانی بھلا کیا ہوگی؟ بھابھی آپ بھی نا۔۔ جب لڑکی کی شادی ہوتی ہے تو میکہ چھوڑتے رونا تو آتا ہی ہے۔۔“ مہر نے مذاق میں بات ٹال دی لیکن علیینہ کے دل کو تسلی نہ ہوئی۔

”رخصت میں بھی ہوئی ہوں۔۔ لیکن ایسا حال نہیں تھا میرا۔۔“

”آپکی تو لومیرج تھی نا۔۔“ اس نے پھر سے اسے چھیڑا۔ جنت اسکے چہرے کو بغور دیکھ رہی تھی۔ شاید یقین کرنا چاہتی تھی کہ ”کیا واقعی مہر ویسی ہی ہے۔۔ جیسا شاہ ویز نے اس سے کہا تھا۔“

”اف ف۔۔ دیکھو جنت۔۔ اگر اس بات کا رونا ہے ناکہ لومیرج نہیں ہوئی تو تم مجھ سے بھی زیادہ خوش قسمت ہو۔۔ کیونکہ تمہارا رشتہ اللہ نے بھیجا ہے۔۔ تم نے خود نہیں تلاش کیا اور نہ ہی تمہیں تلاش کرنا پڑا۔۔ خود سوچو۔۔ جس جہانگیر نے، شاہ ویز سے اتنا بے عزت ہو جانے کے بعد بھی تمہارے لیے رشتہ بھیجا، وہ تمہیں کتنا خوش رکھے گا؟ سچ کہوں نا۔۔ میں حیران تھی جب تمہاری منگنی کا سنا۔۔ کہ کیسے ہو گئی یہ منگنی؟؟ لیکن امی نے بتایا پھر کہ شاہ ویز نے انکا بھی وہی حشر کیا۔۔ جو وہ ہر ایک کا کرتا تھا۔۔ لیکن جہانگیر تو پھر جہانگیر ہے نا۔۔ پورے جہاں میں اسکی نظیر کہاں۔۔“ علیٰ نے اسے کسی استانی کی طرح درس دیا اور آخر میں مذاہیہ انداز میں اسکی آنکھوں سے آنسو صاف کرتے ہوئے وہاں سے مہر کو ہدایات دیتے ہوئے چلی گئی۔

”خیال رکھنا اسکا۔۔ اور شام میں پارلروالی آجائے گی۔۔ اس سے پہلے سارے ضروری کام ختم کر لینا۔۔ اور ہاں۔۔ مہندی ابھی ہی لگا دو۔۔ اسکے ہاتھوں پہ۔۔ رنگ تو چڑھے گا نا۔۔“

وہ اسے ہدایات دیتے ہوئے چلی تو گئیں لیکن جنت کا منہ اسی طرح لٹکا رہا اور مہر بے بسی سے بس اسکا چہرہ تکتے رہ گئی۔

☆☆☆☆☆☆☆☆☆☆

”کیا سوچا پھر آپ نے؟؟“ تابینہ انہیں ٹیرس میں ٹہلتے ہوئے دیکھ کر بولی۔

وہ کافی شش و پنج کا شکار لگ رہے تھے۔ تابینہ کا حال بھی کچھ ایسا ہی تھا۔

”تم بتاؤ؟؟ مجھے چھوڑ سکتی ہو؟“ اس نے سوال کا جواب سوال میں دیا تو وہ گہری سوچ میں پڑ گئی۔

”شاید سوچ رہی تھی کہ اتنی مرادوں سے تم ملے ہو۔۔ اب کیسے تمہیں چھوڑ دوں؟“

”بولو؟ تابینہ؟؟“ انہوں نے مکرر سوال کیا۔

”راحت کوئی صورت نہیں نکل سکتی؟“ وہ مجبور ہو کر بولی۔

”ہاں۔۔ اگر وہ بغاوت کر دے تو۔۔۔“

انکے کہے کفظ اس کے لیے کسی قیامت سے کم نہیں تھے۔ وہ جو کہہ رہا تھا، وہ کہنے کے لیے عام بات ہو سکتی ہے مگر کرنے کے لیے ناممکن۔ آخر وہ اپنا انجام جو دیکھ چکی تھی۔

”ہم نے کچھ نہیں کیا تھا۔۔ ایک شک نے ہماری زندگی کے دس سال لے لیے۔۔ تو سوچیں اگر اس نے بغاوت کی تو اسکا انجام کیا ہو گا؟“

”وہ کپڑے کی بغاوت؟؟“ راحت نے یقین کی غرض سے پوچھا۔

”نہیں۔۔ جس ماں کی وہ بیٹی ہے، اس نے آج تک بغاوت نہیں کی تو یہ۔۔ امپا سبل۔۔۔“ تابینہ کی بات سن کر وہ اور گہرے صدمے میں چلا گیا۔

آخر ایسا کیا کرے کہ سب ٹھیک ہو جائے؟ وہ جانتا تھا اگر تابینہ کو چھوڑتا ہے تو اسکے پاس سے اسکی اپنی خوشی تو جاتی رہے گی۔۔ لیکن بدلے میں بھائی کی خوشی چاہ کر بھی حاصل نہیں کر سکے گا۔

☆☆☆☆☆☆☆☆

مہر اسے مہندی لگانے کے لیے اسکے قریب بیٹھی ہی تھی کہ اس نے شکایتی نظروں سے اسے گھورا۔ اسکے ذہن میں شاہ ویز کی کہی گئی ساری باتیں گھوم رہی تھیں۔ لیکن وہ اس سے کچھ بھی پوچھنے سے گریزاں تھی۔ اسے ابھی بھی ان باتوں پہ یقین نہیں آرہا تھا۔

”خالہ کو کہو کہ وہ آجائیں۔۔“ اس نے مہندی کی کون ابھی ہاتھ میں پکڑی ہی تھی کہ اسکے منہ سے فرمائش سب کر وہ الجھی۔

”شام میں آئیں گی نا۔۔ تھوڑا سا ٹائم ہی تو باقی ہے۔۔ آجائیں گی۔۔“ اس نے اسکا ہاتھ اپنے ہاتھ میں لیا اور مہندی لگانے لگی۔

”پھر بھی۔۔ تم انہیں کہہ دو۔۔ پلیز۔۔ اور انہیں بھی لے آئیں۔۔“ وہ لمبی آہ بھر کر بولی تھی۔

اسکے سوال کی اہم وجہ جان کر اسکا دل بھر آیا۔

”جینی۔۔ مت کرو اسے یاد۔۔ بھول چکا ہے وہ تمہیں۔۔ بہتر یہی ہے کہ تم بھی اسے بھول جاؤ۔۔ اور اگے بڑھ کر اسکی بے وفائی کا منہ توڑ جواب دو اسے۔۔“

اسکی نصیحت پہ اسکے ذہن میں شاہ ویز کے کہے الفاظ گونجے۔

”اپنی محبت کو پانے کے لیے تم سے تمہاری محبت چھینی ہے اس نے۔۔“

”بھابھی ٹھیک کہتی ہیں۔۔ جہاں گھر جیسا کوئی نہیں ہے۔۔ اپنے نصیب پہ تمہیں تو خوش ہونا چاہیے تاکہ ایسے تم۔۔“

”پلیز۔۔ مہر۔۔ مجھے نہیں چاہیے تمہاری کوئی نصیحت۔۔ بلو او اسے ایک بار۔۔ پلیز۔۔ مجھے آخری کوشش کرنی ہے۔۔“ وہ سر پکڑ کر

بولی، لیکن پھر اسکی منت سماجت کرنے پہ اتر آئی۔

”کیسی کوشش؟؟“ مہر نے حیرانگی سے دریافت کیا۔

”اپنی محبت کو بھیک میں دینے سے روکنے کی کوشش۔۔“

وہ جس انداز میں بولی تو وہ پریشان ہو کر رہ گئی۔

”جنت۔۔“ اس نے کچھ کہنا چاہا لیکن چاہ کر بھی کچھ کہہ نہ سکی۔

دن ڈھلتے ہی مہندی کی تقریب کے لیے مہمانوں کا تانتا بندھنا شروع ہو گیا۔ مہندی کے جوڑے میں ملبوس وہ بے حد خوبصورت لگ رہی

تھی۔ لیکن اسکے چہرے پہ چھائی افسردگی اسکے حسن کو کم کر گئی تھی۔

”میں تمہارے منہ سے سننا چاہتا ہوں۔۔ تمہیں اظہار کرنا ہو گا۔۔ تم اپنی بات سے مکر نہیں سکتی اب۔۔ میں تمہارا ساتھ نہیں چھوڑوں گا۔۔ مجھ پہ

بھروسہ رکھو۔۔“ اسکے منہ سے نکلا ایک ایک لفظ اس کے ذہن کے گرد منڈلا رہا تھا۔ اسکی یادوں نے اسے گھیر رکھا تھا۔

کمرے کا سکوت مہر کے داخل ہونے پہ ٹوٹا۔ اسکے ساتھ ساتھ راحت اور تابینہ بھی تھے۔ اس نے نظر اٹھا کر انہیں دیکھا اور اپنی جگہ سے اٹھ

کھڑی ہوئی۔ اسکی سرخ آنکھیں اسکے اندر کا حال بتانے کے لیے کافی تھیں۔

”اتنی دیر لگا دی آپ لوگوں نے آنے میں؟“ اسکی آنکھیں آنسوؤں سے پھر سے تر ہونے لگی تھیں۔
راحت اور تائینہ اسکے سوال پہ جربز ہو کر رہ گئے۔

”وہ نہیں آئے؟؟“ اس نے دروازے کی جانب دیکھا جہاں اور کوئی نہیں تھا۔

”جنت۔۔“ مہر نے زور دے کر اسکا نام لیا۔ لیکن وہ چپ نہ کی۔

”اپنے گھر کی چابیاں دیجئے۔۔“ اس نے ہاتھ آگے بڑھا کر اس سے سوال کیا۔ راحت نے حیرانگی سے اسکی طرف دیکھا۔

”تم اس وقت کہاں جاؤ گی؟ کیا ہو گیا ہے تمہیں؟“ مہر اسکے بچکانہ سوال پہ اسے ڈانٹ کر بولی۔

”خالد۔۔ آپ تو سمجھ سکتی ہیں نا؟ پلیز مجھے ان سے ملنا ہے۔۔ اس سے پہلے دیر ہو جائے۔۔“ وہ ممننائی۔

اسکا روتا چہرہ ان سب کے لیے ناقابل برداشت تھا۔

راحت نے خاموشی سے اپنی جیکٹ کی جیب سے چابیاں نکال کر اسے تمھادیں۔ تائینہ نے اسکے ردِ عمل پہ حیرانگی کا اظہار کیا۔

اس نے چابیاں پکڑیں اور وہاں سے نکل گئی۔

پارلر والی جو ابھی وہاں اسے تیار کرنے کے لیے پہنچی ہی تھی۔ اس نے اسے روکا اور اس کی منت سماجت کرتے ہوئے اس سے اسکی چادر لی اور نظر

بچا کر گھر کے پچھلے گیٹ سے باہر نکل گئی۔ باہر رمشاء گاڑی میں اسکا انتظار کر رہی تھی۔ مہر اسکا پیچھا کرتے باہر نکلی۔ رمشا کو اسکی مدد کرنا دیکھ کر

اسے اور بھی غصہ آیا۔

پریشانی تو اس بات کی تھی کہ وہ آج کی شام اتنا بڑا رسک لے رہی ہے۔۔ کچھ ہی گھنٹوں میں مہندی کی تقریب شروع ہونے والی تھی۔ لیکن اسے

اس چیز کی کہاں پرواہ؟ اسکا دل تو کسی پرندے کی طرح ہاتھوں سے نکلتا جا رہا تھا۔

شاہ ویزا اسکی ایک ایک حرکت پہ نظر رکھے ہوئے تھا۔ سب کچھ اسکے منصوبے کے تحت ہی ہو رہا تھا۔ مہر پہ اسکا دھیان پڑا تو اس نے اپنا آخری سوچا

ہوا منصوبہ ذہن میں لایا اور اس پہ عمل کرنے کی ٹھانی۔

کئی روز سے وہ اسے میج پہ میج کر کے پریشان کر رہا تھا مگر وہ اسکی کسی بات پہ کان نہیں دھر رہا تھا۔ لیکن اب وہ پاکستان آچکا تھا اور ویسے بھی اب

اسکے پاس ثبوت کے طور پہ اسے دکھانے کے لیے بھی تھا۔

”جہاں گیر بھائی۔۔ آپ کو تو پہلے ہی آگاہ کیا تھا۔۔ لیکن آپ نے پھر بھی شادی کے لیے ہاں کر دی۔۔ اگر آپ کو میری بات پہ یقین نہیں تو ایک

ایڈریس آپ کے نمبر پہ میج کیا ہے میں نے۔۔ وہاں جا کر آپ

چیک کر سکتے ہیں کہ وہ اس وقت کہاں ہے؟“ وہ ذرا اونچی آواز میں بولا تھا۔ تاکہ اسکی کہی بات مہر کے کانوں میں پڑ جائے۔

مہر کو جب یہ ساری بات معلوم ہوئی تو وہ ہکا بکارہ گئی۔

”پاگل ہو گیا ہے یہ لڑکا۔۔“ اس نے اسی وقت اپنے قدم بڑھائے اور اس کے پاس گئی۔ جہاں بالکنی میں وہ کھڑا فون پہ بات کر رہا تھا۔ اس نے غصہ

سے اس سے فون چھینا۔

aestheticnovels.online

”کیا کر رہے ہو تم؟؟ پاگل ہو گئے ہو؟؟“ وہ اس پہ چیختی۔
 ”اشش۔۔ آہستہ بولو۔۔ کیونکہ اونچا بولنا فی الحال تم انفرڈ نہیں کر سکتی۔۔“ اسکی شیطانی مسکراہٹ اسے مزید اشتعال دلارہی تھی۔
 ”جس کے پاس وہ گئی ہے وہ تو کبھی اسکا ساتھ دے گا نہیں۔۔ اور یہ بغاوت کر نہیں سکے گی۔۔ رہی بات۔۔ جہانگیر کی۔۔ تو وہ اب اتنا بھی گیا گزرا
 نہیں کہ سب سچ جاننے کے بعد اس سے شادی کرے۔۔“ وہ خوشی سے مسکراتے ہوئے بولا۔

اب پیچھے رہا میں۔۔ تو میرے علاوہ اور کوئی راستہ نہیں ہو گا گھر والوں کے پاس۔۔ سو تمہیں مائی ڈنیر کزن میری شادی کی تیاری کرنی چاہیے۔۔
 کوئی تو ہو میری شادی کی تیاری کے لیے۔۔ آفٹر آل تم ہی تو میری ہمراز ہو۔۔ اب امی سے کیا کہوں؟؟“ وہ مسکرایا۔
 ”بند کرو اپنی بکواس۔۔ ابھی اور اسی وقت جہانگیر بھائی کو فون لگاؤ۔۔ انہیں بتاؤ جو کچھ بھی تم نے ان سے کہا ہے سب تمہارا اپنا پھیلا یا ہوا راستہ
 ہے۔“ اس نے اسکے منہ پہ زوردار تھپڑ رسید کیا۔ جس کا اسے اثر نہ ہوا۔ کیونکہ اسکی تو اسے اب عادت ہو چکی تھی۔
 ”تمہیں اگر مسئلہ ہے تو تم خود کہہ دو۔۔“ وہ لکار کر بولا اور وہاں سے چل دیا۔

”پاگل انسان۔۔ حد ہوتی ہے بے شرمی کی۔۔ اس کا مطلب اسی نے اسے مشورہ دیا کہ اس وقت، وہ اس سے ملنے جائے۔۔ تاکہ یہ پیچھے سے اپنا کام
 بخوبی کر لے۔۔ اور یہ بے وقوف۔۔ اسکی باتوں میں آگئی۔۔“ اس نے اپنے ہاتھ میں پڑے موبائل کو دیکھا۔ ”کیا کروں؟؟“ اس نے اپنے دل
 سے پوچھا۔

اگلے ہی لمحے اسکے دل میں جہانگیر کے متعلق سنی گئی اچھائی ذہن میں آئی تو اس نے اسے کال لگائی۔ جسے وہ ریسیونہ کر سکا۔ آخر اس نے وائس میج
 بھیجنے پہ ہی اکتفا کیا۔

جہانگیر ابھی گاڑی لے کر نکلا ہی تھا کہ گاڑی میں اسکے موبائل پہ بیپ ہوئی۔ اس نے فون اٹھایا اور بات کی۔
 ”ڈیڈ۔۔ آپ لوگ چلے جائیں۔۔ میں آتا ہوں کچھ دیر تک۔۔ آپکو میج کروں گا۔۔ مجھے ریسیو کر لیجیے گا۔۔“
 ”لیکن۔۔ جانو۔۔ تم اس وقت ہو کہاں؟ سب دوست تو تمہارے یہاں ہیں؟“ مسٹر ہارون ہریشان ہوئے۔
 ”ڈیڈ۔۔ ایک دوست ہے۔۔ اسے لینے جا رہا ہوں۔۔ آتا ہوں۔۔“ اس نے جلدی میں فون بند کیا اور کارڈرائیو کی۔
 موبائل پہ دوبارہ سے رنگ ہوئی۔ اس نے انکور ہی کیا۔ فون بار بار بجا تو اس نے اپنے سائیڈ والی سیٹ پر سے فون اٹھا کر دیکھا تو کسی اجنبی نمبر سے
 اسے میج موصول ہوا۔ اور کچھ کال بھی تھیں، جسے اس نے فی الحال انکور کیا لیکن وائس میج کو ڈرائیو کرتے ہوئے پلے کیا۔
 وائس میج پلے تو ہوا لیکن اس میں بتائی جانے والی کہانی اس کہانی سے بالکل مختلف تھی، جو شاہ ویزا سے بتا چکا تھا۔ مہر کی ایک ایک بات پہ وہ ششدر
 رہ گیا۔

ادھر شاہ ویزا ساری بات سن چکا تھا۔ اس نے جنت کو میج کرتے ہوئے صاف صاف بتا دیا کہ مہر ساری بات جہانگیر کو بتا چکی ہے۔۔ مبادا کہ وہ اسکے
 پیچھے آئے۔۔ سو جتنا جلدی ہو سکتا ہے وہ اس کو منا کر اسکے ساتھ فوراً واپس آئے۔

☆☆☆☆☆☆☆☆☆☆

وہ آتش دان سلگائے رانگ چیر پھ بیٹھا تھا۔ آنسو ٹپ ٹپ اسکی آنکھوں سے بارش کی صورت بہ رہے تھے۔ اسی اثناء میں بادل زور سے گرجا جس سے اس تک گیٹ کھلنے کی آواز نہ آسکی۔

”کیا حال ہو گا اسکا اس وقت؟ کیسے سنبھال پارہی ہوگی وہ خود کو۔“ وہ خود سے بولا۔

دوسری طرف وہ گھر میں داخل تو ہو گئی لیکن اسکا کہیں نام و نشان نہیں تھا۔ اس نے تقریباً ہر کمرہ چیک کیا لیکن وہ کہیں بھی نہیں تھا۔ آخر ایک کمرے کے باہر اسکے قدم اپنے آپ رک سے گئے۔ اس نے دروازہ کھولنا چاہا لیکن بے سود۔ وہ سمجھ گئی کہ وہ اسی کمرے میں ہے۔ سو اس نے دستک دی۔

بار بار دستک ہونے پہ اس نے دروازہ کھولا۔

”اتنی جلدی آگئے آپ لوگ؟ سب ٹھیک تو۔۔۔“ اس اپنے سامنے پا کر وہ ششدر رہ گیا۔ اسکی آنکھیں کھلی کی کھلی رہ گئیں۔

”کچھ بھی ٹھیک نہیں۔۔۔“ اس نے اندر آنے کی کوشش کی لیکن اس نے اسکا راستہ روکا۔

”تم۔۔ یہاں؟ اس وقت؟ کیسے آئی ہو یہاں؟ اور کیوں؟ آج تو تمہاری مہندی۔۔۔“ اسکے الفاظ ادھورے رہ گئے جب اس نے شکایتی نظروں سے اسے دیکھا۔

”سوال کرنے کا حق آپ کھو چکے ہیں پروفیسر سخیل علی صاحب۔۔۔“ اسکے لہجے میں طنز صاف واضح تھا۔

دونوں کارڈور میں کھڑے لہجے رہے تھے۔

”کیا مطلب ہے تمہارا؟“ اس نے گویا پھر سوال کیا تو وہ طنز یہ مسکرائی۔

”کہہ چکی ہوں آپ سے۔۔ سوال کرنے کا حق کھو چکے ہیں آپ۔۔ سوال تو مجھے کرنا ہے آپ سے۔۔ کیونکہ بھیک تو مجھے چاہیے آپ سے۔۔ محبت

کی بھیک۔۔“ اسکی آنکھیں آنسوؤں سے بھر آئیں۔

سخیل نے آگے بڑھنا چاہا لیکن اس نے اسے ہاتھ کے اشارے سے آگے بڑھنے سے روکا۔

”بس۔۔ بہت ہو گیا کھیل تماشنا۔۔ بہت ہو گیا ڈرامہ۔۔ اب کیا آپ اپنی اداکاری سے باہر نکل آئیں گے؟؟“ اس نے سوالیہ انداز میں کہا تو اسے

مزید تشویش ہوئی۔

”سب جانتی ہوں میں۔۔ سب۔۔“ وہ اسکی آنکھوں میں آنکھیں ڈال کر بولی۔ تو وہ مزید گھبرا سا گیا۔

”جنت۔۔ گھر جاؤ واپس۔۔ پلیز۔۔ آخر اس وقت تم۔۔۔“

اس کے سوال پہ سوال کرنے کی عادت پہ آخر وہ زچ ہو کر اہم بات پہ آئی۔

”آپ ہوتے کون ہیں؟ اکیلے فیصلہ لینے والے؟ یہ محبت تو ہماری محبت ہے نا؟ تو پھر آپ نے کیسے؟؟“ جس دکھ اور اذیت سے وہ بول رہی

تھی، سخیل کا دل کٹ کر رہ گیا۔

”جنت۔۔ پلیز۔۔ تم نہیں جانتی کہ میری کیا مجبوری۔۔“ اس نے بولنا چاہا لیکن اس نے اسکی بات کاٹ دی۔

”مجبوری؟؟ اسی مجبوری کا تو میں نے سوچا تھا۔ تو پھر کیوں کہا کہ آپ مجھ سے محبت کا اظہار سننا چاہتے ہیں؟ کیوں مجھے امیدیں دلاتے رہے کہ سب ٹھیک ہو جائے گا جنت۔۔۔ مجھ پہ بھروسہ رکھو جنت۔ میں تمہارا ساتھ نہیں چھوڑوں گا۔ کیوں؟؟ آخر کیوں؟؟ دور تھی نا آپ سے؟ تو کیوں مجھے اپنے قریب کیا۔۔۔“ وہ پھوٹ پھوٹ کر رو رہی تھی اور وہ بے بسی سے اسے سنبھالنے سے قاصر رہا۔

”خدا کے لیے۔۔۔ مجھے چھوڑیں نہیں؟ خدا کے لیے؟؟“ اب کی بار اس نے کسی فقیر کی طرح اس کے سامنے ہاتھ جوڑے تو اسکی روح کانپ اٹھی۔

”جنت۔۔۔ یہ کیا کر رہی ہو تم؟؟“ اس نے اسکے جڑے ہاتھوں کو پکڑا۔

”شاید اسی سے آپ کا دل پگھل جائے؟ میرے بس میں آپ کے بنا رہنا نہیں ہے۔۔۔ آپ کیوں نہیں سمجھ رہے؟ دیکھیں۔۔۔ وہ سب مجھ سے بہت پیار کرتے ہیں۔۔۔ میری خوشی کو ضرور اہمیت دیں گے۔۔۔ آپ ایک مرتبہ میرے ساتھ چلیں تو؟؟“ اس نے اسکا ہاتھ مضبوطی سے اپنی گرفت میں لیا اور اسے اپنے ساتھ لے کے جانے لگی۔

وہ اسکا ہاتھ پکڑے سیڑھیاں اترتے ہوئے نیچے ٹی وی لاؤنج میں آئی ہی تھی کہ اس نے پوری قوت سے اپنا ہاتھ چھڑوایا۔

”یہ سب بچوں کا کھیل لگتا ہے تمہیں؟؟؟ کہانا۔۔۔ نہیں ممکن یہ۔۔۔ جاؤ یہاں سے۔۔۔“ وہ اس پہ جھنجھلایا تو وہ سہم کر رہ گئی۔

اسکی حالت پہ سبیل کی آنکھوں کے کنارے بھیگ گئے۔ لیکن اس نے اسے ذرا برابر بھی اپنی حالت محسوس ہونے نہ دی۔

بادل پھر سے گر جا لیکن دونوں کو اسکی پرواہ آخر کہاں تھی؟

”اگر یہ ممکن نہیں تو میرا یہاں سے جانا بھی ممکن نہیں۔۔۔ آپ کو لینے بنا میں یہاں سے ہرگز نہیں جاؤں گی۔ سمجھے آپ۔۔۔“ اس نے دھمکی آمیز لہجے میں کہا۔

”فائن۔۔۔ تو محبت چاہیے نا تمہیں؟ تو ٹھیک ہے۔۔۔ کرو اپنے گھر والوں سے بغاوت۔۔۔ قسم ہے مجھے اسی وقت تم سے نکاح کروں گا۔۔۔“ اسکی شرط سنتے ہی اسکی اوسان خطا ہو گئے۔

اس نے شرط ہی ایسی رکھی تھی کہ اسکے بس کی بات نہیں تھی۔

”کر سکتی ہو میرے لیے یہ؟ بولو؟ اپنی اماں بی کے خلاف جا سکتی ہو؟ تو ٹھیک ہے۔۔۔ مجھے بھی تمہیں اپنانے میں کوئی مسئلہ نہیں ہو گا۔“

اسکی کہی ایک ایک بات پہ اسکا دماغ گھوم سا گیا۔ اسکی زبان کنگ ہو کر رہ گئی۔ یہ شرط سبیل رکھ سکتا ہے؟ اسکے لیے یقین کرنا اب بھی ناممکن تھا۔

”بولو؟؟“ اس نے اسے جنجھوڑ کر پوچھا تو وہ اس سے دو قدم پیچھے ہٹ گئی۔

”کتنی غلط تھی میں۔۔۔ سمجھی تھی آپ مجھ سے پر خلوص اور بے لوث محبت کرتے ہیں۔۔۔ لیکن آپ۔۔۔“ وہ دکھ سے بولی۔۔۔ مگر پھر کچھ دیر توقف کے بعد دوبارہ بولی۔

”محبت میں شرط تو منافق لوگ رکھتے ہیں سبیل صاحب۔۔۔ اگر ایسے آپ مجھ سے میری محبت کا ثبوت مانگ رہے ہیں تو۔۔۔ جائیں۔۔۔ آپکی محبت کو جنت کبیر خان بھاڑ میں جھونکتی ہے۔۔۔“ اس نے بے انتہاء اذیت سے اتنا کہا اور وہاں سے نکل آئی۔

وہ وہاں سے نکل تو آئی لیکن باہر شدید سردی میں شام کی بارش اسکی منتظر تھی۔ اسکی سمجھ میں کچھ نہیں آرہا تھا کہ وہ کیا کرے؟ کہاں جائے؟ اسے گھر سے باہر ائے تقریباً ایک گھنٹے سے زیادہ ہو گیا تھا۔ اسی اثناء میں اسکے موبائل پہ بیپ ہوئی۔ جسے اس نے اگنور کیا۔ اور فوراً سے رمشا کے ساتھ گاڑی میں آکر بیٹھی۔

”کہاں ہیں وہ؟؟“ رمشانے گیٹ کی جانب نظر دوڑا کر پوچھا۔

”کہیں نہیں۔۔“ اس نے بے انتہاء اذیت سے کہا تو اس کے ماتھے پہ الجھن کی شکنیں پڑ گئیں۔

وہ تو اپنا سب کچھ داؤ پہ لگا کر اسے لینے آئی تھی، جو صرف اسی کا تھا، اسے لینے آئی تھی۔ لیکن وہ اب ”کہیں نہیں؟“ یہ سن کر اسکا دل پلچ کر رہ گیا۔

گھر کے باہر ایک گاڑی کب سے رکی ہوئی تھی جو کہ اسی کی منتظر تھی۔ گاڑی ان سے ذرا فاصلے پہ کھڑی تھی جس سے وہ بے خبر تھیں۔ لیکن وہ انہیں گھر سے غور سے دیکھ رہا تھا۔

اسکے ذہن میں کبھی شاہ ویز کی کہی باتیں آتیں، تو کبھی مہر کی۔۔

”وہ اسکے ساتھ کبھی نہیں آئے گا۔۔ جنت کی محبت اسکا بچپنا ہے اور بس کچھ نہیں۔۔ سمجھتی نہیں ہے وہ۔۔ اسے لگتا ہے، جیسا وہ چاہتی ہے، ویسا پالے گی۔ اس سے محبت بھیک کی طرح مانگے گی تو، وہ کبھی انکار

نہیں کرے گا۔۔ لیکن وہ یہ نہیں جانتی کہ قدرت کو یہ سب منظور نہیں۔۔ آپ نے تو اسے دیکھا ہے نا۔ شاہ ویز کی بد تمیزی کے باوجود بھی آپ

نے رشتے کے لیے انکار نہیں کیا۔۔ تو یقین مانیں۔۔ آپ ہی وہ واحد انسان ہیں جو ساری زندگی اسکا ساتھ دے سکتے ہیں۔ شاہ ویز کی کہی گئی کسی

بھی بات پہ یقین مت کیجئے گا۔۔“ وہ اسکی ایک ایک بات ذہن میں لاتے ہوئے سوچ رہا تھا۔ آخر مہر کی کہی باتیں شاہ ویز کی کہی باتوں پہ غالب

آگئیں۔ اس نے فوراً سے گاڑی کو اسٹارٹ کیا اور اگلے پیچھے پیچھے چل دیا جن کی گاڑی برق رفتاری سے چل رہی تھی۔

”جنت۔۔ وقت پہ شاید ہی ہم پہنچیں۔۔“ رمشا گاڑی کی اسپید تیز کرتے ہوئے بولی لیکن وہ ایک الگ ہی دنیا میں لگن تھی اسے بھلا کیا پرواہ۔ وہ

وقت پہ پہنچے یا وقت اس پہ پہنچتا۔ گویا وہ خود کو ہر برے وقت کے لیے تیار کر چکی تھی۔

”میرے ساتھ بھی شاید خالہ والا سلوک کیا جائے گا۔۔“

رمشاء اسکے گمان پہ آبدیدہ ہو کر رہ گئی۔

”اچھا ہے۔۔ مجھے تکلیف میں دیکھنے سے مجھ سے زیادہ تکلیف اسے ہوگی۔۔“ وہ تقریباً حواس باختہ ہو چکی تھی۔

”جنت۔۔ پلیز۔۔ خود کو سنبھالو۔۔ اور اگر کوئی کچھ بھی کہے گا تو یہی کہو گی تم کہ میں اور تم آنسکریم کھانے کے لیے باہر گئے تھے۔۔ سمجھی۔۔ باقی

سب میں سنبھال لوں گی۔“ اس نے جو مشورہ دیا، جنت کا جی چاہا اس پہ قہقہہ لگا کر ہنسے۔

”آنسکریم۔۔“ اسکی روح تک اندر سے زخمی ہو چکی تھی، اور اب یہاں آنسکریم کا بہانہ۔۔ بلاشبہ ایک مضحکہ خیز بات تھی۔

☆☆☆☆☆☆☆☆☆☆

ہال مہمانوں سے بھرا ہوا تھا لیکن دلہن کا کہیں اتنا پتا نہیں تھا۔ اماں بی کو تشویش ہوئی تو وہ اٹھ کر اپنے کمرے میں آگئیں اور مہر کو بلا بھیجا۔ مہمانوں سے اٹھ کر وہ آئی تھیں یہ کوئی چھوٹی بات نہیں تھی۔ دھیرے دھیرے گھر کے سبھی افراد انکے بلانے پہ انکے کمرے میں آ موجود ہوئے۔

”جی۔۔ آپ نے بلایا؟“ زیبا نے انتہائی ادب سے انکے سامنے کھڑی تھی۔

”ہاں۔۔ جنت کہاں ہے؟؟“ انکے نرم لہجے میں غصہ کی جھلک صاف نظر آرہی تھی۔

”جنت۔۔ تیار ہو رہی ہوگی۔۔ کمرے میں۔۔ کیوں کیا ہوا؟؟“

زیبا کے چہرے کی بے فکری انہیں مزید اشتعال دلارہی تھی۔

”نہیں ہے وہ کمرے میں۔۔ پوچھو اپنی بیٹی سے۔۔ کہ کہاں ہے وہ؟؟“ باہر موجود مہمانوں کی موجودگی کے باعث وہ ذرا آہستگی سے بولیں لیکن انکی آنکھوں سے خون اور غصہ کی آمیزش صاف جھلک رہی تھی۔

مہر جو سب کے پیچھے کھڑی تھی۔ انکی بات پہ وہیں کی وہیں ساکت ہو کر رہ گئی۔ اس کے چہرے کی ہوائیاں اڑ گئیں۔ وہ سمجھ گئی کہ اب اسکی خیر نہیں۔ شاہ ویز نے اسکے چہرے پہ نگاہ ڈالی اور اندر ہی اندر فاتحانہ انداز میں مسکرایا۔

”مہر؟؟ ادھر آؤ۔۔“ نعیم صاحب اسکا ہاتھ پکڑ کر اسے انکے سامنے لائے۔

”جو اب دو اماں بی کو۔۔ جو وہ پوچھ رہی ہیں۔۔“

”اب۔۔ وہ کمرے میں ہی ہے۔۔ تیار۔۔“ وہ سمجھتے ہوئے بول رہی تھی۔

اماں بی کو اسکی بے باکی پہ شدید غصہ آیا تو وہ چیخ کر بولیں۔

”کہانا میں نے۔۔ وہ نہیں ہے کمرے میں۔۔ کہاں گئی ہے وہ؟ اسی سے ملنے گئی ہے نا؟ بولو؟“ انکا اشارہ جس طرف تھا، وہ بخوبی سمجھ چکی تھی۔ راحت اور تابینہ کی جیسے جان ہی نکل ہی گئی۔

”کس سے؟؟“ ندیم صاحب نے فوراً پوچھا۔

”بلوایا ہے میں نے اسے بھی۔۔ آج میں دو توک بات کروں گی۔۔ راحت۔۔ میں نے تمہارے بھائی کو مجبور نہیں کیا تھا۔ اس کے سامنے امتحان رکھا تھا۔۔ جس میں اس نے اپنی مرضی سے جس چیز کا فیصلہ لیا اسے سو نپ دی۔۔ اب وہ ہمیں کیوں ساری دنیا کے سامنے رسوا کرنا چاہتا ہے؟“ انہوں نے بے بسی سے اس سے سوال کیا۔

”آپ جیسا سمجھ رہی ہیں۔۔ ویسا کچھ بھی نہیں ہے اماں بی۔۔ خدا کے لیے کوئی ایسا فیصلہ مت کیجیے گا کہ۔۔۔“ تابینہ ان کے سامنے ہاتھ جوڑتے ہوئے بولی۔

”اپنے ہی فیصلے سے گھبرا گئی ہوں میں۔۔“ انکے لہجے میں دکھ تھا۔

اسی اثناء میں کمرے کا دروازہ کھلا اور سخیل اندر داخل ہوا۔

”تو آج۔۔ آج یہ لوگ ہی مجھے اپنا فیصلہ بتادیں۔۔“ انہوں نے دروازے سے داخل ہوتے سخیل کی طرف ہاتھ سے اشارہ کیا تو سب اسکی طرف متوجہ ہوئے۔

”کہاں ہے وہ؟؟“ نعیم صاحب فوراً سے آگے بڑھ کر اسکا گریبان پکڑ کر بولے۔
 ”کون؟؟“ وہ حیرت سے بولا۔
 ”تم سے ہی ملنے آئی تھی نا وہ؟ تو کہاں ہے؟“ وہ دانت پیستے ہوئے بولے۔
 ”دیکھیں۔۔ آپ۔ مجھ سے ایسے برتاؤ نہیں کر سکتے۔“ اس نے ان کے ہاتھ سے اپنا گریبان چھڑوایا۔
 ”ہمارے ساتھ دغا کرتے تمہیں شرم نہیں آئی؟“ اماں بی جنجھلائیں۔
 ”کوئی دغا نہیں کیا میں نے۔۔ ہاں آئی تھی وہ میرے پاس۔۔ اور میں نے بھیج دیا تھا اسے واپس۔۔“ آخر اس نے بولنے کی جسارت کی۔
 ”وہ ابھی تک نہیں آئی۔۔“ سامعیہ ممانی جان نے فکر مندی سے کہا۔
 مہرنے فوراً سے رمشا کو میسج کیا اور گھر کے اندر موجود ساری تفصیلات سے آگاہ کیا۔
 ”گاڑی خراب ہو گئی تھی۔۔ بس آ رہے ہیں۔۔ گھر کے پاس ہی ہیں۔۔“ رمشانے میسج ٹائپ کیا اور گھر کے باہر گاڑی روکی۔
 ”کیا ہوا؟؟؟“ جنت نے نم آنکھوں سے پوچھا۔
 ”وقت ہم پر آپہنچا ہے۔۔ تمہارا گمان ٹھیک ثابت ہو گیا ہے۔۔ اور وہ بھی یہاں آچکے ہیں۔۔“ رمشا کا دل زور زور سے دھڑک رہا تھا۔ ایسا ہی کچھ حال جنت کا تھا۔
 دوسری طرف جہانگیر مہمانوں میں آچکا تھا۔ اور اپنے رشتہ داروں کے ساتھ باتیں کرنے میں مصروف تھا۔ ساتھ ہی ساتھ اسکا دھیان گھر کے اندر موجود صورتحال پہ تھا۔ رمشا اور جنت کا اس نے جہاں تک ہو سکا پیچھا کیا لیکن رات گہری ہونے کے باعث، وہ گاڑی کے زیادہ آگے نکلنے کی وجہ سے انکی گاڑی کی پہچان نہ کر سکا۔ تبھی وہ فوراً یہاں چلا آیا تاکہ۔۔ اگر کوئی مسئلہ ہو بھی تو وہ اسے سنبھال سکے۔
 اماں بی کو ہال سے گئے ہوئے تقریباً آدھا گھنٹہ ہو گیا تھا۔ تب سے گھر کا کوئی بھی فرد باہر مہمانوں میں نظر نہیں آ رہا تھا۔ آخر اس نے ہمت کرتے ہوئے کسی رشتہ دار کو بلایا اور اس سے اماں بی کے کمرے کا راستہ پوچھا۔
 کمرے میں دونوں داخل ہوئیں تو کمرے کے اندر جنگ کا سماں تھا۔ اسکی شکل نظر آتے ہی نعیم صاحب آگے بڑھے۔
 ”کہاں تھی تم؟؟ کہاں تھی؟؟“ وہ اس پہ ذرا زور سے چلائے۔
 ”نعیم۔۔ باہر مہمان ہیں۔۔ آہستہ۔۔۔“ زبیا آگے بڑھی اور انہیں مزید غصہ کرنے سے روکا۔
 ”میں پوچھتا ہوں اسے اتنا بڑا قدم اٹھاتے ہماری عزت کا ذرا خیال نہیں آیا؟“
 قریب تھا کہ وہ اپنا ہاتھ اس پہ اٹھا دیتے، تبھی زبیا نے انکا ہاتھ پکڑتے ہوئے انہیں اس سے دور کیا۔
 ”کوئی اسے کچھ نہیں کہے گا۔“ اماں بی کی اچانک آتی آواز نے سبھی کو ہلا کر رکھ دیا۔ انکا جتنا اس پہ مان تھا۔ آج اسکی بغاوت نے سب توڑ کر رکھ دیا تھا۔

”کہاں تھی تم؟؟“ انہوں نے ذرا آہستگی سے سوال کیا۔ لیکن وہ چپ رہی۔ انہوں نے مکرر سوال کیا۔ لیکن وہ پھر بھی چپ رہی۔
 ”میں نے پوچھا۔۔ اب تک کہاں تھی تم؟؟؟“ اب کی بار وہ اس پہ چیخ کر بولیں تو اسکی آنکھوں سے آنسو زار و قطار بہنے لگے۔

یہ سب برداشت کرنا، اب نعیم صاحب کے بس سے باہر تھا۔ انہوں نے زیبا سے اپنا ہاتھ چھڑوایا اور اسکے منہ پہ زوردار تھپڑ رسید کیا۔
”تمہیں شرم نہیں آئی۔ گھر کی دہلیز پار کرتے ہوئے؟“
اماں بی فوراً سے اٹھیں۔

”نعیم۔۔“ تھپڑ لگا تو اسکے منہ پہ تھالیکن چوٹ انکے دل پہ لگی تھی۔
سجیل بھی فوراً سے آگے بڑھا۔ جنت نے اپنے گال پہ ہاتھ رکھا۔ تھپڑ پڑنے کا دکھ تو اسے تھا ہی۔۔ لیکن سجیل کی پرواہ دیکھ کر اسکے دل میں امید کی ایک کرن جاگی۔
”کوئی اس پہ ہاتھ نہیں اٹھائے گا۔۔ سچے آپ سب۔۔ کوئی ہاتھ نہیں اٹھائے گا۔“ وہ نعیم صاحب کے سامنے آکھڑا ہوا۔ اور اسے اپنے پیچھے اپنی بازوؤں سے گھیرے میں لے لیا۔
”اتنا ہی تمہیں احساس تھا تو کیوں ہاتھ نہیں مانگا اس کا؟ کیوں میری ہر بات پہ آمین کہی؟ اتنا حوصلہ ہوتا تو میرے امتحان پہ کھڑے اترتے تم۔۔“ اماں بی کی بات میں دم تھا۔

جنت اس سے فوراً کو پیچھے ہوئی۔ اب کے اسکی سمجھ میں سب آنے لگا تھا کہ اسکے ساتھ ہوا کیا ہے۔
”مجھے استعمال کیا بس۔۔ تو وہ سب۔۔ محبت نہیں تھی۔۔“ اسکے دل نے اس سے سرگوشی کی۔
جہانگیر باہر کھڑا سب سن رہا تھا۔ اس کا جی چاہا کہ وہ اندر جا کر سارے مسئلے کا ”دی اینڈ“ کر کے، خود واپس لوٹ جائے۔ لیکن اسے اماں بی کا فیصلہ اندر جانے سے روکے ہوا تھا۔ لیکن وہ خود اس سب میں الجھ کر رہ گئی تھیں۔ تبھی اس نے دروازے پہ دستک دی اور اندر داخل ہونے کی اجازت چاہی۔

”جہانگیر۔۔“ سبھی کے منہ سے یکدم اس کا نام نکلا۔
”لو بھئی۔۔ شاہ ویز۔۔ آپکو آپکی ہونے والی شادی مبارک۔۔“ شاہ ویز اندر ہی اندر فاتحانہ انداز میں مسکرایا۔
”پریشان ہونے کی بات نہیں۔۔ آپ فیصلہ کیجئے۔۔ مجھے اپنی فیملی کو یہاں سے لے کر جانا ہو گا؟؟ یا جنت کو یہاں سے لے کر جانا ہو گا؟؟“ اس کے سوال پہ سبھی پریشان ہو کر رہ گئے۔ سبھی نے الجھتے ہوئے اسکے چہرے پہ سوالیہ نگاہ ڈالی۔ شاہ ویز جو ابھی دو منٹ پہلے خوش ہوا تھا، اس کا سوال سن کر اسکے چہرے کی مسکراہٹ جاتی رہی۔

”تم۔۔“ اماں بی کی سوالیہ نگاہیں اس پہ اٹھی ہی تھیں کہ وہ آسودگی سے مسکرایا۔
”سب جانتا ہوں میں۔۔ اور پھر بھی۔۔ مجھے آپکے فیصلے کا انتظار ہے۔۔ آپ کہیں گی تو جہانگیر یہاں سے چلا جائے گا۔ اور آپ ہی کہیں گی تو جنت کے ساتھ چلا جاؤں گا۔۔ بلا خوف و خطر فیصلہ کیجئے۔۔“
کیونکہ میری فیملی کچھ نہیں جانتی۔۔ اور ہاں۔۔ آپکی عزت پہ کوئی حرف نہیں آئے گا۔ میں کہہ دوں گا ان سے۔۔ کہ مجھے شادی نہیں کرنی۔۔“

اسکی باتیں بے شک سچی تھیں۔۔ لیکن کوئی اتنا میٹھا اور شریف کیسے ہو سکتا ہے؟ ایک لمحے کے لیے سب اسکی بات پہ ششدر رہ گئے۔ جنت نے نظر اٹھا کر اسکی طرف دیکھا۔ جیسے یقین کرنا چاہتی ہو کہ وہ واقعی انسان ہے یا کوئی فرشتہ؟؟۔ اگلے لمحے ہی اس نے سبیل کو دیکھا جو اسکی طرف دیکھ رہا تھا۔

اب کے سب کو انتظار تھا تو انکے فیصلے کا۔ انہوں نے لاٹھی زمین پہ ٹکائے ایک نظر اسکی طرف دیکھا تو دوسری نگاہ سبیل پہ ڈالی۔ سبیل نے خاموشی سے سبھی کی طرف دیکھا اور اماں بی کی مشکل آسان کرنے کی کی۔

وہ جانتا تھا اسکے یہ قدم جنت کے دل سے محبت کا نام و نشان ہمیشہ کے لیے مٹادیں گے۔۔ لیکن پھر بھی وہ بو جھل قدموں سے اسکے پاس سے گزرا۔ اسے تو لگا تھا، اب کے وہ اسکا ساتھ دے گا۔ لیکن یہ کیا ہوا؟ وہی اس سے جان چھڑوا کے جا رہا تھا۔ جس کے لیے اس نے اتنا بڑا فیصلہ لیا آج وہ ہی اتنا بڑا فیصلہ لے کر اسے چھوڑنے جا رہا ہے۔ اس نے ہیر تو اسے مانا تھا لیکن آج اسے اندازہ ہو رہا تھا کہ ”جسے ہیر و مان لیا جائے وہ ہیر و نہیں ہوتا۔۔ ہیر و تو وہ ہوتا ہے جو آپکا مان رکھے۔“

اسکے اٹھتے قدم صاف بتا رہے تھے کہ وہ ہمیشہ کے لیے اسے اپنی محبت کی زنجیروں سے آزاد کر کے جا رہا ہے۔ مہرنے بھی حیرانگی سے اسے دیکھا کہ اب تو سب آسان ہونے جا رہا تھا۔ اماں بی کے فیصلہ سنانے سے پہلے اس نے آخر فیصلہ کیوں لے لیا؟

”ٹھہرو۔۔۔“ وہ اونچی آواز سے بولی تو وہ اسکے پاس سے جاتا ہوا رکا۔

اسے روکنے پہ سبھی نے عجیب نظروں سے اسے دیکھا۔ اور اس سے بھی زیادہ جھاگئیں۔

”کہیں اسے محبت کا واسطہ سے کر روک نہ لے۔۔“ اسکے دل نے اسے اس خدشے کا خوف دلایا۔

وہ اسکے قریب آئی اور اسکے منہ پہ زناٹے دار تھپڑ رسید کیا۔ اور وہاں سے آنا فنا غائب ہو گئی۔ اسکے اس رد عمل پہ وہاں موجود سبھی لوگ ہکا بکا ہو کر رہ گئے۔

☆☆☆☆☆☆☆☆☆☆

اگلے روز اسکے نکاح کی رسم سادہ انداز میں ہی ہوئی۔ شاہ ویز نے جیسا سوچا تھا، ویسا کچھ بھی نہیں ہوا تھا۔ اسکی سب منصوبہ بندی اکارت ہو کر رہ گئی۔

وہ مری مری سی حالت میں بیڈ پہ بیٹھی، کل ہوئے واقعے کو سوچ رہی تھی۔ ”کتنا کچھ ایک دن میں ہی بدل گیا۔“ وہ سرد آہ بھر کر خود سے بولی۔

”مہر کہاں ہے؟“ زیا ممانی اسکے پاس آ کر بیٹھیں تو اس نے ان سے پوچھا۔

”وہ جہاں کہیں بھی ہے۔۔ اب سے تمہارا اس سے کوئی واسطہ نہیں۔۔ سمجھیں؟“ انہوں نے شدید غصہ کا اظہار کیا تو وہ جزبہ ہو کر رہ گئی۔

کچھ ہی دیر میں اسکی رخصتی کا پیغام آیا تو اس نے اسے ادھر ادھر دیکھا مگر مہر اسے کہیں بھی نہ ملی۔ نہ تو وہاں کہیں تھی اور نہ ہی شاہ ویز۔ خیر۔۔ بہت سے شکوے و شکایات، من مٹی تلے دبائے، وہ وہاں سے رخصت ہو گئی۔

”بہت بہت مبارک ہو تم دونوں کو۔۔“ مسٹر بارون خوشی سے بولے۔ انہوں نے فرنٹ مرر سے جنت کو دیکھا جو نظریں جھکائے مسز بارون کے ساتھ بیٹھی تھی۔

”تم ٹھیک ہو بیٹی؟“ نورین نے اسکی طرف دیکھ کر پوچھا۔

”جی۔۔“ وہ اپنی ہی الگ دنیا میں محو تھی۔ سو ”جی“ میں ہی جواب دے کر دوبارہ خاموش ہو گئی۔

”دلہن تو تم ہو ہی۔۔ لیکن یہاں تو ہم لوگ ہیں نا۔ تمہارے اپنے۔۔ جہانگیر سے کہیں زیادہ تم ہمیں عزیز ہو۔۔ سو ہم سے جھجھکنے کی ضرورت نہیں۔۔“ وہ بے انتہاء چاہت سے بولی تو اس نے انکی طرف نظر اٹھا کر دیکھا اور آنکھیں بھر آئی۔

”اوہ۔۔ مائی سویٹ ڈاٹر۔۔ ڈونٹ کرائے۔۔ فیل می لائنک یور نام۔۔“ انہوں نے پیار سے اسکا ہاتھ پکڑا اور اپنے ہونٹوں سے لگا کر چوما۔

جہانگیر نے فرنٹ مرر سے ان دونوں کے مابین محبت کو دیکھا تو مسکرا دیا۔

انہوں نے اسکے ہاتھ پہ پیار کیا تو اسے اور رونا آ گیا۔

”جانتی ہوں تم کیوں اداس ہو؟“ انکی بات پہ دونوں نے ایک دوسرے کو شیشے سے دیکھا۔ یہ پہلی مرتبہ تھا کہ دونوں نے ایک دوسرے کو با معنی انداز سے دیکھا تھا۔

”گھر والوں سے دور ہونا بے شک بہت بڑا دکھ ہوتا ہے۔۔ لیکن یہ دنیا کی ریت ہے۔۔ ہر بیٹی کو رخصت ہو کر آنا پڑتا ہے۔۔“ ان کی ایک ایک بات سے متا جیسی شرمینی ٹپک رہی تھی۔ اسے تو لگا تھا کہ دنیا کی ہر محبت سے وہ ہاتھ دھو بیٹھی ہے۔۔ اس کے اپنے اس سے رخ موڑ بیٹھے ہیں۔۔ لیکن یہ کیسی محبت تھی؟ جو اسے پر ایازوں میں نظر آنے لگی ہے۔

اس نے ریشمیکہ انداز سے انہیں دیکھا اور نیم انداز میں مسکرا دی۔

اس نے گاڑی کو بریک لگائی تو وہ بات کرتے کرتے چو نکلیں۔

”کیا آگیا گھر؟“ وہ اپنے ہی سوال پہ بعد ازاں ہنسیں۔

”جی۔ جناب نورِ جاناں۔۔ اب اندر چل کر بہو سے باتیں کر لیجئے گا۔“ مسٹر ہارون نے گاڑی سے اترتے ہوئے انہیں قدرے بے تکلفی سے چھیڑا۔

”اشش۔۔ بہو ہے سامنے۔۔ آپ بھی نا۔۔ اب بیٹے کے رومانس کے دن ہیں۔۔ ہمارے نہیں۔۔“ انہوں نے ذرا سختی سے انہیں تاکید کی لیکن ساتھ ہی ساتھ کھکھلا کر ہنس بھی رہی تھیں۔

دونوں گاڑی سے باہر آچکے تھے۔ اس نے اپنی سی کوشش کی۔ اور اپنے وزنی لیٹنگے کو سنبھالتے ہوئے گاڑی سے باہر آنے لگی۔ تو مسز ہارون نے اسے روکا اور جہانگیر کو اشارہ اسکا ہاتھ پکڑ کر گاڑی سے اتارنے کے لیے کہا۔ وہ تو ایسے آگے بڑھا، جیسے انکے حکم کے انتظار میں ہی تھا۔ گھر کے اندر موجود چند رشتہ داروں نے انکا شاندار استقبال کیا اور اسے گھر کے اندر بے پناہ خوشی سے لایا۔

☆☆☆☆☆☆☆☆

باب نمبر ۱۰

”کتنا کچھ بدل گیا نا۔۔ سب بدل گیا۔۔ وہ جو کہتا تھا مجھ پہ بھروسہ رکھو۔۔ آج اپنے ہی بھروسے کی مار۔۔ مار گیا مجھے۔۔ اور وہ جس پہ ذرا برابر بھی مان نہیں تھا۔۔ اس نے مجھے میری حقیقت جاننے کے بعد بھی اپنا لیا۔۔ لیکن۔۔“ اسکے ذہن میں ایک سے بھر کر ایک باتیں گھوم رہی تھیں۔ اور اس سے بھی کہیں زیادہ اسکے ذہن میں جنم لینے والے خدشات اسے الجھا رہے تھے۔

”لیکن کیوں؟؟؟ کہیں یہ سب مجھ سے بدلہ لینے کے لیے تو نہیں؟؟“ وہ خود کے اندازے سے ہی سہم کر رہ گئی تبھی دروازے کا لاک کھلا اور وہ اندر داخل ہوا۔

سنہری میرون رنگ کے لباس میں وہ بے حد خوبصورت لگ رہی تھی۔ لیکن اسکے چہرے پہ خوف کی کیفیت صاف ظاہر تھی۔

”ایسا بالکل بھی نہیں ہے۔۔“ وہ مسکراتے ہوئے اسکے قریب آکر بولا تو اس نے نگاہیں اٹھا کر اسکی طرف دیکھا۔

”اتنی حیران نہیں ہوں۔۔ اور نہ ہی پریشان۔۔ میرے بارے میں اچھی رائے ہی قائم کیجئے گا پلیز۔۔“ وہ اسکے قریب آکر بیٹھا۔

اس نے گردن ہلا کر اثبات میں جواب دیا۔ اور اس سے ذرا پیچھے کو ہولی۔

”دیکھیں مسز جہانگیر۔۔ آپ مطمئن رہیے۔۔ آپکی اجازت کے بناء میں۔۔“

”ن۔۔ ن۔۔ نہیں۔۔ ایسی کوئی بات نہیں۔۔“ اس نے فوراً سے اسکی بات کاٹی۔

”دیکھیں۔۔ مسز جہانگیر۔۔ آپ کے ساتھ قسمت نے بہت بڑا مذاق کیا ہے۔۔ اور شاید اچھا بھی۔۔“ وہ مسکرایا اور پھر کچھ دیر توقف کے بعد استفہامیہ انداز میں بولا۔

”اللہ پاک جب بھی کوئی چیز آپ سے لیتا ہے تو اسکے بدلے میں بہت اچھی چیز آپ کو عطا کرتا ہے۔۔ اس بات پہ تو ایمان رکھتی ہیں نا آپ؟“

”آپ یہ کہنا چاہتے ہیں کہ آپ اچھے ہیں؟“ آخر اس نے بولنے کی جسارت بمشکل ہی کی۔ اسکے چہرے پہ پھکی پھکی سی مسکراہٹ تھی لیکن وہ اس میں بھی بے حد خوبصورت لگ رہی تھی۔

”تو کیا میں اچھا نہیں ہوں؟؟؟“ اس نے کندھے اچکا کر سوال کیا۔

”پتہ نہیں۔۔ لیکن بھیک میں ملی ہوئی محبت کو اپنانے والے کو کیا کہتے ہیں؟ میں نہیں جانتی۔۔“ اس کی آواز میں نمی تھی۔

اسکی بات سن کر وہ کچھ لمحے کے لیے خاموش ہو کر رہ گیا۔ اس سے کیا کہے؟ اور کیسے کہے؟ وہ سمجھ نہیں پارہا تھا۔

”تو پھر آپ نے نوافل بھی ادا نہیں کیے ہونگے؟؟“ وہ خود سے اخذ کرتے ہوئے بولا۔

”آپ کے ساتھ میں اب ایسی بھی کوئی بات نہیں تھی کہ میں نوافل بھول جاتی۔۔“ اسکی بات سن کر وہ کھکھلا کر ہنسنے لگا۔

”سینس آف ہیومر تو کافی اچھا ہے آپ کا۔۔ خیر۔۔ میرے مام ڈیڈ کچھ نہیں جانتے۔۔ کل جو کچھ ہوا، انہیں اس کے بارے میں علم نہیں۔۔ تو میں امید کرتا ہوں کہ انہیں۔۔“

”جی۔۔۔“ اسکی ادھوری بات وہ اچھے سے سمجھ چکی تھی، تبھی فوراً بولی۔

”جنت۔۔ بہت پیاری ہیں آپ۔۔ بے حد معصوم۔۔ لیکن آپ سے ایک گزارش ہے۔۔“ وہ چپ ہو تو اس نے ذرا دل تھام کر اسے آگے کی بات کرنے کی اجازت دی۔

”محبت کو بھیک سمجھنا چھوڑ دیں۔۔ محبت بھی ہوتی تو آج شاید آپ مجھے نہ ملتیں۔۔ محبت تو دعا ہے۔۔ جسے صرف رب سے طلب کیا جاتا ہے۔۔ اور وہ رب اسے آپکی جھولی میں ڈال دیتا ہے۔۔ کیسے ڈال دیتا ہے؟ شاید یہ آپ کو بتانے کی ضرورت نہیں۔۔“ وہ اسکی ذومعنی گفتگو کو اچھے سے سمجھ چکی تھی۔

”مہر جہا نکیر کو سب بتا چکی ہے۔“ شاہ ویز کے کہے گئے الفاظ اسکے ذہن میں گھومنے لگے۔

”مہرنے آپ کو اور کیا بتایا؟“ وہ ذرا دل تھام کر بولی۔

”کچھ نہیں۔۔“ اس نے لاپرواہی سے کہا تو اسے اور تشویش ہوئی۔

اس سے پہلے وہ مزید کوئی بات کرتی، وہ اس کے پاس سے اٹھا اور چہنچ کرنے چلا گیا۔

”اس کا مطلب شاہ ویز نے جو کچھ کہا، سب سچ تھا۔“ اسکی آنکھیں بھر آئیں۔

”مہر۔۔ کیوں کیا تم نے ایسا؟“

☆☆☆☆☆☆☆☆☆☆

ولیسے کی تقریب خوب دھوم دھام سے منعقد ہوئی۔ شہر کے بڑے بڑے بزنس مین کے ساتھ ساتھ مشہور شخصیات بھی دعوت پہ مدعو تھیں۔ جو کچھ کل ہوا تھا، اسکا علم صرف زیون خانم کی فیملی کو ہی تھا۔ سوچا وناچار انہیں ولیسے کی تقریب کے لیے اپنی عزت رکھنے کی خاطر آنا ہی پڑا۔ وہ اس پوری تقریب میں بھی مہر کو ہی ڈھونڈتی رہی۔ لیکن وہ الگ کسی کونے میں بیٹھی، اپنی ماں کی ہدایت پہ عمل کر رہی تھی۔

”اس سے دور رہنا اب۔۔ شادی ہو گئی ہے اسکی۔۔ اب اسکے کسی مسئلے میں پڑنے کی ہرگز ضرورت نہیں۔۔“ زبیا کی کل کی نصیحت اسکے ذہن

میں آئی تو اسکے اٹھتے قدم سٹیج کی جانب بڑھنے سے رکے۔ حالانکہ جنت کا متلاشی نظروں سے اسے ڈھونڈنا، وہ سمجھ رہی تھی۔

جہا نکیر اسکے اندر کی بے قراری سمجھ رہا تھا۔ اس نے نظریں گھما کر اسے دیکھا جو اسکے اتھ ہی بیٹھی تھی۔

”کسی کو ڈھونڈ رہی ہیں آپ؟“ وہ نہایت معزز انداز سے سوالیہ بولا۔

”مہر کو۔۔ میری کزن۔۔ ہر جگہ دیکھ چکی ہوں۔۔ وہ کہیں نہیں۔۔“ وہ ہولے سے اسکے کان میں بولی۔

”امم۔۔ بہت اچھی بانڈنگ ہے آپ دونوں میں؟“ اس کے سوال نے اسے ایک دفعہ پھر سے پریشان کر دیا۔

”خیر۔۔ میں نے دیکھا ہے انہیں۔۔ ویٹ۔۔“ وہ اسکے پاس سے اٹھا اور ہال میں موجود مہمانوں کی جانب بڑھا۔

کسی سے مصافحہ کیا تو کسی سے بغل گیر ہوا۔ تبھی اسکا دھیان کونے میں لگائے گئے میز کی جانب پڑا۔ مہر اندر ہی اندر الجھتے ہوئے اپنی انگلیاں مسل

رہی تھی۔ وہ اسکے قریب آیا اور ادب سے سلام پیش کیا۔

”کیسی ہیں آپ؟؟ میں کب سے آپکو ہی ڈھونڈ رہا تھا۔۔ یہ لیجئے آپکی امانت۔۔“ اس نے جیب سے چند نئے پانچ ہزار کے نوٹ اسکی ہتھیلی میں

رکھے تو اسکی حیرت قابل دید تھی۔

”ارے۔۔۔ پریشان ہو گئیں آپ تو۔۔۔ دیکھیں سالی صاحبہ۔ میں بھلے ہی زیادہ وقت پاکستان سے باہر رہا ہوں۔۔۔ لیکن پاکستان کی چھوٹی سی چھوٹی رسم کو انجوائے کرنا چاہتا ہوں۔۔۔ اب نہ تو آپ نے دودھ پلائی کی رسم کی اور نہ ہی جو تاج چھپائی۔۔۔ لیکن مجھے تو لاگ دینا ہے نا آپ کو۔۔۔“ اسکی کہی بات پہ وہ شرمندہ سی ہو کر رہ گئی۔

”سوری۔۔۔ جیسو۔۔۔ اصل میں۔۔۔ میرا مطلب۔۔۔ آپ تو جانتے ہیں کہ شادی کن حالات میں ہوتی۔۔۔ نہیں تو۔۔۔“ اس نے بولنا چاہا لیکن جہانگیر نے اسے چپ کر دیا۔

”بے فکر رہیئے۔۔۔ مجھے کوئی گلہ نہیں۔۔۔ آپکی وجہ سے مجھے میری جنت مل گئی ہے۔۔۔ اس سے بڑا تحفہ کیا ہوگا؟ اپنی۔۔۔ دے۔۔۔ وہ آپکو ڈھونڈ رہی ہے۔۔۔ اس سے مل آئیے۔۔۔“

”نہیں۔۔۔ بھائی۔۔۔ میں اس سے مل نہیں سکتی۔۔۔“ اس نے بلاتا خیر ہی کہا۔

”کیوں؟ مجھے کب سے شاہ ویز جنت کو لے کر مس گا بیڑ کر رہا تھا۔۔۔ لیکن میں نے تو اسکی کسی بات پہ کان نہیں دھرا۔۔۔ جبکہ جنت کو جانے مجھے کوئی دو تین ماہ ہی ہوئے ہونگے۔۔۔ آپ تو بچپن کی ساتھی ہیں نا اسکی؟ تو پھر آپ اس بدگمان کیوں ہیں؟“ وہ ذرا دکھ سے بولا تو اس نے نفی میں گردن ہلاتے ہوئے اسکی بات کی تردید کرنا چاہی۔ کہ۔۔۔ ”ایسی بات نہیں۔۔۔“

آپ کے سب گھر والے ہی تقریباً اس سے کھچے کھچے سے ہیں۔۔۔ دل غم سے بھرا ہے اسکا لیکن پھر بھی۔۔۔ آپ دیکھ سکتی ہیں کہ کیسے وہ مسکرا رہی ہے۔۔۔ سب کو اپنا یہ روپ دکھا کر وہ اندر ہی اندر خود کو دکھ دے رہی ہے۔۔۔ جو کہ مجھ سے دیکھا نہیں جا رہا۔

”بہت خوش قسمت ہے جنت۔۔۔ کہ اسے آپ ملے ہیں۔۔۔ لیکن میں اس سے مل نہیں سکتی۔۔۔ کیونکہ امی نے سختی سے منع کیا ہے۔۔۔“ وہ معصومانہ انداز سے بولی تو جہانگیر کھکھلا کر اسکی سادگی پہ ہنسا۔ تو وہ ذرا کنفیوز ہوئی۔

”امی کا حکم ہے۔۔۔ ام م۔۔۔ لیکن انہیں پتہ چلے گا تب نا؟“ وہ کچھ سوچتے ہوئے بولا۔

”کیا مطلب؟؟“ وہ سمجھنے کی کوشش کرتے ہوئے بولی۔

”دیکھیں مہر۔۔۔ سخیل نے بھروسہ توڑا ہے اسکا۔۔۔ لیکن پھر بھی دل سے سخیل کو نکال نہیں پارہی وہ۔۔۔ مجھ پہ اتنی جلدی اعتبار نہیں کر پائے گی وہ۔۔۔ سو مجھ سے اپنا حال بھی کبھی شیئر نہیں کر سکتی۔۔۔ آپ اس سے ایک دفعہ مل لیں تو۔۔۔ ہو سکتا ہے اسکے دل کا بوجھ ہلکا ہو جائے؟ میں نہیں

چاہتا کہ وہ دل کی باتیں دل میں رکھے اور نفسیاتی مریضہ بن جائے۔۔۔“

مہر اسکی بات گہرے غور سے سن رہی تھی۔ ساتھ ہی ساتھ اسکے ذہن میں علینہ کی کہی بات آئی۔

”عمر میں بھلے ہی بڑا ہے جہانگیر۔۔۔ لیکن میچور انسان ہے۔۔۔ قدر کرے گا ہماری جنت کی۔۔۔“

☆☆☆☆☆☆☆☆

اسٹیج سے تھوڑی دیر کے لیے اس نے اسے ڈرائنگ روم میں آنے کا پیغام کسی ملازم کے ہاتھ بچھوایا۔ اسکے دل کی دھڑکنیں تقریباً تیز ہو ہی چکی تھیں۔ آخر ایسا کیا ہوا جو مجھے اکیلے میں بلوایا۔ خیر وہ اسٹیج سے اٹھی اور ڈرائنگ روم میں آئی۔ جہاں اس نے دونوں کو مسکراتے ہوئے اسکا منتظر

پایا۔ مہرنے اسے دیکھا تو بھاگتے ہوئے اسکے گلے جا لگی۔ مہر کی خوشی کا یہ عالم تھا کہ اسکی آنکھوں سے آنسو تک جاری ہو گئے۔ جنت نے اس سے الگ ہو کر اسکے چہرے کی طرف دیکھا، جیسے یقین کرنا چاہتی ہو کہ واقعی یہ مہر ہے۔ جہاں گھر وہاں سے ایک طرف ہو لیا۔

”کیسی ہو تم؟؟“ مہرنے محبت سے اسے دوبارہ گلے لگایا۔

”کیسی ہو سکتی ہوں؟ تم نے واقعی گیم ایسی کھیلی کہ خالہ کو انکی محبت مل گئی اور تمہیں تمہاری محبت مل جائے گی۔۔“ اسکی آنکھیں آنسوؤں سے بھر گئیں لیکن ضبط کا یہ عالم تھا کہ آنسو کا ایک بھی قطرہ بہہ نہ سکا۔

مہرنے حیرانگی سے اسکی طرف دیکھا۔

”اوہ۔۔ تو شاہ ویز نے یہ۔۔۔“ وہ سب سمجھ گئی تھی۔

”اس نے کچھ بھی کہا۔۔ اور تم نے مان لیا؟؟“ وہ لڑنے والے انداز میں بولی۔

”تو کیا غلط کہا ہے؟ مہر۔۔ میں نے تم سے پوچھا بھی تھا کہ اگر تمہیں وہ پسند ہے تو۔۔۔“

”شٹ اپ۔۔ جسٹ شٹ اپ۔۔ تمہیں کیا لگتا ہے تم کچھ بھی بولو گی تو میں سنتی رہوں گی؟ ساتھ اس نے نہیں دیا۔۔ میں نے ہر ممکن کوشش کی تم دونوں کا ساتھ دینے کی۔۔ بھروسہ اس نے توڑا نہ کہ میں نے۔۔“ اس نے اسے خوب ڈانٹ پلائی تو چپ ہو کر رہ گئی۔ کیونکہ مہر کا کہا گیا ایک لفظ بھی غلط بات یا جھوٹ کی عکاسی نہیں کرتا تھا۔

”سچ کہوں تو۔۔ بھروسہ تو اس نے میرا بھی توڑ دیا۔۔ مجھے اس سے یہ امید نہیں تھی۔۔ اماں بی کچھ بھی کہتیں۔۔ کچھ بھی۔۔ محبت کرتا تو محبت سے دستبردار نہ ہوتا۔۔ جانتی ہو۔۔ اماں بی نے صرف اسے آزما یا تھا۔۔ اور بس۔۔ لیکن وہ۔۔ انکی آزمائش پہ کھرا نہ اتر۔“

وہ بولتی گئی اور جنت اس کی ایک بات بمشکل ہی سن پائی تھی۔

”لیکن کیوں؟ اس نے ایسا کیوں کیا مہر؟؟“ اسکی زبان سے بمشکل ہی یہ ادا ہوا تھا۔

”سچ کہوں تو دل مانتا ہی نہیں۔۔ جی چاہتا ہے اونچا اونچا روؤں۔۔ چیخ چیخ کر اس سے حساب مانگوں جو اس نے میرے ساتھ کیا۔۔“ آخر اسکی

آنکھوں سے آنسو بہہ ہی نکلے جنہیں اس نے اپنے ہاتھوں سے تیزی سے اپنے رخسار پر سے صاف کیا۔

”لیکن نہیں۔۔ مجھے رونا بالکل بھی نہیں ہے۔۔ وہ میرے بناء خوش ہے تو مجھے بھی خوش رہنا ہو گا۔۔“ جہاں گھر باہر کھڑا سب سن رہا تھا۔ اسکا جی چاہا کہ وہ بھی اسکے پاس جا کر اسے گلے لگالے، لیکن وہ کھڑا ان دونوں کی گفتگو ختم ہونے کا انتظار کر رہا تھا۔

”جنت۔۔ خوش نصیب ہو تم کہ تمہارا نصیب خوبصورت ہے۔۔ جہاں گھر جیسا انسان اللہ نے تمہاری قسمت میں لکھا ہے۔۔“

اسکی بات سن کر اسکے افسردہ چہرے پہ یکدم مسکان پھیل سی گئی۔ اس نے اثبات میں گردن ہلائی۔

”سوری۔۔ کہ میں نے تم پہ شک کیا۔۔“ وہ شرمندگی سے بولی۔

”کوئی بات نہیں۔۔ شاہ ویز جیسے انسان کے بہکاوے میں جو بھی آجائے۔۔ مشکل ہے پھر اسکا انسان بننا۔۔“ اس نے بات شرارتی انداز میں ہنس کر ٹال دی۔

”تو گویا۔۔ اب میں انسان بن گئی ہوں نا۔۔“ جنت بھی اسی کے انداز میں بولی اور ہنسنے لگی۔

ایک عرصے بعد دونوں کھکھلا کر ہنسیں تھیں۔ لیکن جنت تو کچھ ضرورت سے زیادہ ہی ہنس رہی تھی۔
 مہرہنتے ہنستے سنجیدہ ہوئی اور ترس کھا کر اسکے چہرے کی طرف دیکھنے لگی۔
 ”کاش! سخیل تم اسکے ساتھ یہ سب نہ کرتے۔۔ کاش۔۔“
 وہ وہاں سے جانے لگی تو جنت نے اسے پیچھے سے آواز دے کر روکا۔
 ”مہر۔۔۔“

”اسے کہنا۔۔ محبت بھیک نہیں ہے۔۔ محبت تو دعا ہے۔۔ اسے مانگا تو صرف میں نے ہی تھا۔۔ اس نے نہیں۔۔ اگر اس نے مجھے اللہ سے مانگا ہوتا تو آج شاید۔۔“ وہ اتنا ہی کہہ پائی تھی۔
 مہر نے پلٹ کر اسکی طرف دیکھا اور وہاں سے آنا فنا غائب ہو گئی۔
 جہاں لگی کے کانوں میں دیر تک اسکے الفاظ گونجتے رہے۔ ”اسے کہنا۔۔ اگر اس نے مجھے اللہ سے مانگا ہوتا تو آج شاید۔۔“
 وہ دل ہی دل میں خوش ہوا۔

☆☆☆☆☆☆☆☆☆☆

محبت کی کامیابی بھلے ہی ادنیٰ تھی۔۔ لیکن اسکے لیے اسکا پیش بہا قیمتی خزانہ تھی۔ رات گئے، وہ اس کے کہے گئے لفظوں کو سوچتا رہا۔
 ”محبت بھیک نہیں ہے۔۔ محبت تو دعا ہے۔۔“ ”محبت بھیک نہیں ہے۔۔ محبت تو دعا ہے۔۔“ ”محبت بھیک نہیں ہے۔۔ محبت تو دعا ہے۔۔“

جیسے جیسے وہ سوچتا جاتا، ویسے ویسے ہی اسکے چہرے کی مسکراہٹ کشادہ ہوتی جا رہی تھی۔
 ”خیر ہے؟ اتنا کیوں مسکرایا جا رہا ہے؟“ مسٹر ہارون اسکے قریب آ کر بیٹھ گئے۔
 ”لیجئے۔۔ آپ دونوں کی چائے۔۔“ نورین بیگم نے چائے میز پر رکھی اور ان دونوں کے پاس آ کر بیٹھ گئی۔
 ”بیگم یہیں ہے تمہاری بلا لوار سے بھی۔۔“ ہارون صاحب نے دوستوں کی طرح اسے چھیڑا۔
 ”بہت تھک گئی ہے وہ۔۔ ابھی تو سو گئی ہوگی۔۔“ اس نے گھڑی پہ نگاہ ڈالی جس پہ تقریباً ایک بج رہا تھا۔
 ”ہاں ٹائم تو کافی ہو گیا ہے۔۔ چلو۔۔ کوئی بات نہیں۔۔ آہستہ آہستہ عادی ہو جائے گی تمہاری طرح لیٹ نائٹ جاگنے کی۔۔“ انہوں نے اسے پھر سے چھیڑا۔

”مام۔۔ ڈیڈ کو سمجھائیے نا۔۔ مجھے تنگ نہیں کریں۔۔ میں نے تنگ کیا نا تو معافیاں مانگیں گے پھر آپ دونوں ہی۔۔۔“ اس نے شرارتی انداز میں اسے ڈرایا تو دونوں ہی کھکھلا کر ہنسنے لگے۔
 ”جانو۔۔ ہمارے دن گئے۔۔ اب تمہاری باری۔۔“ انہوں نے بھی اسے تنگ کرنے میں کوئی کسر نہ چھوڑی۔

”مام۔۔ آپ تو جانتی ہی ہیں کہ یہاں ہی میں جاگتا ہوں۔۔ آپ لوگوں کے ساتھ ٹائم سپینڈ کرنا اچھا لگتا ہے نا۔۔ ورنہ اٹلی میں تو میں جلدی سو جاتا ہوں۔۔“

اس نے گویا لمبی تمہید باندھی تو دونوں اور ہنس دیئے۔ ان کے قہقہوں کی آوازیں بلند ہوئیں تو اسکی آنکھ کھل گئی۔ ”اس وقت۔۔“ اس نے خود سے کہا۔ اور بستر کی دوسری طرف نگاہ دوڑائی۔ جہاں گھر وہاں نہیں تھا۔

”جانو۔۔ ایک بات کی سمجھ نہیں آئی مجھے۔۔ اپنی بہو کے گھر والے اسے مکلاوے کے لیے لے کر نہیں گئے؟ یہ تو یہاں کی رسم ہے نا۔“ نورین نے چائے کا گھونٹ بھرا اور اس سے پوچھا۔

جنت جو ابھی کمرے سے باہر آئی ہی تھی، اکیلی بات سن کر وہیں کھڑی رہ گئی۔

جہاں گھر بھی ایک لمحے کے لیے کنفیوز ہو مگر پھر کچھ سوچتے ہوئے بولا۔

”اوہ مام۔۔ آپ بھی نا۔۔ یہ سب پرانی رسمیں ہیں۔۔ انکو ماننا ہی کون ہے؟“ وہ مذاحیہ انداز میں ہنسا۔

”کیوں؟ تمہیں بھی تو پاکستان کی رسمیں پسند تھیں؟ نہ دودھ پلائی ہوئی اور نہ ہی جو تا چھپائی۔۔ اور اب نہ ہی۔۔“

”اف۔۔ مام۔۔ چھوڑیں آپ بھی کیا باتیں لے کر بیٹھ گئی ہیں۔۔“ وہ چڑ کر بولا مگر پھر خود ہی ہنس دیا اور شرارتی لہجے میں بولا۔

”خیر ہے؟ ہمیں بھیج کر پرائیوٹی چاہیئے آپ دونوں کو۔۔ ایک ہفتے کی ہی بات ہے۔۔ چلے جائیں گے ہم اٹلی۔۔“

”لو۔۔ ہو گیا یہ شروع۔۔“ ہارون صاحب نے نور اچائے ختم کی اور وہاں سے اٹھے۔ ان کے ساتھ ہی نورین بھی اٹھی اور انکے ساتھ ہولی۔

”بیٹھے نا۔۔ ارے مام۔۔ آپ کہاں چلیں؟؟“ وہ قہقہہ لگا کر ہنسا۔

ہنستے ہنستے اچانک اسکا دھیان اوپر پڑا تو سیڑھیوں کے پاس جنت کو کھڑے ہوئے پایا۔ وہ ہنستے ہنستے رکا۔

☆☆☆☆☆☆☆☆☆☆

”سوئیں نہیں آپ؟؟“ وہ کمرے میں آیا تو وہ شیشے کے پاس بیٹھی بالوں کو ہیز برش کی مدد سے سلجھا رہی تھی۔

”سور ہی تھی۔۔ لیکن اٹھ گئی۔۔“ وہ ذرا مسکراتے ہوئے بولی۔

”ہمارے شور کی وجہ سے؟ اصل میں، میں جب یہاں آتا ہوں تو۔۔“

”نو۔۔ نو۔۔ اٹس۔ او۔ کے۔۔“ اس نے اسکی بات کاٹی۔

”بہت اچھا لگا۔۔ آپ لوگوں کو ایک ساتھ دے کر۔۔ امی ابا جان کا پیار دیکھ کر۔۔ ہمارے گھر میں تو ماموں جان بارعب انداز میں بات کرتے ہیں

اور ممائی جان ان سے دب کر رہ جاتی ہیں۔۔“

اسکی بات سن کر اس نے اسے مسکرا کر دیکھا اور مزید بولا۔

”یہی تو محبت ہوتی ہے میاں بیوی کے درمیان۔۔ میں آئیڈیلائز کر تا ہوں ان دونوں کو۔۔ جانتی ہیں آپ۔۔ دونوں کی لو میرج ہوئی ہے۔۔“ وہ

ہنستے ہنستے اسے سب بتا رہا تھا اور وہ گہری دلچسپی سے اسکی بات سن رہی تھی۔

”میں بھی چاہتا تھا کہ انہی کی طرح میری لائف بھی ہو۔۔۔ خوش و خرم۔۔۔ لیکن۔۔۔“ وہ کہتے کہتے رکا تو جنت کے ماتھے میں پریشانی کی شکنیں پڑنے لگیں۔

”خیر۔۔۔ جسے میں نے چاہا، اسے اللہ سے مانگا اور اس نے مجھے دے ہی دیا۔۔۔“

”مانگا کیوں؟؟ منگتیر تو تھی ہی آپ کی؟؟“

”مانگنا ضروری تھا۔۔۔ اس نے مجھے بہت کچھ کہہ کر بھڑکانا چاہا۔۔۔ لیکن میرا دل نہ مانا۔۔۔ پھر مہرنے۔۔۔ اس نے مجھے سب سچ بتایا۔ تو اندازہ ہوا کہ آپ کے ساتھ کتنا برا ہوا۔۔۔“ وہ دکھ سے بولا۔

وہ اسکی طرف دیکھتی گئی۔ اسے لگا کہ ایک جیسی انسان ہے جو اسکی کیفیت محسوس کر رہا ہے۔

”کس نے بھڑکایا؟؟“ آخر وہ اہم سوال پہ آئی۔

”وہی جس نے مجھے پہلے دن ہی بے عزت کیا تھا۔۔۔“ اس نے صاف صاف بتایا تاکہ وہ شاہ ویز کی اصلیت جان لے کہ اس نے، اسے نہ صرف مہر کے بارے میں بھڑکایا بلکہ جہاں گنہگار کو اسے خلاف بھی بھڑکایا۔

”شاہ ویز۔۔۔“ وہ لب بھنج کر بولی۔ اسے شاہ ویز کے متعلق انکشاف پہ اسکی آنکھیں پھٹی کی پھٹی رہ گئیں۔

”لیکن۔۔۔ جنت۔۔۔ میں ٹیپیکل پاکستانی مردوں جیسا نہیں ہوں کہ عورت سے قصور سرزد ہوا تو اسے گناہ گار مان لوں۔۔۔ محبت ہونا ایک عام سی بات ہے۔۔۔ ہم مرد بھی تو محبت کرتے ہیں۔۔۔ کسی ایک سے نہیں۔۔۔ آئے روز کسی نہ کسی سے۔۔۔“ وہ اپنی ہی بات پہ کھکھلا کر ہنسا مگر پھر سنجیدہ ہو کر بولا۔

”عورت تو کسی ایک سے ہی محبت کرتی ہے۔۔۔ اور اسے ہی مانگتی ہے۔۔۔ منت مانگتی ہے۔۔۔ اسے پانے کی دعائیں مانگتی ہے۔۔۔ لیکن۔۔۔ وہ یہ نہیں سمجھتی کہ مرد۔۔۔ نامحرم مرد۔۔۔ جسے وہ اپنا سب کچھ سمجھتی ہے وہ اسے کبھی بھی، کہیں بھی داؤ پہ لگا سکتا ہے۔۔۔ آپ کے ساتھ جو کچھ بھی ہوا مجھے زیادہ کچھ پتہ نہیں۔۔۔ لیکن اگر وہ آپکا اس رات ساتھ دے دیتا تو اللہ کی قسم میں وہاں سے چلا آتا۔۔۔“

وہ اسکی بات خاموشی سے سنتی گئی۔ ایک لفظ بھی اسے منہ سے ادا نہ ہو پایا۔ وہ بس یہی سوچتی گئی کہ ”کوئی اتنا اچھا کیسے ہو سکتا ہے؟؟“ اس نے اسے چہرے کی طرف بغور دیکھا اور چاہا کہ وہ کچھ تو کہے۔۔۔ لیکن وہ نظریں جھکائے شرمندگی سے بیڈ پہ بیٹھ گئی۔ نظریں ملاتی بھی تو کیسے؟ وہ سب کچھ اسے بارے میں جانتا تھا لیکن پھر بھی اس نے اسے اپنا یا۔ اپنا نام دیا۔

”میری محبت کو لفظوں میں ہی ابھی تسلیم کیا ہے تم نے۔۔۔ کاش میں تمہیں یہ پروف بھی کر پاؤں کہ محبت دعا ہے۔۔۔ رب کی دین ہے۔۔۔ کاش!“

☆☆☆☆☆☆☆☆

کیا جہاں گنہگار اسے لیے دنیا کا الگ مرد ثابت ہوگا؟

کیا وہ اسکا بھروسہ جیت پائے گا؟

کیا وہ اسے سمجھ پائے گا کہ ”محبت دعا ہے۔۔۔“

یا وہ بھی سب مردوں جیسا ہی ثابت ہوگا؟

کیا اٹلی میں۔۔ ایک نئے ماحول میں وہ اپنی ماضی کی تلخ یادوں کو بھلا پائے گی؟
یا اٹلی میں ایک نئے امتحان کا اسے سامنا کرنا ہوگا؟
محبت بھیک ہے شاید“ کا دوسرا حصہ ”محبت دعا ہے۔“

aestheticnovels.online

aestheticnovels.online